




**MEMORIAL  
EDITION**

**OF THE WORKS OF**

**ŚRĪ BĀNKARĀCHĀRYA.**



परिग्रहण सं० 10367  
ग्रन्थालय, के. ए. ए. संस्थान  
सायनाथ, गाराणसी



THE WORKS OF

**SRI SANKARACHARYA**

VOLUME

**5**

SRI VANI VILAS PRESS

— SRIRANGAM —



1

1







PAGE

MUNDAKOI ANISHAD BHASHYA

MUNDAKA 1 5

MUNDAKA 2 31

MUNDAKA 3 57

MANDUKYOI ANISHAD BHASHYA 87

ALLARI YOI ANISHAD BHASHYA

CHAITUR 1 237

CHAITUR 2 269

CHAITUR 3 280







प्रष्ठम्

मुण्डकोपनिषद्भाष्यम्

मुण्डकम् १

५

मुण्डकम् २

३१

मुण्डकम् ३

५७

माण्डूक्योपनिषत्कारिकाभाष्यम्

८७

ऐतरेयोपनिषद्भाष्यम्

अध्याय १

२३७

अध्याय २


२६९

अध्याय ३

२८५







THE

# UPANISHAD-BHASHYA

VOL 2

MUNDA, MANDUKYA  
& AITAREYA






॥ श्री ॥

# उपनिषद्भाष्यम्

श्रीमच्छंकरभगवत्पूज्यपादै  
विरचितम् ।

द्वितीयो भाग



॥ मुण्डमाण्डूक्यैतरेयाणि ॥





॥ श्री ॥

## ॥ विषयानुक्रमणिका ॥

### मुण्डकोपनिषद्भाष्यम्

#### प्रथम मुण्डकम्

५—३०

#### प्रथम खण्डः

७—१८

ऋग्वल्लङ्घ्याया मोक्षसाधनत्वकथनपूर्वकमुपनिषच्छ

दनिर्वचनम्

८

विद्यासंप्रदायप्रवर्तकानां पारम्पर्यनिर्देश

९

अङ्गिरस प्रति गौतरस्य प्रश्न

११

विद्याया द्वैविध्यप्रदर्शनपूर्वक प्रश्नप्रत्युत्तरासगतिमाश

ङ्कथ तत्समाधानम्

१२

अपराधद्वयाप्रदर्शनम्

१३

परविद्याप्रदर्शनम्

१४

दृष्टान्तमुखेनाश्वरस्य भूतयोनित्वोपपत्त्यास

१६

#### द्वितीय खण्डः

१९—३०

वृत्तमनूद्य द्वितीयखण्डतात्पर्यप्रदर्शनम्

१९

सर्वकमणा प्राथम्यादपरविद्याविषयभूतामिहोत्रप्रदर्शनम्	२१
यथोक्तकारिणा यजमानाना सूयरश्मिद्वारे द्रलाकप्राप्ति कथनम्	२३
ज्ञानरहितस्य कमणोऽसारफलत्वप्रदर्शनपुर सर कर्मिणा नि-दा	२४
सगुणब्रह्मज्ञानसहिताश्रमकर्मिणा फल ससारगाचरमेवेति प्रदर्शनम्	२७
विरक्तस्यैव ब्रह्मविद्यायामधिकार इति प्रदर्शनम्	२८

## द्वितीय मुण्डकम् ३१—५६

### प्रथमं खण्डः ३३—४३

उत्तरखण्डस्य तात्पर्यमुक्त्वा अक्षरस्य जीवोत्पत्तिप्रल ननिमित्तत्वमुपाधिप्रयुक्तमेवेति तात्पर्यवर्णनम्	३३
अक्षरस्याप्राणादिमत्त्वप्रदर्शनम्	३७
अक्षरस्य सर्वं प्रति कारणत्व प्रदर्श्य कस्मिन् भगवो विज्ञात इति प्रश्नस्योत्तरप्रदर्शनम्	४६

### द्वितीय खण्डः ४४—५५

मकुटुपदेशमात्रेणाद्वितीय ब्रह्म सम्यक्प्रतिपत्तुमशक्तस्य दानोपायप्रदर्शनम्	४४
परमात्मज्ञानस्य फलवचनम्	४८
योतिषा ज्योतिरिति पूर्वमुक्तस्य प्रपञ्चनम्	५३
अगमनस्थानीयेन मात्रेण पूर्वोक्तस्यार्थस्योपसंहार	५५

## तृतीय मुण्डकम्

५७—८२

### प्रथम खण्डः

५९—७०

वृत्तानुवादपूर्वकं प्रवृत्तरण्डतात्पर्यमुक्त्वा परमार्थवस्त्व

वधारणम्

५९

ब्रह्मविद्वरिष्ठस्वरूपोपायास

६३

सम्यग्ज्ञानसहकारिसाधनविधानम्

६५

असाधारणतदुपलब्धिसाधना तरविधानम्

६७

विदुषः सर्वात्मत्वादेव सर्वावाप्तिलक्षणफलप्रदर्शनम्

६९

### द्वितीयः खण्डः

७१—८१

कामत्यागस्य प्रधानसाधनत्वेन मुमुक्षु प्रति प्रदर्शनम्

७२

अभेदानुसंधानलक्षणप्रार्थनव्यतिरिक्तश्रवणादिभिरात्मनो

लभ्यत्वकथनम्

७३

## माण्डूक्योपनिषत्कारिकाभाष्यम्

### आगमप्रकरणम्

८८—१२१

विधिसुखेन निषेधसुखेन च वस्तुप्रतिपादनपरमङ्गलरचना

८७

विषयप्रयोजनाद्यनुबोधोपन्याससुखेन प्रकरणचतुष्टयस्य

प्रत्येकमसकीर्णप्रमेयसूचनम्

८८

ओंकारस्य सर्वात्मत्वप्रतिपादनम्

८९

वृत्तानुवादपूर्वकमुत्तरवाक्यस्य सफलतात्पर्यवर्णनम्

९१

निरवयवस्य ब्रह्मण काल्पनिकमुपायोपेयभूत पादच तुष्टयमविरुद्धमित्यभिप्रेत्याद्यपादव्युत्पादनम्	९२
द्वितीयपादव्युत्पादनम्	९४
तृतीयपादव्युत्पादनम्	९७
प्राज्ञस्या तर्थाभिणा सहाभेद गृहीत्वा सत्रेश्वरत्वादिवि शेषान्तरप्रदर्शनम्	९६
माण्डूक्योपनिषदर्थविष्करणपरणा श्लोकानामर्थविवर णम्	९७
तुरीयपादव्युत्पादनम्	१०३
ना त प्रज्ञत्वादिश्रुत्युक्तार्थविवरणपरश्लोकानामर्थविवरणम्	१०८

## वैतथ्यप्रकरणम्

१२२—१४३

पूर्वोत्तरप्रकरणयो पौर्वापर्यप्रदर्शनपुर सर द्वैतस्य वैत थ्यप्रतिपादनाय दृष्टा तसिद्धयथ वृद्धसमतिप्रदर्शनम्	१२२
वैतथ्यमेव साधयितु पञ्चावयववाक्योपयास	१२४
साध्यवैकल्यमाशङ्क्य तत्परिहार	१२६
सर्वमिथ्यात्वे प्रमानादियवहारानुपपत्तिमाशङ्क्य तत्प रिहार	१२८
जीवकल्पनानिमित्तस्य सदृष्टा त निरूपणम्	१३१
युक्त्या प्रसाधिते मिथ्यात्वे वेदा तप्रमाणप्रदर्शनम्	१३५
प्रकरणार्थोपसहरणपूर्वक द्वैतस्यावस्तुत्वादुत्पत्त्यासम्भव प्रदर्शनम्	१३६

## अद्वैतप्रकरणम्

१४३—१७९

श्रुत्यनुग्रहात्तर्कावष्टम्भादयद्वैतव्यवस्थापयितुमुपास्यो	
पासकभेददृष्ट्यपवदनम्	१४४
जीवभेदप्रतीतेर्गौणत्वमादाय जीवसृष्टिश्रुतिविरोध	
परिहार	२४६
अद्वैतस्य जीवप्रलयश्रुत्यविरोधसमर्थनम्	१४७
अद्वैतस्य व्यवस्थानुपपत्त्या विरोधमाशङ्क्य तत्परिहार	१४७
कर्मज्ञानकाण्डवाक्यविरोधे ज्ञानकाण्डवाक्यार्थस्यैकत्व	
स्यैव सामञ्जस्यनिर्धारणम्	१५५
उपासनाविध्यनुपपत्तिविरोधपरिहार	१५८
स्वयूध्यपक्षमनुभाष्य तदूषणम्	१६१
अग्निक्रिये ब्रह्मणि हानोपादानयोरसम्भवप्रदर्शनेनपुर सर	
मतो वक्ष्यामीत्युपक्रान्तस्योपसंहार	१७३
मनोनिग्रहोपायप्रदर्शनम्	१७६
शास्त्रयुक्तिभ्या निर्धारितस्यार्थस्योपसंहार	१७८

## अलातशान्तिप्रकरणम्

१८०—२३०

उपयुक्तार्थमनूय प्रकरणतात्पर्यप्रदर्शनम्	१८०
अद्वैतदशनस्याविवादत्वविशदीकरणाय द्वैतिना विवा	
दोषन्यास	१८२
हेतुफलयो कार्यकारणभावप्रतिषेध	१८७



आत्मन ससारमोक्षयो परमार्थसद्भावनादिना दोषो	
पयास	१९७
भूतदशनोपसहार	२०४
स्वप्रक्रिययात्मतत्त्वमधारयितुमवस्थान्नयोप यास	२२२

### ऐतरेयोपनिषद्भाष्यम्

प्रथमोऽध्याय २३७—२६८

कर्मकाण्डाथ सक्षेपेणानूय केवलात्मपरतयोपनिषद्वि	
वरणम्	२३९
समुच्चयवादिमतोपन्यासस्तत्खण्डनं च	२४०
इन्द्रियाणां तदभिमानिदेवतानां च सष्टिमुक्त्वा क्षुत्पि	
पासयोः सृष्टिकथनम्	२५५
भोग्यसृष्टिप्रक्रम	२६०

द्वितीयोऽध्याय २६९—२८४

विवक्षितार्थसिद्धये विस्तरेण विचारोप यास	२७१
--	-----

तृतीयोऽध्यायः २८५—२९४

ब्रह्मात्मविदं फलप्रदर्शनम्	२९३
-----------------------------	-----



॥ ॐ ॥

# मुण्डकोपनिषद्भाष्यम्

श्रीमच्छंकरभगवत्पूज्यपादै.  
विरचितम् ।





ॐ

भद्र कर्णेभि शृणुयाम  
देवा । भद्र पश्येमाक्षभिर्य-  
जत्रा । स्थिरैरङ्गैस्तुष्टुवाꣳ  
सस्तनूभि । व्यशेम देव  
हित यदायु ॥ स्वस्ति न  
इन्द्रो वृद्धश्रवा । स्वस्ति न  
पूषा विश्ववेदा । स्वस्ति न-  
स्ताक्षर्योऽरिष्टनेमि । स्वस्ति  
नो बृहस्पतिर्दधातु ॥

ॐ शान्ति शान्तिः शान्ति ॥







*Gourishunker Ganerwala.*

# ॥ मुण्डकोपनिषत् ॥

श्रीमच्छकरभगवत्पादविरचितेन  
भाष्येण सहिता ॥

—\*—



ह्या देवानाम्' इत्याद्याथर्वणोपनिषत् ।  
अस्याश्च विद्यासंप्रदायकर्तृपारम्पर्यल-  
क्षण सबन्धमादावेवाह स्वयमेव स्तु-  
त्यर्थम्— एव हि महद्भि परमपुरु-  
षार्थसाधनत्वेन गुरुणायासेन लब्धा  
विद्येति । श्रोतुबुद्धिप्ररोचनाय विद्या  
महीकरोति, स्तुत्या प्ररोचिताया हि विद्याया सादरा

प्रवर्तेरन्निति । प्रयोजनेन तु विद्याया साध्यसाधनलक्षण सबन्धमुत्तरत्र वक्ष्यति ' भिद्यते हृदयग्रन्थि ' इत्यादिना । अत्र चापरशब्दवान्याया ऋग्वेदादिलक्षणाया विधि प्रतिषेधमात्रपराया विद्याया ससारकारणाविद्यादिदोषनिवर्तकत्व नास्तीति स्वयमेवोक्त्वा परापरेति विद्याभेदकरणपूर्वकम् ' अविद्यायामन्तरे वर्तमाना ' इत्यादिना, तथा परप्राप्तिसाधन सर्वसाधनसाध्यविषयवैराग्यपूर्वक गुरुप्रसादलभ्या ब्रह्मविद्यामाह ' परीक्ष्य लोकान् ' इत्यादिना । प्रयोजन चासकृद्ब्रवीति ' ब्रह्म वेद ब्रह्मैव भवति ' इति ' परामृता परिमुच्यन्ति सर्वे ' इति च । ज्ञानमात्रे यद्यपि सर्वाश्रमिणामधिकार, तथापि सन्यासनिष्ठैव ब्रह्मविद्या मोक्षसाधन न कर्मसहितेति ' भैश्चर्या चरन्त ' ' सन्यासयोगात् ' इति च ब्रुवन्दर्शयति । विद्याकर्मविरोधाच्च । न हि ब्रह्मात्मैकत्वदर्शनेन सह कर्म स्वप्नेऽपि सपादयितुं शक्यम्, विद्याया कालविशेषाभावादनियतनिमित्तत्वाच्च कालसकोचानुपपत्तेः । यत्तु गृहस्थेषु ब्रह्मविद्यासंप्रदायकटुत्वादि लिङ्ग न तत्स्थित न्याय बाधितुमुत्सहते, न हि विधिशतेनापि तम प्रकाशयोरेकत्र सद्भाव शक्यते कर्तुम्, किमुत लिङ्गै केवलैरिति । एवमुक्तसबन्धप्रयोजनाया उप-



निषदोऽल्पग्रन्थ विवरणमारभ्यते । य इमा ब्रह्मविद्यामुप-  
यन्त्यात्मभावेन श्रद्धाभक्तिपुर सरा सन्त, तेषा गर्भजन्म-  
जरारोगाद्यनर्थपूग निज्ञातयति पर वा ब्रह्म गमयत्यविद्या  
दिससारकारण वा अत्यन्तमवसादयति विनाशयतीत्युप-  
निषत्, उपनिपूर्वस्य सदेरेवमर्थस्मरणात् ॥

ब्रह्मा देवाना प्रथमं सबभूव  
विश्वस्य कर्ता भुवनस्य गोप्ता ।  
स ब्रह्मविद्या सर्वविद्याप्रतिष्ठा-  
मथर्वाय ज्येष्ठपुत्राय प्राह ॥ १ ॥

ब्रह्मा परिवृढो महान् धर्मज्ञानवैराग्यैश्वर्यै सर्वानन्यान-  
तिशेत् इति, देवाना द्योतनवतामि द्वादीना प्रथम गुणै  
प्रधान सन्, प्रथम अग्रे वा सबभूव अभिव्यक्त सम्यक्  
स्वातन्त्र्येणेत्यभिप्राय । न तथा यथा धर्माधर्मवशात्ससारि-  
णोऽन्ये जायन्ते, 'योऽसावतीन्द्रियोऽप्राह्य' इत्यादिस्मृते ।  
विश्वस्य सर्वस्य जगत कर्ता उत्पादयिता, भुवनस्य उत्पन्नस्य  
गोप्ता पालयितेति विशेषण ब्रह्मणो विद्यास्तुतये । स एव  
प्रख्यातमहत्त्वो ब्रह्मा ब्रह्मविद्या ब्रह्मण परमात्मना विद्या  
ब्रह्मविद्याम्, 'येनाक्षर पुरुष वेद सत्यम्' इति विशषणात् ।

परमात्मविषया हि सा । ब्रह्मणा वाग्रजेनोक्तेति ब्रह्मविद्या ।  
 ता ब्रह्मविद्याम्, सर्वविद्याप्रतिष्ठा सर्वविद्याभिव्यक्तिहेतुत्वा-  
 त्सर्वविद्याश्रयामित्यर्थ, सर्वविद्यावेद्य वा वस्त्वनयैव ज्ञायत  
 इति, 'येनाश्रुत श्रुत भवति अमत मतमविज्ञात विज्ञातम्'  
 इति श्रुते । सर्वविद्याप्रतिष्ठामिति च स्तौति विद्याम् ।  
 अथर्वाय ज्येष्ठपुत्राय ज्येष्ठश्चासौ पुत्रश्च, अनेकेषु ब्रह्मण  
 सृष्टिप्रकारेष्वन्यतमस्य सृष्टिप्रकारस्य प्रमुखे पूर्वम् अथर्वा  
 सृष्ट इति ज्येष्ठ, तस्मै ज्येष्ठपुत्राय प्राह प्रोक्तवान् ॥

अथर्वणे यां प्रवदेत ब्रह्मा-

थर्वा ता पुरोवाचाङ्गिरे ब्रह्मविद्याम् ।

स भारद्वाजाय सत्यवहाय प्राह

भारद्वाजोऽङ्गिरसे परावराम् ॥ २ ॥

याम् एताम् अथर्वणे प्रवदेत प्रावदब्रह्मविद्या ब्रह्मा,  
 तामेव ब्रह्मण प्राप्ताम् अथर्वा पुरा पूर्वम्, उवाच उक्तवान्  
 अङ्गिरे अङ्गीर्नाम्ने ब्रह्मविद्याम् । स चाङ्गी भारद्वाजाय  
 भरद्वाजगोत्राय सत्यवहाय सत्यवहनाम्ने प्राह प्रोक्तवान् ।  
 भारद्वाज अङ्गिरसे स्वशिष्याय पुत्राय वा परावरा पर-  
 स्मात्परस्मादवरेणावरेण प्राप्तेति परावरा परावरसर्वविद्या-

विषयव्याप्तेर्वा, ता परावरामङ्गिरसे प्राहेत्यनुषङ्ग ॥

शौनको ह वै महाशालोऽङ्गिरस वि-  
धिबदुपसन्नः पप्रच्छ कस्मिन्नु भगवो वि-  
ज्ञाते सर्वमिदं विज्ञातं भवतीति ॥

शौनक शुनकस्यापत्य महाशाल महागृहस्थ अङ्गिरस  
भारद्वाजशिष्यमाचार्यं विधिवत् यथाशास्त्रमित्येतत्, उपसन्न  
उपगत सन् पप्रच्छ पृष्ठवान् । शौनकाङ्गिरसो सबन्धादर्वा-  
ग्विधिवद्विशेषणाभावादुपसदनविधेः पूर्वेषामनियम इति गम्य-  
ते । मर्यादाकरणार्थं विशेषणम् । मध्यदीपिकान्यायार्थं वा वि-  
शेषणम्, अस्मदादिष्वप्युपसदनविधेरिष्टत्वात् । किमित्याह—  
कस्मिन्नु भगवो विज्ञाते, नु इति वितर्के, भगव हे भगवन्,  
सर्वं यदिदं विज्ञेयं विज्ञातं विशेषेण ज्ञातमवगतं भवतीति  
'एकस्मिन्विज्ञाते सर्वविद्भवति' इति शिष्टप्रवादं श्रुतवाञ्छौ-  
नकं तद्विशेषं विज्ञातुकामं सन्कस्मिन्निति वितर्केयन्पप्रच्छ ।  
अथवा, लोकसामान्यदृष्ट्या ज्ञातव्यैव पप्रच्छ । सन्ति हि लोके  
सुवर्णादिशकलभेदा सुवर्णत्वाद्येकत्वविज्ञानेन विज्ञायमाना  
लौकिकैः, तथा किं न्वस्ति सर्वस्य जगद्भेदस्यैकं कारणम्,  
यत्रैकस्मिन्विज्ञाते सर्वं विज्ञातं भवतीति । नन्वविदिते हि

कस्मिन्निति प्रश्नोऽनुपपन्न , किमस्ति तदिति तदा प्रश्नो  
युक्त , सिद्धे ह्यस्तित्वे कस्मिन्निति स्यात् , यथा कस्मिन्निधेय  
मिति । न , अक्षरबाहुल्यादायासभीरुत्वात्प्रश्नः संभवत्येव—  
किं न्वस्ति तद्यस्मिन्नेकस्मिन्विज्ञातः सर्ववित्स्यादिति ॥

तस्मै स होवाच । द्वे विद्ये वेदितव्ये  
इति ह स्म यद्ब्रह्मविदो वदन्ति परा चै-  
वापरा च ॥ ४ ॥

तस्मै शौनकाय स अङ्गिरा ह किल उवाच उक्तवान् ।  
किमिति, उच्यते—द्वे विद्ये वेदितव्ये ज्ञातव्ये इति । एव ह  
स्म किल यत् ब्रह्मविद् वेदार्थाभिज्ञा परमाथदर्शिनः वद-  
न्ति । के त इत्याह— परा च परमात्मविद्या, अपरा च  
धर्माधर्मसाधनतत्फलविषया । ननु कस्मिन्विदिते सर्वविद्भव-  
तीति शौनकेन पृष्ठम् , तस्मिन्वक्तव्येऽपृष्ठमाहङ्गिरा — द्वे  
विद्ये इत्यादि । नैष दोषः , क्रमापेक्षत्वात्प्रतिवचनस्य । अपरा  
हि विद्या अविद्या, सा निराकर्तव्या तद्विषये हि अविदिते  
न किञ्चित्तत्त्वतो विदितं स्यादिति , ‘ निराकृत्य हि पूर्वपक्ष  
पश्चात्सिद्धान्तो वक्तव्यो भवति ’ इति न्यायात् ॥

तत्रापरा, ऋग्वेदो यजुर्वेदः सामवेदो-

**ऽथर्ववेदः शिक्षा कल्पो व्याकरण निरुक्त  
छन्दो ज्योतिषमिति । अथ परा यया  
तदक्षरमधिगम्यते ॥ ५ ॥**

तत्र का अपरेत्युच्यते— ऋग्वेदो यजुर्वेद सामवेदोऽथ-  
र्ववेद इत्येते चत्वारो वेदा । शिक्षा कल्पो व्याकरण निरुक्त  
छन्दो ज्योतिषम् इत्यङ्गानि षट्, एषा अपरा विद्योक्ता । अथ  
इदानीम् इयं परा विद्योच्यते यया तत् वक्ष्यमाणविशेषणम्  
अक्षरम् अधिगम्यते प्राप्यते, अधिपूर्वस्य गमे प्रायश  
प्राप्त्यर्थत्वात्, न च परप्राप्तेरवगमार्थस्य च भेदोऽस्ति,  
अविद्याया अपाय एव हि परप्राप्तिर्नार्थान्तरम् । ननु ऋग्वे-  
दादिबाह्या तर्हि सा कथं परा विद्या स्यात् मोक्षसाधनं च ।  
'या वेदबाह्या स्मृतयो याश्च काश्च कुदृष्टय ' इति हि  
स्मरन्ति । कुदृष्टित्वान्निष्फलत्वादानादेया स्यात्, उपनिषदा  
च ऋग्वेदादिबाह्यत्व स्यात् । ऋग्वेदादित्वे तु पृथक्करणम-  
नर्थकम् अथ परेति । न, वेद्यविषयविज्ञानस्य विवक्षित-  
त्वात् । उपनिषद्वेद्याक्षरविषय हि विज्ञानमिह परा विद्येति  
प्राधान्येन विवक्षितम् नोपनिषच्छब्दराशिः । वेदशब्दन  
तु सर्वत्र शब्दराशिर्विवक्षितः । शब्दराश्यधिगमेऽपि यन्ना-

न्तरमन्तरेण गुर्वभिगमनादिलक्षण वैराग्य च नाक्षराधि-  
गमं सम्भवतीति पृथक्करणं ब्रह्मविद्यायां अथ परा विद्येति ॥

यत्तदद्वैतमग्राह्यमगोत्रमवर्ण-

मचक्षुःश्रोत्रं तदपाणिपादम् ।

नित्यं विभु सर्वगतं सुसूक्ष्मं

तदव्ययं यद्भूतयोनिं परिपश्यन्ति धीराः ॥

यथा विधिविषये कर्त्ताद्यनेककारकोपसहारद्वारेण वाक्या-  
र्थज्ञानकालादन्यत्रानुष्ठेयोऽर्थोऽस्त्यभिहोत्रादिलक्षणं, न त  
थेह परविद्याविषये वाक्यार्थज्ञानसमकाल एव तु पर्यवसितो  
भवति, केवलशब्दप्रकाशितार्थज्ञानमात्रनिष्ठाव्यतिरिक्ताभा-  
वात् । तस्मादिह परा विद्या सविशेषणेनाक्षरेण विशि-  
नष्टि— यत्तदद्वैतमित्यादिना । वक्ष्यमाणं बुद्धौ सहस्रं  
सिद्धवत्पराभूति— यत्तदिति । अद्वैतम् अद्वैतं सर्वेषां  
बुद्धीन्द्रियाणामगम्यमित्येतत् । दृशेर्बहिः प्रवृत्तस्य पञ्चे-  
न्द्रियद्वारकत्वात् । अग्राह्यं कर्मेन्द्रियाविषयमित्येतत् । अगो-  
त्रम्, गोत्रमन्वयो मूलमित्यनर्थान्तरम् । अगोत्रम् अनन्वय-  
मित्यर्थः । न हि तस्य मूलमस्ति येनान्वितं स्यात् । वर्ण्यन्त-  
इति वर्णां द्रव्यधर्मा स्थूलत्वादयः शुक्लत्वादयो वा । अवि-

द्यमाना वर्णा यस्य तत् अवर्णम् अक्षरम् । अचक्षु श्रोत्र  
चक्षुश्च श्रोत्र च नामरूपविषये करणे सर्वजन्तूनाम्, ते  
अविद्यमाने यस्य तदचक्षु श्रोत्रम् । ‘य सर्वज्ञ सर्ववित्’  
इति चेतनावत्त्वविशेषणात्प्राप्त ससारिणामिव चक्षु श्रोत्रा-  
दिभिः करणैरर्थसाधकत्वम्, तदिह अचक्षु श्रोत्रमिति वार्य-  
ते, ‘पश्यत्यचक्षुः स शृणोत्यकर्णः’ इत्यादिदर्शनात् । किंच,  
तत् अपाणिपाद कर्मेन्द्रियरहितमित्येतत् । यत एवम् अ-  
ग्राह्यमग्राहक च अतो नित्यमविनाशि । विभु विविध  
ब्रह्मादिस्थावरान्तप्राणिभेदैर्भवतीति विभुम् । सर्वगत व्या-  
पकमाकाशवत्सुसूक्ष्मम् । शब्दादिस्थूलत्वकारणरहितत्वात् ।  
शब्दादयो ह्याकाशवाय्वादीनामुत्तरोत्तरस्थूलत्वकारणानि,  
तदभावात्सुसूक्ष्मम्, किंच, तत् अव्ययम् उक्तधर्मत्वादेव न  
व्येतीत्यव्ययम् । न ह्यनङ्गस्य स्वाङ्गापचयलक्षणो व्ययः सभ-  
वति शरीरस्येव । नापि कोशापचयलक्षणो व्ययः सभवति  
राज्ञ इव । नापि गुणद्वारको व्ययः सभवति, अगुणत्वात्सर्वा-  
त्मकत्वाच्च । यत् एवलक्षण भूतयोनि भूतानां कारणं प्रथि-  
वीव स्थावरजङ्गमानां परिपश्यन्ति सर्वत आत्मभूत सर्वस्य  
अक्षरं पश्यन्ति धीरा धीमन्तो विवेकिनः । ईदृशमक्षरं यथा  
विद्यया अधिगम्यते सा परा विद्येति समुदायार्थः ॥

यथोर्णनाभिः सृजते गृह्णते च

यथा पृथिव्यामोषधयः सभवन्ति ।

यथा सतः पुरुषात्केशलोमानि

तथाक्षरात्सभवतीह विश्वम् ॥ ७ ॥

भूतयोनिरक्षरमित्युक्तम् । तत्कथं भूतयोनित्वमित्युच्यते  
दृष्टान्तैः — यथा लोके प्रसिद्धं ऊर्णनाभिः लूताकीटः  
किञ्चित्कारणान्तरमनपेक्ष्य स्वयमेव सृजते स्वशरीराव्यति-  
रिक्तानेव तन्तून्बहिः प्रसारयति पुनस्तानेव गृह्णते च गृह्णा-  
ति स्वात्मभावमेवापादयति, यथा च पृथिव्याम् ओषधयः,  
व्रीह्यादिस्थावराणीत्यर्थः, स्वात्माव्यतिरिक्ता एव प्रभवन्ति  
सभवन्ति, यथा च सतः विद्यमानाज्जीवतः पुरुषात् केश-  
लोमानि केशाश्च लोमानि च सभवन्ति विलक्षणानि । यथै-  
ते दृष्टान्ताः, तथा विलक्षणं सलक्षणं च निमित्तान्तरानपे-  
क्षाद्यथोक्तलक्षणात् अक्षरात् सभवति समुत्पद्यते इह ससा-  
रमण्डलं विश्वं समस्तं जगत् । अनेकदृष्टान्तोपादानं तु सु-  
खावबोधनार्थम् ॥

तपसा चीयते ब्रह्म

ततोऽन्नमभिजायते ।



अन्नात्प्राणो मनः सत्य

लोका कर्मसु चामृतम् ॥ ८ ॥

यद्ब्रह्मण उत्पद्यमान विश्व तदनेन क्रमेणोत्पद्यते, न युग  
पद्वदरमुष्टिप्रक्षेपवदिति क्रमनियमविवक्षार्थोऽयं मन्त्र आ  
रभ्यते— तपसा ज्ञानेन उत्पत्तिविधिज्ञतया भूतयोन्यक्षर  
ब्रह्म चीयते उपचीयते उत्पादयिष्यदिदं जगत् अङ्कुरमिव  
बीजमुच्छ्रूनता गच्छति पुत्रमिव पिता हर्षेण । एव सर्वज्ञ-  
तया सृष्टिस्थितिसंहारशक्तिविज्ञानवत्तयोपचितात् तत् ब्रह्म-  
ण अन्नम् अद्यते भुज्यत इत्यन्नमव्याकृत साधारण कारण  
ससारिणा व्याचिकीर्षितावस्थारूपेण अभिजायते उत्पद्यते ।  
तत्तश्च अव्याकृताव्याचिकीर्षितावस्थान् अन्नात् प्राण हिरण्य-  
गर्भो ब्रह्मणो ज्ञानक्रियाशक्त्यधिष्ठितो जगत्साधारणोऽविद्या-  
कामकर्मभूतसमुदायबीजाङ्कुरो जगदात्मा अभिजायत इत्यनु-  
षङ्गः । तस्माच्च प्राणात् मनः मनःआख्य सकल्पाविकल्पसशय-  
निर्णयाद्यात्मकमभिजायते । ततोऽपि सकल्पाद्यात्मकान्मनस  
सत्य सत्याख्यमाकाशादिभूतपञ्चकमभिजायते । तस्मात्स-  
त्याख्याद्भूतपञ्चकादण्डक्रमेण सप्त लोका भूरादयः । तेषु म-  
नुष्यादिप्राणिवर्णाश्रमक्रमेण कर्माणि । कर्मसु च निमित्तभू-  
तेषु अमृत कर्मज फलम् । यावत्कर्माणि कल्पकोटिशतैरपि

न विनश्यन्ति, तावत्फल न विनश्यतीत्यमृतम् ॥

यः सर्वज्ञ सर्ववि-

व्यस्य ज्ञानमय तप ।

तस्मादेतद्ब्रह्म नाम

रूपमन्न च जायते ॥ ९ ॥

इति प्रथममुण्डके प्रथमः खण्डः ॥

उक्तमेवार्थमुपसजिहीर्षुर्मन्त्रा वक्ष्यमाणाथमाह—य उ-  
क्तलक्षणोऽक्षराख्य सर्वज्ञ सामान्येन सर्व जानातीति स-  
वज्ञ । विशेषेण सर्व वेत्तीति सर्ववित् । यस्य ज्ञानमय ज्ञान-  
विकारमेव सार्वज्ञ्यलक्षण तप अनायासलक्षणम्, तस्मात् य  
थाक्तात्सर्वज्ञात् एतत् उक्त कार्यलक्षण ब्रह्म हिरण्यगर्भाख्य  
जायते । किञ्च, नाम असौ देवदत्तो यज्ञदत्त इत्यादिलक्षणम्,  
रूपम् इदं शुक्ल नीलमित्यादि, अन्न च त्रीहियवादिलक्ष  
जायते पूर्वमन्त्रोक्तक्रमेणेत्यविरोधो द्रष्टव्यः ॥

इति प्रथममुण्डके प्रथमखण्डभाष्यम् ॥



## द्वितीय खण्डः ॥



तदेतत्सत्य मन्त्रेषु कर्माणि कवयो यान्यपश्य  
स्तानि त्रेताया बहुधा सततानि ।

तान्याचरथ नियत सत्यकामा

एष व पन्था, सुकृतस्य लोके ॥ १ ॥

साङ्गा वेदा अपरा विद्योक्ता 'ऋग्वेदो यजुर्वेद' इत्यादिना । 'यत्तद्वेदेश्यम्' इत्यादिना 'नामरूपमन्न च जायते' इत्यन्तेन ग्रन्थेनोक्तलक्षणमक्षर यथा विद्ययाधिगम्यत इति सा परा विद्या सविशेषोक्ता । अतः परमनयोर्विद्ययोर्विषयौ विवक्तव्यौ ससारमोक्षावित्युत्तरो ग्रन्थ आरभ्यते । तत्राप-  
रविद्याविषय कर्त्तादिसाधनक्रियाफलभेदरूप ससारोऽना-  
दिरनन्तो दुःखस्वरूपत्वाद्धातव्य प्रत्येक शरीरिभिः साम-  
स्येन नदीस्रोतोवदविच्छेदरूपसबन्ध तदुपशमलक्षणो मोक्ष-  
परविद्याविषयोऽनाद्यनन्तोऽजरोऽमरोऽमृतोऽभय शुद्ध प्र-  
सन्न स्वात्मप्रतिष्ठालक्षण परमानन्दोऽद्वय इति । पूर्वं ताव-  
दपरविद्याया विषयप्रदर्शनार्थमारम्भः । तद्दर्शने हि तन्निर्वे-  
दोपपत्तिः । तथा च वक्ष्यति—'परीक्ष्य लोकान्कर्मचितान्'

इत्यादिना । न ह्यप्रदर्शिते परीक्षोपपद्यत इति तत्प्रदर्शय-  
 ज्ञाह— तदेतत् सत्यम् अवितथम् । किं तत् ? मन्त्रेषु  
 ऋग्वेदाद्याख्येषु कर्माणि अग्निहोत्रादीनि मन्त्रैरेव प्रकाशि-  
 तानि कवय मेधाविनो वसिष्ठादय यानि अपश्यन् दृष्टव-  
 न्त । यत्तदेतत्सत्यमेकान्तपुरुषार्थसाधनत्वात्, तानि च वेद  
 विहितानि ऋषिदृष्टानि कर्माणि त्रेताया त्रयीसयोगलक्षणाया  
 हौत्राध्वर्यवौद्रात्रप्रकारायामधिकरणभूताया बहुधा बहुप्रकार  
 सततानि सप्रवृत्तानि कर्मिभि क्रियमाणानि त्रेताया वा युगे  
 प्रायश प्रवृत्तानि, अतो यूय तानि आचरथ निर्वर्तयत निय-  
 त नित्य सत्यकामा यथाभूतकर्मफलकामा सन्त । एष व  
 युष्माक पन्था मार्गं सुकृतस्य स्वय निर्वर्तितस्य कर्मण लोके  
 फलनिमित्तं लोक्यते दृश्यते भुज्यत इति कर्मफल लोक उच्य-  
 ते । तदर्थं तत्प्राप्तये एष मार्ग इत्यर्थः । यान्येतान्यग्निहोत्रादीनि  
 त्रय्या विहितानि कर्माणि, तान्येष पन्था अवश्यफलप्राप्ति-  
 साधनमित्यर्थः ॥

यदा लेलायते ह्यर्चि.

समिद्धे हव्यवाहने ।

तदाज्यभागावन्तरे-

णाहुती\* प्रतिपादयेत् ॥ २ ॥

तन्नाग्निहोत्रमेव तावत्प्रथमं प्रदर्शनार्थमुच्यते, सर्वक-  
र्मणा प्राथम्यात् । तत्कथम् ? यदैव इन्धनैरभ्याहितैः सम्य-  
गिद्धे समिद्धे दीप्ते हव्यवाहने लेलायते चलति अर्चि ,  
तदा तस्मिन्काले लेलायमाने चलत्यर्चिषि आज्यभागौ  
आज्यभागयोः अन्तरेण मध्ये आवापस्थाने आहुतीं प्रति-  
पादयेत् प्रक्षिपेत् देवतामुद्दिश्य । अनेकाहं प्रयोगापेक्षया आ-  
हुतीरिति बहुवचनम् । एष सम्यगाहुतिप्रक्षेपादिलक्षणं कर्म-  
मार्गो लोकप्राप्तये पन्था । तस्य च सम्यक्करणं दुष्करम्,  
विपत्तयस्त्वनेका भवन्ति ॥

यस्याग्निहोत्रमदर्शमपौर्णमास-

मचातुर्मास्यमनाग्रयणमतिथिवर्जितं च ।

अहुतमवैश्वदेवमविधिना हुत-

माससमास्तस्य लोकान्निह्नस्ति ॥ ३ ॥

कथम् ? यस्य अग्निहोत्रिणः अग्निहोत्रम् अदर्शं दर्श-  
ख्येन कर्मणा वर्जितम् । अग्निहोत्रिभिरवश्यकर्तव्यत्वाद्-  
र्शस्य । अग्निहोत्रिसबन्ध्यः अग्निहोत्रविशेषणमिव भवति । तद्  
क्रियमाणमित्येतत् । तथा अपौर्णमासम् इत्यादिष्वप्यग्नि-  
होत्रविशेषणत्वं द्रष्टव्यम् । अग्निहोत्राङ्गत्वस्याविशिष्टत्वात् ।  
अपौर्णमासः पौर्णमासकर्मवर्जितम् । अचातुर्मास्यं चातुर्मा-

स्यकर्मवर्जितम् । अनाग्रयणम् आग्रयणं शरदादिषु कर्तव्यम् ,  
 तच्च न क्रियते यस्य तत्तथा । अतिथिवर्जितं च अतिथिपूजनं  
 चाहन्त्यहन्त्यक्रियमाणं यस्य । स्वयं सम्यग्भिहोत्रकाले अहुतम् ।  
 अदर्शादिवत् अवैश्वदेव वैश्वदेवकर्मवर्जितम् । हूयमानमप्यवि-  
 धिना हुतम् अयथाहुतमित्येतत् । एव तु सपादितमसपादितम्  
 भिहोत्राद्युपलक्षितं कर्म किं करोतीत्युच्यते— आसप्तमान्  
 सप्तमसहितान् तस्य कर्तुर्लोकान् हिनस्ति हिनस्तीव आयास-  
 मात्रफलत्वात् । सम्यक् क्रियमाणेषु हि कर्मसु कर्मपरिणा-  
 मानुरूप्येण भूरादयः सत्यान्ताः सप्त लोकाः फलं प्राप्तव्यम् ।  
 ते लोका एवभूतेनाभिहोत्रादिकर्मणा त्वप्राप्यत्वाद्धिंस्यन्त इव,  
 आयासमात्रं त्वव्यभिचारीत्यतो हिनस्तीत्युच्यते । पिण्डदाना-  
 द्यनुग्रहेण वा सबध्यमानाः पितृपितामहप्रपितामहाः पुत्रपौ-  
 त्रप्रपौत्राः स्वात्मोपकाराः सप्त लोकाः उक्तप्रकारेणाभिहोत्रा-  
 दिना न भवन्तीति हिंस्यन्त इत्युच्यते ॥

काली कराली च मनोजवा च  
 सुलोहिता या च सुधूम्रवर्णा ।

स्फुलिङ्गिनी विश्वरुची च देवी

लेलायमाना इति सप्त जिह्वा ॥ ४ ॥

काली कराली च मनोजवा च सुलोहिता या च सुधू-

अवर्णा । स्फुलिङ्गिनी विश्वरूची च देवी लेलायमाना दह  
नस्य जिह्वा । काल्याद्या विश्वरुन्धन्ता लेलायमाना अग्ने  
हविराहुतिप्रसन्नार्था एता किल सप्त जिह्वा ॥

एतेषु यश्चरते भ्राजमानेषु

यथाकाल आहुतयो ह्याददायन् ।

त नयन्त्येता सूर्यस्य रश्मयो

यत्र देवाना पतिरेकोऽधिवासः ॥ ५ ॥

एतेषु अग्निजिह्वाभेदेषु य अग्निहोत्री चरते कर्माचर  
त्यग्निहोत्रादिक भ्राजमानेषु दीप्यमानेषु । यथाकाल च  
यस्य कर्मणो य कालस्त कालमनतिक्रम्य यथाकाल यज  
मानम् आददायन् आददाना आहुतय त नयन्ति प्रापयन्ति ।  
एता आहुतयो या इमा अनेन निर्वर्तिता सूर्यस्य रश्मय  
भूत्वा, रश्मिद्वारैरित्यर्थ । यत्र यस्मिन्स्वर्गे देवाना पति  
इन्द्र एक सर्वानुपरि अधि वसतीति अधिवास ॥

एह्येहीति तमाहुतयः सुवर्चसः

सूर्यस्य रश्मिभिर्यजमान वहन्ति ।

प्रिया वाचमभिवदन्त्योऽर्चयन्त्य

एष व पुण्य, सुकृतो ब्रह्मलोकः ॥

कथं सूर्यश्च रश्मिभिर्यजमानं वहन्तीत्युच्यते—एहि एहि इति आह्वयन्त्य तं यजमानम् आहुतयं सुवर्चसं दीप्तिमत्यं , किंच, प्रियाम् इष्टां वाचं स्तुत्यादिलक्षणाम् अभिवदन्त्य उच्चारयन्त्य अर्चयन्त्य पूजयन्त्यश्च एष व युष्माकं पुण्यं सुकृतं ब्रह्मलोकं फलरूपं , इत्थं प्रियां वाचम् अभिवदन्त्यो वहन्तीत्यर्थः । ब्रह्मलोकं स्वर्गं प्रकरणात् ॥

**प्लवा ह्येते अदृढा यज्ञरूपा**

**अष्टादशोक्तमवरं येषु कर्म ।**

**एतच्छ्रेयो येऽभिनन्दन्ति मृदा**

**जरामृत्युं ते पुनरेवापि यन्ति ॥ ७ ॥**

एतच्च ज्ञानरहितं कर्मैतावत्फलमविद्याकामकर्मकार्यम् अतोऽसारं दुःखमूलमिति निन्द्यते—प्लवा विनाशिन इत्यर्थः । हि यस्मात् एते अदृढा अस्थिरा यज्ञरूपा यज्ञस्य रूपाणि यज्ञरूपा यज्ञनिर्वर्तका अष्टादश अष्टादशसंख्याका षोडशर्त्विजं पत्नीं यजमानश्चेत्यष्टादशः । एतदाश्रयं कर्म उक्तं कथितं शास्त्रेण येषु अष्टादशसु अवरा केवलं ज्ञानवर्जितं कर्म । अतस्तेषामवरकर्मश्रयाणामष्टादशानामदृढतया प्लवत्वात्प्लवते सह फलेन तत्साध्यं कर्म , कुण्डविनाशादिव क्षीरदध्यादीनां तत्स्थानां नाशः , यत एवम् एतत् कर्म श्रेयः श्रेयसाधन-



मिति ये अभिनन्दन्ति अभिदृष्यन्ति अविवेकिन मूढा , अत  
ते जरा च मृत्यु च जरामृत्यु कचित्काल स्वर्गे स्थित्वा पुन-  
रेव अपि यन्ति भूयोऽपि गच्छन्ति ॥

**अविद्यायामन्तरे वर्तमाना**

**स्वय धीराः पण्डितमन्यमाना ।**

**जङ्घन्यमाना परियन्ति मूढा**

**अन्धेनैव नीयमाना यथान्धा ॥ ८ ॥**

किंच, अविद्यायाम् अन्तरे मध्ये वर्तमाना अविवेकप्रा-  
या स्वय वयमेव धीरा धीमन्त पण्डिता विदितवेदितव्या-  
श्चेति मन्यमाना आत्मान सभावयन्त , ते च जङ्घन्यमाना  
जरारोगाद्यनेकानर्थव्रातैर्हन्यमाना भृश पीड्यमाना परियन्ति  
विभ्रमन्ति मूढा । दर्शनवर्जितत्वात् अन्धेनैव अचक्षुष्केणैव  
नीयमाना प्रदर्श्यमानमार्गा , यथा लोके अन्धा चक्षूरहिता  
गर्तकण्टकादौ पतन्ति, तद्वत् ॥

**अविद्यायां बहुधा वर्तमाना**

**वय कृतार्था इत्यभिमन्यन्ति बाला ।**

**यत्कर्मिणो न प्रवेदयन्ति रागा**

**त्तेनातुरा. क्षीणलोकाश्च्यवन्ते ॥ ९ ॥**

किंच, अविद्याया बहुधा बहुप्रकार वर्तमाना वयमेव

कृतार्था कृतप्रयोजना इति एवम् अभिमन्यन्ति अभिम-  
न्यन्ते अभिमानं कुर्वन्ति बाला अज्ञानिन । यत् यस्मादेव  
कर्मिण न प्रवेदयन्ति तत्त्वं न जानन्ति गगात् कर्मफलरा  
गाभिभवनिमित्तम्, तेन कारणेन आतुरा दुःखार्ता सन्त  
क्षीणलोका क्षीणकर्मफला स्वर्गलोकात् न्यवन्ते ॥

इष्टापूर्तं मन्यमाना वरिष्ठ

नान्यच्छ्रेयो वेदयन्ते प्रमूढा ।

नाकस्य पृष्ठे ते सुकृतेऽनुभूत्वे-

म लोक हीनतर वा विशन्ति ॥ १० ॥

इष्टापूर्तम् इष्ट यागादि श्रौत कर्म पूर्तं ममार्तं वापीकूप  
तडागादिकर्म मन्यमाना एतदवातिशयेन पुरुषार्थसाधन  
वरिष्ठ प्रधानमिति चिन्तयन्त, अन्यत् आत्मज्ञानाख्य श्रे-  
यसाधनं न वेदयन्ते न जानन्ति प्रमूढा पुत्रपशुबान्धवा  
दिषु प्रमत्ततया मूढा, ते च नाकस्य स्वर्गस्य पृष्ठे उपरिस्थाने  
सुकृते भोगायतने अनुभूत्वा अनुभूय कर्मफलं पुन इमं  
लोकं मानुषम् अस्मात् हीनतरं वा तिर्यङ्मरकादिलक्षणं  
यथाकर्मशेषं विशन्ति ॥

तपश्च ये ह्युपवसन्त्यरण्ये

शान्ता विद्वांसो भैक्षचर्या चरन्त ।

## सूर्यद्वारेण ते विरजा प्रयान्ति

यत्रामृतः स पुरुषो ह्यव्ययात्मा ॥ ११ ॥

ये पुनस्तद्विपरीतज्ञानयुक्ता वानप्रस्था सन्यासिनश्च, तप श्रद्धे हि तप स्वाश्रमविहित कर्म, श्रद्धा हिरण्यगर्भादि-विषया विद्या, ते तप श्रद्धे उपवसन्ति सेवन्तेऽरण्ये वर्तमाना सन्त । शान्ता उपरतकरणग्रामा । विद्वास गृहस्थाश्च ज्ञानप्रधाना इत्यर्थः । भैक्षचर्या चरन्त परिग्रहाभावादुपवसन्त्यरण्ये इति सबन्धः । सूर्यद्वारेण सूर्योपलक्षितेनोत्तरेण पथा ते विरजा विरजसः, क्षीणपुण्यपापकर्माणां सन्त इत्यर्थः । प्रयान्ति प्रकर्षेण यान्ति यत्र यस्मिन्सत्यलोकादौ अमृतः स पुरुषः प्रथमजो हिरण्यगर्भः हि अव्ययात्मा अव्ययस्वभावो यावत्ससारस्थायी । एतदन्तास्तु ससारगतयोऽपरविद्यागम्याः । नन्वेत मोक्षमिच्छन्ति केचित् । न, 'इहैव सर्वे प्रविलीयन्ति कामाः' 'ते सर्वगः सर्वतः प्राप्य धीरा युक्तात्मानः सर्वमेवाविशन्ति' इत्यादि श्रुतिभ्यः, अप्रकरणाच्च । अपरविद्याप्रकरणे हि प्रवृत्ते न ह्यकस्मान्मोक्षप्रसङ्गोऽस्ति । विरजस्त्वत्वापेक्षिकम् । समस्तमपरविद्याकार्यं साध्यसाधनलक्षणक्रियाकारकफलभेदभिन्नद्वैतम् एतावदेव यद्विरण्यगर्भप्राप्त्यवसानम् । तथा च म

नूनोक्त स्थावराद्या ससारगतिमनुक्रामता—‘ब्रह्मा विश्व-  
सृजो भर्मो महानव्यक्तमेव च । उत्तमा मात्स्विकीमेता ग-  
तिमाहुर्मनीषिण ’ इति ॥

**परीक्ष्य लोकान्कर्मचितान्ब्राह्मणो**

**निर्वेदमायान्नास्त्यकृतः कृतेन ।**

**तद्विज्ञानार्थं स गुरुमेवाभिगच्छे-**

**त्समित्पाणिः श्रोत्रिय ब्रह्मनिष्ठम् ॥**

अथेदानीमस्मात्साध्यसाधनरूपात्सर्वस्मात्ससाराद्विरक्तस्य  
परस्या विद्यायामधिकारप्रदर्शनार्थमिदमुच्यते— परीक्ष्य  
यदेतद्वेदाद्यपरविद्याविषय स्वाभाविकाविद्याकामकर्मदोष-  
वत्पुरुषानुष्ठेयमविद्यादिदोषवन्तमेव पुरुष प्रति विहितत्वा-  
त्तदनुष्ठानकार्यभूताश्च लोका ये दक्षिणोत्तरमार्गलक्षणा  
फलभूता , ये च विहिताकरणप्रतिषेधातिक्रमदोषसाध्या नर-  
कतिर्यक्प्रेतलक्षणा , तानेतान्परीक्ष्य प्रत्यक्षानुमानोपमाना-  
गमैः सर्वतो याथात्म्येनावधार्य लोकान् ससारगतिभूतान-  
व्यक्तादिस्थावरान्तान्व्याकृताव्याकृतलक्षणान्बीजाङ्गुरवदित  
रेतरोत्पत्तिनिमित्ताननेकानर्थशतसहस्रसकुलान्कदलीगर्भवद -  
सारान्मायामरीच्युदकगन्धर्वनगराकारस्वप्नजलबुद्बुदफेनस -  
मान्प्रतिक्षणप्रध्वसान्पृष्ठतः कृत्वा विद्याकामदोषप्रवर्तितकर्म

चित्तान्धर्माधर्मनिर्वर्तितानित्येतत् । ब्राह्मण , ब्राह्मणस्यैव विशेषतोऽधिकार सर्वत्यागेन ब्रह्मविद्यायामिति ब्राह्मण ग्रहणम् । परीक्ष्य लोकान्किं कुर्यादित्युच्यते— निर्वेदम् , निष्पूर्वा विदिरत्र वैराग्यार्थे , वैराग्यम् आयात् कुर्यादित्येतत् । स वैराग्यप्रकार प्रदर्श्यते— इह ससारे नास्ति कश्चिदपि अकृत पदार्थः । सर्व एव हि लोका कर्मचिता कर्म कृतत्वाच्चानित्याः । न नित्य किञ्चिदस्तीत्यभिप्रायः । सर्वं तु कर्मानित्यस्यैव साधनम् । यस्माच्चतुर्विधमेव हि सर्वं कर्म कार्यम्—उत्पाद्यमाप्य विकार्यं सस्कार्यं वा । नातः परं कर्मणो विषयोऽस्ति । अहं च नित्येनामृतेनाभयेन कूटस्थेनाचलेन ध्रुवेणार्थेनार्थी , न तद्विपरीतेन । अतः किं कृतेन कर्मणा आयासबहुलेनानर्थसाधनेन इत्येव निर्विण्णोऽभयः शिवमकृतं नित्यं पदं यत् , तद्विज्ञानार्थं विशेषेणाधिगमार्थं स निर्विण्णो ब्राह्मणः गुरुमेव आचार्यं शमदमादिसपन्नम् अभिगच्छेत् । शास्त्रज्ञोऽपि स्वातन्त्र्येण ब्रह्मज्ञानान्वेषणं न कुर्यादित्येतद्गुरुमेवेत्यवधारणफलम् । समित्पाणिः समिद्भारगृहीतहस्तः श्रोत्रियम् अध्ययनश्रुतार्थसपन्नं ब्रह्मनिष्ठं हित्वा सर्वकर्माणि केवलेऽद्वये ब्रह्मणि निष्ठा यस्य सोऽयं ब्रह्मनिष्ठः , जपनिष्ठस्तपोनिष्ठः इति यद्वत् । न हि कर्मिणो ब्रह्म-

निष्ठता सभवति, कर्मात्मज्ञानयोर्विरोधात् । स त गुरु  
विधिवदुपसन्न प्रसाद्य पृच्छेदक्षर पुरुष सत्यम् ॥

तस्मै स विद्वानुपसन्नाय सम्य-

कप्रशान्तचित्ताय शमान्विताय ।

येनाक्षर पुरुष वेद सत्य

प्रोवाच ता तत्त्वतो ब्रह्मविद्याम् ॥

तस्मै स<sup>१</sup> विद्वान् गुरुर्ब्रह्मवित्, उपसन्नाय उपगताय ।  
सम्यक् यथाशास्त्रमित्येतत् । प्रशान्तचित्ताय उपरतदर्पा  
दिदोषाय । शमान्विताय बाह्यन्द्रियोपरमेण च युक्ताय,  
सर्वतो विरक्तायेत्येतत् । येन विज्ञानेन यया विद्यया च  
परया अक्षरम् अद्रेश्यादिविशेषण तदेवाक्षर पुरुषशब्द-  
वाच्य पूर्णत्वात्पुरि शयनाच्च, सत्य तदेव परमाथस्वाभा-  
व्यादव्ययम्, अक्षर चाक्षरणादक्षतत्वादक्षयत्वाच्च, वेद विजा-  
नाति ता ब्रह्मविद्या तत्त्वत यथावत् प्रोवाच प्रब्रूयादित्यर्थः ।  
आचार्यस्याप्ययमेव नियमो यक्रयायप्राप्तसच्छिष्यनिस्तार-  
णमविद्यामहोदधे ॥

इति श्रीमत्परमहंसपरिव्राजकाचार्यस्य श्रीगोविन्द-  
भगवत्पूज्यपादशिष्यस्य श्रीमच्छंकरभगवत कृतौ  
मुण्डकोपनिषद्भाष्ये प्रथम मुण्डक समाप्तम् ॥



मुण्डकोपनिषद्भाष्यम्

द्वितीय मुण्डकम्





## द्वितीय मुण्डकम् ॥

—\*—



परविद्याया सर्वं कार्यमु-  
क्तम् । स च ससारो यत्सारो यस्मा  
न्मूलादक्षरात्सभवति यस्मिंश्च प्रलीय-  
ते, तदक्षरं पुरुषाख्यं सत्यम् । यस्मि-  
न्विज्ञाते सर्वमिदं विज्ञातं भवति, त-  
त्परम्या ब्रह्मविद्याया विषयः । स

वक्तव्य इत्युत्तरो ग्रन्थ आरभ्यते—

तदेतत्सत्यं यथा सुदीप्तात्पावकाद्विस्फुलिङ्गा  
सहस्रशः प्रभवन्ते सरूपाः ।  
तथाक्षराद्विविधाः सोम्य भावाः  
प्रजायन्ते तत्र चैवापियन्ति ॥ १ ॥

यदपरविद्याविषयं कर्मफललक्षणम्, सत्यं तदापेक्षिकम् ।  
इदं तु परविद्याविषयम्, परमार्थसलक्षणत्वात् । तदेतत् सत्यं  
यथाभूतं विद्याविषयम्, अविद्याविषयत्वाच्च अनृतमितरत् ।

अत्यन्तपराक्षत्वात्कथं नाम प्रत्यक्षवत्सत्यमक्षरं प्रतिपद्येर-  
न्निति दृष्टान्तमाह— यथा सुदीप्तात् सुष्ठु दीप्तादिद्वान्  
पावकात् अग्ने विस्फुलिङ्गा अग्नयवयवा सहस्रशः अने-  
कशः प्रभवन्ते निर्गच्छन्ति सरूपा अग्निसलक्षणा एव,  
तथा उक्तलक्षणात् अक्षरात् विविधा नानादेहोपाधिभे-  
दमनुविधीयमानत्वाद्विविधा हे सोम्य, भावा जीवा  
आकाशादिवद्वटादिपरिच्छिन्ना सुषिरभेदा घटाद्युपाधि-  
प्रभेदमनु भवन्ति, एव नानानामरूपकृतदेहोपाधिप्रभव-  
मनु प्रजायन्ते तत्र चैव तस्मिन्नेव चाक्षरे अपियन्ति देहो-  
पाधिविलयमनु विलीयन्ते घटादिविलयमन्विब सुषिरभेदा ।  
यथाकाशस्य सुषिरभेदोत्पत्तिप्रलयनिमित्तत्वं घटाद्युपाधि-  
कृतमेव, तद्वदक्षरस्यापि नामरूपकृतदेहोपाधिनिमित्तमेव जी-  
वोत्पत्तिप्रलयनिमित्तत्वम् ॥

दिव्यो ह्यमूर्तः पुरुषः

सबाह्याभ्यन्तरो ह्यजः ।

अप्राणो ह्यमनाः शुभ्रो

ह्यक्षरात्परतः परः ॥ २ ॥

नामरूपबीजभूतादव्याकृताख्यात्स्वविकारापेक्षया पराद-

क्षरात्पर यत्सर्वोपाधिभेदवर्जितमक्षरस्यैव स्वरूपमाकाशस्यैव सर्वमूर्तिवर्जित नेति नेतीत्यादिविशेषण विवक्षन्नाह—दिव्य द्योतनवान्, स्वयज्योतिष्ठात् । दिवि वा स्वात्मनि भव अलौकिका वा । हि यस्मात् अमूर्त सर्वमूर्तिवर्जित, पुरुष पूर्ण पुरिशयो वा, सबाह्याभ्यन्तर सह बाह्याभ्यन्तरेण वर्तत इति । अज न जायते कुतश्चित्, स्वतोऽजस्य जन्मनिमित्तस्य चाभावात्, यथा जलबुद्बुदादेर्वाय्वादि, यथा नभ सुषिरभेदानां घटादि । सर्वभावविकाराणां जनिमूलत्वात् तत्प्रतिषेधेन सर्वे प्रतिषिद्धा भवन्ति । सबाह्याभ्यन्तरो ह्यज अतोऽजरोऽमृतोऽक्षरो ध्रुवोऽभय इत्यर्थः । यद्यपि देहाद्युपाधिभेददृष्टिभेदेषु सप्राण समना सेन्द्रिय सविषय इव प्रत्यवभासते तलमलादिमदिवाकाशम्, तथापि तु स्वतः परमार्थस्वरूपदृष्टीनाम् अप्राण अविद्यमान क्रियाशक्तिभेदवान् चलनात्मको वायुर्यस्मिन्नसौ अप्राण । तथा अमना अनेकज्ञानशक्तिभेदवत्सकल्पाद्यात्मक मनोऽप्यविद्यमान यस्मिन्सोऽयममना । अप्राणो ह्यमनाश्चेति प्राणादिवायुभेदा कर्मेन्द्रियाणि तद्विषयाश्च तथा बुद्धिमनसी बुद्धीन्द्रियाणि तद्विषयाश्च प्रतिषिद्धा वेदितव्या, यथा श्रुत्यन्तरे ध्यायतीव लेलायतीवेति । यस्माच्चैव प्रति-

षिद्धोपाधिद्वयस्तस्मात् शुभ्र शुद्ध । अतोऽक्षरान्नामरूपबी-  
जोपाधिलक्षितस्वरूपात् सवकायकरणबीजत्वेनोपलक्ष्यमाण-  
त्वात्पर तत्त्व तदुपाधिलक्षणमव्याकृताख्यमक्षर सर्वविकारे-  
भ्यस्तस्मात्परतोऽक्षरात्पर निरुपाधिक पुरुष इत्यर्थः ।  
यस्मिंस्तदाकाशारयमक्षर सव्यवहारविषयमोत च प्रोत च ।  
कथं पुनरप्राणादिमत्त्वं तस्येत्युच्यते । यदि हि प्राणादयः  
प्रागुत्पत्तेः पुरुष इव स्वेनात्मना सन्ति, तदा पुरुषस्य प्रा-  
णादिना विद्यमानेन प्राणादिमत्त्वं स्यात्, न तु ते प्राणादयः  
प्रागुत्पत्तेः सन्ति । अतः प्राणादिमान्पर पुरुष, यथानुत्पन्ने  
पुत्रे अपुत्रो दवदत्त ॥

एतस्माज्जायते प्राणो

मनः सर्वेन्द्रियाणि च ।

एव वायुर्ज्योतिरापः

पृथिवी विश्वस्य धारिणी ॥ ३ ॥

कथं ते न सन्ति प्राणादय इति, उच्यते— यस्मात्  
एतस्मादेव पुरुषान्नामरूपबीजोपाधिलक्षितात् जायते उत्प-  
द्यतेऽविद्याविषयो विकारभूतो नामधेयोऽनृतात्मक प्रा-  
ण, 'वाचारम्भण विकारो नामधेयम्' 'अनृतम्' इति

श्रुत्यन्तरात् । न हि तेनाविद्याविषयेणानृतेन प्राणेन स-  
प्राणत्व परस्य स्यादपुत्रस्य स्वप्रदष्टेनेव पुत्रेण सपुत्रत्वम् ।  
एव मन सर्वाणि चेन्द्रियाणि विषयाश्चैतस्मादेव जायन्ते ।  
तस्मात्सिद्धमस्य निरुपचरितमप्राणादिमत्त्वमित्यर्थः । यथा  
च प्रागुत्पत्ते परमार्थतोऽसन्तस्तथा प्रलीनाश्चेति द्रष्टव्या ।  
यथा करणानि मनश्चेन्द्रियाणि च, तथा शरीरविषयकारणा  
नि भूतानि खम् आकाशम्, वायु बाह्य आवहादिभेद,  
ज्योति अग्नि, आप उदकम्, पृथिवी धरित्री विश्वस्य  
सर्वस्य धारिणी, एतानि च शब्दस्पर्शरूपरसगन्धोत्तरोत्त-  
रगुणानि पूर्वपूर्वगुणसहितान्येतस्मादेव जाय ते ॥

**अग्निर्मूर्धा चक्षुषी चन्द्रसूर्यौ**

**दिश श्रोत्रे वाग्विवृताश्च वेदाः ।**

**वायु प्राणो हृदय विश्वमस्य**

**पद्भ्या पृथिवी ह्येष सर्वभूतान्तरात्मा ॥**

सक्षेपत परविद्याविषयमक्षर निर्विशेष पुरुष सत्यम्  
'दिव्यो ह्यमूर्तः' इत्यादिना मन्त्रेणोक्त्वा, पुनस्तदेव  
सविशेष विस्तरेण वक्तव्यमिति प्रवृत्ते, सक्षेपविस्तरोक्तो  
हि पदार्थः सुखाधिगम्यो भवति सूत्रभाष्योक्तिवदिति ।  
यो हि प्रथमजात्प्राणाद्विरण्यगर्भाज्जायतेऽण्डस्यान्तर्विराट्,

स तत्त्वान्तरितत्वेन लक्ष्यमाणोऽप्येतस्मादेव पुरुषाज्जाय-  
त एतन्मयश्चेत्येतदर्थमाह, त च विशिनष्टि— अग्निं शुलो-  
क , ' असौ वाव लोको गौतमाग्नि ' इति श्रुते । मूर्धा  
यस्योत्तमाङ्ग शिर , चक्षुषी चन्द्रश्च सूर्यश्चेति चन्द्रसूर्यौ, य-  
स्येति सर्वत्रानुषङ्ग कर्तव्य अस्येत्यस्य पदस्य वक्ष्यमाणस्य  
यस्येति विपरिणाम कृत्वा । दिश श्रोत्रे यस्य । वाक् विवृ-  
ताश्च उद्घाटिता प्रसिद्धा वेदा यस्य । वायु प्राणो यस्य ।  
हृदयम् अन्त करण विश्व समस्त जगत् अस्य यस्येत्येतत् ।  
सर्व ह्यन्त करणविकारमेव जगत्, मनस्येव सुषुप्ते प्रलयदर्श-  
नात् , जागरितेऽपि तत् एवाग्निविस्फुलिङ्गवद्विप्रतिष्ठानात् ।  
यस्य च पद्मया जाता पृथिवी, एष देवो विष्णुरनन्त प्रथ-  
मशरीरी त्रैलोक्यदेहोपाधि सर्वेषा भूतानामन्तरात्मा । स  
हि सर्वभूतेषु द्रष्टा श्रोता मन्ता विज्ञाता सर्वकरणात्मा ॥

पञ्चाग्निद्वारेण च या ससरन्ति प्रजा , ता अपि तस्मादेव  
पुरुषात्प्रजायन्त इत्युच्यते—

तस्मादग्निः समिधो यस्य सूर्य

सोमात्पर्जन्य ओषधयः पृथिव्याम् ।

पुमान्नेतः सिञ्चति योषितायां

बह्वी प्रजाः पुरुषात्संप्रसूताः ॥ ५ ॥

तस्मात् परस्मात्पुरुषात् प्रजावस्थानविशेषरूप अग्नि ।  
स विशेष्यते— समिधो यस्य सूर्य , समिध इव समिध ,  
सूर्येण हि द्युलोक समिध्यते । ततो हि द्युलोकाग्नेर्निष्पन्ना-  
त् सोमात् पर्जन्य द्वितीयोऽग्नि सभवति । तस्माच्च पर्ज-  
न्यात् ओषधय पृथिव्या सभवन्ति । ओषधिभ्य पुरुषाग्नौ  
हुताभ्य उपादानभूताभ्य पुमानग्नि रेत सिञ्चति योषिता-  
या योषिति योषाग्नौ स्त्रियामिति । एव क्रमेण बह्वी बह्वथ  
प्रजा ब्राह्मणाद्या पुरुषात् परस्मात् सप्रसूता समुत्पन्ना ॥

तस्मादृच साम यजूषि दीक्षा

यज्ञाश्च सर्वे ऋतवो दक्षिणाश्च ।

सवत्सरश्च यजमानश्च लोका

सोमो यत्र पवते यत्र सूर्य ॥ ६ ॥

किंच, कर्मसाधनानि फलानि च तस्मादेवेत्याह—कथम् ?  
तस्मात् पुरुषात् ऋच नियताक्षरपादावसाना गायत्र्यादि-  
च्छन्दोविशिष्टा मन्त्रा , साम पाञ्चभक्तिक सामभक्तिक च  
स्तोभादिगीतिविशिष्टम् , यजूषि अनियताक्षरपादावसानानि  
वाक्यरूपाणि , एव त्रिविधा मन्त्रा । दीक्षा मौञ्ज्यादि-  
लक्षणा कर्तृनियमविशेषा । यज्ञाश्च सर्वे अग्निहोत्रादय ।

ऋतव सयूपा । दक्षिणाश्च एकगवाद्या अपरिमितसर्वस्वा-  
न्ता । सवत्सरश्च काल कर्माङ्गभूत । यजमानश्च कता ।  
लोका तस्य कर्मफलभूता , ते विशेष्यन्ते—सोम यत्र येषु  
लोकेषु पवते पुनाति लोकान् यत्र च येषु सूर्यस्तपति । ते च  
दक्षिणायनात्तरायणमार्गद्वयगम्या विद्वद्विद्वत्कर्तृफलभूता ॥

**तस्माच्च देवा बहुधा सप्रसूता**

**साध्या मनुष्या. पशवो वयासि ।**

**प्राणापानौ ब्रीहियवौ तपश्च**

**श्रद्धा सत्य ब्रह्मचर्यं विधिश्च ॥ ७ ॥**

तस्माच्च पुरुषात्कर्माङ्गभूता देवा बहुधा वस्वान्निगणभे-  
देन सप्रसूता सम्यक् प्रसूता — साध्या देवविशेषा , मनु-  
ष्या कर्माधिकृता , पशव ग्राम्यारण्या , वयासि पक्षिण  
जीवन च मनुष्यादीना प्राणापानौ, ब्रीहियवौ हविरर्थौ,  
तपश्च कर्माङ्ग पुरुषसंस्कारलक्षण स्वतन्त्र च फलसाधनम्  
श्रद्धा यत्पूर्वक सर्वपुरुषार्थसाधनप्रयोगश्चित्तप्रसाद आस्ति-  
क्यबुद्धि , तथा सत्यम् अनृतवर्जन यथाभूतार्थवचन चापी-  
डाकरम्, ब्रह्मचर्यं मैथुनासमाचार , विधिश्च इतिकर्त  
व्यता ॥



सप्त प्राणाः प्रभवन्ति तस्मा-

त्सप्तार्चिष समिध. सप्त होमा. ।

सप्तेमे लोका येषु चरन्ति प्राणा

गुहाशया निहिता सप्त सप्त ॥ ८ ॥

किंच, सप्त शीर्षण्या प्राणा तस्मादेव पुरुषात् प्रभवन्ति । तेषां सप्त अर्चिष दीप्तयः स्वस्वविषयावद्योतनानि । तथा सप्त समिधः सप्त विषयाः, विषयैर्हि समिध्यन्ते प्राणाः । सप्त होमाः तद्विषयविज्ञानानि, 'यदस्य विज्ञानं तज्जुहोति' इति श्रुत्यन्तरात् । किंच, सप्त इमे लोका इन्द्रियस्थानानि, येषु चरन्ति सचरन्ति प्राणा इति विशेषणात् । प्राणा येषु चरन्तीति प्राणानां विशेषणमिदं प्राणापानादिनिवृत्त्यर्थम् । गुहायां शरीरे हृदये वा स्वापकाले शरत् इति गुहाशयाः । निहिता स्थापिता धात्रा सप्त सप्त प्रतिप्राणिभेदम् । यानि च आत्मयाजिना विदुषा कर्माणि कर्मफलानि चाविदुषा च कर्माणि तत्साधनानि कर्मफलानि च सर्वं चैतत्परस्मादेव पुरुषात्सर्वज्ञात्प्रसूतमिति प्रकरणार्थः ॥

अतः समुद्रा गिरयश्च सर्वे-

ऽस्मात्स्यन्दन्ते सिन्धवः सर्वरूपाः ।

अतश्च सर्वा ओषधयो रसश्च

येनैष भूतैस्तिष्ठते ह्यन्तरात्मा ॥ ० ॥

अतः पुरुषात् समुद्रा सर्वे क्षाराद्या । गिरयश्च हिम-  
वदादयः अस्मादेव पुरुषात् सर्वे । स्यन्दन्ते स्नवन्ति  
गङ्गाद्याः सिन्धवः नद्यः सर्वरूपा बहुरूपा । अस्मादेव  
पुरुषात् सर्वा ओषधयः ब्रीहियवाद्याः । रसश्च मधुरादि-  
षड्विधः, येन रसेन भूतैः पञ्चभिः स्थूलैः परिवेष्टितः तिष्ठते  
तिष्ठति हि अन्तरात्मा लिङ्गः सूक्ष्मः शरीरम् । तद्व्यन्तराले  
शरीरस्यात्मनश्चात्मवद्वर्तते इत्यन्तरात्मा ॥

पुरुष एवेदं विश्वं कर्म

तपो ब्रह्म परामृतम् ।

एतद्यो वेदं निहितं गुहाया

सोऽविद्याग्रन्थि विकिरतीह सोम्य ॥

इति द्वितीयमुण्डके प्रथमः खण्डः ॥

एव पुरुषात्सर्वमिदं संप्रसूतम् । अतो वाचारेम्भण वि-  
कारो नामधेयमनृतः पुरुष इत्येव सत्यम्, अतः पुरुष एव  
इदं विश्वं सर्वम् । न विश्वं नाम पुरुषादन्यत्किञ्चिदस्ति । अ-

तो यदुक्तं तदेवेदमभिहितम् 'कस्मिन्नु भगवो विज्ञाते सर्व-  
मिदं विज्ञातं भवति' इति, एतस्मिन्हि परस्मिन्नात्मनि सर्व  
कारणे पुरुषे विज्ञाते, पुरुष एवेदं विश्वं नान्यदस्तीति विज्ञातं  
भवतीति । किं पुनरिदं विश्वमित्युच्यते— कर्म अग्निहोत्रा  
दिलक्षणम्, तप ज्ञानं तत्कृतं फलमन्यदेव तावद्धीदं सर्वम्,  
तच्च एतद्ब्रह्मणं कार्यम्, तस्मात्सर्वं ब्रह्म परामृतं परममृतमहं  
मेवेति यो वेदं निहितं स्थितं गुहायां हृदि सर्वप्राणिनाम्, स  
एव विज्ञानात् अविद्याग्रन्थिं ग्रन्थिमिव दृढीभूतामविद्यावा-  
सनां विकिरतिं विक्षिपति विनाशयति इह जीवन्नेव, न  
मृतं सन् हे सोम्य प्रियदर्शन ॥

इति द्वितीयमुण्डके प्रथमखण्डभाष्यम् ॥



## द्वितीय खण्ड. ॥

—\*—

आवि' सनिहित गुहाचर नाम  
महत्पदमत्रैतत्समर्पितम् ।

एजत्प्राणनिमिषच्च यदेतज्ज्ञानथ सदसद्वरेण्य  
पर विज्ञानाद्यद्वरिष्ठं प्रजानाम् ॥ १ ॥

अरूप सदक्षर केन प्रकारेण विज्ञेयमित्युच्यते— आवि  
प्रकाश सनिहितम्, वागाद्युपाधिभि —ज्वलति भ्राजतीति श्रु-  
त्यन्तरात्—शब्दादीनुपलभमानवदवभासत, दर्शनश्रवणमनन-  
विज्ञानाद्युपाधिधर्मैराविर्भूत सलक्ष्यते हृदि सर्वप्राणिनाम् ।  
यदेतदाविर्भूत ब्रह्म सनिहित सम्यक् स्थित हृदि, तत् गुहाचर  
नाम गुहाया चरतीति दर्शनश्रवणादिप्रकारैर्गुहाचरमिति  
प्रख्यातम् । महत् सर्वमहत्त्वात् पद पद्यते सर्वेणति, सर्वपदा-  
र्थास्पदत्वात् । कथं तन्महत्पदमित्युच्यते ? यत् अत्र अस्मि-  
न्ब्रह्मणि एतत्सर्वं समर्पित संप्रवेशित रथनाभाविवासा —  
एजत् चलत्पक्ष्यादि, प्राणत् प्राणितीति प्राणापानादिमन्म-  
नुष्यपञ्चादि, निमिषश्च यन्निमेषादिक्रियावत् यच्चानिमिषत्,

च-शब्दात् समस्तमेतदत्रैव ब्रह्मणि समर्पितम् । एतत् यदा  
स्पद सर्वं जानथ हे शिष्या , अवगच्छत तदात्मभूत भव-  
ताम् , सदसन् सदसत्स्वरूप सदसतोर्मूर्तामूर्तयो स्थूलसूक्ष्म-  
यो , तद्व्यतिरेकेणाभावान् । वरण्य वरणीयम् , तदेव हि सर्वस्य  
नित्यत्वात्प्रार्थनीयम् , पर व्यतिरिक्त विज्ञानात्प्रजानामिति  
व्यवहितेन सबन्ध , यल्लौकिकविज्ञानागोचरमित्यर्थ । यत्  
वरिष्ठ वरतम सर्वपदार्थेषु वरेषु , तद्व्येक ब्रह्म अतिशयेन  
वर सर्वदोषरहितत्वात् ॥

यदर्चिमद्यदणुभ्योऽणु च

यस्मिँल्लोका निहिता लोकिनश्च ।

तदेतदक्षर ब्रह्म

स प्राणस्तदु वाङ्मन ।

तदेतत्सत्य तदमृतं

तद्वेद्व्य सोम्य विद्धि ॥ २ ॥

किंच, यत् अर्चिमत् दीप्तिमत् , तद्दीप्त्या ह्यादित्यादि दीप्यत  
इति दीप्तिमद्ब्रह्म । किंच, यत् अणुभ्य श्यामाकादिभ्योऽपि  
अणु च सूक्ष्मम् । च शब्दात्स्थूलेभ्योऽप्यतिशयेन स्थूल  
प्रथिव्यादिभ्य । यस्मिन् लोका भूरादय निहिता स्थिता ,

ये च लोकिन लोकनिवासिन मनुष्यादयः, चैतन्याश्रया हि सर्वे प्रसिद्धाः, तदतत् सर्वाश्रयम् अक्षरं ब्रह्म स प्राण तदु वाङ्मन वाक्च मनश्च सर्वाणि च करणानि तदु अन्तश्चैतन्यम्, चैतन्याश्रयो हि प्राणेन्द्रियादिसर्वसघातः, 'प्राणस्य प्राणम्' इति श्रुत्यन्तरात् । यत्प्राणादीनामन्तश्चैतन्यमक्षरं तदेतत् सत्यम् अवितथम्, अतः अमृतम् अविनाशि तत् वेद्ध्यं मनसा ताडयितव्यम् । तस्मिन्मनसः समाधानं कर्तव्यमित्यर्थः । यस्मादेव हे सोम्य, विद्धि अक्षरे चेतः समाधत्स्व ॥

**धनुर्गृहीत्वौपनिषदं महास्त्रं**

**शरं ह्युपासानिश्चितं सदधीत ।**

**आयम्य तद्भावगतेन चेतसा**

**लक्ष्यं तदेवाक्षरं सोम्य विद्धि ॥ ३ ॥**

कथं वेद्ध्यमिति, उच्यते— धनुः इष्वासनं गृहीत्वा आदाय औपनिषदम् उपनिषत्सु भवः प्रसिद्धं महास्त्रं महश्च तदस्त्रं च महास्त्रं धनुः, तस्मिन् शरम्, किंविशिष्टमित्याह— उपासानिश्चितं सतताभिधानेन तनूकृतम्, संस्कृतमित्येतत्, सदधीतं सधानं कुर्यात् । सधाय च आयम्य आकृष्य सेन्द्रियमन्तं करणं स्वविषयाद्विनिवर्त्य लक्ष्यं एवावर्जितं कृत्वे-

त्यर्थं । न हि हस्तेनेव धनुष आयमनमिह सभवति ।  
तद्भावगतेन तस्मिन्ब्रह्मण्यक्षरे लक्ष्ये भावना भाव तद्गतेन  
चेतसा, लक्ष्य तदेव यथोक्तलक्षणम् अक्षर सोम्य, विद्धि ॥

**प्रणवो धनुः शरो ह्यात्मा**

**ब्रह्म तल्लक्ष्यमुच्यते ।**

**अप्रमत्तेन वेद्वव्य**

**शरवत्तन्मयो भवेत् ॥ ४ ॥**

यदुक्त धनुरादि, तदुच्यते—प्रणव ओंकार धनु । यथा  
इष्वासन लक्ष्ये शरस्य प्रवेशकारणम्, तथा आत्मशरस्याक्षरे  
लक्ष्ये प्रवेशकारणमोकार । प्रणवेन ह्यभ्यस्यमानेन सस्क्रि-  
यमाणस्तदालम्बनोऽप्रतिबन्धेनाक्षरेऽवतिष्ठते । यथा धनुषा अ-  
स्त इषुर्लक्ष्ये । अतः प्रणवो धनुरिव धनु । शरो ह्यात्मा उपा-  
धिलक्षण पर एव जले सूर्यादिवदिह प्रविष्टो देहे सर्वबौद्ध-  
प्रलयसाक्षितया, स शर इव स्वात्मन्येवार्पितोऽक्षरे ब्रह्मणि,  
अतः ब्रह्म तत् लक्ष्यमुच्यते लक्ष्य इव मनः समाधित्सुभि-  
रात्मभावेन लक्ष्यमाणत्वात् । तत्रैव सति अप्रमत्तेन बाह्यवि-  
षयोपलब्धितृष्णाप्रमादवर्जितेन सर्वतो विरक्तेन जितेन्द्रि-  
येणैकाग्रचित्तेन वेद्वव्य ब्रह्म लक्ष्यम् । ततस्तद्वेधनादूर्ध्व

शरवत् तन्मय भवेत्, यथा शरस्य लक्ष्यैकात्मत्व फल  
भवति, तथा देहाद्यात्मताप्रत्ययतिगम्करणेनाक्षरैकात्मत्व फ-  
लमापादयेदित्यर्थ ॥

यस्मिन्द्यौ पृथिवी चान्तरिक्ष-

मोत मनः सह प्राणैश्च सर्वैः ।

तमेवैक जानथ आत्मान-

मन्या वाचो विमुञ्चथामृतस्यैष सेतु ॥

अक्षरस्यैव दुर्लक्ष्यत्वात्पुन पुनर्वचन सुलक्षणार्थम् ।  
यस्मिन् अक्षरे पुरुषे द्यौ पृथिवी च अन्तरिक्ष च ओत  
समर्पित मनश्च सह प्राणै करणै अन्यै सर्वै, तमेव सर्वा-  
श्रयमेकमद्वितीय जानथ जानीत हे शिष्या । आत्मान  
प्रत्यक्स्वरूप युष्माक सर्वप्राणिना च ज्ञात्वा च अन्या  
वाच अपरविद्यारूपा विमुञ्चथ विमुञ्चत परित्यजत ।  
तत्प्रकाश्य च सर्व कर्म ससाधनम् । यत अमृतस्य एष  
सेतु एतदात्मज्ञानममृतस्यामृतत्वस्य मोक्षश्च प्राप्तये सेतुरिव  
सेतु, ससारमहोदधेरुत्तरणहेतुत्वात्, तथा च श्रुत्यन्तरम्—  
'तमेव विदित्वाति मृत्युमेति नान्य पन्था विद्यतेऽयनाय'  
इति ॥



अरा इव रथनाभौ सहता यत्र नाड्य.

स एषोऽन्तश्चरते बहुधा जायमान. ।

ओमित्येव ध्यायथ आत्मान

स्वस्ति व' पाराय तमस परस्तात् ॥ ६ ॥

किंच, अरा इव यथा रथनाभौ समपिता अरा ,  
एव सहता सप्रविष्टा यत्र यस्मिन्हृदये सर्वतो देहव्यापि-  
न्य नाड्य , तस्मिन्हृदये बुद्धिप्रत्ययसाक्षिभूत स एष प्रकृत  
आत्मा अन्त मध्ये चरते चरति वर्तते । पश्यन् शृण्वन्म-  
न्वानो विजानन् बहुधा अनेकधा क्रोधहर्षादिप्रत्ययैर्जायमान  
इव जायमान अन्त करणोपाध्यनुविधायित्वात्, वदन्ति हि  
लौकिका हृष्टो जात क्रुद्धो जात इति । तमात्मानम् ओमित्येवम्  
ओंकारालम्बना सन्त यथोक्तकल्पनया ध्यायथ चिन्तयत ।  
उक्त च वक्तव्य शिष्येभ्य आचार्येण जानता । शिष्याश्च  
ब्रह्मविद्याविविदिषुत्वान्निवृत्तकर्माणो मोक्षपथे प्रवृत्ता ।  
तेषा निर्विघ्नतया ब्रह्मप्राप्तिमाशास्त्याचार्य — स्वस्ति निर्वि-  
घ्नमस्तु व युष्माक पाराय परकूलाय , कस्य ? अविद्यातमस  
परस्तात् , अविद्यारहितब्रह्मात्मस्वरूपगमनायेत्यर्थ ॥

य सर्वज्ञः सर्ववि-

द्यस्यैष महिमा भुवि ।

## दिव्ये ब्रह्मपुरे शेष

व्योमन्यात्मा प्रतिष्ठित ॥ ७ ॥

योऽसौ तमस परस्तात्ससारमहोदधिं तीर्त्वा गन्तव्य परविद्याविषय , स कस्मिन्वर्तत इत्याह— य सर्वज्ञ सर्व-  
वित् व्याख्यात । त पुनर्विंशति—यस्यैष प्रसिद्धो महिमा  
विभूति । कोऽसौ महिमा ? यस्येमे द्यावापृथिव्यौ शा-  
सने विधृते तिष्ठत , सूर्याचन्द्रमसौ यस्य शासनेऽलात-  
चक्रवदजस्र भ्रमत , यस्य शासने सरित सागराश्च  
स्वगोचर नातिक्रामन्ति , तथा स्थावर जङ्गम च यस्य  
शासने नियतम् , तथा ऋतवोऽयने अब्दाश्च यस्य  
शासन नातिक्रामन्ति , तथा कर्तार कर्माणि फल च  
यन्छासनात्स्व स्व काल नातिवर्तन्ते, स एष महिमा , भुवि  
लोके यस्य स एष सर्वज्ञ एवमहिमा देव । दिव्ये द्योत  
नवति सर्वबौद्धप्रत्ययकृतद्योतने ब्रह्मपुरे । ब्रह्मणो ह्यत्र चैतन्य-  
स्वरूपेण नित्याभिव्यक्तत्वात् , ब्रह्मण पुर हृदयपुण्डरीक  
तस्मिन्व्योम , तस्मिन्व्योमनि आकाशे हृत्पुण्डरीकमध्यस्थे  
प्रतिष्ठित इवोपलभ्यते , न ह्याकाशवत्सर्वगतस्य गतिरागति  
प्रतिष्ठा वान्यथा सभवति ॥

मनोमय प्राणशरीरनेता  
 प्रतिष्ठितोऽग्रे हृदय सनिधाय ।  
 तद्विज्ञानेन परिपश्यन्ति धीरा  
 आनन्दरूपममृत यद्विभाति ॥ ८ ॥

स ह्यात्मा तत्रस्थो मनोवृत्तिभिरेव विभाव्यत इति मनो-  
 मय , मनउपाधित्वात् । प्राणशरीरनेता प्राणश्च तच्छरीर च  
 तत्प्राणशरीर तस्याय नेता । अस्मात्स्थूलाच्छरीराच्छरीरा-  
 न्तर सूक्ष्म प्रति प्रतिष्ठित अवस्थित अग्रे भुज्यमानान्नवि-  
 परिणामे प्रतिदिनमुपचीयमाने अपचीयमाने च पिण्डरूपेऽग्रे  
 हृदय बुद्धि पुण्डरीकच्छिद्रे सनिधाय समवस्थाप्य , हृदयाव-  
 स्थानमेव ह्यात्मन स्थिति , न ह्यात्मन स्थितिरग्रे , तत् आ-  
 त्मतत्त्व विज्ञानेन विशिष्टेन शास्त्राचार्योपदेशजनितेन ज्ञानेन  
 शमदमध्यानसर्वत्यागवैराग्योद्भूतेन परिपश्यन्ति सर्वत पूर्णं  
 पश्यन्ति उपलभन्ते धीरा विवेकिन । आनन्दरूप सर्वा-  
 नर्थदुःखायासप्रहीण सुखरूपम् अमृत यद्विभाति विशेषेण  
 स्वात्मन्येव भाति सर्वदा ॥

भियते हृदयग्रन्थि-  
 दिच्छद्यन्ते सर्वसंशयाः ।

क्षीयन्ते चास्य कर्माणि

तस्मिन्दृष्टे परावरे ॥ ९ ॥

अस्य परमात्मज्ञानस्य फलमिदमभिधीयते— हृदय-  
ग्रन्थि अविद्यावासनामयो बुद्धयाश्रय काम, 'कामा-  
येऽस्य हृदि श्रिता' इति श्रुत्यन्तरात् । हृदयाश्रयोऽसौ, ना-  
त्माश्रय । भिद्यते भेद विनाशमुपयाति । छिद्यन्ते सर्वे ज्ञेय-  
विषया सशया लौकिकानाम् आ मरणात् गङ्गास्रोतोवत्प्रवृ-  
त्ता विच्छेदमायान्ति । अस्य विच्छिन्नसशयस्य निवृत्तावि-  
द्यस्य यानि विज्ञानोत्पत्ते प्राक्कृतानि जन्मान्तरे चाप्रवृत्तफ-  
लानि ज्ञानोत्पत्तिसहभावीनि च क्षीयन्ते कर्माणि, न त्वेत-  
ज्जन्मारम्भकाणि, प्रवृत्तफलत्वात् । तस्मिन् सर्वज्ञेऽससारिणि  
परावरे पर च कारणात्मना अवर च कार्यरूपेण तस्मिन्प-  
रावरे साक्षादहमस्मीति दृष्टे, ससारकारणोच्छेदान्मुच्यत  
इत्यर्थः ॥

हिरण्ये परे कोशे

विरज ब्रह्म निष्कलम् ।

तच्छुभ्र ज्योतिषा ज्योति-

स्तद्यदात्मविदो विदुः ॥ १० ॥

उक्तस्यैवार्थस्य सक्षेपाभिधायका उत्तरे मन्त्राख्योऽपि—  
 हिरण्ये ज्योतिर्मये बुद्धिविज्ञानप्रकाशे परे कोशे कोश  
 इवासे । आत्मस्वरूपोपलब्धिस्थानत्वात्पर तत्सर्वाभ्यन्तर  
 त्वात्, तस्मिन् विरजम् अविद्याद्यशेषदोषरजोमलवर्जित ब्रह्म  
 सर्वमहत्त्वात्सर्वात्मत्वाच्च निष्कल निर्गता कला यस्मात्तन्नि  
 ष्कल निरवयवमित्यर्थ । यस्माद्विरज निष्कल च अत तच्छु  
 भ्र शुद्ध ज्योतिषा सर्वप्रकाशात्मनामग्न्यादीनामपि तज्ज्योति  
 अवभासकम् । अग्न्यादीनामपि ज्योतिष्मन्तर्गतब्रह्मात्मचै  
 तन्यज्योतिर्निमित्तमित्यर्थ । तद्धि पर ज्योतिर्यद् यानवभास्य-  
 मात्मज्योति, तत् यत् आत्मविद् आत्मान स्व शब्दादिविष-  
 यबुद्धिप्रलयसाक्षिण ये विवेकिनो विदु विजानन्ति, ते आ-  
 त्मविद् तद्विदु, आत्मप्रलययानुसारिण । यस्मात्पर ज्योति-  
 स्तस्मात्त एव तद्विदु, नेतरे बाह्यार्थप्रलययानुसारिण ॥

न तत्र सूर्यो भाति न चन्द्रतारक

नेमा विद्युतो भान्ति कुतोऽयमग्निः ।

तमेव भान्तमनुभाति सर्व

तस्य भासा सर्वमिदं विभाति ॥ ११ ॥

कथं तत् 'ज्योतिषा ज्योति' इति, उच्यते—न तत्र तस्मि

न्स्वात्मभूते ब्रह्मणि सर्वाविभासकोऽपि सूर्या भाति, तद्ब्रह्म न प्रकाशयतीत्यर्थः । स हि तस्यैव भासा सर्वमन्यदनात्मजात प्रकाशयति, न तु तस्य स्वतः प्रकाशनसामर्थ्यम् । तथा न चन्द्रतारकम्, न इमा विद्युत भान्ति, कुतोऽयमग्निः अस्मद्गोचरः । किं बहुना । यदिदं जगद्भाति, तत्तमेव परमेश्वरः स्वतो भारूपत्वात् भान्तं दीप्यमानम् अनुभाति अनुदीप्यते । यथा जलमुल्मुकादि वा अग्निसंयोगादग्निं दहन्तमनुदहति, न स्वतः, तद्वत्तस्यैव भासा दीप्त्या सर्वमिदं सूर्यादि जगद्विभाति । यत एव तदेव ब्रह्म भाति च विभाति च कार्यगतेन विविधेन भासा, अतस्तस्य ब्रह्मणो भारूपत्वस्वतोऽवगम्यते । न हि स्वतोऽविद्यमानं भासनमन्यत्र कर्तुं शक्नोति । घटादीनामन्यावभासकत्वादर्शनात् भारूपाणां चादित्यादीनां तद्दर्शनात् ॥

ब्रह्मैवेदममृतं पुरस्ता-

द्ब्रह्म पश्चाद्ब्रह्म दक्षिणतश्चोत्तरेण ।

अधश्चोर्ध्वं च प्रसृतं

ब्रह्मैवेदं विश्वमिदं वरिष्ठम् ॥ १२ ॥

इति द्वितीयमुण्डके द्वितीयः खण्डः ॥

यत्तज्ज्योतिषा ज्योतिर्ब्रह्म, तदेव सत्यम्, सर्वं तद्विकार  
वाचारम्भण विकारो नामधेयमात्रमनृतमितरदित्येतमर्थं वि  
स्तरेण हेतुत प्रतिपादित निगमनस्थानीयेन मन्त्रेण पुनरुप  
सहरति— ब्रह्मैव उक्तलक्षणम्, इदं यत् पुरस्तात् अग्नेऽब्र-  
ह्मेवाविद्यादृष्टीना प्रत्यवभासमान तथा पश्चाद्ब्रह्म तथा दक्षि  
णतश्च तथा उत्तरेण तथैवाधस्तात् ऊर्ध्वं च सर्वतोऽन्यदिव  
कार्याकारेण प्रसृत प्रगत नामरूपवदवभासमानम् । किं  
बहुना, ब्रह्मैवेद विश्व समस्तमिदं जगत् वरिष्ठं वरतमम् ।  
अब्रह्मप्रत्यय सर्वोऽविद्यामात्रो रज्ज्वाभिव सर्पप्रत्यय । ब्रह्मै  
वैक परमार्थसत्यमिति वेदानुशासनम् ॥

इति श्रीमत्परमहंसपरिव्राजकाचार्यस्य श्रीगोविन्द  
भगवत्पूज्यपादशिष्यस्य श्रीमन्महेश्वरभगवत कृतौ  
मुण्डकोपनिषद्भाष्ये द्वितीय मुण्डक समाप्तम् ॥









मुण्डकोपनिषद्भाष्यम्

तृतीय मुण्डकम्



## तृतीयं मुण्डकम् ॥



रा वियोक्ता यया तदक्षर पुरु-  
षाख्य सत्यमधिगम्यते । यदधिगमे हृद-  
यग्रन्थ्यादिससारकारणस्यात्यन्तिको वि-  
नाशः स्यात्, तद्दर्शनोपायश्च योगो  
धनुराद्युपादानकल्पनयोक्त । अथेदानीं

तत्सहकारीणि सत्यादिसाधनानि वक्तव्यानीति तदर्थं उत्तर-  
ग्रन्थारम्भः । प्राधान्येन तत्त्वनिर्धारणं च प्रकारान्तरेण  
क्रियते । अत्यन्तदुरवगाहत्वात्कृतमपि तत्र सूत्रभूतो मन्त्र-  
परमार्थवस्त्ववधारणार्थमुपन्यस्यते—

द्वा सुपर्णा सयुजा सखाया

समान वृक्ष परिषस्वजाते ।

तयोरन्यः पिप्पलं स्वाद्वत्ति

अनश्नन्नन्योऽभिचाकशीति ॥ १ ॥

द्वा द्वौ, सुपर्णा सुपर्णौ शोभनपतनौ सुपर्णौ, पक्षि

सामान्याद्वा सुपर्णौ, सयुजा सयुजौ सहैव सर्वदा युक्तौ,  
 सखाया सखायौ समानाख्यानौ समानाभिव्यक्तिकारणौ,  
 एवभूतौ सन्तौ समानम् अविशेषमुपलब्ध्यधिष्ठानतया, एक  
 वृक्ष वृक्षमिवोच्छेदसामान्याच्छरीर वृक्ष परिष्वज्यते परि-  
 ष्वक्तवन्तौ । सुपर्णाविवैक वृक्ष फलोपभोगार्थम् । अयं हि वृक्ष  
 ऊर्ध्वमूलोऽवाक्शाखोऽश्वत्थोऽव्यक्तमूलप्रभव क्षेत्रसङ्गक सर्व  
 प्राणिकर्मफलाश्रय, तं परिष्वक्तवन्तौ सुपर्णाविव अविद्याका-  
 मकर्मवासनाश्रयलिङ्गोपाध्यात्मेश्वरौ । तयोः परिष्वक्तयोः अ-  
 न्य एक क्षेत्रज्ञो लिङ्गोपाधिवृक्षमाश्रित पिप्पल कर्मनिष्पन्न  
 सुखदुःखलक्षण फल स्वादु अनेकविचित्तवेदनास्वादरूप स्वादु  
 अस्ति भक्षयत्युपभुङ्क्ते अविवेकतः । अनश्नन् अन्य इतर  
 ईश्वरो नित्यशुद्धबुद्धमुक्तस्वभाव सर्वज्ञ सत्त्वोपाधिरी-  
 श्वरो नाश्नाति । प्रेरयिता ह्यसावुभयोर्भोज्यभोक्तोर्नित्यसाक्षि-  
 त्वसत्तामात्रेण । स तु अनश्नन् अन्य अभिचाकशीति पश्य-  
 त्येव केवलम् । दर्शनमात्रं हि तस्य प्रेरयितृत्वं राजवत् ॥

**समाने वृक्षे पुरुषो निमग्नो-**

**ऽनीशया शोचति मुह्यमानः ।**

**जुष्टं यदा पश्यत्यन्यमीश-**

**मस्य महिमानमिति वीतशोकः ॥ २ ॥**

तत्रैव सति समाने वृक्षे यथोक्ते शरीरे पुरुष भोक्ता जीवोऽविद्याकामकर्मफलरागादिगुरुभाराक्रान्तोऽल्लाबुरिव सा मुद्रे जले निमग्न निश्चयेन देहात्मभावमापन्नोऽयमेवाहममुष्य पुत्रोऽस्य नप्ता कृश स्थूले गुणवान्निर्गुण सुखी दुःखीत्येव प्रत्ययो नास्त्यन्योऽस्मादिति जायते म्रियते सयुज्यते वियुज्यते च सबन्धिवान्धवै , अतः अनीशया, न कस्यचित्समर्थो ऽहं पुत्रो मम विनष्टो मृता मे भार्या किं मे जीवितेनेत्येव दीनभावोऽनीशा, तथा शोचति सतप्यते मुह्यमानः अनेकै रनर्थप्रकारैरविबोकेतया अन्तश्चिन्तामापद्यमानः स एव प्रेततिर्यङ्मानुष्यादियोनिष्वाजवजवीभावमापन्नः कदाचिदने कजन्मसु शुद्धधर्मसचित्तनिमित्ततः केनचित्परमकारुणिकेन दर्शितयोगमार्गं अहिंसासत्यब्रह्मचर्यसर्वत्यागशमदमादिसपन्नं समाहितात्मा सन् जुष्टं सेवितमनेकैर्योगमार्गैः कर्मिभिश्च यदा यस्मिन्काले पश्यति ध्यायमानः अन्यं वृक्षोपाधिलक्षणाद्विलक्षणम् ईशम् अससारिणमशनायापिपासाशोकमोहजरामृत्यवतीतमीशं सर्वस्य जगतोऽयमहमस्म्यात्मा सर्वस्य सम सर्वभूतस्थो नेतरोऽविद्याजनितोपाधिपरिच्छिन्नो मायात्मेति माहिमानं विभूर्तिं च जगद्रूपमस्यैव मम परमेश्वरस्य इति

यदैव द्रष्टा, तदा वीतशोक भवति सर्वस्माच्छोकसागराद्वि-  
प्रमुच्यते, कृतकृत्यो भवतीत्यर्थः ॥

यदा पश्यः पश्यते रुक्मवर्णं

कर्तारमीश पुरुष ब्रह्मयोनिम् ।

तदा विद्वान्पुण्यपापे विधूय

निरञ्जन परम साम्बमुपैति ॥ ३ ॥

अन्योऽपि मन्त्र इममेवार्थमाह सविस्तरम्—यदा यस्मि-  
न्काले पश्य पश्यतीति विद्वान् साधक इत्यर्थः । पश्यते  
पश्यति पूर्ववत्, रुक्मवर्णं स्वयज्योति स्वभाव रुक्मस्येव  
वा ज्योतिरस्याविनाशि, कतार सर्वस्य जगत ईश पुरुष  
ब्रह्मयोनिं ब्रह्म च तद्योनिश्चासौ ब्रह्मयोनिस्त ब्रह्मयोनिं  
ब्रह्मणो वा अपरस्य योनिं स यदा चैव पश्यति, तदा स  
विद्वान्पश्य पुण्यपाप बन्धनभूते कर्मणी समूले विधूय  
निरस्य दग्ध्वा निरञ्जन निर्लेपो विगतक्लेश परम प्रकृष्ट  
निरतिशय साम्ब समतामद्वयलक्षणाम्, द्वैतविषयाणि सा-  
म्बान्यत अर्वाञ्चयेव, अतोऽद्वयलक्षणमेतत् परम साम्ब-  
मुपैति प्रतिपद्यते ॥

प्राणो ह्येष यः सर्वभूतैर्विभाति  
विजानन्विद्वान्भवते नातिवादी ।  
आत्मक्रीड आत्मरतिः क्रियावा-  
नेष ब्रह्मविदा वरिष्ठः ॥ ४ ॥

किंच, योऽयं प्राणस्य प्राण पर ईश्वर हि एष प्रकृत  
सर्वभूतैः सर्वैर्भूतैः ब्रह्मादिस्तम्बपर्यन्तैः, इत्थंभूतलक्षणा  
तृतीया । सर्वभूतस्थ सर्वात्मा सन्नित्यर्थः । विभाति विविध  
दीप्यते । एव सर्वभूतस्थ यः साक्षादात्मभावेनायमहमस्मीति  
विजानन् विद्वान् वाक्यार्थज्ञानमात्रेण न भवते न भव-  
तीत्येतत् । किम् ? अतिवादी अतीत्य सर्वानन्यान्वदितुं शील  
मस्येत्यतिवादी । यस्त्वेव साक्षादात्मानं प्राणस्य प्राण  
विद्वान्, सोऽतिवादी न भवतीत्यर्थः । सर्वं यदा आत्मैव  
नान्यदस्तीति दृष्टम्, तदा किं ह्यसावतीत्य वदेत् । यस्य त्वप-  
रमन्यदृष्टमस्ति, स तदतीत्य वदति । अयं तु विद्वान्नात्मनो  
ऽन्यत्पश्यति, नान्यच्छृणोति, नान्यद्विजानाति । अता  
नातिवदति । किंच, आत्मक्रीड आत्मन्येव क्रीडा क्रीडन  
यस्य नान्यत्र पुत्रदारादिषु, स आत्मक्रीडः । तथा आत्म-  
रति आत्मन्येव रती रमण प्रीतिर्यस्य, स आत्मरतिः ।  
क्रीडा बाह्यसाधनसापेक्षा, रतिस्तु साधननिरपेक्षा बाह्य-

विषयप्रीतिमात्रमिति विशेष । तथा क्रियावान् ज्ञानध्यान-  
 वैराग्यादिक्रिया यस्य सोऽयं क्रियवान् । समासपाठे आत्म-  
 रतिरेव क्रियास्य विद्यत इति बहुव्रीहिमतुवर्थयोरन्यतरो-  
 ऽतिरिच्यते । केचित्त्वग्निहोत्रादिकर्मब्रह्मविद्ययोः समुच्चयार्थ-  
 मिच्छन्ति । तच्चैष ब्रह्मविदा वरिष्ठ इत्यनेन मुरयार्थवच-  
 नेन विरुध्यते । न हि बाह्यक्रियावानात्मक्रीड आत्मरतिश्च  
 भवितुं शक्तः । कश्चित्कचिद्बाह्यक्रियाविनिवृत्तो ह्यात्मक्रीडो  
 भवति बाह्यक्रियात्मक्रीडयोर्विरोधात् । न हि तम प्रकाश-  
 योयुगपदेकत्र स्थितिः सभवति । तस्मादसत्प्रलपितमे-  
 वैतदनेन ज्ञानकर्मसमुच्चयप्रतिपादनम् । ‘अन्या वाचो  
 विमुञ्चथ’ ‘सन्यासयोगात्’ इत्यादिश्रुतिभ्यश्च । तस्माद-  
 यमेवेह क्रियावान्यो ज्ञानध्यानादिक्रियावानसभिन्नार्थम-  
 र्यादं सन्यासी । य एवलक्षणो नातिवाद्यात्मक्रीड  
 आत्मरतिः क्रियावान्ब्रह्मनिष्ठः, स ब्रह्मविदा सर्वेषां वरिष्ठ  
 प्रधानः ॥

सत्येन लभ्यस्तपसा ह्येष आत्मा

सम्यग्ज्ञानेन ब्रह्मचर्येण नित्यम् ।

अन्तःशरीरे ज्योतिर्मयो हि शुभ्रो

य पश्यन्ति यतयः क्षीणदोषाः ॥ ५ ॥



अधुना सत्यादीनि भिक्षो सम्यग्ज्ञानसहकारीणि साध-  
नानि विधीयन्ते निवृत्तिप्रधानानि—सत्येन अनृतत्यागेन  
मृषावदनत्यागेन लभ्य प्राप्तव्य । किंच, तपसा हीन्द्रियम-  
नएकाग्रतया । ‘मनसश्चेन्द्रियाणां च ह्यैकाग्र्यं परमं तपः’  
इति स्मरणात् । तद्वथनुकूलमात्मदर्शनाभिमुखीभावात्परम  
साधनं तपो नेतरञ्चान्द्रायणादि । एष आत्मा लभ्य इत्यनु-  
षङ्गः सर्वत्र । सम्यग्ज्ञानेन यथाभूतात्मदर्शनेन ब्रह्मचर्येण  
मैथुनासमाचारेण । नित्यं सर्वदा, नित्यं सत्येन नित्यं तपसा  
नित्यं सम्यग्ज्ञानेनेति सर्वत्र नित्यशब्दोऽन्तर्दीपिकान्यायेनानु-  
षक्तव्यः । वक्ष्यति च ‘न येषु जिह्वामनृतं न माया  
च’ इति । कासावात्मा य एतैः साधनैर्लभ्य इत्युच्यते—  
अन्तःशरीरेऽन्तर्मध्ये शरीरस्य पुण्डरीकाकाशे ज्योतिर्म-  
यो हि रुक्मवर्णः शुभ्रः शुद्धो यमात्मानं पश्यन्ति उपल-  
भन्ते यतयः यतनशीलाः सन्यासिनः क्षीणदोषाः क्षीणक्रो-  
धादिचित्तमलाः, स आत्मा नित्यं सत्यादिसाधनैः सन्यासि-  
भिर्लभ्यत इत्यर्थः । न कादाचित्कैः सत्यादिभिर्लभ्यते । स-  
त्यादिसाधनस्तुत्यर्थोऽयमर्थवादः ॥

**सत्यमेव जयते नानृतं**

**सत्येन पन्था विततो देवयानः ।**

येनाक्रमन्तृषयो ह्यासकामा

यत्र तत्सत्यस्य परम निधानम् ॥ ६ ॥

सत्यमेव सत्यवानेव जयते जयति, नानृत नानृतवादीत्यर्थः ।  
न हि सत्यानृतयो केवलयो पुरुषानाश्रितयो जय पराजयो  
वा सभवति । प्रसिद्ध लोके सत्यवादिनानृतवाद्यभिभूयते  
न विपर्ययः, अतः सिद्ध सत्यस्य बलवत्साधनत्वम् । किञ्च,  
शास्त्रतोऽप्यवगम्यते सत्यस्य साधनातिशयत्वम् । कथम् ?  
सत्येन यथाभूतवादव्यवस्थया पन्था देवयानारय विततो  
विस्तीर्णः सातत्येन प्रवृत्तः । येन पथा हि अक्रमन्ति आक्रमन्ते  
ऋषयः दर्शनवन्तः कुहकमायाशाठ्याहकारदम्भानृतवर्जिता  
ह्याप्तकामा विगततृष्णा सर्वतो यत्र यस्मिन्, तत्परमार्थतत्त्व  
सत्यस्य उत्तमसाधनस्य सबन्धि साध्य परम प्रकृष्ट निधान  
पुरुषार्थरूपेण निधीयत इति निधानं वर्तते । तत्र च येन  
पथा आक्रमन्ति, स सत्येन वितत इति पूर्वेण सबन्धः ॥

बृहच्च तदिव्यमचिन्त्यरूप

सूक्ष्माच्च तत्सूक्ष्मतर विभाति ।

दूरात्सुदूरे तदिहान्तिके च

पश्यत्स्वहैव निहित गुहायाम् ॥ ७ ॥

किं तत्किधर्मकं च तदित्युच्यते— बृहत् महश्च  
तत् प्रकृतं ब्रह्म सत्यादिसाधनेन सर्वतो व्याप्तत्वात् ।  
दिव्यं स्वयंप्रभमनिन्द्रियगोचरम् अत एव न चिन्तयितुं  
शक्यतेऽस्य रूपमिति अचिन्त्यरूपम् । सूक्ष्मादाकाशादे-  
रपि तत्सूक्ष्मतरम्, निरतिशयं हि सौक्ष्म्यमस्य सर्वकारण-  
त्वात्, विभाति विविधमादित्यचन्द्राद्याकारेण भाति दीप्यते ।  
किंच, दूरात् विप्रकृष्टादेशात्सुदूरे विप्रकृष्टतरे देशे वर्ततेऽवि-  
दुषामत्यन्तागम्यत्वात्तद्ब्रह्म । इह देहे अन्तिके समीपं च,  
विदुषामात्मत्वात् । सर्वान्तरत्वाच्चाकाशस्याप्यन्तरश्रुते । इह  
पश्यत्सु चेतनावस्त्वित्येतत्, निहितं स्थितं दर्शनादिक्रियाव-  
त्त्वेन योगिभिर्लक्ष्यमाणम् । क<sup>२</sup> गुहाया बुद्धिलक्षणायां ।  
तत्र हि निगूढं लक्ष्यते विद्वद्भिः । तथाप्यविद्यया सवृतं सन्न  
लक्ष्यते तत्रस्थमेवाविद्वद्भिः ॥

न चक्षुषा गृह्यते नापि वाचा

नान्यैर्देवैस्तपसा कर्मणा वा ।

ज्ञानप्रसादेन विशुद्धसत्त्व-

स्ततस्तु तं पश्यते निष्कलं ध्यायमानः ॥

पुनरप्यसाधारणं तदुपलब्धिसाधनमुच्यते—यस्मात् न

चक्षुषा गृह्यते केनचिदप्यरूपत्वात् नापि गृह्यते वाचा अन-  
 भिधेयत्वात् न चान्यैर्देवै इतरेन्द्रियै । तपस सर्वप्राप्ति-  
 साधनत्वेऽपि न तपसा गृह्यते । तथा वैदिकेनाग्निहोत्रादि-  
 कर्मणा प्रसिद्धमहत्त्वेनापि न गृह्यते । किं पुनस्तस्य ग्रहणे  
 साधनमित्याह—ज्ञानप्रसादेन आत्मावबोधनसमर्थमपि स्वभा-  
 वेन सर्वप्राणिना ज्ञान बाह्यविषयरागादिदोषकलुषितमप्रस-  
 सन्नमशुद्ध सन्नावबोधयति नित्यसनिहितमप्यात्मतत्त्व म-  
 लावनद्धमिवाददर्शम्, विलुलितमिव सलिलम् । तद्यदेन्द्रि-  
 यविषयसंसर्गजनितरागादिमलकालुष्यापनयनादादर्शसलिला  
 दिवत्प्रसादित स्वच्छ शान्तमवतिष्ठते, तदा ज्ञानस्य प्रसाद  
 स्यात् । तेन ज्ञानप्रसादेन विशुद्धसत्त्व विशुद्धान्त करण  
 योग्यो ब्रह्म द्रष्टु यस्मात्, तत तस्मात्तु तमात्मान पश्यते  
 पश्यति उपलभते निष्कल सर्वावयवभेदवर्जित ध्यायमान  
 सत्यादिसाधनवानुपसंहृतकरण एकाग्रेण मनसा ध्यायमान  
 चिन्तयन् ॥

एषोऽणुरात्मा चेतसा वेदितव्यो

यस्मिन्प्राणः पञ्चधा सविवेश ।

प्राणैश्चित्तं सर्वमोत प्रजानां

यस्मिन्विशुद्धे विभवत्येष आत्मा ॥ ९ ॥

यमात्मानमेव पश्यति, एष अणु सूक्ष्म आत्मा चेतसा विशुद्धज्ञानेन केवलेन वेदितव्य । कासौ ? यस्मिन् शरीरे प्राण वायु पञ्चधा प्राणापानादिभेदेन सविवेश सम्यक् प्रविष्ट, तस्मिन्नेव शरीरे हृदये चेतसा ज्ञेय इत्यर्थ । कीदृशेन चेतसा वेदितव्य इत्याह—प्राणै सहेन्द्रियै चित्त सर्वमन्त-करण प्रजानाम् आत व्याप्त येन क्षीरमिव स्नेहेन, काष्ठमिव चाग्निना । सर्वं हि प्रजानामन्त करण चतनावत्प्रसिद्ध लोके । यस्मिंश्च चित्ते क्लेशादिमलवियुक्ते शुद्धे विभवति, एष उक्त आत्मा विशेषेण स्वेनात्मना विभवति आत्मान प्रकाशयतीत्यर्थ ॥

य य लोक मनसा सविभाति

विशुद्धसत्त्व' कामयते याश्च कामान् ।

त त लोक जयते तांश्च कामां-

स्तस्मादात्मज्ञ ह्यर्चयेद्भूतिकाम ॥१०॥

इति तृतीयमुण्डके प्रथम खण्ड ॥

य एवमुक्तलक्षण सर्वात्मानमात्मत्वेन प्रतिपन्नस्तस्य सर्वात्मत्वादव सर्वावाप्तिर्लक्षण फलमाह—य य लोक पित्रा दिलक्षण मनसा सविभाति सकल्पयति मह्यमन्यस्मै वा भ-

वेत्ति, विशुद्धसत्त्व क्षीणक्लेश आत्मविभिर्मलान्त करण  
 कामयते याश्च कामान् प्रार्थयते भोगान् , त त लोक जयते  
 प्राप्नोति ताश्च कामान्सकल्पितान्भोगान् । तस्माद्विदुष स-  
 त्यसकल्पत्वादात्मज्ञमात्मज्ञानेन विशुद्धान्त करण ह्यर्चयेत्पू-  
 जयेत्पादप्रक्षालनशुश्रूषानमस्कारादिभि भूतिकाम विभूति-  
 मिच्छु । तत पूजार्ह एवासौ ॥

इति तृतीयमुण्डके प्रथमखण्डभाष्यम् ॥



## द्वितीय खण्ड ॥

स वेदैतत्परम ब्रह्म धाम

यत्र विश्व निहित भाति शुभ्रम् ।

उपासते पुरुष ये ह्यकामा-

स्ते शुक्रमेतदतिवर्तन्ति धीराः ॥ १ ॥

यस्मात् स वेद जानाति एतत् यथोक्तलक्षण ब्रह्म परम प्रकृष्ट धाम सर्वकामाणामाश्रयमास्पदम्, यत्र यस्मिन्ब्रह्मणि धाम्नि विश्व समस्त जगत् निहितम् अर्पितम्, यच्च स्वेन ज्योतिषा भाति शुभ्र शुद्धम्, तमप्येवविधमात्मज्ञ पुरुष ये हि अकामा विभूतिवृष्णावर्जिता मुमुक्षव सन्त उपासते परमिव देवम्, ते शुक्र नृबीज यदेतत्प्रसिद्ध शरीरोपादानकारणम् अतिवर्तन्ति अतिगच्छन्ति धीरा बुद्धिमन्त, न पुनर्योनिं प्रसर्पन्ति । 'न पुन क रतिं करोति' इति श्रुते । अतस्त पूजयेदित्यभिप्राय ॥

कामान्यः कामयते मन्यमानः

स कामभिर्जायते तत्र तत्र ।

## पर्याप्तकामस्य कृतात्मनस्तु

इहैव सर्वे प्रविलीयन्ति कामा ॥

मुमुक्षो कामत्याग एव प्रधान साधनमित्येतद्दर्शयति—  
 कामान् य इष्टादृष्टेष्टविषयान् कामयते मन्यमान तद्गुणा-  
 श्रिन्तयान प्रार्थयते, स तै कामभि कामैर्धर्माधर्मप्र-  
 वृत्तिहेतुभिर्विषयेच्छारूपै सह जायते, तत्र तत्र, यत्न यत्र  
 विषयप्राप्तिनिमित्त कामा कर्मसु पुरुष नियोजयन्ति, तत्र  
 तत्र तेषु विषयषु तैरेव कामैर्वेष्टितो जायते । यस्तु  
 परमार्थतत्त्वविज्ञानात्पर्याप्तकाम आत्मकामत्वेन परि सम-  
 न्तत आप्ता कामा यस्य, तस्य पर्याप्तकामस्य कृतात्मन  
 अविद्यालक्षणादपररूपादपनीय स्वेन परेण रूपेण कृत  
 आत्मा विद्यया यस्य, तस्य कृतात्मनस्तु इहैव तिष्ठत्येव  
 शरीरे सर्वे धर्माधर्मप्रवृत्तिहेतव प्रविलीयन्ति प्रविलीयन्ते  
 विलयमुपयान्ति, नश्यन्तीत्यर्थ । कामा तज्जन्महेतुवि-  
 नाशान्न जायन्त इत्यभिप्राय ॥

नायमात्मा प्रवचनेन लभ्यो

न मेधया न बहुना श्रुतेन ।



यमेवैष वृणुते तेन लभ्य-

स्तस्यैष आत्मा विवृणुते तनू स्वाम् ॥

यद्येव सर्वलाभात्परम आत्मलाभ, तज्ज्ञाभाय प्रवचना  
दय उपाया बाहुल्येन कर्तव्या इति प्राप्ते, इदमुच्यते—  
य अयमात्मा व्याख्यात, यस्य लाभ पर पुरुषार्थ,  
नासौ वेदशास्त्राध्ययनबाहुल्येन प्रवचनेन लभ्य । तथा  
न मेधया प्रथार्थधारणशक्त्या, न बहुना श्रुतेन नापि  
भूयसा श्रवणेनेत्यर्थ । केन तर्हि लभ्य इति, उच्यते—  
यमेव परमात्मानमेव एष विद्वान् वृणुते प्राप्तुमिच्छति,  
तेन वरणेन एष पर आत्मा लभ्य, नान्येन साधनान्तरेण,  
नित्यलब्धस्वभावत्वात् । कीदृशोऽसौ विदुष आत्मलाभ  
इति, उच्यते— तस्य एष आत्मा अविद्यासंछन्ना स्वा परा  
तनू स्वात्मतत्त्व स्वरूप विवृणुते प्रकाशयति, प्रकाश इव  
घटादिर्विद्याया सत्यामाविर्भवतीत्यर्थ । तस्मादन्यत्यागेना-  
त्मप्रार्थनैव आत्मलाभसाधनमित्यर्थ ॥

नायमात्मा बलहीनेन लभ्यो

न च प्रमादात्तपसो वाप्यलिङ्गात् ।

एतैरुपायैर्यतते यस्तु विद्वा-

स्तस्यैष आत्मा विशते ब्रह्म धाम ॥

आत्मप्रार्थनासहायभूतान्येतानि च साधनानि बलाप्रमा-  
दतपासि लिङ्गयुक्तानि सन्याससहितानि । यस्मात् न अयमा-  
त्मा बलहीनेन बलप्रहीणेनात्मनिष्ठाजनितवीर्यहीनेन ल-  
भ्य , नापि लौकिकपुत्रपश्चादिविषयासङ्गनिमित्तात्प्रमादात् ,  
तथा तपसा वापि अलिङ्गात् लिङ्गरहितात् । तपोऽत्र ज्ञा-  
नम् , लिङ्ग सन्यास , सन्यासरहिताज्ज्ञानान्न लभ्यत इत्यर्थः ।  
एतै उपायै बलाप्रमादसन्यासज्ञानै यतते तत्पर सन्प्रयतते  
यस्तु विद्वान्विवेकी आत्मवित् , तस्य विदुष एष आत्मा  
विशते सप्रविशति ब्रह्म धाम ॥

सप्राप्यैनमृषयो ज्ञानतृप्ताः

कृतात्मानो वीतरागाः प्रशान्ताः ।

ते सर्वग सर्वतः प्राप्य धीरा

युक्तात्मानः सर्वमेवाविशन्ति ॥ ५ ॥

कथं ब्रह्म विशत इति, उच्यते—सप्राप्य समवगम्य एनम्  
आत्मानम् ऋषय दर्शनवन्त तेनैव ज्ञानेन तृप्ता , न, वा-

ह्येन वृत्तिसाधनेन शरीरोपचयकारणेन । कृतात्मान परमा-  
त्मस्वरूपेणैव निष्पन्नात्मान सन्त । वीतरागा विगतरा-  
गादिदोषा । प्रशान्ता उपरतेन्द्रिया । ते एवभूता सर्वग  
सर्वव्यापिनम् आकाशवत् सर्वत सर्वत्र प्राग्य, नोपाधिपरि-  
च्छिन्नेनैकदेशेन, किं तर्हि, तद्ब्रह्मैवाद्यमात्मत्वेन प्रतिपद्य  
धीरा अत्यन्तविवेकिन युक्तात्मानो नित्यसमाहितस्वभावा  
सर्वमेव समस्त शरीरपातकालेऽपि आविशन्ति भिन्नघटा-  
काशवदविद्याकृतोपाधिपरिच्छेद जहति । एव ब्रह्मविदो ब्रह्म  
धाम प्रविशन्ति ॥

**वेदान्तविज्ञानसुनिश्चितार्थाः**

**सन्यासयोगाद्यतय शुद्धसत्त्वा' ।**

**ते ब्रह्मलोकेषु परान्तकाले**

**परामृता परिमुच्यन्ति सर्वे ॥ ६ ॥**

किंच, वेदान्तजनित विज्ञान वेदान्तविज्ञान तस्यार्थ पर  
आत्मा विज्ञेय, सोऽर्थ सुनिश्चितो येषां ते वेदान्तविज्ञानसु-  
निश्चितार्था । ते च सन्यासयोगात् सर्वकर्मपरित्यागलक्षणयो-  
गात्केवलब्रह्मनिष्ठास्वरूपाद्योगात् यतय यत्नशीला शुद्धस-  
त्त्वा शुद्ध सत्त्व येषां सन्यासयोगात्, ते शुद्धसत्त्वा । ते ब्र-

ल्लोकेषु, ससारिणा ये मरणकालास्ते अपरान्तकाला, तान पेक्ष्य मुमुक्षूणा ससारावसाने देहपरित्यागकाल परान्तकाल तस्मिन् परान्तकाले साधकाना बहुत्वाद्ब्रह्मैव लोको ब्रह्मलोक एकोऽप्यनेकवद्दृश्यते प्राप्यते च । अतो बहुवचन ब्रह्मलोके ऽविति, ब्रह्मणीत्यर्थ । परामृता परम् अमृतम् अमरणधर्मक ब्रह्म आत्मभूत येषां ते परामृता जीवन्त एव ब्रह्मभूता, परामृता सन्त परिमुच्यन्ति परि समन्तात्प्रदीपनिर्वाणवद्विघ्नघटाकाशवच्च निवृत्तिमुपयान्ति परिमुच्यन्ति परि समन्तान्मुच्यन्ते सर्वे, न देशान्तर गन्तव्यमपेक्षन्ते । ‘शकुनीनामिवाकाशे जले वारिचरस्य वा । पद् यथा न दृश्येत तथा ज्ञानवता गतिः’ ‘अनध्वगा अध्वसु पारयिष्णवः’ इति श्रुतिस्मृतिभ्याम्, देशपरिच्छिन्ना हि गतिः ससाराविषयैव, परिच्छिन्नसाधनसाध्यत्वात् । ब्रह्म तु समस्तत्वान्न देशपरिच्छेदेन गन्तव्यम् । यदि हि देशपरिच्छिन्न ब्रह्म स्यात्, मूर्तद्रव्यवदाद्यन्तवदन्याश्रित सावयवमनित्य कृतकं च स्यात् । न त्वेवविधं ब्रह्म भवितुमर्हति । अतस्तत्प्राप्तिश्च नैव देशपरिच्छिन्ना भवितुं युक्ता ॥

गताः कलाः पञ्चदश प्रतिष्ठा

देवाश्च सर्वे प्रतिदेवतासु ।

## कर्माणि विज्ञानमयश्च आत्मा

परेऽव्यये सर्वे एकीभवन्ति ॥ ७ ॥

अपि च, अविद्यादिससारबन्धापनयनमेव मोक्षमिच्छन्ति ब्रह्मविद , न तु कार्यभूतम् । किंच, मोक्षकाले या देहारम्भिका कला प्राणाद्या , ता स्वा प्रतिष्ठा गता स्व स्व कारण गता भवन्तीत्यर्थ । प्रतिष्ठा इति द्वितीयाबहुवचनम् । पञ्चदश पञ्चदशसख्याका या अत्यप्रभ-परिपठिता प्रसिद्धा , देवाश्च देहाश्रयाश्चक्षुरादिकरणस्था सर्वे प्रतिदेवतास्वादित्यादिषु गता भवन्तीत्यर्थ । यानि च मुमुक्षुणा कृतानि कर्माण्यप्रवृत्तफलानि, प्रवृत्तफलानामुपभोगेनैव क्षीणत्वात् । विज्ञानमयश्चात्मा अविद्याकृतबुद्ध्याद्युपाधिमात्मत्वेन गत्वा जलादिषु सूर्यादिप्रतिबिम्बवदिह प्रविष्टो देहभेदेषु कर्मणा तत्फलार्थत्वात्सह तेनैव विज्ञानमयेनात्मना, अतो विज्ञानमयो विज्ञानप्राय । त एते कर्माणि विज्ञानमयश्च आत्मा उपाध्यपनये सति परे अव्यये अनन्तेऽक्षये ब्रह्माणि आकाशकल्पेऽजेऽजरेऽमृतेऽभयेऽपूर्वेऽनपरेऽनन्तरेऽबाह्येऽद्वये शिवे शान्ते सर्वे एकीभवन्ति अविशेषता गच्छन्ति एकत्वमापद्यन्ते जलाद्याधारापनय इव सू-

यादिप्रतिबिम्बा सूर्ये, घटाद्यपनय इवाकाशे घटाद्या-  
काशा ॥

यथा नद्य ख्यन्दमाना' समुद्रे-

ऽस्त गच्छन्ति नामरूपे विहाय ।

तथा विद्वान्नामरूपाद्विमुक्त

परात्पर पुरुषमुपैति दिव्यम् ॥ ८ ॥

किंच, यथा नद्य गङ्गाद्या स्यन्दमाना गच्छन्त्य समुद्रे  
समुद्र प्राप्य अस्तम अदर्शनमविशेषात्मभाव गच्छन्ति प्राप्नु-  
वन्ति नाम च रूप च नामरूपे विहाय हित्वा, तथा अवि-  
द्याकृतनामरूपात् विमुक्त सन् विद्वान् परात् अक्षरात्पूर्वो  
क्तात् पर दिव्य पुरुष यथोक्तलक्षणम् उपैति उपगच्छति ॥

स यो ह वै तत्परम ब्रह्म वेद

ब्रह्मैव भवति नास्याब्रह्मवित्कुले भवति ।

तरति शोक तरति पाप्मान

गुहाग्रन्थिभ्यो विमुक्तोऽमृतो भवति ॥ ९ ॥

ननु श्रेयस्यनेके विघ्ना प्रसिद्धा, अतः क्लेशानामन्यतम-  
नान्येन वा देवादिना च विघ्नितो ब्रह्मविदप्यन्या गतिं मृतो

गच्छति न ब्रह्मैव, न, विद्ययैव सर्वप्रतिबन्धस्थापनीतत्वात् ।  
अविद्याप्रतिबन्धमात्रो हि मोक्षो नान्यप्रतिबन्ध, नित्यत्वा-  
दात्मभूतत्वाच्च । तस्मात् स य कश्चित् ह वै लोके तत् पर-  
म ब्रह्म वेद साक्षादहमेवास्मीति जानाति, स नान्या गतिं  
गच्छति । देवैरपि तस्य ब्रह्मप्राप्तिं प्रति विघ्नो न शक्यते  
कर्तुम्, आत्मा ह्येषा स भवति । तस्माद्ब्रह्म विद्वान् ब्रह्मैव  
भवति । किंच, न अस्य विदुष अभ्रह्मवित् कुले भवति, किंच,  
तरति शोकम् अनेकेष्टवैकल्यनिमित्त मानस सताप जीव  
ब्रवातिक्रान्तो भवति । तरति पाप्मान धर्माधर्मारय गुहाग्र-  
न्थिभ्य हृदयाविद्याग्रन्थिभ्य विमुक्त स न मृत भवती-  
त्युक्तमेव 'भिद्यते हृदयग्रन्थि' इत्यादि ॥

**तदेतद्व्याभ्युक्तम्—**

**क्रियावन्त' श्रोत्रिया ब्रह्मनिष्ठा**

**स्वय जुह्वत एकार्षि श्रद्धयन्त ।**

**तेषामेवैता ब्रह्मविद्या वदेत**

**शिरोव्रत विधिवद्यैस्तु चीर्णम् ॥ १० ॥**

अथेदानीं ब्रह्मविद्यासप्रदानविध्युपप्रदर्शनेनोपसहार क्रि-  
यते—तदेतत् विद्यासप्रदानविधानम् कचा मन्त्रेण अभ्यु-

क्तम् अभिप्रकाशितम् । क्रियावन्त यथोक्तकर्मानुष्ठानयुक्ता ।  
 श्रोत्रिया ब्रह्मनिष्ठा अपरस्मिन्ब्रह्मण्यभियुक्ता पर ब्रह्म  
 बुभुत्सव स्वयम् एकर्षिम् एकर्षिनामानमग्निं जुह्वते जुह्वति  
 श्रद्धयन्त श्रद्धावाना सन्त ये, तेषामेव सस्कृतात्मना पात्र-  
 भूतानाम् एता ब्रह्मविद्या वदेत ब्रूयात् शिरोव्रत शिरस्त्र्यम्भि  
 धारणलक्षणम् । यथा आथर्वणाना वेदव्रत प्रसिद्धम् । यैस्तु  
 यैश्च तत् चीर्णं विधिवत् यथाविधान तेषामेव वदेत ॥

तदेतत्सत्यमृषिरङ्गिराः पुरोवाच नैत-  
 द्चीर्णव्रतोऽधीते । नम परमऋषिभ्यो  
 नमः परमऋषिभ्यः ॥ ११ ॥

तदेतत् अक्षर पुरुष सत्यम् ऋषि अङ्गिरा नाम पुरा  
 पूर्वं शौनकाय विधिवदुपसन्नाय पृष्टवते उवाच । तद्ब्रह्मण्यो-  
 ऽपि तथैव श्रेयोर्थिने मुमुक्षवे मोक्षार्थं विधिवदुपसन्नाय ब्रू-  
 यादित्यर्थः । न एतत् ग्रन्थरूपम् अचीर्णव्रत अचरितव्रतो-  
 ऽपि अधीते न पठति, चीर्णव्रतस्य हि विद्या फलार्थं सस्कृ-  
 ता भवतीति । समाप्ता ब्रह्मविद्या, सा येभ्यो ब्रह्मादिभ्य  
 पारम्पर्यक्रमेण संप्राप्ता, तेभ्यो नमः परमऋषिभ्यः । परम



ब्रह्म साक्षाद्दृष्टवन्तो ये ब्रह्मादयोऽवगतवन्तश्च, ते परमर्षय  
तेभ्यो भूयोऽपि नम । द्विर्वचनमत्यादरार्थं मुण्डकसमा-  
ख्यर्थं च ॥

इति श्रीमत्परमहंसपरिव्राजकाचार्यस्य श्रीगोविन्द-  
भगवत्पूज्यपादशिष्यस्य श्रीमच्छंकरभगवत कृतौ  
मुण्डकोपनिषद्भाष्य सपूर्णम् ॥



ॐ


भद्र कर्णेभि शृणुयाम  
देवा । भद्र पश्येमाक्षभिर्य-  
जत्रा । स्थिरैरङ्गैस्तुष्टुवा-  
सस्तनूभि । व्यशेम देव-  
हितं यदायु ॥ स्वस्ति न  
इन्द्रो वृद्धश्रवा । स्वस्ति न  
पूषा विश्ववेदा । स्वस्ति न-  
स्ताक्षर्योऽरिष्टनेमि । स्वस्ति  
नो बृहस्पतिर्दधातु ॥

ॐ शान्ति शान्ति शान्ति ॥

॥ ॐ ॥

# माण्डूक्योपनिषद्भाष्यम्

श्रीमच्छंकरभगवत्पूज्यपादैः  
विरचितम् ।








भद्र कर्णेभि शृणुयाम  
 देवा । भद्र पश्येमाक्षभिर्य-  
 जत्रा । स्थिरैरङ्गैस्तुष्टुवा-  
 सस्तनूभि । व्यशेम देव-  
 हित यदायु ॥ स्वस्ति न  
 इन्द्रो वृद्धश्रवा । स्वस्ति नः  
 पूषा विश्ववेदा । स्वस्ति न-  
 स्ताक्षर्योऽरिष्टनेमि । स्वस्ति  
 नो बृहस्पतिर्दधातु ॥



ॐ शान्ति. शान्ति शान्ति ॥








# सगौडपादीयकारिका ॥ माण्डूक्योपनिषत् ॥

श्रीमच्छंकरभगवत्पादविरचितेन  
भाष्येण सहिता ॥



प्रज्ञानांशुप्रतानै स्थिरचरनिकरव्यापिभिर्व्याप्य लोका  
भुक्त्वा भोगान्स्थविष्ठान्पुनरपि धिषणोद्भासितान्कामजयान्  
पीत्वा सर्वान्विशेषान्स्वपिति मधुरमुब्धायया भोजयन्नो  
मायासख्यातुरीय परममृतमज ब्रह्म यत्तन्नतोऽस्मि ॥ १ ॥

यो विश्वात्मा विधिजविषयान्प्रादय भोगान्स्थविष्ठा  
न्पश्चाच्चान्यान्स्वमतिविभवाब्ज्योतिषा स्वेन सूक्ष्मान् ।  
सर्वानेतान्पुनरपि शनै स्वात्मनि स्थापयित्वा  
हित्वा सर्वाविशेषान्विगतगुणगण पात्वसौ नस्तुरीय ॥ २ ॥

## आगमप्रकरणम् ॥



मित्येतदक्षरमिदं सर्वं त-  
स्योपव्याख्यानम् । वेदान्तार्थसार-  
समग्रभूतमिदं प्रकरणचतुष्टयम् ओ-  
मित्येतदक्षरमित्यादि आरभ्यते । अत-  
एव न पृथक् सबन्धाभिधेयप्रयोज-  
नानि वक्तव्यानि । यान्येव तु वे-  
दान्ते सबन्धाभिधेयप्रयोजनानि, तान्येवेहापि भवितुमर्हन्ति,  
तथापि प्रकरणव्याचिरयासुना सक्षेपतो वक्तव्यानीति मन्य-  
न्ते व्याख्यातार । तत्र प्रयोजनवत्साधनाभिव्यञ्जकत्वेना-  
भिधेयसबद्ध शास्त्र पारम्पर्येण विशिष्टसबन्धाभिधेयप्रयो-  
जनवद्भवति । किं पुनस्तत्प्रयोजनमिति, उच्यते—रोगार्तं  
स्येव रोगनिवृत्तौ स्वस्थता, तथा दुःखात्मकस्यात्मनो  
द्वैतप्रपञ्चोपशमे स्वस्थता, अद्वैतभाव प्रयोजनम् । द्वैतप्रप-  
ञ्चस्य चाविद्याकृतत्वाद्विद्यया तदुपशमं स्यादिति ब्र-  
ह्मविद्याप्रकाशनाय अस्यारम्भं क्रियते । ‘यत्र हि  
द्वैतमिव भवति’ ‘यत्र बान्यदिव स्यात्तत्रान्योऽन्य-



‘पश्येदन्योऽन्यद्विजानीयात्’ ‘यत्र त्वस्य सर्वमात्मै-  
वाभूत्तत्केन क पश्येत्तत्केन क विजानीयात्’ इत्यादिश्रु-  
तिभ्योऽस्यार्थस्य सिद्धिः । तत्र तावदोक्तारनिर्णयाय प्रथम-  
प्रकरणमागमप्रधानमात्मतत्त्वप्रतिपत्त्युपायभूतम् । यस्य द्वैत-  
प्रपञ्चस्योपशमे अद्वैतप्रतिपत्तिरञ्ज्वामिव सर्पादिविकल्पो-  
पशमे रज्जुतत्त्वप्रतिपत्तिः, तस्य द्वैतस्य हेतुतो वैतथ्यप्रति-  
पादनाय द्वितीय प्रकरणम् । तथा अद्वैतस्यापि वैतथ्यप्रस-  
ङ्गप्राप्तौ, युक्तितस्तथात्वप्रतिपादनाय तृतीय प्रकरणम् । अद्वै-  
तस्य तथात्वप्रतिपत्तिविपक्षभूतानि यानि वादान्तराण्यवैदि-  
कानि सन्ति, तेषामन्योन्यविरोधित्वादतथार्थत्वेन तदुपप-  
त्तिभिरेव निराकरणाय चतुर्थ प्रकरणम् ॥

ओमित्येतदक्षरमिदं सर्वं तस्योप-  
व्याख्यानं भूतं भवद्भविष्यदिति सर्वमो-  
क्तार एव । यच्चान्यन्निकालातीतं तदप्यो-  
क्तार एव ॥ १ ॥

कथं पुनरोक्तारनिर्णयः आत्मतत्त्वप्रतिपत्त्युपायत्वप्रतिप-  
द्यत इति, उच्यते—‘ओमित्येतत्’ ‘एतदालम्बनम्’ ‘एतद्वै-  
सत्यकामं परं चापरं च ब्रह्म यदोक्तारं । तस्माद्विद्वानेतेनै-

वायतनेनैकतरमन्वेति' 'ओमित्यात्मान युञ्जीत' 'ओमिति ब्रह्म' 'ओकार एवेद सर्वम्' इत्यादिश्रुतिभ्य । रज्ज्वादि-  
 रिव सर्पादिविकल्पस्यास्पदमद्वय आत्मा परमार्थतः सन्प्रा-  
 णादिविकल्पस्यास्पदः यथा, तथा सर्वोऽपि वाक्प्रपञ्च प्रा-  
 णाद्यात्मविकल्पविषय ओकार एव । स चात्मस्वरूप-  
 मेव, तदभिधायकत्वात् । ओकारविकारशब्दाभिधेयश्च सर्व  
 प्राणादिरात्मविकल्प अभिधानव्यतिरेकेण नास्ति, 'वा-  
 चारम्भण विकारो नामधेयम्' 'तदस्येद वाचा तन्त्या  
 नामभिर्दामभि सर्वं सिद्धम्, सर्वं ह्रीद नामनि' इत्यादिश्रु-  
 तिभ्य । अत आह—ओमित्येतदक्षरमिदं सर्वमिति । य-  
 दिदम् अर्थजातमभिधेयभूतम्, तस्य अभिधानाव्यतिरेकात्,  
 अभिधानभेदस्य च ओकाराव्यतिरेकात् ओंकार एवेद सर्वम् ।  
 पर च ब्रह्म अभिधानाभिधेयोपायपूर्वकमवगम्यत इत्योंकार  
 एव । तस्य एतस्य परापरब्रह्मरूपस्याक्षरस्य ओमित्येतस्य  
 उपव्याख्यानम्, ब्रह्मप्रतिपत्त्युपायत्वादब्रह्मसमीपतया विस्पष्ट  
 प्रकथनमुपव्याख्यानम्, प्रस्तुतं वेदितव्यमिति वाक्यशेषः ।  
 भूतं भवत् भविष्यत् इति कालत्रयपरिच्छेद्यं यत्, तदपि  
 ओकार एव, उक्तन्यायतः । यच्च अन्यत् त्रिकालातीतं कार्यं  
 धिगम्य कालापरिच्छेद्यमव्याकृतादि, तदपि ओंकार एव ॥

## सर्वं ह्येतद्ब्रह्मायमात्मा ब्रह्म सोऽय मात्मा चतुष्पात् ॥ २ ॥

अभिधानाभिधेययोरेकत्वेऽपि अभिवानप्राधान्येन निर्देशं कृतं 'ओमित्येतदक्षरमिदं सर्वम्' इत्यादि । अभिधानप्राधान्येन निर्दिष्टस्य पुनरभिधेयप्राधान्येन निर्देशं अभिधानाभिधेययोरेकत्वप्रतिपत्त्यर्थं । इतरथा हि अभिधानतन्त्राभिधेयप्रतिपत्तिरिति अभिधेयस्याभिधानत्व गौणमित्याशङ्का स्यात् । एकत्वप्रतिपत्तेश्च प्रयोजनमभिधानाभिधेययो — एकेनैव प्रयत्नेन युगपत्प्रविलापयस्तद्विलक्षणं ब्रह्म प्रतिपद्येतेति । तथा च वक्ष्यति— 'पादा मात्रा मात्राश्च पादा ' इति । तदाह— सर्वं ह्येतद्ब्रह्मेति । सर्वं यदुक्तमोकारमात्रमिति, तदेतत् ब्रह्म । तच्च ब्रह्म परोक्षाभिहितं प्रत्यक्षतो विशेषेण निर्दिशति—अयमात्मा ब्रह्मेति । अयम् इति चतुष्पात्त्वेन प्रविभज्यमानं प्रत्यगात्मतयाभिनयेन निर्दिशति अयमात्मेति । सोऽयमात्मा ओंकाराभिधेय परापरत्वेन व्यवस्थितं चतुष्पात् कार्षापणवत्, न गौरिव । त्रयाणां विश्वादीनां पूर्वपूर्वप्रविलापनेन तुरीयस्य प्रतिपत्तिरिति करणसाधनं पादशब्दः, तुरीयस्य तु पद्यत इति कर्मसाधनं पादशब्दः ॥

जागरितस्थानो बहिःप्रज्ञः सप्ताङ्ग ए-  
कोनविंशतिमुखः स्थूलभुग्वैश्वानरः प्रथ-  
मः पादः ॥ ३ ॥

कथं चतुष्पात्त्वमित्याह—जागरितस्थान इति । जागरित  
स्थानमस्येति जागरितस्थान , बहिः प्रज्ञा स्वात्मव्यतिरिक्ते वि-  
षये प्रज्ञा यस्य, स बहिः प्रज्ञा , बहिर्विषयेव प्रज्ञा यस्याविद्याकृ-  
तावभासत इत्यर्थः । तथा सप्त अङ्गान्यस्य, ‘तस्य ह वा एत-  
त्स्वात्मनो वैश्वानरस्य मूर्ध्वैव सुतेजाश्चक्षुर्विश्वरूप प्राण पृ-  
थग्वत्सर्मात्मा सदेहो बहुलो वस्तिरेव रयि पृथिव्येव पादौ’  
इत्यग्निहोत्राहुतिकल्पनाशेषत्वेनाग्निर्मुखत्वेनाहवनीय उक्त इत्ये-  
व सप्ताङ्गानि यस्य, स सप्ताङ्ग । तथा एकोनविंशतिर्मुखान्य-  
स्य , बुद्धीन्द्रियाणि कर्मेन्द्रियाणि च दश, वायवश्च प्राणादय-  
पञ्च, मनो बुद्धिरहकारश्चित्तमिति, मुखानीव मुखानि  
तानि, उपलब्धिद्वाराणीत्यर्थः । स एवविशिष्टो वैश्वानर  
यथोक्तैर्द्वारैः शब्दादीन्स्थूलान्विषयान्भुङ्क्ते इति स्थूलभुक् ।  
विश्वेषा नराणामनेकधा सुखादिनयनाद्विश्वानर , यद्वा वि-  
श्वश्चात्मा नरश्चेति विश्वानर , विश्वानर एव वैश्वानर , सर्व-  
पिण्डात्मानन्यत्वात्, स प्रथमः पादः । एतत्पूर्वकत्वादु-  
त्तरपादाधिगमस्य प्राथम्यमस्य । कथम् ‘अयमात्मा ब्रह्म’

इति प्रत्यगात्मनोऽस्य चतुष्पात्त्वे प्रकृते शुलोकादीना मूर्धा-  
द्यङ्गत्वमिति ? नैष दोषः, सर्वस्य प्रपञ्चस्य साधिदैवि-  
कस्य अनेनात्मना चतुष्पात्त्वस्य विवक्षितत्वात् । एव च  
सति सर्वप्रपञ्चोपशमे अद्वैतसिद्धिः । सर्वभूतस्थश्च आत्मा  
एको दृष्टः स्यात्, सर्वभूतानि चात्मनि । ‘यस्तु सर्वाणि  
भूतानि’ इत्यादिश्रुत्यर्थश्चैवमुपसहृतः स्यात्, अन्यथा हि  
स्वदेहपरिच्छिन्न एव प्रत्यगात्मा साख्यादिभिरिव दृष्टः स्यात्,  
तथा च सति अद्वैतमिति श्रुतिकृतो विशेषो न स्यात्, सा-  
ख्यादिदर्शनेनाविशेषात् । इष्यते च सर्वोपनिषदा सर्वात्मै-  
क्यप्रतिपादकत्वम्, ततो युक्तमेवास्य आध्यात्मिकस्य पि-  
ण्डात्मनो शुलोकाद्यङ्गत्वेन विराडात्मनाधिदैविकेनैकत्वमित्य-  
भिप्रेत्य सप्ताङ्गत्ववचनम् । ‘मूर्धा ते व्यपतिष्यत्’ इत्यादि-  
लिङ्गदर्शनाच्च । विराजैकत्वमुपलक्षणार्थं हिरण्यगर्भाव्याकृ-  
तात्मनो । उक्तं चैतन्मधुब्राह्मणे— ‘यश्चायमस्या पृथिव्या  
तेजोमयोऽमृतमयः पुरुषो यश्चायमध्यात्मम्’ इत्यादि ।  
सुषुप्ताव्याकृतयोस्त्वेकत्वसिद्धमेव, निर्विशेषत्वात् । एव च  
सत्येतत्सिद्धं भविष्यति— सर्वद्वैतोपशमे चाद्वैतमिति ॥

स्वप्नस्थानोऽन्तःप्रज्ञः सप्ताङ्गः एकोन-  
विंशतिमुखः प्रविबिक्तभुक्तैजसो द्विती-

य. पाद ॥ ४ ॥

स्वप्न स्थानमस्य तैजसस्येति स्वप्नस्थान । जाग्रत्प्रज्ञा अने-  
कसाधना बहिर्विषयेवाग्रभासमाना मन म्पन्दनमात्रा सती  
तथाभूत सस्कार मनस्याधत्ते, तन्मन तथा सस्कृत  
चित्रित इव पटो बाह्यसाधनानपेक्षमविद्याकामकर्मभि प्रेर्य-  
माण जाग्रद्वद्वभासते । तथा चोक्तम्— ‘अस्य लोकम्य  
सर्वावतो मात्रामपादाय’ इत्यादि । तथा ‘परे देवे मनस्येकी-  
भवति’ इति प्रस्तुत्य ‘अत्रैष देव स्वप्ने महिमानमनु-  
भवति’ इत्यथर्वणे । इन्द्रियापेक्षया अन्त स्थत्वान्मनस  
तद्वासनारूपा च स्वप्ने प्रज्ञा यस्येति अ त प्रज्ञ , विषय  
शून्याया गज्ञाया केवलप्रकाशस्वरूपाया विषयित्वेन भवती  
ति तैजस । विश्वरूप सविषयत्वेन प्रज्ञाया म्यूलाया भोज्य  
त्वम्, इह पुन केवला वासनामात्रा प्रज्ञा भोज्येति प्रवि-  
विक्तो भोग इति । समानमन्यत् । द्वितीय पाद  
तैजस ॥

यत्र सुप्तो न कचन काम कामयते न  
कचन स्वप्न पश्यति तत्सुषुप्तम् । सुषुप्त  
स्थान एकीभूत प्रज्ञानघन एवानन्दम-

## यो ह्यानन्दभुञ्चेतोमुखः प्राज्ञस्तृतीय पाद ॥ ५ ॥

दर्शनादर्शनवृत्त्यो स्वापस्य तुल्यत्वात्सुषुप्तग्रहणार्थं यत्र सुप्त इत्यादिविशेषणम् । अथवा, त्रिष्वपि स्थानेषु तत्त्वाप्रतिबोधलक्षण स्वापोऽविशिष्ट इति पूर्वाभ्यां सुषुप्त विभजते —यत्र यस्मिन्स्थाने काले वा सुप्तो न कचन काम कामयते न कचन स्वप्न पश्यति । न हि सुषुप्ते पूर्वयोरिवान्यथाग्रहणलक्षण स्वप्नदर्शन कामो वा कश्चन विद्यते । तदेतत्सुषुप्त स्थानमस्येति सुषुप्तस्थान । स्थानद्वयप्रविभक्त मन स्पन्दित द्वैतजात तथा रूपापरित्यागेनाविवेकापन्न नैशतमोग्रस्तमिवाह सप्रपञ्चमेकीभूतमित्युच्यते । अत एव स्वप्नजाग्रन्मन स्पन्दनानि प्रज्ञानानि घनीभूतानीव, सेयमवस्था अविवेकरूपत्वात्प्रज्ञानघन उच्यते । यथा रात्रौ नैशेन तमसा अविभज्यमान सर्वं घनमिव, तद्वत्प्रज्ञानघन एव । एवञ्चोदात्त जात्यन्तर प्रज्ञानव्यतिरेकणास्तीत्यर्थः । मनसो विषयविषयकारस्पर्शनायासदुःखाभावात् आनन्दमय आनन्दप्रायः, नानन्द एव, अनाद्यन्तिकत्वात् । यथा लोके निरायास स्थित सुख्यानन्दभुगुच्यते । अत्यन्तानायासरूपा हीय स्थितिरनेनात्मनानुभूयत इत्यानन्दमुक्, ' एषोऽस्य परम आनन्द '

इति श्रुते । स्वप्नादिप्रतिबोध चेत प्रति द्वारीभूतत्वात्  
 चेतोमुख , बोधलक्षण वा चेतो द्वार मुखमस्य स्वप्नाद्याग-  
 मन प्रतीति चेतोमुख । भूतभविष्यज्ज्ञातृत्व सर्वविषय-  
 ज्ञातृत्वमस्यैवेति प्राज्ञ । सुषुप्तोऽपि हि भूतपूर्वगत्या प्राज्ञ  
 उच्यते । अथवा, प्रज्ञप्तिमात्रमस्यैव असाधारण रूपमिति  
 प्राज्ञ , इतरयोर्विशिष्टमपि विज्ञानमस्तीति । सोऽय प्राज्ञ  
 स्तृतीय पाद ॥

एष सर्वेश्वर एष सर्वज्ञ एषोऽन्तर्या-  
 म्येष योनिः सर्वस्य प्रभवाप्ययौ हि  
 भूतानाम् ॥ ६ ॥

एष हि स्वरूपावस्थ सर्वेश्वर साधिदैविकस्य भेदजा  
 तस्य सर्वस्य ईश्वर ईशिता , नैतस्माज्जात्यन्तरभूतोऽन्येषामि-  
 व, 'प्राणबन्धन हि सोम्य मन ' इति श्रुते । अयमेव हि  
 सर्वस्य सर्वभेदावस्थो ज्ञातेति एष सर्वज्ञ । अत एव एष  
 अन्तर्यामी, अन्तरनुप्रविश्य सर्वेषां भूतानां यमायिता नि  
 यन्ताप्येष एव । अत एव यथोक्त सभेद जगत्प्रसूयत इति  
 एष योनिः सर्वस्य । यत एवम्, प्रभवश्चाप्ययश्च प्रभवा  
 प्ययौ हि भूतानामेष एव ॥



अत्रैते श्लोका भवन्ति—

बहि प्रज्ञो विशुर्विश्वो ह्यन्त प्रज्ञस्तु तैजसः ।

घनप्रज्ञस्तथा प्राज्ञ एक एव त्रिधा स्थित ॥ १ ॥

अत्र एतस्मिन्यथोक्तेऽर्थे एते श्लोका भवन्ति—बहि प्रज्ञ इति । पर्यायेण त्रिस्थानत्वात् सोऽहमिति स्मृत्या प्रतिसिद्धानाञ्च स्थानत्रयव्यतिरिक्तत्वमेकत्व शुद्धत्वमसङ्गत्व च सिद्धमित्यभिप्राय , महामत्स्यादिदृष्टान्तश्रुते ॥

दक्षिणाक्षिमुखे विश्वो मनस्यन्तस्तु तैजस ।

आकाशे च हृदि प्राज्ञस्त्रिधा देहे व्यवस्थितः ॥ २ ॥

जागरितावस्थायामेव विश्वादीना प्रयाणामनुभवप्रदर्शनार्थोऽयं श्लोक —दक्षिणाक्षीति । दक्षिणमक्ष्येव मुखम्, तस्मिन्प्राधान्येन द्रष्टा स्थूलाना विश्व अनुभूयते, ' इन्धो ह वै नामैष योऽयं दक्षिणेऽक्षन्पुरुष ' इति श्रुते । इन्धो दीप्तिगुणो वैश्वानर आदित्यान्तर्गतो वैराज आत्मा चक्षुषि च द्रष्टैक । नन्वन्यो हिरण्यगर्भ , क्षेत्रज्ञो दक्षिणेऽक्षिण्य क्षणोर्नियन्ता द्रष्टा चान्यो देहस्वामी , न, स्वतो भेदानभ्युपगमात्, ' एको देव सर्वभूतेषु गूढ ' इति श्रुते, ' क्षेत्रज्ञ चापि मा विद्धि सर्वक्षेत्रेषु भारत ' ' अविभक्त च भू-

तेषु विभक्तमिव च स्थितम्' इति स्मृतेश्च, सवेषु करणेष्व-  
विशेषेष्वपि दक्षिणाक्षिण्युपलधिपाटवदर्शनात्तत्र विशेषेण  
निर्देशोऽस्य विश्वस्य । दक्षिणाक्षिगतो दृष्ट्वा रूप निर्मीलिताक्ष-  
स्तदेव स्मरन्मनस्यन्त स्वप्न इव तदेव वासनारूपाभिव्यक्त-  
पश्यति । यथा तत्र तथा स्वप्ने, अत मनसि अन्तस्तु तैज-  
सोऽपि विश्व एव । आकाश च हृदि स्मरणाख्यव्यापारोप-  
रमे प्राज्ञ एकीभूतो घनप्रज्ञ एव भवति, मनोव्यापाराभा-  
वात् । दर्शनस्मरणे एव हि मन स्पन्दितम्, तदभावे हृद्येवा-  
विशेषेण प्राणात्मनावस्थानम्, 'प्राणो ह्येवैतान्सर्वान्सवृद्धे'  
इति श्रुत । तैजस हिरण्यगर्भ, मन स्थत्वात्, 'लिङ्ग-  
मन' 'मनोमयोऽयं पुरुष' इत्यादिश्रुतिभ्यः । ननु, व्या-  
कृत प्राण सुषुप्ते, तदात्मकानि करणानि भवन्ति, कथम-  
व्याकृतता? नैष दोषः, अव्याकृतस्य देशकालविशेषाभावा-  
त् । यद्यपि प्राणाभिमाने सति व्याकृततैव प्राणस्य, तथा-  
पि पिण्डपरिच्छिन्नविशेषाभिमाननिरोधः प्राणे भवतीत्यव्या-  
कृत एव प्राण सुषुप्ते परिच्छिन्नाभिमानवताम् । यथा प्राण-  
लये परिच्छिन्नाभिमानिना प्राणोऽव्याकृतः, तथा प्राणाभि-  
मानिनोऽप्यविशेषापत्तावव्याकृतता समाना, प्रसवबीजात्म-  
कत्वं च । तदध्यक्षश्चैकोऽव्याकृतावस्थः । परिच्छिन्नाभिमा-

निनामध्यक्षाणा च तनैकत्वमिति पूर्वोक्त विशेषणमेकीभूत  
 प्रज्ञानघन इत्याद्युपपन्नम् । तस्मिन्नेतास्मन्नुक्तहेतुसत्त्वाच्च । कथं  
 प्राणशब्दत्वमव्याकृतस्य ? 'प्राणबन्धन हि सोम्य मन'  
 इति श्रुते । ननु, तत्र 'सदेव सोम्य' इति प्रकृत सद्ब्रह्म  
 प्राणशब्दवाच्यम्, नैष दोष, बीजात्मकत्वाभ्युपगमात्सत ।  
 यद्यपि सद्ब्रह्म प्राणशब्दवाच्यं तत्र, तथापि जीवप्रसवबीजा  
 त्मकत्वमपरित्यज्यैव प्राणशब्दत्व सत सच्छब्दवाच्यता च ।  
 यदि हि निर्बीजरूप विवक्षित ब्रह्माभविष्यत्, 'नेति नेति'  
 यतो वाचो निवर्तन्ते' 'अन्यदेव तद्विदितादथो अवि  
 दितादधि' इत्यवक्ष्यत्, 'न सत्तन्नासदुच्यते' इति स्मृते ।  
 निर्बीजतयैव चेत्, सति प्रलीनाना सपन्नाना सुषुप्तिप्रलययो  
 पुनरुत्थानानुपपत्ति स्यात्, मुक्ताना च पुनरुत्पत्तिप्रसङ्ग,  
 बीजाभावाविशेषात्, ज्ञानदाह्यबीजाभाव च ज्ञानानर्थक्य-  
 प्रसङ्ग, तस्मात्सबीजत्वाभ्युपगमेनैव सत प्राणत्वव्यप-  
 देश, सर्वश्रुतिषु च कारणत्वव्यपदेश । अत एव 'अक्ष  
 रात्परत पर' 'सबाह्याभ्यन्तरा ह्यज' 'यतो वाचो  
 निवर्तन्ते' 'नेति नेति' इत्यादिना बीजत्वापनयनेन व्यप  
 देश । तामबीजावस्था तस्यैव ब्राह्मशब्दवाच्यस्य तुरीयत्वेन  
 देहादिसबन्धजाग्रदादिरहिता पारमार्थिकी पृथग्वक्ष्यति ।

बीजावस्थापि 'न किञ्चिद्वेदिषम' इत्युत्थितस्य प्रत्ययदर्शनादेहेऽनुभूयत एवेति त्रिधा देहे व्यवस्थित इत्युच्यते ॥

विश्वो हि स्थूलभृङ् नित्य तैजस प्रविविक्तभृङ् ।

आनन्दभृङ्कतथा प्राज्ञस्त्रिधा भोग निबोधत ॥ ३ ॥

स्थूल तर्प्यते विश्व प्रविविक्त तु तैजसम् ।

आनन्दश्च तथा प्राज्ञ त्रिधा तृप्तिं निबोधत ॥ ४ ॥

उक्तार्थो हि श्लोकौ ॥

त्रिषु धामसु यद्भोज्य भोक्ता यश्च प्रकीर्तितः ।

वेदैतदुभय यस्तु स भुञ्जानो न लिप्यते ॥ ५ ॥

त्रिषु धामसु जाग्रदादिषु स्थूलप्रविविक्तानन्दारय यद्भोज्यमेक त्रिधाभूतम्, यश्च विश्वतैजसप्राज्ञारयो भोक्तैक 'सोऽहम्' इत्येकत्वेन प्रतिसधानात् द्रष्टृत्वाविशेषाच्च प्रकीर्तितः, या वेद एतदुभय भोज्यभोक्तृतया अनेकधा भिन्नम्, स भुञ्जानो न लिप्यते, भोज्यस्य सर्वस्यैकभोक्तृभोज्यत्वात् । न हि यस्य यो विषयः, स तेन हीयते वर्धते वा । न ह्यग्निं स्वविषयं दग्ध्वा काष्ठादिः तद्वत् ॥

प्रभवः सर्वभावानां सतामिति विनिश्चयः ।

सर्वं जनयति प्राणश्चेतोंश्चैन्द्रियं पृथक् ॥ ६ ॥

सता विद्यमानानां स्वेन अविद्याकृतनामरूपमायास्वरूपेण सर्वभावानां विश्वतैजसप्राज्ञभेदानां पभव उत्पत्तिः । वक्ष्यति च— ‘वन्ध्यापुत्रो न तत्त्वेन मायया वापि जायते’ इति । यदि ह्यसतामेव जन्म स्यात्, ब्रह्मणोऽव्यवहार्यस्य ग्रहणद्वाराभावादसत्त्वप्रसङ्गः । दृष्टं च रज्जुसर्पादीनामविद्याकृतमायाबीजोत्पन्नानां रज्ज्वाद्यात्मना सत्त्वम् । न हि निरास्पदा रज्जुसर्पमृगतृष्णिकादयः कचिदुपलभ्यन्ते कनचित् । यथा रज्ज्वा प्राक्सर्पोत्पत्ते रज्ज्वात्मना सर्पसन्नेवासीत्, एवं सर्वभावानामुत्पत्ते प्राक्प्राणबीजात्मनैव सत्त्वमिति । श्रुतिरपि वक्ति ‘ब्रह्मैवेदम्’ ‘आत्मैवेदमग्र आसीत्’ इति । अतः सर्वं जनयति प्राणचेतोश्च अश्व इव रवेश्चिदात्मकस्य पुरुषस्य चेतोरूपा जलार्कसमा प्राज्ञतैजसविश्वभेदेन देवमनुष्यतिर्यगादिदेहभेदेषु विभाव्यमानाश्चेतोऽश्वो ये, तान् पुरुषः पृथक् सृजति विषयभावविलक्षणानभिबिम्बफुलिङ्गवत्सलक्षणान् जलार्कवच्च जीवलक्षणास्वितरान्सर्वभावान् प्राणो बीजात्मा जनयति, ‘यथोर्णनाभिः’ ‘यथाम्रे क्षुद्रा विस्फुलिङ्गा’ इत्यादिश्रुते ॥

विभूतिं प्रसवन्त्ये मन्यन्ते सृष्टिचिन्तकाः ।

स्वप्नमायासरूपेति सृष्टिरन्यैर्विकल्पिता ॥ ७ ॥

परि १६ । २७  
ग्रन्थः , उ । त शि संस्थान  
रा १ थ ११५।१२०

विभूतिर्विस्तार ईश्वरस्य सृष्टिरिति सृष्टिचिन्तका मन्यन्ते, न तु परमार्थचिन्तकानां सृष्ट्यावादर इत्यर्थः, 'इन्द्रो मायाभिः पुरुरूप ईयते' इति श्रुते । न हि मायाविनः सूत्रमाकाशे निक्षिप्य तेन सायुधमारुह्य चक्षुर्गोचरतामतीत्युद्धेन खण्डशश्छिन्नं पतितं पुनरुत्थितं च पश्यता तत्कृतं मायादिसतत्त्वचिन्तायामादरो भवति । तथैवायं मायाविनः सूत्रप्रसारणसमं सुषुप्तस्वप्नादिविकासः, तदारूढमायाविसमं च तत्स्थप्राज्ञतैजसादिः, सूत्रतदारूढाभ्यामन्य परमार्थमायावी । स एव भूमिष्ठो मायान्छन्नं अदृश्यमान एव स्थितो यथा, तथा तुरीयाख्यं परमार्थतत्त्वम् । अतस्तच्चिन्तायामेवादरो मुमुक्षूणामार्याणाम्, न निष्प्रयोजनायां सृष्ट्यावादर इत्यतः सृष्टिचिन्तकानामेवैते विकल्पा इत्याह—  
स्वप्नमायासरूपेति । स्वप्नसरूपा मायासरूपा चेति ॥

इच्छामात्रं प्रभो सृष्टिरिति सृष्टौ विनिश्चिता ।

कालात्प्रसूतिं भूतानां मन्यन्ते कालचिन्तका ॥ ८ ॥

इच्छामात्रं प्रभो सत्यसकल्पत्वात् सृष्टिं घटादीनां सकल्पनामात्रम्, न सकल्पनातिरिक्तम् । कालादेव सृष्टिरिति केचित् ॥

भोगार्थं सृष्टिरित्यन्ये क्रीडार्थमिति चापरे ।

देवस्यैष स्वभावोऽयमाप्तकामस्य का स्पृहा ॥ ९ ॥

इति ।

भोगार्थम्, क्रीडार्थमिति च अन्ये सृष्टि मन्यन्ते । अनयो पक्षयोर्दूषण देवस्यैष स्वभावोऽयमिति देवस्य स्व भावपक्षमाश्रित्य, सर्वेषा वा पक्षाणाम्— आप्तकामस्य का स्पृहेति । न हि रज्ज्वादीनामविद्यास्वभावव्यतिरेकेण सर्पाद्याभासत्वे कारणं शक्यं वक्तुम् ॥

नान्तं प्रज्ञं नबहिःप्रज्ञं नोभयतःप्रज्ञं  
नप्रज्ञानघनं नप्रज्ञं नाप्रज्ञम् । अदृश्यम-  
व्यवहार्यमग्राह्यमलक्षणमचिन्त्यमव्यपदे-  
श्यमेकात्मप्रत्ययसारं प्रपञ्चोपशमं शा-  
न्तं शिवमद्वैतं चतुर्थं मन्यन्ते स आत्मा  
स विज्ञेयः ॥ ७ ॥

चतुर्थं पादं क्रमप्राप्तो वक्तव्य इत्याह—नान्तं प्रज्ञमित्यादिना । सवशब्दप्रवृत्तिनिमित्तशून्यत्वात्तस्य शब्दानभिधेयत्वमिति विशेषप्रतिषेधेनैव तुरीयं निर्दिदिक्षति । शून्यमेव तर्हि, तन्न, मिथ्याविकल्पस्य निर्निमित्तत्वानुपपत्तेः, न

हि रजतसर्पपुरुषमृगतृष्णिकादिविकल्पा शुक्तिकारज्जुस्था  
 णूषरादिव्यतिरेकेण अवस्त्वास्पदा शक्या कल्पयितुम् ।  
 एव तर्हि प्राणादिसर्वविकल्पास्पदत्वात्तुरीयस्य शब्दवाक्य-  
 त्वमिति न प्रतिषेधै प्रत्याख्यत्वमुदकाधारादेरिव घटादे ,  
 न, प्राणादिविकल्पस्यावस्तुत्वान्छुक्तिकादिष्विव रजतादे ,  
 न हि सदसतो सबन्ध शब्दप्रवृत्तिनिमित्तभाक्, अवस्तु-  
 त्वात्, नापि प्रमाणान्तरविषयत्व स्वरूपेण गवादिवत्,  
 आत्मनो निरुपाधिकत्वात्, गवादिवन्नापि जातिमत्त्वम्,  
 अद्वितीयत्वेन सामान्यविशेषाभावात्, नापि क्रियावत्त्व  
 पाचकादिवत्, अविक्रियत्वात्, नापि गुणवत्त्व नीलादिवत्,  
 निर्गुणत्वात्, अतो नाभिधानेन निर्देशमर्हति । शशविषा  
 णादिसमत्वान्निरर्थकत्व तर्हि, न, आत्मत्वावगमे तुरीयस्या  
 नात्मतृष्णाव्यावृत्तिहेतुत्वात् शुक्तिकावगम इव रजततृष्णाया ,  
 न हि तुरीयस्यात्मत्वावगमे सति अविद्यातृष्णादिदोषाणा  
 सभवोऽस्ति, न च तुरीयस्यात्मत्वानवगमे कारणमस्ति, सर्वो-  
 पनिषदा तादर्थ्येनोपक्षयात्— ‘तत्त्वमसि’ ‘अयमात्मा ब्रह्म’  
 ‘तत्सत्य स आत्मा’ ‘यत्साक्षादपरोक्षब्रह्म’ ‘सबाह्याभ्यन्तरो  
 ह्यज ’ ‘आत्मैवेद सर्वम्’ इत्यादीनाम् । सोऽयमात्मा पर  
 मार्थापरमार्थरूपश्चतुष्पादित्युक्त । तस्यापरमार्थरूपमविद्या



कृत रज्जुसर्पादिसममुक्त पादत्रयलक्षण बीजाङ्कुरस्थानी-  
यम् । अथेदानीमबीजात्मक परमार्थस्वरूप रज्जुस्थानीय  
सर्पादिस्थानीयोक्तस्थानत्रयनिराकरणेनाह— ना त प्रज्ञमि-  
त्यादिना । नन्वात्मनश्चतुष्पात्त्व प्रतिज्ञाय पादत्रयकथने-  
नैव चतुर्थस्यान्त प्रज्ञादिभ्योऽन्यत्वे सिद्धे ‘नान्त प्रज्ञम्’  
इत्यादिप्रतिषेधोऽनर्थक , न , सर्पादिविकल्पप्रतिषेधेनैव रज्जु-  
स्वरूपप्रतिपत्तिवत्त्रयवस्थस्यैवात्मनस्तुरीयत्वेन प्रतिपिपाद-  
यिषितत्वात्, ‘तत्त्वमसि’ इतिवत् । यदि हि त्रयवस्थात्म-  
विलक्षण तुरीयमन्यत्, तत्प्रतिपत्तिद्वाराभावात् शास्त्रोपदे-  
शानर्थक्यं शून्यतापत्तिर्वा । रज्जुरिव सर्पादिभिर्विकल्प्य-  
माना स्थानत्रयेऽप्यात्मैक एव अन्त प्रज्ञादित्वेन विकल्प्यते  
यदा, तदा अन्त प्रज्ञादित्वप्रतिषेधविज्ञानप्रमाणसमकालमेव  
आत्मन्यनर्थप्रपञ्चनिवृत्तिलक्षण फल परिसमाप्तमिति तुरी-  
याधिगमे प्रमाणान्तर साधनान्तर वा न मृग्यम्, रज्जुस-  
र्पविवेकसमकाल इव रज्ज्वा सर्पनिवृत्तिफले सति रज्ज्व  
धिगमस्य । येषां पुनस्तमोपनयनव्यतिरेकेण घटाधिगमे  
प्रमाण व्याप्रियते, तेषां छेद्यावयवसबन्धवियोगव्यतिरेकेण  
अन्यतरावयवेऽपि छिद्यदिव्याप्रियत इत्युक्तं स्यात् । यदा  
पुनर्घटतमसोर्विवेककरणे प्रवृत्त प्रमाणमनुपादिस्ति ततमो

निवृत्तिफलावसानं छिदिरिव न्छेद्यावयवसम्बन्धविवेककरणं प्रवृत्ता तदवयवद्वैधीभावफलावसाना, तदा नान्तरीयक घट-विज्ञानं न प्रमाणफलम् । न च तद्वद्व्यात्मन्यध्यारोपितान्तं प्रज्ञत्वादिविवेककरणे प्रवृत्तस्य प्रतिषेधविज्ञानप्रमाणस्य अनुपादित्सितान्तं प्रज्ञत्वादिनिवृत्तिव्यतिरेकेण तुरीये व्यापारोपपत्तिः, अन्तः प्रज्ञत्वादिनिवृत्तिसमकालमेव प्रमातृत्वादिभेदनिवृत्तेः । तथा च वक्ष्यति— 'ज्ञाते द्वैतं न विद्यते' इति । ज्ञानस्य द्वैतनिवृत्तिक्षणव्यतिरेकेण क्षणान्तरानवस्थानात्, अवस्थाने वा अनवस्थाप्रसङ्गाद्वैतानिवृत्तिः, तस्मात्प्रतिषेधविज्ञानप्रमाणव्यापारसमकालैव आत्मन्यध्यारोपितान्तं प्रज्ञत्वाद्यनर्थनिवृत्तिरिति सिद्धम् । नान्तः प्रज्ञमिति तैजसप्रतिषेधः, नबहिः प्रज्ञमिति विश्वप्रतिषेधः, नोभयतः प्रज्ञमिति जागरितस्वप्नयोरन्तरालावस्थाप्रतिषेधः, नप्रज्ञानघनमिति सुषुप्तावस्थाप्रतिषेधः, बीजभावाविवेकस्वरूपत्वात्, नप्रज्ञमिति युगपत्सर्वविषयज्ञातृत्वप्रतिषेधः, नाप्रज्ञमित्यचैतन्यप्रतिषेधः । कथं पुनरन्तः प्रज्ञत्वादीनामात्मनि गम्यमानानां रज्ज्वादौ सर्पादिवत्प्रतिषेधादसत्त्वं गम्यत इति, उच्यते, ज्ञस्वरूपाविशेषेऽपि इतरेतरव्यभिचारादसत्यत्वं रज्ज्वादाविव सर्पधारादिविकल्पभेद

वन्, सर्वत्राव्यभिचाराज्ज्ञस्वरूपस्य सत्यत्वम् । सुषुप्ते व्यभि-  
चरतीति चेत्, न, सुषुप्तस्त्वानुभूयमानत्वात्, 'न हि विज्ञा  
तुर्विज्ञातेर्विपरिलोपो विद्यते' इति श्रुते, अत एव अदृश्यम् ।  
यस्माददृश्यम्, तस्मादव्यवहार्यम् । अग्राह्य कर्मेन्द्रियै ।  
अलक्षणम् अलिङ्गमित्येतत्, अननुमेयमित्यर्थः । अत एव  
अचिन्त्यम् । अत एव अव्यपदेश्य शब्दैः । एकात्मप्रत्यय-  
सार जाग्रदादिस्थानेषु एक एवायमात्मा इत्यव्यभिचारी य  
प्रत्ययः, तेनानुसरणीयम्, अथवा, एक आत्मप्रत्ययः सार  
प्रमाणः यस्य तुरीयस्याधिगमे, तत्तुरीयमेकात्मप्रत्ययसारम्,  
'आलेत्येवोपासात' इति श्रुते । अन्तः प्रज्ञत्वादिस्थानिधर्म-  
प्रतिषेधः कृतः । प्रपञ्चोपशममिति जाग्रदादिस्थानधर्मा-  
भाव उच्यते । अत एव शान्तम् अविक्रियम्, शिवः यतः  
अद्वैतः भेदविकल्परहितः चतुर्थः तुरीयः मन्यन्ते, प्रतीयमान-  
पादत्रयरूपवैलक्षण्यात् । स आत्मा स विज्ञेयः इति । प्रती-  
यमानसर्पदण्डभूच्छिद्रादिव्यतिरिक्ता यथा रज्जुः, तथा 'त  
त्त्वमासि' इत्यादिवाक्यार्थः आत्मा 'अदृष्टो द्रष्टा' 'न हि  
द्रष्टुदृष्टेर्विपरिलोपो विद्यते' इत्यादिभिरुक्तो यः, स विज्ञेयः  
इति भूतपूर्वगत्या । ज्ञाते द्वैताभावः ॥

अत्रैते श्लोका भवन्ति—

निवृत्ते सर्वदुःखानामीशान प्रभुरव्यय ।

अद्वैत सर्वभावानां देवस्तुर्यो विभुः स्मृत ॥ १० ॥

अत्रैते श्लोका भवन्ति । प्राज्ञतैजसविश्वलक्षणानां सर्व-  
दुःखानां निवृत्ते ईशान तुरीय आत्मा । ईशान इत्यस्य  
पदस्य व्याख्यानं प्रभुरिति, दुःखनिवृत्तिं प्रति प्रभुर्भवती-  
त्यर्थः, तद्विज्ञाननिमित्तत्वाद्दुःखनिवृत्ते । अव्यय न व्येति,  
स्वरूपान्न व्यभिचरति न न्यवत इत्येतत् । कुत ? यस्मात्  
अद्वैतः, सर्वभावानाम्—सर्पादीनां रज्जुरद्वया सत्या च,  
एव तुरीयः, न हि द्रष्टुर्दृष्टेर्विपरिलोपो विद्यते' इति श्रुते—  
अतो रज्जुसर्पवन्मृषात्वात् । स एष देव द्योतनात् तुर्य-  
चतुर्थः विभुः व्यापी स्मृतः ॥

कार्यकारणबद्धौ ताविष्येते विश्वतैजसौ ।

प्राज्ञः कारणबद्धस्तु द्वौ तौ तुर्ये न सिध्यतः ॥

विश्वादीनां सामान्यविशेषभावो निरूप्यते तु यथायाथात्म्या  
वधारणार्थम्—कार्यं क्रियत इति फलभावः, कारणं करो-  
तीति बीजभावः । तत्त्वाग्रहणान्यथाग्रहणाभ्यां बीजफलभा-  
वाभ्यां तौ यथोक्तौ विश्वतैजसौ बद्धौ सगृहीतौ इष्येते ।  
प्राज्ञस्तु बीजभावेनैव बद्धः । तत्त्वाप्रतिबोधमात्रमेव हि बीज-

प्राज्ञत्वे निमित्तम् । तत द्वौ तौ बीजफलभावौ तत्त्वाग्रहणा-  
न्यथाग्रहणे तुरीये न सिध्यत न विद्येते, न सभवत इत्यर्थः ॥

नात्मान न पर चैव न सत्य नापि चानृतम् ।

प्राज्ञः किञ्चन सवेत्ति तुर्यं तत्सर्वदृक्सदा ॥ १२ ॥

कथं पुनः कारणबद्धत्वं प्राज्ञस्य तुरीये वा तत्त्वाग्रह-  
णान्यथाग्रहणलक्षणौ बन्धौ न सिध्यत इति ? यस्मात्—आ-  
त्मानम्, विलक्षणम्, अविद्याबीजप्रसूतं वेद्यं बाह्यं द्वैतम्—  
प्राज्ञो न किञ्चन सवेत्ति, यथा विश्वतैजसौ, ततश्चासौ तत्त्वा-  
ग्रहणेन तमसा अन्यथाग्रहणबीजभूतेन बद्धो भवति । यस्मा-  
त् तुर्यं तत्सर्वदृक्सदा तुरीयादन्यस्याभावात् सर्वदा सदैव  
भवति, सर्वं च तदृक्चेति सर्वदृक्, तस्मान्न तत्त्वाग्रहणलक्षण-  
बीजम् । तत्र तत्प्रसूतस्यान्यथाग्रहणस्याप्यत एवाभावः । न  
हि सवितरि सदाप्रकाशात्मके तद्विरुद्धमप्रकाशनमन्यथाप्रका-  
शनं वा सभवति, 'न हि द्रष्टुर्दृष्टेर्विपरिलोपो विद्यते' इति  
श्रुतेः । अथवा, जाग्रत्स्वप्नयोः सर्वभूतावस्थः सर्ववस्तु-  
गाभासस्तुरीय एवेति सर्वदृक्सदा, 'नान्यदतोऽस्ति द्रष्टुः'  
इत्यादिश्रुतेः ॥

द्वैतस्याग्रहणं तुल्यमुभयोः प्राज्ञतुर्ययोः ।

बीजनिद्रायुतं प्राज्ञः सा च तुर्यं न विद्यते ॥ १३ ॥

निमित्तान्तरप्राप्ताशङ्कानिवृत्त्यर्थोऽयं श्लोक — कथं द्वै-  
ताग्रहणस्य तुल्यत्व कारणबद्धत्व प्राज्ञस्यैव, न तुरीयस्येति  
प्राप्ता आशङ्का निवर्त्यते, यस्मात् बीजनिद्रायुत, तत्त्वाप्र-  
तिबोधो निद्रा, सैव च विशेषप्रतिबोधप्रसवस्य बीजम्,  
सा बीजनिद्रा, तथा युत प्राज्ञ । सदासर्वन्स्वभावत्वात्त-  
त्त्वाप्रतिबोधलक्षणा बीजनिद्रा तुर्ये न विद्यते, अतो न  
कारणबन्धस्तस्मिन्नित्यभिप्राय ॥

स्वप्ननिद्रायुतावाद्यौ प्राज्ञस्तस्वप्ननिद्रया ।

न निद्रा नैव च स्वप्न तुर्ये पश्यन्ति निश्चिता ॥

स्वप्न अन्यथाग्रहण सर्प इव रज्ज्वाम्, निद्रोक्ता तत्त्वा  
प्रतिबाधलक्षण तम इति, ताभ्या स्वप्ननिद्राभ्या युतौ विश्व-  
तैजसौ, अतस्तौ कार्यकारणबद्धावित्युक्तौ । प्राज्ञस्तु स्वप्न-  
वर्जितया केवलस्यैव निद्रया युत इति कारणबद्ध इत्युक्तम् ।  
नोभय पश्यन्ति तुरीय निश्चिता ब्रह्मविद इत्यथ, विरु-  
द्धत्वात्सवितरीव तम । अतो न कार्यकारणबद्ध इत्युक्त  
स्तुरीय ॥

अन्यथा गृह्यतः स्वप्नो निद्रा तत्त्वमजानतः ।

विपर्यासे तयोः क्षीणे तुरीय पदमञ्जुते ॥ १५ ॥

कदा तुरीये निश्चितो भवतीत्युच्यते— स्वप्नजागरि-  
तयो अन्यथा रज्ज्वा सर्पवत् गृह्यत तत्त्व स्वप्नो भवति,  
निद्रा तत्त्वमजानत तिसृष्ववस्थासु तुल्या । स्वप्ननिद्रयो-  
स्तुल्यत्वाद्विश्वतैजसयोरेकराशित्वम् । अ यथाग्रहणप्राधान्याच्च  
गुणभूता निद्रेति तस्मिन्विपर्यास स्वप्न । तृतीये तु  
स्थाने तत्त्वाग्रहणलक्षणा निद्रैव केवला विपर्यास । अत  
तयो कार्यकारणस्थानयो अन्यथाग्रहणतत्त्वाग्रहणलक्षणवि  
पर्यासे कार्यकारणबन्धरूप परमार्थतत्त्वप्रतिबोधत क्षीणे  
तुरीय पदमश्नुते, तदा उभयलक्षण बन्धन तत्रापश्यस्तु  
रीये निश्चितो भवतीत्यर्थ ॥

अनादिमायया सुप्तो यदा जीव प्रबुध्यते ।

अजमनिद्रमस्वप्नमद्वैतं बुध्यते तदा ॥ १६ ॥

योऽयं ससारी जीव , स उभयलक्षणेन तत्त्वाप्रतिबो-  
धरूपेण बीजात्मना, अन्यथाग्रहणलक्षणेन चानादिकालप्रवृ-  
त्तेन मायालक्षणेन स्वापेन, ममायं पिता पुत्रोऽयं नृपा क्षेत्र  
ग्रह पशव , अहमेषा स्वामी सुखी दुःखी क्षयितोऽहमनेन  
वर्धितश्चानेन इत्येवप्रकारान्स्वप्नान् स्थानद्वयेऽपि पश्य  
न्सुप्त , यदा वेदान्तार्थतत्त्वाभिज्ञेन परमकारुणिकेन गुरुणा  
'नास्येव त्व हेतुफलात्मक , किंतु तत्त्वमसि' इति प्रति-

बोध्यमान , तदैव प्रतिबुध्यते । कथम् ? नास्मिन्बाह्यमाभ्य-  
न्तर वा जन्मादिभावविकारोऽस्ति, अत अजम् 'सबाह्या-  
भ्यन्तरो ह्यज ' इति श्रुते , सर्वभावविकारवर्जितमित्यर्थ ।  
यस्माज्जन्मादिकारणभूतम् , नास्मिन्नविद्यातमोबीज निद्रा  
विद्यत इति अनिद्रम् , अनिद्र हि तत्तुरीयम् , अत एव  
अस्वप्नम् , तन्निमित्तत्वादन्यथाग्रहणम् । यस्माच्च अनि-  
द्रमस्वप्नम् , तस्मादजम् अद्वैत तुरीयमात्मान बुध्यते तदा ॥

प्रपञ्चो यदि विद्येत निवर्तेत न संशयः ।

मायामात्रमिदं द्वैतमद्वैत परमार्थत ॥ १७ ॥

प्रपञ्चनिवृत्त्या चेत्प्रतिबुध्यते, अनिवृत्ते प्रपञ्चे कथं  
मद्वैतमिति, उच्यते । सत्यमेव स्यात्प्रपञ्चो यदि विद्येत,  
रज्ज्वा सर्प इव कल्पितत्वान्न तु स विद्यते । विद्यमान-  
श्चेत् निवर्तेत, न संशयः । न हि रज्ज्वा भ्रान्तिबुद्ध्या क-  
ल्पित सर्पो विद्यमान सन्निवक्तो निवृत्तः , न च माया  
मायाविना प्रयुक्ता तद्दर्शिना चक्षुर्बन्धापगमे विद्यमाना  
सती निवृत्ता, तथेदं प्रपञ्चाख्य मायामात्रं द्वैतम् , रज्जु-  
वन्मायाविवक्ष्य अद्वैत परमार्थतः , तस्मान्न कश्चित्प्रपञ्च  
प्रवृत्तो निवृत्तो वास्तीत्यभिप्रायः ॥



विकल्पो विनिवर्तेत कल्पितो यदि केनचित् ।

उपदेशादय वादो ज्ञाते द्वैत न विद्यते ॥ १८ ॥

ननु शास्ता शास्त्र शिष्य इत्ययं विकल्प कथं निवृत्त इति, उच्यते— विकल्पो विनिवर्तेत यदि केनचित्कल्पित स्यात् । यथा अयं प्रपञ्चा मायारज्जुसर्पवत्, तथा अयं शिष्यादिभेदविकल्पोऽपि प्राक्प्रतिबाधादेवोपदेशनिमित्त, अत उपदेशादयं वाद—शिष्य शास्ता शास्त्रमिति । उपदेश कार्ये तु ज्ञाने निवृत्ते ज्ञाते परमार्थतत्त्वे, द्वैत न विद्यते ॥

सोऽयमात्माध्यक्षरमोकारोऽधिमात्रं

पादा मात्रा मात्राश्च पादा अकार उकारो मकार इति ॥ ८ ॥

अभिधेयप्राधान्येन ओकारश्चतुष्पादात्मनि व्याख्यातो य, सोऽयम आत्मा अध्यक्षरम अक्षरमधिकृत्य अभिधान-प्राधान्येन वर्ण्यमानोऽध्यक्षरम् । किं पुनस्तदक्षरमित्याह— ओंकार । सोऽयमोंकार पादश्च प्रविभज्यमान, अधिमात्र मात्रामधिकृत्य वर्तते इत्यधिमात्रम् । कथम् ? आत्मनो ये पादा, ते ओंकारस्य मात्रा । कास्ता ? अकार उकारो मकार इति ॥

जागरितस्थानो वैश्वानरोऽकारः प्रथ-  
मा मात्राप्तेरादिमत्त्वाद्वाप्नोति ह वै सर्वा-  
न्कामानादिश्च भवति य एव वेद ॥ ९ ॥

तत्र विशेषनियम क्रियते—जागरितस्थान वैश्वानर  
य , स ओकारश्च अकार प्रथमा मात्रा । केन सामान्येन  
त्याह—आप्ते , आप्तिर्व्याप्ति , अकारेण सर्वा वाग्व्याप्ता,  
'अकारो वै सर्वा वाक्' इति श्रुते । तथा वैश्वानरेण ज  
गत् , 'तस्य ह वा एतस्यात्मना वैश्वानरस्य मूर्धैव सुतजा '  
इत्यादिश्रुत । आभधानाभिधेययोरकत्व चावागम । आन्ति-  
रस्य विद्यत इत्यादिमत , यथैव आदिमदकारारयमक्षरम् ,  
तथा वैश्वानर , तस्माद्वा सामान्यादकारत्व त्रैश्वानरस्य ।  
तदेकत्वविद् फलमाह—आप्नोति ह वै सर्वा कामान् , आदि  
प्रथमश्च भवति महताम् , य एव वेद , यथोक्तमेकत्व वेदे-  
त्यर्थ ॥

स्वप्नस्थानस्तैजस उकारो द्वितीया  
मात्रोत्कर्षादुभयत्वाद्बोत्कर्षति ह वै ज्ञा-  
नसतति समानश्च भवति नास्याब्रह्मवि-  
त्कुले भवति य एव वेद ॥ १० ॥

स्वप्रस्थान तैजस य , स ओकारस्य उकार द्वितीया मात्रा । केन सामान्येनेत्याह— उत्कर्षात्, अकारादुत्कृष्ट इव ह्रुकार तथा तैजसो मिश्रान् । उभयत्वाद्वा, अकार-मकारयोर्मध्यस्थ उकार तथा विश्वप्राज्ञयोमध्ये तैजस , अत उभयभाक्त्वसामान्यात् । विद्वत्फलमुच्यते— उत्कर्षति ह वै ज्ञानसततिं विज्ञानसततिं वर्धयतीत्यर्थ , समान तुल्यश्च, मित्त्वपक्षस्येव शत्रुपक्षाणामप्यप्रद्वेष्ट्यो भवति , अ ब्रह्मविच्च अस्य कुले न भवति, य एव वेद ॥

सुषुप्तस्थानं प्राज्ञो मकारस्तृतीया मा-  
त्रा मितेरपीतेर्वा मिनोति ह वा इदं  
सर्वमपीतिश्च भवति य एव वेद ॥ ११ ॥

सुषुप्तस्थान प्राज्ञ य , स ओकारस्य मकार तृतीया मात्रा । केन सामान्येनेत्याह— सामान्यमिदमत्र—मिते , मितिर्मानम , मीयेते इव हि विश्वतैजसौ प्राज्ञेन प्रलयोत्प-त्त्यो प्रवेगनिर्गमाभ्या प्रस्थेनेव यवा , तथा ओकारसमा प्रौ पुन प्रयागे च प्रविश्य निगच्छत इव अकारोकारौ म-कार । अपीतेर्वा , अपीतिरण्यय एकीभाव , ओकारोच्चारणे हि अन्त्येऽक्षरे एकीभूताविव अकारोकारौ , तथा वि

श्रुतैजसौ सुषुप्तकाले प्राज्ञे । अतो वा सामान्यादेकत्व प्राज्ञम  
कारयो । विद्वत्फलमाह—मिनोति ह वै इद सर्वम् , जग  
द्याथात्म्य जानातीत्यर्थ , अपीतिश्च जगत्कारणात्मा च भव  
तीत्यर्थ । अत्रावान्तरफलप्रचन प्रधानसाधनस्तुत्यर्थम् ॥

अत्रैते श्लोका भवन्ति—

विश्वस्यात्वविवक्षायामादिसामान्यमुत्कटम् ।

मात्रासप्रतिपत्तौ स्यादाप्तिसामान्यमेव च ॥ १९ ॥

अत्र एते श्लोका भवन्ति । विश्वस्य अत्वम् अकारमा  
त्रत्व यदा विवक्ष्यते तदा आदित्वसामान्यम् उक्तन्यायेन  
उत्कटम् उद्भूत दृश्यते इत्यर्थ । अत्वविवक्षायामित्यस्य  
व्याख्यानम्—मात्रासप्रतिपत्तौ इति । विश्वस्य अकारमात्र  
त्व यदा सप्रतिपद्यते इत्यर्थ । आप्तिसामान्यमेव च, उत्क  
टमित्यनुवर्तते, च-शब्दात् ॥

तैजसस्योत्वविज्ञान उत्कर्षो दृश्यते स्फुटम् ।

मात्रासप्रतिपत्तौ स्यादुभयत्व तथाविधम् ॥ २० ॥

तैजसस्य उत्त्वविज्ञाने उकारत्वविवक्षायाम् उत्कर्षो दृ-  
श्यते स्फुट स्पष्टमित्यर्थ । उभयत्व च स्फुटमेवेति । पूर्व-  
वत्सर्वम् ॥

मकारभावे प्राज्ञस्य मानसामान्यमुत्कटम् ।

मात्रासप्रतिपत्तौ तु लयसामान्यमेव च ॥ २१ ॥

मकारत्वे प्राज्ञस्य मितिलयावुत्कृष्टे सामान्ये इत्यथ ॥

त्रिषु धामसु यस्तुल्य सामान्य वेत्ति निश्चित ।

स पूज्य सर्वभूतानां वन्द्यश्चैव महामुनि ॥ २२ ॥

यथोक्तस्थानत्रये य तुल्यमुक्त सामान्य वेत्ति, एवमेवैत-  
दिति निश्चित मन स पूज्य वन्द्यश्च ब्रह्मवित् लोके  
भवति ॥

अकारो नयते विश्वमुकारश्चापि तैजसम् ।

मकारश्च पुन प्राज्ञ नामात्रे विद्यते गति ॥ २३ ॥

इति ।

यथोक्तै सामान्यै आत्मपादाना मात्माभि सह एक-  
त्व कृत्वा यथोक्तोकार प्रतिपद्यते यो ध्यायी, तम अकार  
नयते विश्व प्रापयति । अकारालम्बनमोकार विद्वान्वै-  
श्चानरो भवतीत्यर्थ । तथा उकार तैजसम्, मकारश्चापि  
पुन प्राज्ञम्, च शब्दान्नयत इत्यनुवर्तते । क्षीणे तु मकारे  
बीजभावक्षयात् अमात्रे ओङ्कारे गति न विद्यते कचिदि-  
त्यर्थ ॥

अमात्रश्चतुर्थोऽव्यवहार्य प्रपञ्चोपश-  
म शिवोऽद्वैत एवमोकार आत्मैव सवि-  
शत्यात्मनात्मान य एव वेद ॥ १२ ॥

इति माण्डूक्योपनिषत्समाप्ता ॥

अमात्र मात्रा यस्य न सन्ति, स अमात्र ओंकार चतु-  
र्थ तुरीय आत्मैव केवल अभिधानाभिधेयरूपयोर्वाङ्मन-  
सयो क्षीणत्वात् अव्यवहार्य, प्रपञ्चोपशम शिव अद्वैत  
सवृत्त एव यथोक्तविज्ञानवता प्रयुक्त ओंकारस्त्रिमात्रस्त्रिपाद  
आत्मैव, सविशति आत्मना स्वेनैव स्व पारमार्थिकमात्मा  
नम्, य एव वेद, परमार्थदर्शनात् ब्रह्मवित् तृतीय बीज-  
भाव दग्ध्वा आत्मानं प्रविष्ट इति न पुनर्जायते, तुरी-  
यस्याबीजत्वात् । न हि रज्जुसर्पयोर्वैधेके रज्ज्वा प्रविष्ट  
सर्प बुद्धिसस्कारात्पुन पूर्ववत्तद्विवेकिनामुत्थाम्यति । म  
न्दमध्यमधिया तु प्रतिपन्नसाधकभावाना सन्मार्गगामिना  
सन्यासिना मात्राणा पादाना च क्लृप्तसामान्यविदा यथाव-  
दुपास्यमान ओंकारो ब्रह्मप्रतिपत्तये आलम्बनीभवति । तथा  
च वक्ष्यति— ‘आश्रमास्त्रिविधा’ इत्यादि ॥

अत्रैते श्लोका भवन्ति—

ओंकार पादशो विद्यात्पादा मात्रा न सशय ।

ओंकारं पादशो ज्ञात्वा न किञ्चिदपि चिन्तयेत् ॥२४॥

पूर्ववदत्रैते श्लोका भवन्ति । यथोक्तै सामान्यै पादा  
एव मात्रा , मात्राश्च पादा , तस्मात् ओंकार पादश्च  
विद्यात् इत्यर्थः । एवमोकारे ज्ञाते दृष्टार्थमदृष्टार्थं वा न  
किञ्चिदपि प्रयोजनं चिन्तयेत् , कृतार्थत्वादित्यर्थः ॥

युञ्जीत प्रणवे चेत प्रणवो ब्रह्म निर्भयम् ।

प्रणवे नित्ययुक्तस्य न भय विद्यते कचित् ॥ २५ ॥

युञ्जीत समादध्यात् यथाव्याख्याते परमार्थरूपे प्रणवे  
चेत मन , यस्मात्प्रणव ब्रह्म निर्भयम् , न हि तत्र सदा-  
युक्तस्य भय विद्यते कचित् , 'विद्वान्न बिभेति कुतश्चन'  
इति श्रुते ॥

प्रणवो ह्यपर ब्रह्म प्रणवश्च पर स्मृतः ।

अपूर्वोऽनन्तरोऽबाह्योऽनपरः प्रणवोऽव्ययः ॥ २६ ॥

परापरे ब्रह्मणी प्रणव , परमाथत क्षीणेषु मात्रापादेषु  
पर एवात्मा ब्रह्म इति , न पूर्वं कारणमस्य विद्यत इत्यपूर्वं ,  
नास्य अन्तर भिन्नजातीय किञ्चिद्विद्यत इति अनन्तर , तथा

बाह्यमन्यत न विद्यत इत्यबाह्य , अपर कार्यमस्य न विद्यत  
इत्यनपर , सबाह्याभ्यन्तरो ह्यज सैन्धवघनवत्प्रज्ञानघन  
इत्यर्थ ॥

सर्वस्य प्रणवो ह्यादिर्मभ्यमन्तस्तथैव च ।

एव हि प्रणव ज्ञात्वा व्यश्नुते तदनन्तरम् ॥ २७ ॥

आदिमध्यान्ता उत्पत्तिस्थितिप्रलया सर्वस्य प्रणव एव ।  
मायाहस्तिरज्जुसर्पमृगतृष्णिकास्वप्नादिवदुत्पद्यमानस्य वियदा-  
दिप्रपञ्चस्य यथा मायाव्यादय , एव हि प्रणवमात्मान माया-  
व्यादिस्थानीय ज्ञात्वा तत्क्षणादेव तदात्मभाव व्यश्नुत  
इत्यथ ॥

प्रणव हीश्वर विद्यात्सर्वस्य हृदये स्थितम् ।

सर्वव्यापिनमोकारं मत्वा धीरो न शोचति ॥ २८ ॥

सर्वस्य प्राणिजातस्य स्मृतिप्रत्ययास्पदे हृदये स्थितमीश्वर  
प्रणव विद्यात् सर्वव्यापिन व्योमवत् ओकारमात्मानमससा-  
रिण धीर धीमान्बुद्धिमान् आत्मतत्त्व मत्वा ज्ञात्वा न शोचति,  
शोकनिमित्तानुपपत्ते , ‘ तरति शोकमात्मवित् ’ इत्यादिश्रु-  
तिभ्य ॥



अमात्रोऽनन्तमात्रश्च द्वैतस्योपशम शिव ।

ओंकारो विदितो येन स मुनिर्नेतरो जनः ॥ २९ ॥

अमात्र तुरीय ओकार , मीयते अनयेति मात्रा परि  
च्छित्ति , सा अनन्ता यस्य स अनन्तमात्र नैतावत्त्व-  
मस्य परिच्छेत्तु शक्यत इत्यर्थ । सर्वद्वैतोपशमत्वादेव शिव ।  
ओंकारो यथाव्याख्यातो विदितो येन, स एव परमार्थतत्त्वस्य  
मननान्मुनि , नेतरो जन शास्त्रविदपीत्यर्थ ॥

इति प्रथममागमप्रकरण संपूर्णम् ॥



## वैतथ्यप्रकरणम् ॥

वैतथ्य सर्वभावाना स्वप्न आहुर्मनीषिण ।

अन्त स्थानात्तु भावाना सवृतत्वेन हेतुना ॥ १ ॥

ज्ञाते द्वैत न विद्यते' इत्युक्तम् 'एकमेवाद्वितीयम्  
इत्यादिश्रुतिभ्यः । आगममात्रं तत् । तत्र उपपत्त्यापि द्वैतस्य  
वैतथ्यं शक्यतेऽवधारयितुमिति द्वितीयं प्रकरणमारभ्यते—  
वैतथ्यमित्यादिना । वितथस्य भावा वैतथ्यम्, असत्यत्व  
मित्यर्थः । कस्य<sup>१</sup> सर्वेषां बाह्याध्यात्मिकानां भावानां पदा-  
र्थानां स्वप्ने उपलभ्यमानानाम्, आहुः कथयन्ति मनीषिणः  
प्रमाणकुशलाः । वैतथ्ये हेतुमाह—अन्तःस्थानात्, अन्तः-  
शरीरस्य मध्ये स्थानं येषाम्, तत्र हि भावा उपलभ्यन्ते  
पर्वतहस्यादयः, न बहिः शरीरात्, तस्मात् ते वितथा  
भविष्यन्ति । ननु अपवरकाद्यन्तरूपलभ्यमानैर्घटादिभि-  
रनैकान्तिको हेतुरित्याशङ्क्याह—सवृतत्वेन ह्यनुतेति । अ-  
न्तःस्थानादित्यर्थः । न ह्यन्तःस्थाने सवृते देहान्तर्नाडीषु  
पर्वतहस्यादीनां सम्भवोऽस्ति, न हि देहे पर्वतोऽस्ति ॥

अदीर्घत्वाच्च कालस्य गत्वा देहान्न पश्यति ।

प्रतिबुद्धश्च वै सर्वस्तस्मिन्देहे न विद्यते ॥ २ ॥

स्वप्नदृश्यानां भावानामन्तः सवृतस्थानमित्येतदसिद्धम्, यस्मात्प्रान्येषु सुप्त उदक्षुः स्वप्नापश्यन्निव दृश्यत इत्येतदाशङ्क्याह— न देहाद्वहिर्देशान्तरं गत्वा स्वप्नान्पश्यति, यस्मात्सुप्तमात्र एव देहदेशाद्योजनशतान्तरिते मासमात्रप्राप्ये देशे स्वप्नान्पश्यन्निव दृश्यते, न च तद्देशप्राप्ते रागमनस्य च दीर्घं कालोऽस्ति, अतः अदीर्घत्वाच्च कालस्य न स्वप्नदृग्देशान्तरं गच्छति । किंच, प्रतिबुद्धश्च वै सर्वस्वप्नदृक् स्वप्नदर्शनदेशे न विद्यते । यदि च स्वप्नदेशान्तरं गच्छेत्, यस्मिन्देशे स्वप्नान्पश्येत्, तत्रैव प्रतिबुध्येत । न चैतदस्ति । रात्रौ सुप्तः अहनीव भावान्पश्यति, बहुभिः सगतो भवति, यैश्च सगतः स तैर्गृह्येत, न च गृह्यत, गृहीतश्चेत्त्वामद्य तत्त्वोपलब्धवन्तो वयमिति ब्रूयुः, न चैतदस्ति । तस्मान्न देशान्तरं गच्छति स्वप्ने ॥

अभावश्च रथादीनां श्रूयते न्यायपूर्वकम् ।

वैतथ्यं तेन वै प्राप्तं स्वप्न आहुः प्रकाशितम् ॥ ३ ॥

इतश्च स्वप्नदृश्या भावा वितथा, यत्तु अभावश्च

रथादीनां स्वप्नदृश्यानां श्रूयते, न्यायपूर्वकं युक्तित्वां श्रुतौ  
 'न तत्र रथा' इत्यत्र । तेन अन्तःस्थानसंवृतत्वादि  
 हेतुना प्राप्तं वैतथ्यं तदनुवादिन्यां श्रुत्या स्वप्ने स्वयज्योति-  
 श्वप्रतिपादनपरया प्रकाशितमाहुः ब्रह्मविदः ॥

अन्तःस्थानान्तु भेदानां तस्माज्जागरिते स्मृतम् ।

यथा तत्र तथा स्वप्ने संवृतत्वेन भिद्यते ॥ ४ ॥

जाग्रदृश्यानां भावानां वैतथ्यमिति प्रतिज्ञा । दृश्यत्वा-  
 दिति हेतुः । स्वप्नदृश्यभाववदिति दृष्टान्तः । यथा तत्र  
 स्वप्ने दृश्यानां भावानां वैतथ्यम्, तथा जागरितेऽपि दृश्य-  
 त्वमविशिष्टमिति हेतूपनयः । तस्माज्जागरितेऽपि वैतथ्यं  
 स्मृतमिति निगमनम् । अन्तःस्थानात्संवृतत्वेन च स्वप्न-  
 दृश्यानां भावानां जाग्रदृश्येभ्यो भेदः । दृश्यत्वमसत्यत्व-  
 चाविशिष्टमुभयत्र ॥

स्वप्नजागरिते स्थाने हेकमाहुर्मनीषिणः ।

भेदानां हि समत्वेन प्रसिद्धेनैव हेतुना ॥ ५ ॥

प्रसिद्धेनैव भेदानां ग्राह्यत्वेन हेतुना समत्वेन स्वप्न-  
 जागरितस्थानयोरेकत्वमाहुर्विवेकिनः इति पूर्वप्रमाणसिद्ध-  
 स्यैव फलम् ॥

आदावन्ते च यन्नास्ति वर्तमानेऽपि तत्तथा ।

वितथै सदृशा सन्तोऽवितथा इव लक्षिताः ॥ ६ ॥

इतश्च वैतथ्यं जाग्रदृश्यानां भेदानाम् आद्यन्तयोरभावात् , यदादावन्ते च नास्ति वस्तु मृगतृष्णिकादि, तन्मध्येऽपि नास्तीति निश्चितं लोके , तथेमे जाग्रदृश्या भेदा आद्यन्तयोरभावात् वितथैरेव मृगतृष्णिकादिभि सदृशत्वाद्वितथा एव , तथापि अवितथा इव लक्षिता मूढैरनात्मविद्भि ॥

सप्रयोजनता तेषां स्वप्ने विप्रतिपद्यते ।

तस्मदाद्यन्तवत्त्वेन मिथ्यैव खलु ते स्मृता ॥ ७ ॥

स्वप्नदृश्यवज्जागरितदृश्यानामप्यसत्त्वमिति यदुक्तम् , तदयुक्तम् , यस्माज्जाग्रदृश्या अन्नपानवाहनादयः क्षुत्पिपासादिनिवृत्तिं कुर्वन्तो गमनागमनादि कार्यं च सप्रयोजनादृष्टाः । न तु स्वप्नदृश्यानां तदस्ति । तस्मात्स्वप्नदृश्यवज्जाग्रदृश्यानामसत्त्वमनोरथमात्रमिति । तन्न । कस्मात् ? यस्माद्या सप्रयोजनता दृष्टा अन्नपानादीनाम् , सा स्वप्ने विप्रतिपद्यते । जागरिते हि भुक्त्वा पीत्वा च तृप्तो विनिवर्तितवृत् सुप्तमात्र एव क्षुत्पिपासाद्यार्तमहोरात्रोपोषितमभुक्त्वन्तमाह्वानं मन्यते, यथा स्वप्ने भुक्त्वा पीत्वा च अ

उत्पत्तितथा । तस्माज्जाग्रदृश्यानां स्वप्ने विप्रतिपत्ति-  
दृष्टा । अतो मन्यामहे तेषामयमस्त्वस्वप्नदृश्यवदनाश-  
कुनीयमिति । तस्मादाद्यन्तवत्त्वमुभयत्र समानमिति मि-  
थ्यैव खलु ते स्मृता ॥

अपूर्वं स्थानिधर्मो हि यथा स्वर्गनिवासिनाम् ।

तानय प्रेक्षते गत्वा यथेवेह सुशिक्षितः ॥ ८ ॥

स्वप्नजाग्रद्वेद्यो समत्वाज्जाग्रद्वेदानामसत्त्वमिति यदु-  
क्तम्, तदसन् । कस्मान् ? दृष्टान्तस्यासिद्धत्वात् । कथम् ?  
न हि जाग्रदृश्या ये, ते भन्ता स्वप्ने दृश्यन्तः । किं तर्हि ?  
अपूर्वं स्वप्ने पश्यति चतुर्न्तः गजमरूढाऽष्टभुजमात्मानम् ।  
अन्यदप्येवप्रकारमपूर्वं पश्यति स्वप्ने । तन्नान्येनामता-  
सममिति सदेव । अतो नष्टान्तोऽसिद्धः । तस्मात्स्वान-  
वजागरितस्यासत्त्वमित्युक्तम् । तन्न । स्वप्ने दृष्टमपूर्वं  
यन्मन्यसे, न तत्स्वतः सिद्धम् । किं तर्हि ? अपूर्वं  
स्थानिधर्मो हि, स्थानिनो द्रष्टुरेव हि स्वप्नस्थानवतो धमः,  
यथा स्वर्गनिवासिनामिन्द्रादीनां सहस्राक्षत्वादि, तथा स्व-  
प्नशोऽपूर्वोऽयं धर्मः, न स्वतः सिद्धो द्रष्टुः स्वरूपवत् । तान्  
एवप्रकारानपूर्वान्स्वचित्तविकल्पान् अयं स्थानीयः स्वप्नदृ-  
क्स्वप्नस्थानं गत्वा प्रेक्षते । यथैव इह लोके सुशिक्षितवेशान्त-

रमार्गस्तेन मार्गेण देशान्तरं गत्वा पदार्थान्पश्यति,  
तद्वत् । तस्माद्यथा स्थानिधर्माणां रज्जुसर्पमगतृष्णिकादी  
नामसत्त्वम्, तथा स्वप्नदृश्यानामप्यपूर्वाणां स्थानिधर्मत्वमे-  
वेत्यसत्त्वम्, अतो न स्वप्नदृष्टान्तस्यासिद्धत्वम् ॥

स्वप्नदृष्टावपि त्वन्तश्चेतसा कल्पितं त्वसत् ।

बहिश्चेतो गृहीतं सदृष्टं वैतथ्यमेतयो ॥ ९ ॥

अपूर्वत्वाशङ्का निराकृत्य स्वप्नदृष्टान्तस्य पुनः स्वप्न-  
तुल्यता जाग्रद्वेदानां प्रपञ्चयन्नाह— स्वप्नदृष्टावपि स्व-  
प्नस्थानेऽपि अन्तश्चेतसा मनोरथसकल्पितमसत्, मक-  
ल्पानन्तरसमकालमेवादर्शनात् । तत्रैव स्वप्नं बहिश्चेतसा  
गृहीतं चक्षुरादिद्वारणोपलब्धं घटादि सदित्येवमसत्यामिति  
निश्चितेऽपि सदसद्विभागो दृष्टः । उभयोरप्यन्तर्बहिश्चेत  
कल्पितयोर्वैतथ्यमेव दृष्टम् ॥

जाग्रदृष्टावपि त्वन्तश्चेतसा कल्पितं त्वसत् ।

बहिश्चेतो गृहीतं सदुक्तं वैतथ्यमेतयो ॥ १० ॥

सदसतोर्वैतथ्यं युक्तम्, अन्तर्बहिश्चेत कल्पितत्वाविशेषे  
षादिति । व्याख्यातमन्यत् ॥

उभयोरपि वैतथ्य भेदाना स्थानयोर्यदि ।

क एतान्बुध्यते भेदान्को वै तेषा विकल्पक ॥११॥

चोदक आह—स्वप्नजाग्रत्स्थानयोर्भेदाना यदि वैतथ्यम् ,  
क एतानन्तर्बहिश्चेत कल्पितान्बुध्यते । को वै तेषा विक  
ल्पक , स्मृतिज्ञानयो क आलम्बनमित्यभिप्राय , न चेन्नि  
रात्मवाद इष्ट ॥

कल्पयत्यात्मनात्मानमात्मा देव स्वमायया ।

स एव बुभ्यते भेदानिति वेदान्तनिश्चयः ॥ १२ ॥

स्य स्वमायया स्वमात्मानमात्मा देव आत्मन्येव  
बक्ष्यमाण भेदाकार कल्पयति गज्ज्वादाविव सर्पादीन् ,  
स्वयमेव च तान्बुध्यते भेदान , तद्वदेवेत्येव वेदान्तनिश्चय ।  
नान्योऽस्ति ज्ञानस्मृत्याश्रय । न च निरास्पदे एव ज्ञान-  
स्मृती वैनाशिकानामिवेत्यभिप्राय ॥

विकरोत्यपरान्भावानन्तश्चित्ते व्यवस्थितान् ।

नित्यताश्च बहिश्चित्त एव कल्पयते प्रभुः ॥ १३ ॥

सकल्पयन्केन प्रकारेण कल्पयतीत्युच्यते— विकरोति  
नाना करोति अपरान् लौकिकान् भावान् पदार्थाञ्छब्दा



दीनन्याश्च अन्तश्चित्ते वासनारूपेण व्यवस्थितानव्याकु-  
तान् नियताश्च प्रथिव्यादीननियताश्च कल्पनाकालान् बहि  
श्चित्तं सन्, तथा अन्तश्चित्तो मनोरथादिलक्षणानित्येव  
कल्पयति, प्रभु ईश्वर, आत्मेत्यर्थः ॥

चित्तकाला हि येऽन्तस्तु द्वयकालाश्च ये बहि ।

कल्पिता एव ते सर्वे विशेषो नान्यहेतुकः ॥ १४ ॥

स्वप्नवच्चित्तपरिकल्पितं सर्वमित्येतदाशङ्क्यते—यस्माच्चि-  
त्तपरिकल्पितैर्मनोरथादिलक्षणैश्चित्तपरिच्छेदैर्वैलक्षण्यं वा  
ह्यानामन्योन्यपरिच्छेद्यत्वमिति, सा न युक्ताशङ्का । चित्त-  
काला हि येऽन्तस्तु चित्तपरिच्छेद्या, नान्यश्चित्तकालव्य-  
तिरेकेण परिच्छेदकः कालो येषाम्, ते चित्तकाला,  
कल्पनाकाल एवोपलभ्यन्त इत्यर्थः । द्वयकालाश्च भेद-  
काला अन्योन्यपरिच्छेद्या, यथा आगोदोहनमास्ते याव-  
दास्ते तावद्वा दोग्धि, यावद्वा दोग्धि तावदास्ते, तावानयमे-  
तावान्स इति परस्परपरिच्छेद्यपरिच्छेदकत्वं बाह्यानां भेदा-  
नाम्, ते द्वयकाला । अन्तश्चित्तकाला बाह्याश्च द्वय-  
काला कल्पिता एव ते सर्वे । न बाह्यो द्वयकालत्वविशेष-  
कल्पितत्वव्यतिरेकेणान्यहेतुकः । अत्रापि हि स्वप्नदृष्टान्तो  
भवत्येव ॥

अव्यक्ता एव येऽन्तस्तु स्फुटा एव च ये बहि ।

कल्पिता एव ते सर्वे विशेषस्त्विन्द्रियान्तरे ॥ १५ ॥

यदपि अन्तरव्यक्तत्व भावाना मनोवासनामात्राभिव्यक्ताना स्फुटत्व वा बहिश्चक्षुरादीन्द्रियान्तरे विशेष , नासौ भेदानामस्तिवकृत , स्वप्नेऽपि तथा दर्शनात् । किं तर्हि ? इन्द्रियान्तरकृत एव । अतः कल्पिता एव जाग्रद्भावा अपि स्वप्नभाववदिति सिद्धम् ॥

जीव कल्पयते पूर्वं ततो भावान्पृथग्विधान् ।

बाह्यान्ध्यात्मिकाश्चैव यथाविद्यस्तथास्मृति ॥ १६ ॥

बाह्याध्यात्मिकानां भावानामितरेतरनिमित्तनैमित्तिकतया कल्पनाया किं मूलमित्युच्यते— जीव हेतुफलात्मकम् ‘अहं करोमि, मम सुखदुःखे’ इत्येवलक्षणम् । अनेवलक्षण एव शुद्ध आत्मनि रज्ज्वाभिव सर्प कल्पयते पूर्वम् । ततस्तादर्थ्येन क्रियाकारकफलभेदेन प्राणादीन्नानाविधा-भावान्बाह्यान्ध्यात्मिकाश्चैव कल्पयते । तत्र कल्पनाया को हेतुरित्युच्यते— योऽसौ स्वयं कल्पितो जीव सर्वकल्पनायामधिकृत , स यथाविद्यं यादृशी विद्या विज्ञानमस्येति यथाविद्यं , तथा-विधैव स्मृतिस्तस्येति तथास्मृतिर्भवति स इति । अतो हेतु-

कल्पनाविज्ञानात्फलविज्ञानम्, ततो हतुफलस्मृति, ततस्तद्वि-  
ज्ञानम्, तत तदर्थक्रियाकारकतत्फलभेदविज्ञानानि, तेभ्यस्त-  
त्स्मृति, तत्स्मृतेश्च पुनस्तद्विज्ञानानि इत्येव बाह्यानाध्यात्मि-  
काश्च इतरेतरनिमित्तनैमित्तिकभावेनानेकधा कल्पयते ॥

अनिश्चिता यथा रज्जुरन्धकारे विकल्पिता ।

सर्पधारादिभिर्भावैस्तद्वदात्मा विकल्पित ॥ १७ ॥

तत्र जीवकल्पना सवकल्पनामूलमित्युक्तम्, सैव जीव-  
कल्पना किंनिमित्तेति दृष्टा-तन प्रतिपादयति— यथा लोके  
स्वेन रूपेण अनिश्चिता अनवधारिता एवमेवेति रज्जु  
मन्दान्धकारे कि सर्प उदकधारा दण्ड इति वा अनेकधा  
विकल्पिता भवति पूर्वं स्वरूपानिश्चयनिमित्तम् । यदि  
हि पूर्वमेव रज्जु स्वरूपेण निश्चिता स्यात्, न सर्पादि-  
विकल्पोऽभविष्यत्, यथा स्वहस्ताङ्गुल्यादिषु, एष दृष्टा  
न्त । तद्वद्वेतुफलादिससारधर्मानर्थविलक्षणतया स्वेन विशु  
द्धविज्ञप्तिमान्नसत्ताद्वयरूपेणानिश्चितत्वाज्जीवप्राणाद्यनन्तभा-  
वभेदैरात्मा विकल्पित इत्येव सर्वोपनिषदा सिद्धान्त ॥

निश्चिताया यथा रज्ज्वा विकल्पो विनिवर्तते ।

रज्जुरेवेति चाद्वैत तद्वदात्मविनिश्चयः ॥ १८ ॥

रज्जुरेवति निश्चये सर्पादिविकल्पनिवृत्तौ रज्जुरेवति चाद्वैत  
यथा, तथा नेति नेतीति सर्वससारधर्मशून्यप्रतिपादकशास्त्र  
जनितविज्ञानसूर्यालोककृतात्मविनिश्चय 'आत्मैवेद सर्वमपूर्वा-  
न्परोऽनन्तराऽबाह्य सबाह्याभ्यन्तरो ह्यजोऽजरोऽमृतो  
ऽभय एक एवाद्वय ' इति ॥

प्राणादिभिरनन्तेस्तु भावैरेतैर्विकल्पित ।

मायैषा तस्य देवस्य ययाय मोहित स्वयम् ॥

यदि आत्मैक एवेति निश्चय , कथं प्राणादिभिरनन्तै  
भावैरेतैः ससारलक्षणैर्विकल्पित इति ? उच्यते शृणु—मायैषा  
तस्यात्मनो देवस्य । यथा मायाविना विहिता माया गगन-  
मतिविमल कुसुमितैः सपलाशैस्तारुभिराकीर्णमिव करोति,  
तथा इयमपि देवस्य माया, यया अयं स्वयमपि माहित  
इव माहितो भवति । 'मम माया दुरत्यया' इत्युक्तम् ॥

प्राण इति प्राणविदो भूतानीति च तद्विद ।

गुणा इति गुणविदस्तत्त्वानीति च तद्विद' ॥ २० ॥

पादा इति पादविदो विषया इति तद्विद ।

लोका इति लोकविदो देवा इति च तद्विद ॥ २१ ॥

वेदा इति वेदविदो यज्ञा इति च तद्विद ।

भोक्तेति च भोक्तृविदो भोज्यमिति च तद्विद ॥

सूक्ष्म इति सूक्ष्मविदः स्थूल इति च तद्विद ।

मूर्त इति मूर्तविदोऽमूर्त इति च तद्विद ॥ २३ ॥

काल इति कालविदो दिश इति च तद्विदः ।

वादा इति वादविदो भुवनानीति तद्विद ॥ २४ ॥

मन इति मनोविदो बुद्धिरिति च तद्विद ।

चित्तमिति चित्तविदो धर्माधर्मौ च तद्विद ॥ २५ ॥

पञ्चविंशक इत्येके षड्विंश इति चापरे ।

एकत्रिंशक इत्याहुरनन्त इति चापरे ॥ २६ ॥

लोकोल्लोकविदः प्राहुराश्रमा इति तद्विदः ।

स्त्रीपुनपुसक लैङ्गाः परापरमथापरे ॥ २७ ॥

सृष्टिरिति सृष्टिविदो लय इति च तद्विद ।

स्थितिरिति स्थितिविदः सर्वे चेह तु सर्वदा ॥ २८ ॥

प्राण प्राज्ञो बीजात्मा, तत्कार्यभेदा हीतरे स्थित्यन्ता ।

अन्य च सव लौकिका सर्वप्राणिपरिकल्पिता भेदा  
रज्ज्वाभिव सर्पादय । तच्छून्ये आत्मन्यात्मस्वरूपानिश्चय  
हतोरविद्यया कल्पिता इति पिण्डितोऽर्थ । प्राणादि-  
श्लाकाना प्रत्येक पदार्थव्याख्याने फल्गुप्रयोजनत्वात्सिद्धपदा  
र्थत्वाच्च यन्नो न कृत ॥

य भाव दर्शयेद्यस्य त भाव स तु पश्यति ।

त चावति स भूत्वासौ तद्रूढ समुपैति तम् ॥ २९ ॥

किं बहुना<sup>१</sup> प्राणादीनामन्यतममुक्तमनुक्त वा अन्य य  
भाव पदार्थ दर्शयेद्यस्याचार्योऽन्यो वा आप्त इदमेव तत्त्व-  
मिति, स त भावमात्मभूत पश्यत्ययमहमिति वा ममेति  
वा, त च द्रष्टार स भावोऽवति, यो दर्शितो भाव, असौ स  
भूत्वा रक्षति, स्वेनात्मना सर्वतो निरुणद्धि । तस्मिन्ग्रह  
स्तद्ग्रहस्तदभिनिवेश इदमेव तत्त्वमिति स त ग्रहीतारमु  
पैति, तस्यात्मभाव निगच्छतीत्यर्थ ॥

एतैरेषोऽपृथग्भावै पृथगेवेति लक्षित ।

एव यो वेद तत्त्वेन कल्पयेत्सोऽविशङ्कित ॥ ३० ॥

एतै प्राणादिभि आत्मनोऽपृथग्भूतैरपृथग्भावै एष  
आत्मा रज्जुरिव सर्पादिविकल्पनारूपै प्रथगेवेति लक्षित

अभिलक्षित निश्चित मूढैरित्यर्थः । विवेकिना तु रज्ज्वाभिव  
कल्पिता सर्पादयो नात्मव्यतिरेकेण प्राणादयः सन्तीत्य-  
भिप्रायः, 'इदं सर्वं यदयमात्मा' इति श्रुते । एवमात्मव्य-  
तिरेकेणासत्त्वं रज्जुसर्पवदात्मनि कल्पितानामात्मानं च  
केवलं निर्विकल्पं यो वेद तत्त्वेन श्रुतितो युक्तितश्च, स  
अविशङ्कितो वेदार्थं विभागतः कल्पयेत् कल्पयतीत्यर्थः—  
इदमेव परं वाक्यम् अदोऽन्यपरम् इति । न ह्यनध्यात्मविवे-  
दान्नातु शक्नोति तत्त्वतः, 'न ह्यनध्यात्मवित्कश्चित्क्रियाफ-  
लमुपाशनुते' इति हि मानववचनम् ॥

स्वप्नमाये यथा दृष्टे गन्धर्वनगरं यथा ।

तथा विश्वमिदं दृष्टं वेदान्तेषु विचक्षणैः ॥ ३१ ॥

यदेतद्वैतस्यासत्त्वमुक्तं युक्तितः, तदेतद्वेदान्तप्रमाणावगतं  
मित्याह— स्वप्नश्च माया च स्वप्नमाये असद्वस्त्वात्मिके  
सत्त्वौ सद्वस्त्वात्मिके इव लक्ष्येते अविवेकिभिः । यथा  
च प्रसारितपण्यापणगृहप्रासादस्त्रीपुजनपदव्यवहाराकीर्णमिव  
गन्धर्वनगरं दृश्यमानमेव सत् अकस्मादभावतां गतं दृष्टम्,  
यथा च स्वप्नमाये दृष्टे असद्रूपे, तथा विश्वमिदं द्वैतं सम-  
स्तमसद्वृष्टम् । केत्याह—वेदान्तेषु, 'नेह नानास्ति किञ्चन'  
'इन्द्रो मायाभिः' 'आत्मैवेदमग्र आसीत्' 'ब्रह्मैवेदमग्र

आसीत् ' 'द्वितीयाद्वै भय भवति' 'न तु तद्वितीयमस्ति'  
 'यत्र त्वस्य सर्वमात्मैवाभूत्' इत्यादिषु, विचक्षणै निपुण-  
 तरवस्तुदर्शिभिः पण्डितैरित्यर्थः, 'तम श्रभ्रनिभ दृष्ट वर्ष  
 बुद्बुदसनिभम् । नाशप्राय सुखाद्धीन नाशोत्तरमभावगम्'  
 इति व्यासस्मृते ॥

न निरोधो न चोत्पत्तिर्न बद्धो न च साधकः ।

न मुमुक्षुर्न वै मुक्त इत्येषा परमार्थता ॥ ३२ ॥

प्रकरणार्थोपसंहारार्थोऽयं श्लोकः — यदा वितथ द्वैतम्  
 आत्मैवैक परमार्थतः सन्, तदा इदं निष्पन्नं भवति—स-  
 र्वोऽयं लौकिको वैदिकश्च व्यवहारोऽविद्याविषय एवेति ।  
 तदा न निरोधः, निरोधनं निरोधः प्रलयः, उत्पत्तिः जन-  
 नम्, बद्धः ससारी जीवः, साधकः साधनवान्मोक्षस्थः, मु-  
 मुक्षुः मोचनार्थी, मुक्तः विमुक्तबन्धः । उत्पत्तिप्रलययोरभा-  
 वाद्ब्रह्मादयो न सन्तीत्येषा परमार्थता । कथमुत्पत्तिप्रलययो-  
 रभाव इति, उच्यते— द्वैतस्यासत्त्वात् । 'यत्र हि द्वैतमिव  
 भवति' 'य इह नानेव पश्यति' 'आत्मैवेदं सर्वम्' 'ब्रह्मै-  
 वेदं सर्वम्' 'एकमेवाद्वितीयम्' 'इदं सर्वं यदयमात्मा'  
 इत्यादिनानाश्रुतिभ्यो द्वैतस्यासत्त्वं सिद्धम् । सतो ह्युत्पत्ति-  
 प्रलयो वा स्यात्, नासत् शशविषाणादेः । नाप्यद्वैतमुत्प-



द्यते प्रलीयते वा । अद्वैत च, उत्पत्तिप्रलयवच्चेति विप्रतिषिद्धम् । यस्तु पुनर्द्वैतसव्यवहार, स रज्जुसर्पवदात्मनि प्राणादिलक्षण कल्पित इत्युक्तम्, न हि मनोविकल्पनाया रज्जुसर्पादिलक्षणाया रज्ज्वा प्रलय उत्पत्तिर्वा, न च मनसि रज्जुसर्पस्योत्पत्ति प्रलयो वा, न चोभयतो वा । तथा मानसत्वाविशेषाद्वैतस्य । न हि नियते मनसि सुषुप्ते वा द्वैत गृह्यते, अतो मनोविकल्पनामात्र द्वैतमिति सिद्धम् । तस्मात्सूक्तम्— द्वैतस्यासत्त्वान्निरोधाद्यभाव परमार्थेतेति । यद्येव द्वैताभावे शास्त्रव्यापार, नाद्वैते, विरोधात्, तथा च सत्यद्वैतस्य वस्तुत्वे प्रमाणाभावाच्छून्यवादप्रसङ्ग, द्वैतस्य चाभावात्, न, रज्जुवत्सर्पादिकल्पनाया निरास्पदत्वेऽनुपपत्तिरिति प्रत्युक्तमेतत्कथमुज्जीवयसीति, आह—रज्जुरपि सर्पविकल्पस्यास्पदभूता कल्पितैवेति ऋष्टान्तानुपपत्ति, न, विकल्पनाक्षये अविकल्पितस्याविकल्पितत्वादेव सत्त्वोपपत्ते, रज्जुसर्पवदसत्त्वमिति चेत्, न एकान्तेनाविकल्पितत्वात् अविकल्पितरज्ज्वशवत्प्राक्सर्पाभावविज्ञानात्, विकल्पयितुश्च प्राग्विकल्पनोत्पत्ते सिद्धत्वाभ्युपगमादेवासत्त्वानुपपत्ति । कथं पुन स्वरूपे व्यापाराभावे शास्त्रस्य द्वैतविज्ञाननिवर्तकत्वम् ? नैष दोष, रज्ज्वा सर्पादि

वदात्मनि द्वैतम्याविद्याध्यस्तत्वात् कथं सुरयहं दुःखी  
मूढो जातो मृतो जीर्णो देहवान् पश्यामि व्यक्ता-  
व्यक्त कर्ता फली सयुक्तो वियुक्त क्षीणो वृद्धोऽहं ममैत-  
इत्येवमादयः सर्वे आत्मन्यध्यारोप्यन्ते । आत्मा एतेष्वनु-  
गतः, सर्वज्ञाव्यभिचारात्, यथा सर्पधारादिभेदेषु रज्जुः ।  
यदा चैव विशेष्यस्वरूपप्रत्ययश्च सिद्धत्वान्न कर्तव्यत्व-  
शास्त्रेण । अकृतकर्तृ च शास्त्रं कृतानुकारित्वे अप्रमाणम् ।  
यतः अविद्याध्यारोपितसुखित्वादिविशेषप्रतिबन्धादेवात्मन-  
स्वरूपेणानवस्थानम्, स्वरूपावस्थानं च श्रेयः इति सुखि-  
त्वादिनिवर्तकं शास्त्रमात्मन्यसुखित्वादिप्रत्ययकरणेन नेति  
नेत्यस्थूलादिवाक्यैः, आत्मस्वरूपवदसुखित्वादिरपि सुखित्वा-  
दिभेदेषु नानुवृत्ताऽस्ति धर्मः । यद्यनुवृत्तं स्यात्, नाध्यारो-  
प्येत सुखित्वादिलक्षणो विशेषः, यथोष्णत्वगुणविशेषवत्यग्नौ  
शीतता, तस्मान्निविशेष एवात्मनि सुखित्वादयो विशेषा-  
कल्पिताः । यत्त्वसुखित्वादिशास्त्रमात्मनः, तत्सुखित्वादि-  
विशेषनिवृत्त्यर्थमेवेति सिद्धम् । ‘सिद्धं तु निवर्तकत्वात्’  
इत्यागमविदा सूत्रम् ॥

भावैरसद्भिरेवायमद्वयेन च कल्पितः ।

भावा अप्यद्वयेनैव तस्मादद्वयता शिवा ॥ ३३ ॥

पूर्वश्लोकार्थस्य हेतुमाह—यथा रज्ज्वामसद्भि सर्पधा-  
रादिभि अद्वयेन च रज्जुद्रव्येण सता अय सर्प इति धा-  
रेय दण्डोऽयमिति वा रज्जुद्रव्यमेव कल्प्यते, एव प्राणादि-  
भिरनन्तै असद्भिरेव अविद्यमानै, न परमार्थत । न ह्यप्रच-  
लिते मनसि कश्चिद्भाव उपलक्षयितु शक्यते केनचित्, न  
चात्मन प्रचलनमस्ति । प्रचलितस्यैवोपलभ्यमाना भावा न  
परमार्थत सन्त कल्पयितु शक्या । अत असद्भिरेव प्रा-  
णादिभिर्भावैरद्वयेन च परमार्थसता आत्मना रज्जुवत्सर्ववि-  
कल्पास्पदभूतेन अय स्वयमेवात्मा कल्पित सदैकस्वभावोऽपि  
सन् । ते चापि प्राणादिभावा अद्वयेनैव सता आत्मना  
विकल्पिता, न हि निरास्पदा काचित्कल्पना उपपद्यते, अत  
सर्वकल्पनास्पदत्वात्स्वेनात्मना अद्वयस्य अव्यभिचारात् क-  
ल्पनावस्थायामपि अद्वयता शिवा, कल्पना एव त्वशिवा,  
रज्जुसर्पादिवत्त्रासादिकारिण्यो हि ता । अद्वयता अभया,  
अत सैव शिवा ॥

नात्मभावेन नानेद न स्वेनापि कथचन ।

न पृथङ् नापृथक्किंचिदिति तत्त्वविदो विदु ॥ ३४ ॥

कुतश्चाद्वयता शिवा ? नानाभूत प्रथक्त्वम् अन्यस्य अ-  
न्यस्मात् यत्र दृष्टम्, तत्राशिव भवेत् । न ह्यत्राद्वये परमा-

र्थमत्यात्मनि प्राणादिमसारजातमिदं जगत् आत्मभावेन प  
रमार्थस्वरूपेण निरूप्यमाणं नाना वस्त्वन्तरभूतं भवति,  
यथा रज्जुस्वरूपेण प्रकाशेन निरूप्यमाणो न नानाभूत  
कल्पित सर्पोऽस्ति, तद्वत् । नापि स्वेन प्राणाद्यात्मना इदं  
विन्यते कदाचिदपि, रज्जुसर्पवत्कल्पितत्वादेव । तथा अन्यो-  
न्यं न प्रथक् प्राणादि वस्तु यथा अश्वान्महिषं पृथग्विद्यते,  
एवम् । अतः असत्त्वात् नापि अपृथक् विद्यतेऽन्योन्यं परेण  
वा किञ्चिदिति । एव परमार्थतत्त्वविदो ब्राह्मणा विदुः ।  
अतः अशिञ्जहेतुत्वाभावाद्व्यतैव गिवेत्यभिप्रायः ॥

वीतरागभयक्रोधैर्मुनिभिर्वेदपारगैः ।

निर्विकल्पो ह्ययं दृष्टः प्रपञ्चोपशमोऽद्वयः ॥ ३५ ॥

तदेतत्सम्यग्दर्शनं स्तूयते— विगततरागभयक्राधादिसर्व-  
दोषैः सर्वदा मुनिभिः मननशीलैर्विवेकिभिः वेदपारगैः  
अवगतवेदान्तार्थतत्त्वैर्ज्ञानिभिः निर्विकल्पः सर्वविकल्पशून्यः  
अयम् आत्मा दृष्टः उपलब्धो वेदान्तार्थतत्परैः, प्रपञ्चोपशमः,  
प्रपञ्चो द्वैतभेदविस्तारः, तस्योपशमोऽभावो यस्मिन्, स  
आत्मा प्रपञ्चोपशमः, अतः एव अद्वयः विगतदोषैरेव  
पण्डितैर्वेदान्तार्थतत्परैः सन्यामिभिः अयमात्मा द्रष्टुं शक्यः,

नान्यै रागादिकलुषितचेतोभि स्वपक्षपातिदर्शनैस्तार्किका  
दिभिरित्यभिप्राय ॥

तस्मादेव विदित्वैनमद्वैते योजयेत्स्मृतिम् ।

अद्वैत समनुप्राप्य जडवल्लोकमाचरेत् ॥ ३६ ॥

यस्मात्सर्वानर्थोपशमरूपत्वादद्वय शिवमभयम् , अत एव  
विदित्वैनम् अद्वैते स्मृति योजयेत् , अद्वैतावगमायैव स्मृति  
कुर्यादित्यर्थ । तच्च अद्वैतम् अवगम्य ‘ अहमस्मि पर ब्रह्म ’  
इति विदित्वा अशनायाद्यतीत साक्षादपरोक्षादजमात्मान  
सर्वलोकव्यवहारातीत जडवत् लोकमाचरेत् , अप्रख्याप-  
यन्नात्मानमहमेवविध इत्यभिप्राय ॥

नि.स्तुतिर्निर्ममस्कारो नि.स्वधाकार एव च ।

चलाचलनिकेतश्च यतिर्यादृच्छिको भवेत् ॥ ३७ ॥

कया चर्यया लोकमाचरेदिति, आह— स्तुतिनमस्कारा-  
दिसर्वकर्मविवर्जित त्यक्तसर्वबाह्यैषण प्रतिपन्नपरमहंसपारि-  
ब्राज्य इत्यभिप्राय , ‘एत वै तमात्मान विदित्वा’ इत्यादिश्रुते ,  
‘तद्बुद्धयस्तदात्मानस्तन्निष्ठास्तत्परायणा ’ इत्यादिस्मृतेश्च ।  
चल शरीरम् , प्रतिक्षणमन्यथाभावात् , अचलम् आत्म-

तत्त्वम् । यदा कदाचिद्भोजनादिसव्यवहारनिमित्तमाकाशवद-  
चल स्वरूपमात्मतत्त्वम् आत्मनो निकेतमाश्रयमात्मस्थिति  
विस्मृत्य अहमिति मन्यते यदा, तदा चलो देहो निकेतो यस्य  
सोऽयमेव चलाचलनिकेतो विद्वान्न पुनर्बाह्यविषयाश्रय ।  
स च यादृच्छिको भवेत्, यन्च्छाप्राप्तकौपीनाच्छादनप्राप्त-  
मात्रदेहस्थितिरित्यथ ॥

तत्त्वमाध्यात्मिकं दृष्ट्वा तत्त्वं दृष्ट्वा तु बाह्यतः ।

तत्त्वीभूतस्तदारामस्तत्त्वादप्रच्युतो भवेत् ॥ ३८ ॥

बाह्यं प्रथिव्यादि तत्त्वमाध्यात्मिकं च देहादिलक्षण-  
रज्जुसर्पान्वित्वप्रमायादिवच्च असत्, 'वाचारम्भण विकारो  
नामधेयम्' इत्यादिश्रुते । आत्मा च सबाह्याभ्यन्तरो  
ह्यजोऽपूर्वोऽनपरोऽनन्तरोऽबाह्य कृत्स्न तथा आकाशवत्सर्व-  
गत सूक्ष्मोऽचलो निर्गुणो निष्कलो निष्क्रिय 'तत्सत्य-  
स आत्मा तत्त्वमसि' इति श्रुते, इत्येव तत्त्वं दृष्ट्वा तत्त्वी-  
भूतस्तदारामो न बाह्यरमण, यथा अतत्त्वदर्शी कश्चित्तमा-  
त्मत्वेन प्रतिपन्नश्चित्तचलनमनु चलितमात्मानं मन्यमान-  
तत्त्वाच्चलितं देहादिभूतमात्मानं कदाचिन्मन्यते प्रच्युतोऽह-  
मात्मतत्त्वादिदानीमिति, समाहिते तु मनसि कदाचि-  
त्तत्त्वभूतं प्रसन्नमात्मानं मन्यते इदानीमस्मि तत्त्वीभूत इति,

न तथा आत्मविद्भवेत्, आत्मन एकरूपत्वात्, स्वरूपप्रच्य  
वनासम्भवाच्च । सदैव ब्रह्मास्मीत्यप्रच्युतो भवेत्तत्त्वात्, सदा  
अप्रच्युतात्मतत्त्वदर्शनो भवेदित्यभिप्रायः, 'शुनि चैव श्र  
पाके च' 'सम सर्वेषु भूतेषु' इत्यादिस्मृते ॥

इति द्वितीयं वैतथ्यप्रकरणं सम्पूर्णम् ॥



## अद्वैतप्रकरणम् ॥

उपासनाश्रितो यमो जाते ब्रह्मणि वर्तते ।

प्रागुत्पत्तेरज सर्व तेनासौ कृपण स्मृत ॥ १ ॥

ओंकारनिर्णय उक्त प्रपञ्चोपशम शिवोऽद्वैत आत्मेति प्रतिज्ञामात्रेण, 'ज्ञाते द्वैत न विद्यते' इति च । तत्र द्वैताभावस्तु वैतथ्यप्रकरणेन स्वप्रमायागन्धर्वनगरादिदृष्टान्तैर्दृश्यत्वाद्यन्तवत्त्वादिहेतुभिस्तर्केण च प्रतिपादित । अद्वैत किमागममात्रेण प्रतिपत्तव्यम्, आहोस्वित्तर्केणापीत्यत आह — शक्यते तर्केणापि ज्ञातुम्, तत्कथमित्यद्वैतप्रकरणमारभ्यते । उपास्योपासनादिभेदजात सर्व वितथम्, केवल आत्मा अद्वय परमाथ इति स्थितमतीते प्रकरणे, यत उपासनाश्रित उपासनामात्मनो मोक्षसाधनत्वेन गत उपासकोऽहं समोपास्य ब्रह्म । तदुपासनं कृत्वा जाते ब्रह्मणी दानीं वर्तमान अज ब्रह्म शरीरपातादूर्ध्वं प्रतिपत्त्ये प्रागुत्पत्तेश्चाजमिदं सर्वमहं च । यदात्मकोऽहं प्रागुत्पत्तेरिदानीं जातो जाते ब्रह्मणि च वर्तमान उपासनया पुनस्तदेव प्रति-



पत्न्ये इत्येवमुपासनाश्रितो धर्म साधक येनैव क्षुद्रब्रह्म-  
वित्, तेनासौ कारणेन कृपणो दीनोऽल्पक स्मृतो नित्या-  
जब्रह्मदर्शिभिर्महात्मभिरित्यभिप्राय, 'यद्वाचानभ्युदित येन  
वागभ्युद्यते । तदव ब्रह्म त्व विद्धि नेद यदिदमुपासते'  
इत्यादिश्रुतेस्तत्त्वकाराणाम् ॥

अतो वक्ष्याम्यकार्पण्यमजाति समता गतम् ।

यथा न जायते किञ्चिज्जायमान समन्तत ॥ २ ॥

सबाह्याभ्यन्तरमजमात्मान प्रतिपत्तुमशक्नुवन् अवि-  
द्यया दीनमात्मान मन्यमान जातोऽह जाते ब्रह्मणि वर्ते  
तदुपासनाश्रित सन्ब्रह्म प्रतिपत्स्ये इत्येव प्रतिपन्न कृपणो  
भवति यस्मात्, अतो वक्ष्यामि अकार्पण्यम् अकृपणभाव  
मज ब्रह्म । तद्धि कार्पण्यास्पदम्, 'यत्रान्योऽन्यत्पश्यत्यन्य-  
च्छृणोत्यन्यद्विजानाति तदल्पम्' 'मर्त्यं तत्' 'वाचारम्भण  
विकारो नामधेयम्' इत्यादिश्रुतिभ्य । तद्विपरीत सबा  
ह्याभ्यन्तरमजमकार्पण्य भूमाख्य ब्रह्म, यत्प्राण्याविद्याकृत-  
सर्वकार्पण्यनिवृत्ति, तदकार्पण्य वक्ष्यामीत्यर्थ । तत् अ  
जाति अविद्यमाना जातिरस्य । समता गत सर्वसाम्य  
गतम्, कस्मात्<sup>१</sup> अवयववैषम्याभावात् । यद्धि सावयव

वस्तु, तदवयववैषम्य गच्छज्जायत इत्युच्यते, इदं तु निरव-  
यवत्वात्समता गतमिति न कैश्चिदवयवै स्फुटति, अतः  
अजाति अकार्पण्य समन्ततः समन्तात्, यथा न जायते  
किञ्चित् अल्पमपि न स्फुटति रज्जुसर्पवदविद्याकृतदृष्ट्या  
जायमानं येन प्रकारेण न जायते सर्वतः अजमेव ब्रह्म भवति,  
तथा तं प्रकारं शृण्वित्यर्थः ॥

आत्मा आकाशवज्जीवैर्घटाकाशैरिवोदितः ।

घटादिवच्च सघातैर्जातावेतन्निर्दर्शनम् ॥ ३ ॥

अजातिं ब्रह्माकार्पण्यं वक्ष्यामीति प्रतिज्ञातम्, तत्सि-  
द्धयर्थं हेतुं दृष्टान्तं च वक्ष्यामीत्याह— आत्मा परं हि य-  
स्मात् आकाशवत् सूक्ष्मो निरवयवः सर्वगतः आकाशवदुक्त-  
जीवैः क्षेत्रज्ञैः घटाकाशैरिव घटाकाशतुल्यैः उदितः उक्तः,  
स एव आकाशसमः परः आत्मा । अथवा घटाकाशैर्यथा  
आकाशः उदितः उत्पन्नः, तथा परो जीवात्मभिरुत्पन्नः,  
जीवात्मना परस्मादात्मन उत्पत्तिर्या श्रूयते वेदान्तेषु, सा  
महाकाशाद्धटाकाशोत्पत्तिसमा, न परमार्थतः इत्यभिप्रायः ।  
तस्मादेवाकाशाद्धटादयः सघाता यथा उत्पद्यन्ते, एवमाका-  
शस्थानीयात्परमात्मनः प्रथिव्यादिभूतसघाता आध्यात्मि-

काश्च कार्यकरणलक्षणा रज्जुसर्पवद्विकल्पिता जायन्ते , अत उच्यते— घटादिवच्च सघातैरुदित इति । यदा मन्दबुद्धि-  
प्रतिषिपादयिषया श्रुत्या आत्मनो जातिरुच्यते जीवादीनाम् ,  
तदा जातानुपगम्यमानायाम् एतत् निदर्शनं दृष्टान्तं यथो-  
दिताकाशवदित्यादि ॥

घटादिषु प्रलीनेषु घटाकाशादयो यथा ।

आकाशे सप्रलीयन्ते तद्वज्जीवा इहात्मनि ॥ ४ ॥

यथा घटाद्युत्पत्त्या घटाकाशाद्युत्पत्ति , यथा च घटादि-  
प्रलयेन घटाकाशादिप्रलय , तद्वहेहादिसघातोत्पत्त्या जीवो  
त्पत्ति तत्प्रलयेन च जीवानाम् इह आत्मनि प्रलय , न स्वत  
इत्यर्थ ॥

यथैकस्मिन्घटाकाशे रजोधूमादिभिर्युते ।

न सर्वे सप्रयुज्यन्ते तद्वज्जीवा' सुखादिभिः ॥ ५ ॥

सर्वदेहेष्वात्मैकत्वे एकस्मिन् जननमरणसुखदुःखादिमत्या  
त्मनि सर्वात्मना तत्सबन्धं क्रियाफलसाकर्यं च स्यादिति ये  
त्वाहुर्द्वैतिनः , तान्प्रतीदमुच्यते— यथा एकस्मिन् घटाकाशे  
रजोधूमादिभिः युते सयुक्ते , न सर्वे घटाकाशादयः तद्वजो-  
धूमादिभिः सयुज्यन्ते , तद्वत् जीवाः सुखादिभिः । ननु ,

एक एवात्मा, बाढम, ननु न श्रुत त्वया आकाशवत्सर्व  
 सघातेष्वक एवात्मेति ? यद्येक एवात्मा, तर्हि सवत्र सुखी  
 दुःखी च स्यात्, न चेद सारयस्य चोद्य सभवति, न हि  
 साख्य आत्मन सुखदुःखात्मित्वमिच्छति, बुद्धिसमवाया-  
 भ्युपगमात्सुखदुःखादीनाम्, न चोपलब्धिस्वरूपस्यात्मनो  
 भेदकल्पनाया प्रमाणमस्ति । भेदाभावे प्रधानस्य पारार्थ्यं  
 नुपपत्तिरिति चेत्, न, प्रधानकृतस्यार्थस्यात्मन्यसमवा-  
 यान्, यदि हि प्रधानकृतो बन्धो मोक्षो वा अर्थः पुरुषेषु  
 भेदेन समवेति, ततः प्रधानस्य पारार्थ्यमात्मैक्ये नोपप-  
 द्यत इति युक्ता पुरुषभेदकल्पना, न च सारयैर्बन्धो मोक्षो  
 वाथ पुरुषसमवेतोऽभ्युपगम्यत, निर्विशेषाश्च चेतनमात्रा  
 आत्मानोऽभ्युपगम्यन्ते, अतः पुरुषसत्तामात्रप्रयुक्तमव प्र-  
 धानस्य पारार्थ्यं सिद्धम्, न तु पुरुषभदप्रयुक्तमिति,  
 अतः पुरुषभेदकल्पनाया न प्रधानस्य पारार्थ्यं हेतुः, न  
 चान्यत्पुरुषभेदकल्पनाया प्रमाणमस्ति साख्यानाम् । परस-  
 त्तामात्रमेव चैतन्निमित्तीकृत्य स्वयं बध्यते मुच्यते च प्रधा-  
 नम्, परश्चोपलब्धिमात्रसत्तास्वरूपेण प्रधानप्रवृत्तौ हेतुः, न  
 केनचिद्विशेषेणेति, केवलमूढतयैव पुरुषभेदकल्पना वेदार्थप-  
 रित्यागश्च । ये त्वाहुर्वैशेषिकादय इच्छादय आत्मसमवायिनः

इति , तदग्न्यसत् , स्मृतिहेतूना सस्काराणामप्रदेशवत्यात्मन्य-  
समवायान् , आत्ममन सयोगाच्च स्मृत्युत्पत्ते स्मृतिनियमानु-  
पपत्ति , युगपद्वा सर्वस्मृत्युत्पत्तिप्रसङ्ग । न च भिन्नजातीया-  
ना स्पर्शादिहीनानामात्मना मनआदिभि सबन्धो युक्त । न च  
द्रव्याद्रूपान्या गुणा कर्मसामान्यविशेषसमवाया वा भिन्ना  
सन्ति । परेषा यदि ह्यत्यन्तभिन्ना एव द्रव्यात्स्यु इच्छाद  
यश्चात्मन , तथा सति द्रव्येण तेषा सबन्धानुपपत्ति । अ-  
युतसिद्धाना समवायलक्षण सबन्धो न विरुध्यत इति चेत् ,  
न , इच्छादिभ्याऽनित्येभ्य आत्मनो नित्यस्य पूर्वसिद्धत्वान्ना-  
युतसिद्धत्वोपपत्ति । आत्मना अयुतसिद्धत्वे च इच्छादीना-  
मात्मगतमहत्त्ववन्नित्यत्वप्रसङ्ग । स चानिष्ट , आत्मनोऽनि-  
र्मोक्षप्रसङ्गात् । समवायस्य च द्रव्यादन्यत्वे सति द्रव्येण स  
बन्धान्तर वान्यम् , यथा द्रव्यगुणयो । समवायो नित्यस-  
बन्ध एवेति न वान्यमिति चेत् , तथा सति समवायसबन्ध  
वता नित्यसबन्धप्रसङ्गात्पृथक्त्वानुपपत्ति । अत्यन्तपृथक्त्वे  
च द्रव्यादीना स्पर्शवदस्पर्शद्रव्ययोरिव षष्ठ्यर्थानुपपत्ति ।  
इच्छाद्युपजनापायवद्गुणवत्त्वे च आत्मनोऽनित्यत्वप्रसङ्ग ।  
देहफलादिवत्सावयवत्व विक्रियावत्त्व च देहादिवदेवेति दो  
षावपरिहार्यौ । यथा त्वाकाशस्य अविद्याधारोपितघटाद्यु

काश घनरजोधूमादिमलैर्मलिनमलवत्, न गगनयाथात्म्यविवेकवताम्, तथा भवति आत्मा परोऽपि— यो विज्ञाता प्रत्यक्— क्लेशकर्मफलमलैर्मलिनः अबुद्धानां प्रत्यगात्मविवेकरहितानाम्, नात्मविवेकवताम् । न ब्रूषरदेशवृद्धप्राण्यध्यारोपितोदकफेनतरङ्गादिमान्, तथा नात्मा अबुधारोपितक्लेशादिमलैर्मलिनो भवतीत्यर्थः ॥

मरणे सधवे चैव गत्यागमनयोरपि ।

स्थितौ सर्वशरीरेषु चाकाशेनाविलक्षणः ॥ ९ ॥

पुनरप्युक्तमेवार्थं प्रपञ्चयति— घटाकाशजन्मनाशगमनागमनस्थितिवत्सर्वशरीरेष्वात्मनो जन्ममरणादिराकाशेनाविलक्षणः प्रत्येतव्य इत्यर्थः ॥

सघाता स्वप्नवत्सर्व आत्ममायाविसर्जिता ।

आधिक्ये सर्वसाम्ये वा नोपपत्तिर्हि विद्यते ॥ १० ॥

घटादिस्थानीयास्तु देहादिसघाता स्वप्नदृश्यदेहादिवन्मायाविकृतदेहादिवच्च आत्ममायाविसर्जिता, आत्मनो माया अविद्या, तथा प्रत्युपस्थापिता, न परमार्थतः सन्तीत्यर्थः । यदि आधिक्यमधिकभावतिर्यग्देहाद्यपेक्षया देवादिकार्य-

करणसघातानाम्, यदि वा सर्वेषां समतैव, तेषां न ह्युपपत्तिसंभवः, संभवप्रतिपादको हेतुः न विद्यते नास्ति, हि यस्मात्, तस्मादविद्याकृता एव, न परमार्थतः सन्तीत्यर्थः ॥

रसादयो हि ये कोशा व्याख्यातास्तैत्तिरीयके ।

तेषामात्मा परो जीवः खः यथा सप्रकाशितः ॥११॥

उत्पत्त्यादिवर्जितस्याद्वयस्यास्यात्मतत्त्वस्य श्रुतिप्रमाणकत्वप्रदर्शनार्थं वाक्यान्नुपयस्यन्ते— रसादयः अन्नरसमय प्राणमय इत्येवमादयः कोशा इव कोशा अस्यादे, उत्तरोत्तरापेक्षया बहिर्भावात्पूर्वपूर्वस्य व्याख्याता विस्पष्टमाख्याता तैत्तिरीयके तैत्तिरीयकशाखोपनिषद्वल्लघाम, तेषां कोशानामात्मा येनात्मना पञ्चापि कोशा आत्मवन्तोऽन्तरतमेन । स हि सर्वेषां जीवननिमित्तत्वाज्जीवः । कोऽसावित्याह— पर एवात्मा यः पूर्वमसत्यज्ञानमनन्तब्रह्म' इति प्रकृतः, यस्मादात्मनः स्वप्रमायादिवदाकाशादिक्रमेण रसादयः कोशलक्षणा सघाता आत्ममायाविसर्जिता इत्युक्तम् । स आत्मा अस्माभिः यथा खः तथेति सप्रकाशितः, 'आत्मा ह्याकाशवत्' इत्यादिश्लोकैः । न तार्किकपरिकल्पितात्मवत्पुरुषबुद्धिप्रमाणगम्य इत्यभिप्रायः ॥

द्वयोर्द्वयोर्मधुज्ञाने पर ब्रह्म प्रकाशितम् ।

पृथिव्यामुदरे चैव यथाकाश प्रकाशित ॥ १२ ॥

किंच, अधिदैवतमध्यात्म च तेजोमयोऽमृतमय पुरुष पृथिव्याद्यन्तर्गतो यो विज्ञाता पर एवात्मा ब्रह्म सर्वमिति द्वयोर्द्वयो आ द्वैतक्षयात् पर ब्रह्म प्रकाशितम्, केत्याह— ब्रह्मविद्याख्य मधु अमृतम्, अमृतत्व मोदनहेतुत्वात्, तद्विज्ञायते यस्मिन्निति मधुज्ञान मधुब्राह्मणम्, तस्मिन्नित्यर्थ । किमिवेत्याह— पृथिव्याम् उदरे चैव यथा एक आकाश अनुमानेन प्रकाशित लोके, तद्वदित्यर्थ ॥

जीवात्मनोरनन्यत्वमभेदेन प्रशस्यते ।

नानात्व निन्द्यते यच्च तदेव हि समञ्जसम् ॥ १३ ॥

यद्युक्ति श्रुतितश्च निर्धारित जीवस्य परस्य चात्मनोऽनन्यत्वम् अभेदेन प्रशस्यते स्तूयते शास्त्रेण व्यासादिभिश्च, यच्च सर्वप्राणिसाधारण स्वाभाविक शास्त्रबहिर्मुखै कुतार्किकैर्विरचित नानात्वदर्शन निन्द्यते, 'न तु तद्वितीयमस्ति' 'द्वितीयाद्वै भय भवति' 'उदरमन्तर कुरुते, अथ तस्य भय भवति' 'इद सर्वं यदयमात्मा' 'मृत्यो स मृत्युमाप्नोति य इह नानेव पश्यति' इत्येवमादिवाक्यैरन्यै-



अथ ब्रह्मविद्धि यच्चैतत्, तदेव हि समञ्जसम् ऋज्ववबोध  
न्याय्यमित्यर्थ । यास्तु तार्किकपरिकल्पिता कुदृष्टय,  
ता अनृज्यो निरूप्यमाणा न घटना प्राञ्चन्तीत्यभिप्राय ॥

जीवात्मनो पृथक्त्व यत्प्रागुत्पत्ते प्रकीर्तितम् ।

भविष्यद्वृत्त्या गौण तन्मुख्यत्व हि न युज्यते ॥१४॥

ननु श्रुत्यापि जीवपरमात्मनो पृथक्त्व यत् प्रागुत्पत्ते  
उत्पत्त्यर्थोपनिषद्वाक्येभ्य पूर्व प्रकीर्तित कर्मकाण्डे अनेकश  
कामभेदत इदकाम अद काम इति, परञ्च 'स दाधार  
पृथिवीं द्याम्' इत्यादिमन्त्रवर्णै, तत्र कथं कर्मज्ञानका  
ण्डवाक्यविरोधे ज्ञानकाण्डवाक्यार्थस्यैवैकत्वस्य सामञ्जस्य  
मवधार्यत इति । अत्रोन्यते— 'यतो वा इमानि भूतानि  
जायन्ते' 'यथाग्ने क्षुद्रा विस्फुलिङ्गा' 'तस्माद्वा एतस्मा-  
दात्मन आकाश सभूत' 'तदैक्षत तत्तेजोऽस्रजत' इ  
त्याद्युत्पत्त्यथापनिषद्वाक्येभ्य प्राक्पृथक्त्व कर्मकाण्डे प्रकी  
र्तितं यत्, तन्न परमार्थत । किं तर्हि ? गौणम्, महाका  
शघटाकाशादिभेदवत्, यथा ओदन पचतीति भविष्यद्वृत्त्या,  
तद्वत् । न हि भेदवाक्यानां कदाचिदपि मुख्यभेदार्थकत्वमु  
पपद्यते, स्वाभाविकाविद्यावत्प्राणिभेददृष्टयनुवादित्वादात्मभे-

दवाक्यानाम् । इह च उपनिषत्सु उत्पत्तिप्रलयादिवाक्यै-  
 र्जीवपरात्मनोरेकत्वमेव प्रतिपिपादयिषितम् 'तत्त्वमसि'  
 'अन्योऽसावन्योऽहमस्मीति न स वेद' इत्यादिभिः, अतः  
 उपनिषत्स्वेकत्वं श्रुत्या प्रतिपिपादयिषितं भविष्यतीति भावि-  
 नीमिव वृत्तिमाश्रित्य लोके भेददृष्टयनुवादो गौण एवेत्यभि-  
 प्रायः । अथवा, 'तदैक्षत' 'तत्तेजोऽसृजत' इत्याद्युत्पत्ते-  
 प्राक् 'एकमेवाद्वितीयम्' इत्येकत्वं प्रकीर्तितम्, तदेव च  
 'तत्सत्यं स आत्मा, तत्त्वमसि' इत्येकत्वं भविष्यतीति ता-  
 भविष्यद्वृत्तिमपेक्ष्य यज्जीवात्मनो पृथक्त्वं यत्र कचिद्वाक्ये  
 गम्यमानम्, तद्वौणम, यथा ओदनं पचतीति, तद्वत् ॥

मृल्लोहविस्फुलिङ्गाद्यैः सृष्टिर्या चोदितान्यथा ।

उपायः सोऽवताराय नास्ति भेदः कथंचन ॥ १५ ॥

ननु यद्युत्पत्तेः प्रागजं सर्वमेकमेवाद्वितीयम्, तथापि उ-  
 त्पत्तेरूर्ध्वं जातमिदं सर्वं जीवाश्च भिन्ना इति । मैवम्, अ-  
 न्यार्थत्वादुत्पत्तिश्रुतीनाम् । पूर्वमपि परिहृतं एवायं दोषः —  
 स्वप्नवदात्ममायाविसर्जिता सघाता, घटाकाशोत्पत्तिभेदा-  
 दिवज्जीवानामुत्पत्तिभेदादिरिति । इत एव उत्पत्तिभेदादिश्रु-  
 तिभ्यः आकृष्य इह पुनरुत्पत्तिश्रुतीनामैदपर्यप्रतिपिपादयिष-

यापयास मूलोहविस्फुलिङ्गादिदृष्टातोपन्यासैः सृष्टिः या च उदिता प्रकाशिता कल्पिता अन्यथान्यथा च, स सर्वः सृष्टि-प्रकारा जीवपरमात्मैकत्वबुद्ध्यवतारायोपायोऽस्माकम्, यथा प्राणसबादे वागाद्यासुरपाप्मवेधाद्यारयायिका कल्पिता प्राणवै-शिष्ट्यबोधावताराय, तदप्यसिद्धमिति चेत्, न, शाखाभेदेष्वन्यथान्यथा च प्राणादिसवादश्रवणान् । यदि हि वादः परमार्थ एवाभूत्, एकरूप एव सवादः सवशाखास्वश्रोष्यत, विरुद्धानेकप्रकारेण नाश्रोष्यत, श्रूयते तु, तस्मान्न तादर्थ्यं स-वादश्रुतीनाम् । तथोत्पत्तिवाक्यानि प्रत्येतव्यानि । कल्पसर्गभेदात्सवादश्रुतीनामुत्पत्तिश्रुतीनां च प्रतिसर्गमन्यथात्वमिति चेत्, न, निष्प्रयोजनत्वाद्यथोक्तबुद्ध्यवतारप्रयोजनव्यतिरेकेण । न ह्यन्यप्रयोजनवत्त्वं सवादोत्पत्तिश्रुतीनां शक्यं कल्पयितुम् । तथात्वप्रतिपत्तये ध्यानार्थमिति चेत्, न, कलहोत्पत्तिप्रलयानां प्रतिपत्तेरनिष्टत्वात् । तस्मादुत्पत्त्यादिश्रुतय आत्मैकत्वबुद्ध्यवतारायैव, नान्यार्थां कल्पयितुं युक्ताः । अतो नास्त्युत्पत्त्यादिकृतो भेदः कथंचन ॥

आश्रमास्त्रिविधाः हीनमध्यमोत्कृष्टदृष्टयः ।

उपासनोपदिष्टेयं तदर्थमनुकम्पया ॥ १६ ॥

यदि हि पर एवात्मा नित्यशुद्धबुद्धमुक्तस्वभाव एक पर-

मार्थत सन् 'एकमेवाद्वितीयम्' इत्यादिश्रुतिभ्यः, असदन्यत्, किमर्थेयमुपासनोपदिष्टा 'आत्मा वा अरे द्रष्टव्य' 'य आत्मापहतपाप्मा' 'स क्रतु कुर्वीत' 'आत्मेत्येवोपासीत' इत्यादिश्रुतिभ्यः, कर्माणि चाग्निहोत्रादीनि? शृणु तत्र कारणम्— आश्रमा आश्रमिणोऽधिकृता, वर्णिनश्च मार्गगा, आश्रमशब्दस्य प्रदर्शनार्थत्वात्, त्रिविधा । कथम्? हीनमध्यमोत्कृष्टदृष्टय हीना निकृष्टा मध्यमा उत्कृष्टा च दृष्टि दर्शनसामर्थ्यं येषां ते, मन्दमध्यमोत्तमबुद्धिसामर्थ्योपेता इत्यर्थः । उपासना उपदिष्टा इयं तदर्थं मन्दमध्यमन्ष्टयाश्रमाद्यर्थं कर्माणि च । न चात्मैक एवाद्वितीय इति निश्चितोत्तमदृष्ट्यर्थम् । दयालुना वेदेनानुकम्पया सन्मार्गगा सन्त कथमिमां मुत्तमामेकत्वदृष्टिं प्राप्नुयुरिति, 'यन्मनसा न मनुते येनाहुर्मनो मतम् । तदेव ब्रह्म त्वं विद्धि नेदं यद्विदमुपासते' 'तत्त्वमसि' 'आत्मैवेदं सर्वम्' इत्यादि श्रुतिभ्यः ॥

स्वसिद्धान्तव्यवस्थासु द्वैतिनो निश्चिता दृढम् ।

परस्परं विरुध्यन्ते तैरयं न विरुध्यते ॥ १७ ॥

शास्त्रोपपत्तिभ्यामवधारितत्वाद्व्यात्मदशनं सम्यग्दर्शनम्, तद्वाह्यत्वान्मिथ्यादर्शनमन्यत् । इतश्च मिथ्यादर्शनं

द्वैतिना रागद्वेषादिदोषास्पदत्वात् । कथम् ? स्वसिद्धान्तव्यव-  
स्थासु स्वसिद्धान्तरचनानियमेषु कपिलकणादबुद्धार्हतादिदृष्ट्य-  
नुसारिणो द्वैतिनो निश्चिता , एवमेवैष परमार्थो नान्यथेति,  
तत्र तत्रानुरक्ता प्रतिपक्ष चात्मन पश्यन्तस्त द्विषन्त  
इत्येव रागद्वेषोपेता स्वसिद्धान्तदर्शननिमित्तमेव परस्परम्  
अन्योन्य विरुध्यन्ते । तैरन्योन्यविरोधिभिरस्मदीयोऽय वै  
दिक सर्वानन्यत्वादात्मैकत्वदर्शनपक्षो न विरुध्यते, यथा  
स्वहस्तपादादिभि । एव रागद्वेषादिदोषानास्पदत्वादात्मैक-  
त्वबुद्धिरेव सम्यग्दर्शनमित्यभिप्राय ।

अद्वैत परमार्थो हि द्वैत तद्भेद उच्यते ।

तेषामुभयथा द्वैत तेनाय न विरुध्यते ॥ १८ ॥

केन हेतुना तैर्न विरुध्यत इत्युच्यते—अद्वैत परमार्थ ,  
हि यस्मात् द्वैत नानात्व तस्याद्वैतस्य भेद तद्भेद , तस्य का  
र्यमित्यर्थ , 'एकमेवाद्वितीयम्' 'तत्तेजोऽसृजत' इति श्रुते ,  
उपपत्तेश्च, स्वचित्तस्पन्दनाभावे समाधौ मूर्छाया सुषुप्तौ वा  
अभावात् । अत तद्भेद उच्यते द्वैतम् । द्वैतिना तु तेषा  
परमार्थतोऽपरमार्थतश्च उभयथापि द्वैतमेव, यदि च तेषा  
भ्रान्ताना द्वैतदृष्टि अस्माकमद्वैतदृष्टिरभ्रान्तानाम्, तेनाय  
हेतुना अस्मत्पक्षो न विरुध्यते तै , 'इन्द्रो मायाभि ' 'न

तु तद्वितीयमस्ति' इति श्रुते । यथा मत्तगजारूढ उन्मत्त भूमिष्ठम् 'प्रतिगजारूढोऽहं गजवाहयमाप्रति' इति ब्रुवाणमपि तप्रति न वाहयत्यविरोधबुद्ध्या, तद्वत् । तत् परमार्थतो ब्रह्मविदात्मैव द्वैतिनाम् । तेनाय हेतुना अस्मत्पक्षो न विरुध्यते तै ॥

मायया भिद्यते ह्येतन्नान्यथाज कथंचन ।

तत्त्वतो भिद्यमाने हि मर्त्यताममृतं व्रजेत् ॥ १९ ॥

द्वैतमद्वैतभेद इत्युक्ते द्वैतमप्यद्वैतवत्परमाथसदिति ख्यात्कस्यचिदाशङ्केत्यत आह— यत्परमार्थसदद्वैतम्, मायया भिद्यत ह्येतत् तैमिरिकानेकचन्द्रवत् रज्जु सर्पधारादिभिर्भेदैरिव, न परमार्थतः, निरवयवत्वादात्मनः । सावयव ह्यवयवान्यथात्वेन भिद्यते, यथा मृत घटादिभेदैः । तस्मान्निरवयवमज नान्यथा कथंचन, केनचिदपि प्रकारेण न भिद्यत इत्यभिप्रायः । तत्त्वतो भिद्यमानो हि अमृतमजमद्वयस्वभावतः सत् मर्त्यतां व्रजेत्, यथा अग्निं शीतताम् । तच्चानिष्टस्वभाववैपरीत्यगमनम्, सर्वप्रमाणविरोधात् । अजमद्वयमात्मतत्त्वमाययैव भिद्यते, न परमार्थतः । तस्मान्न परमार्थसद्वैतम् ॥

अजातस्यैव भावस्य जातिमिच्छन्ति वादिन ।

अजातो ह्यमृतो भावो मर्त्यता कथमेष्यति ॥ २० ॥

य तु पुन कचिदुपनिषद्भारयातारो ब्रह्मवादिनो वावद्  
का अजातस्यैव आत्मतत्त्वस्यामृतस्य स्वभावतो जातिम् उ  
त्पत्तिम् इच्छन्ति परमार्थत एव, तेषा जात चेत्, तदेव मर्त्य  
तामेष्यत्यवश्यम् । स च अजातो ह्यमृता भाव स्वभावत  
सन्नात्मा कथं मर्त्यतामेष्यति ? न कथंचन मर्त्यत्व स्वभाव  
वैपरीत्यमेष्यतीत्यथ ॥

न भवत्यमृत मर्त्य न मर्त्यममृत तथा ।

प्रकृतेरन्यथाभावा न कथचिद्भविष्यति ॥ २१ ॥

यस्मान्न भवति अमृत मर्त्य लोके नापि मत्यममृत तथा,  
तत प्रकृते स्वभावस्तु अ यथाभाव स्वत प्रन्युति न  
कथचिद्भविष्यति, अग्रेरिवौष्यस्य ॥

स्वभावेनामृतो यस्य भावो गच्छति मर्त्यताम् ।

कृतकेनामृतस्तस्य कथं स्थास्यति निश्चल ॥ २२ ॥

यस्य पुनर्वादिन स्वभावेन अमृतो भाव मर्त्यता गच्छ-  
ति परमार्थतो जायते, तस्य प्रागुत्पत्ते स भाव स्वभावतो-

ऽमृत इति प्रतिज्ञा मृषैव । कथं तर्हि ? कृतकेनामृतं तस्य स्वभावः । कृतकेनामृतं स कथं स्थास्यति निश्चलः ? अमृत-स्वभावतया न कथंचित्स्थास्यति । आत्मजातिवादिनः सर्वथा अजं नाम नास्त्येव । सवमेतन्मर्त्यम्, अतः अनिमोक्षप्रसङ्ग इत्यभिप्रायः ॥

भूततोऽभूततो वापि सृज्यमाने समा श्रुतिः ।

निश्चितं युक्तियुक्तं च यत्तद्भवति नेतरत् ॥ २३ ॥

नन्वजातिवादिनः सृष्टिप्रतिपादिका श्रुतिर्न सगच्छते । बाढम्, विद्यते सृष्टिप्रतिपादिका श्रुतिः, सा त्वन्यपरा, 'उपायः सोऽवतारय' इत्यवोचामः । इदानीमुक्तेऽपि परिहारे पुनश्चोद्यपरिहारौ विवक्षितार्थं प्रति सृष्टिश्रुत्यक्षराणामानुलोम्यविरोधशङ्कामात्रपरिहारार्थौ । भूततः परमार्थतः सृज्यमाने वस्तुनि, अभूततः मायया वा मायाविनेन सृज्यमाने वस्तुनि समा तुल्या सृष्टिश्रुतिः । ननु गौणमुख्ययोर्मुख्ये शब्दार्थप्रतिपत्तिर्युक्ता, न, अन्यथासृष्टेरप्रसिद्धत्वाग्निसंयोजनत्वाच्च इत्यवोचामः । अविद्यासृष्टिविषयैव सर्वा गौणी मुख्या च सृष्टिः, न परमार्थतः, 'सबाह्याभ्यन्तरो ह्यजः' इति श्रुतेः । तस्मात् श्रुत्या निश्चितं यत् एकमेवाद्वितीयमजममृतमिति, युक्तियुक्तं च युक्त्या च सप्रसङ्गम्,



तदेवेत्यवोचाम पूर्वेर्ग्रन्थै , तदेव श्रुत्यर्थो भवति, नेतरत्क  
दाचिदपि कचिदपि ॥

नेह नानेति चाम्नायादिन्द्रो मायाभिरित्यपि ।

अजायमानो बहुधा जायते मायया तु स ॥ २४ ॥

कथं श्रुतिनिश्चय इत्याह—यदि हि भूतत एव सृष्टि  
स्यात्, तत सत्यमेव नानावस्त्विति तदभावप्रदर्शनार्थं आ-  
म्नाया न स्यात्, अस्ति च ‘नेह नानास्ति किञ्चन’ इत्या-  
म्नायो द्वैतभावप्रतिषेधार्थं, तस्मादात्मैकत्वप्रतिपत्त्यर्था क-  
ल्पिता सृष्टिरभूतैव प्राणसवादवन् । ‘इन्द्रो मायाभि’ इ  
त्यभूतार्थप्रतिपादकेन मायाशब्देन व्यपदेशात् । ननु प्रज्ञाव  
चनो मायाशब्द, सत्यम्, इन्द्रियप्रज्ञाया अविद्यामयत्वेन  
मायात्वाभ्युपगमाददोष । मायाभि इन्द्रियप्रज्ञाभिरविद्यारू-  
पाभिरित्यर्थः । अजायमानो बहुधा विजायते’ इति श्रुते ।  
तस्मात् जायते मायया तु स, तु शब्दोऽवधारणार्थं माय-  
यैवेति । न ह्यजायमानत्वं बहुधाजन्म च एकत्र संभवति,  
अग्राविव शैत्यमौष्ण्य च । फलवत्त्वाच्चात्मैकत्वदर्शनमेव श्रुति  
निश्चितोऽर्थः, ‘तत्र को मोहः कः शोकः एकत्वमनुपश्यत’  
इत्यादिमन्त्रवर्णात् ‘मृत्योः स मृत्युमाप्नोति’ इति निन्दित

त्वाच्च सृष्ट्यादिभेददृष्टे ॥

सभूतेरपवादाच्च सभव प्रतिषिध्यते ।

को न्वेन जनयेदिति कारण प्रतिषिध्यते ॥ २५ ॥

अन्ध तम प्रविशन्ति ये सभूतिमुपासते' इति सभूतेरुपास्यत्वापवादात्सभव प्रतिषिध्यते, न हि परमार्थसङ्गताया सभूतौ तदपवाद उपपद्यत । ननु विनाशेन सभूते समुच्चयविधानार्थं सभूत्यपवाद, यथा 'अन्ध तम प्रविशन्ति येऽविद्यामुपासते' इति । सत्यमव, देवतादर्शनस्य सभूतिविषयस्य विनाशशब्दवान्यस्य च कर्मण समुच्चयविधानार्थं सभूत्यपवाद, तथापि विनाशाख्यस्य कर्मण स्वाभाविकाज्ञानप्रवृत्तिरूपस्य मृत्योरतितरणार्थत्ववत् देवतादर्शनकमसमुच्चयस्य पुरुषसंस्काराद्यस्य कर्मफलरागप्रवृत्तिरूपस्य साध्यसाधनैषणाद्वयलक्षणस्य मृत्यारतितरणार्थत्वम् । एव ह्येषणाद्वयरूपान्मृत्योरशुद्धेर्वियुक्त पुरुष संस्कृत स्यात् । अतो मृत्यारतितरणार्था देवतादर्शनकमसमुच्चयलक्षणा ह्यविद्या । एवमव एषणाद्वयलक्षणाविद्याया मृत्योरतितीर्णस्य विरक्तम्योपनिबन्धलास्यार्थलोचनपरस्य नान्तरीयिका परमात्मैकत्वविद्योत्पत्तिरिति पूर्वभाविनीमविद्यामपेक्ष्य पश्चाद्भाविनी ब्रह्मवि-

या अमृतत्वसाधना एकेन पुरुषेण सबध्यमाना अविद्यया समुच्चीयत इत्युच्यते । अत अन्यार्थत्वादमृतत्वमाधनं ब्रह्म विद्यामपेक्ष्य, निन्दार्थ एव भवति सभूत्यपवादं यद्यप्यशु द्विवियोगहेतुः अतन्निष्ठत्वात् । अत एव सभूतेरपवादात्सभू-  
तेरपेक्षिकमेव मत्त्वमिति परमार्थसदात्मैकत्वमपेक्ष्य अमृ-  
तारयः सभवः प्रतिषिध्यते । एवमायानिर्मितस्यैव जीवस्य अविद्यया प्रत्युपस्थापितस्य अविद्यानाशे स्वभावरूपत्वात्पर-  
मार्थतः को न्वेन जनयेत् ? न हि रज्ज्वामविद्याध्यारोपित-  
सर्पः पुनर्विवेकतो नष्टः जनयेत्कश्चित्, तथा न कश्चिदेन जन-  
येदिति । को न्वित्याक्षेपार्थत्वात्कारणं प्रतिषिध्यते । अविद्यो-  
द्भूतस्य नष्टस्य जनयितुं कारणं न किञ्चिन्स्तीत्याभिप्रायः,  
'नायः कुतश्चिन्नं बभूव कश्चित्' इति श्रुते ॥

स एष नेति नेतीति व्याख्यातं निहृते यत् ।

सर्वमग्राह्यभावेन हेतुनाजः प्रकाशते ॥ २६ ॥

सर्वविशेषप्रतिषेधेन 'अथात आदेशः नेति नेति' इति प्रतिपादितस्यात्मनो दुर्बोधत्वं मन्यमाना श्रुतिः, पुनः पुन-  
रुपायान्तरत्वेन तस्यैव प्रतिपिपादयिषया यद्यद्व्याख्यातं तत्सर्वं निहृते । ग्राह्यं जनिमद्बुद्धिविषयमपलपत्यर्थात् 'स एष

नेति नेति ' इत्यात्मनोऽदृश्यता दर्शयन्ती श्रुति । उपायस्यो-  
पेयनिष्ठतामजानत उपायत्वेन व्याख्यातस्य उपेयवद्वाह्यता  
मा भूदिति अप्राह्यभावेन हेतुना कारणेन निहुत इत्यर्थ ।  
ततश्चैवमुपायस्योपेयनिष्ठतामेव जानत उपेयस्य च नित्यै-  
करूपत्वमिति तस्य सबाह्याभ्यन्तरमजमात्मतत्त्व प्रकाशते  
स्वयमेव ॥

सतो हि मायया जन्म युज्यते न तु तत्त्वत ।

तत्त्वतो जायते यस्य जात तस्य हि जायते ॥ २७ ॥

एव हि श्रुतिवाक्यशतैः सबाह्याभ्यन्तरमजमात्मतत्त्वम-  
द्वयं न ततोऽन्यदस्तीति निश्चितमेतत् । युक्त्या चाधुनैत-  
देव पुनर्निर्धार्यत इत्याह—तत्रैतत्स्यात् सदा अप्राह्यमेव चे-  
दसदेवात्मतत्त्वमिति, तन्न, कार्यग्रहणात् । यथा सतो  
मायाविन मायया जन्म कार्यम्, एव जगतो जन्म कार्यं  
गृह्यमाण मायाविनमिव परमार्थसन्तमात्मानं जगज्जन्म मा-  
यास्पदमेव गमयति । यस्मात् सतो हि विद्यमानात्कारणान्  
मायानिर्मितस्य हस्त्यादिकार्यस्येव जगज्जन्म युज्यते, ना-  
सत कारणात् । न तु तत्त्वत एव आत्मनो जन्म युज्यते ।  
अथवा, सत विद्यमानस्य वस्तुनो रज्ज्वादे सर्पादिवत् मा-  
यया जन्म युज्यते न तु तत्त्वतो यथा, तथा अप्राह्यस्यापि

सत एवात्मनो रज्जुसर्पवज्जगद्रूपेण मायया जन्म युज्यते ।  
न तु तत्त्वत एवाजस्यात्मनो जन्म । यस्य पुन परमार्थ-  
सदजमात्मतत्त्व जगद्रूपेण जायते वादिन न हि तस्य अज  
जायत इति शक्य वक्तुम्, विरोधात् । तत तस्या-  
र्थाज्जात जायत इत्यापन्नम् । ततश्चानवस्थापाताज्जायमानत्व  
न । तस्मादजमेकमेवात्मतत्त्वमिति सिद्धम् ॥

असतो मायया जन्म तत्त्वतो नैव युज्यते ।

बन्ध्यापुत्रो न तत्त्वेन मायया वापि जायते ॥ २८ ॥

असद्वादिनाम् असतो भावस्य मायया तत्त्वतो वा न  
कथंचन जन्म युज्यते, अदृष्टत्वात् । न हि बन्ध्यापुत्रो  
मायया तत्त्वतो वा जायते । तस्मादत्रासद्वादो दूरत एवा-  
नुपपन्न इत्यर्थ ॥

यथा स्वप्ने द्रुयाभास स्पन्दते मायया मन ।

तथा जाग्रद्व्याभास स्पन्दते मायया मन. ॥ २९ ॥

कथ पुन सतो माययैव जन्मेत्युच्यते— यथा रज्ज्वा  
विकल्पित सर्पो रज्जुरूपेणावेक्ष्यमाण सन्, एव मन पर-  
मात्मविज्ञप्त्यात्मरूपेणावेक्ष्यमाण सत् ग्राह्यग्राहकरूपेण द्रुया-  
भास स्पन्दते स्वप्न मायया रज्ज्वान्मिव सर्प , तथा तद्व

देव जाग्रत् जागरिते स्पन्दते मायया मन , स्पन्दत इवेत्यर्थ ॥

अद्वय च द्वाभास<sup>१</sup> मन स्वप्ने न सशय ।

<sup>१</sup> अद्वयं च द्वाभास तथा जाग्रन्न संशय ॥ ३० ॥

रज्जुरूपेण सर्प इव परमार्थत आसुरूपेण अद्वय सत् द्व  
याभास मन स्वप्ने, न सशय । न हि स्वप्ने हस्त्यादि ग्राह्य  
तद्ग्राहक वा चक्षुरादि, द्वय विज्ञानव्यतिरेकेणास्ति , जाग्रदपि  
तथैवेत्यर्थ , परमार्थसद्विज्ञानमात्राविशेषात् ॥

मनोदृश्यमिदं द्वैत यत्किञ्चित्सचराचरम् ।

मनसो ह्यमनीभावे द्वैत नैवोपलभ्यते ॥ ३१ ॥

रज्जुसर्पवद्विकल्पनारूप द्वैतरूपेण मन एवेत्युक्तम् । तत्र  
किं प्रमाणमिति, अन्वयव्यतिरेकलक्षणमनुमानमाह । कथम् ?  
तेन हि मनसा विकल्प्यमानेन दृश्य मनोदृश्यम् इदं द्वैत सर्वं  
मन इति प्रतिज्ञा, तद्भावे भावात् तदभावे चाभावात् ।  
मनसो हि अमनीभावे निरुद्धे विवेकदर्शनाभ्यासवैराग्याभ्या  
रज्ज्वामिव सर्पे लय गते वा सुषुप्ते द्वैत नैवोपलभ्यत इति  
अभावात्सिद्धं द्वैतस्यासत्त्वमित्यर्थ ॥

आत्मसत्यानुबोधेन न सकल्पयते यदा ।

अमनस्तां तदा याति ग्राह्याभावे तदग्रहम् ॥ ३२ ॥

कथं पुनरयममनीभाव इत्युच्यते— आत्मैव सत्यमात्मसत्यम्, मृत्तिकावत्, वाचारम्भण विकारा नामधेय मृत्तिकेत्येव सत्यम्' इति श्रुते । तस्य शास्त्राचार्योपदेशमन्ववबोध आत्मसत्यानुबोध । तेन सकल्पाभावात्तन्न सकल्पयते दाह्याभावे ज्वलनमिवाग्ने यदा यस्मिन्काले, तदा तस्मिन्काले अमनस्ताम अमनीभाव याति, प्राह्याभावे तत् मन अग्रह ग्रहणविकल्पनावर्जितमित्यर्थ ॥

अकल्पकमज ज्ञान ज्ञेयाभिन्न प्रचक्षते ।

ब्रह्म ज्ञेयमज नित्यमजेनाज विबुध्यते ॥ ३३ ॥

यद्यसदिदं द्वैतम्, केन समञ्जसमात्मतत्त्व विबुध्यत इति, उच्यते—अकल्पक सर्वकल्पनावर्जितम्, अत एव अज ज्ञान ज्ञप्तिमात्र ज्ञेयेन परमार्थसत्ता ब्रह्मणा अभिन्न प्रचक्षते कथयन्ति ब्रह्मविद । 'न हि विज्ञातुर्विज्ञातेर्विपरिलोपो विद्यते' अग्न्युष्णवत्, 'विज्ञानमानन्द ब्रह्म' 'सत्य ज्ञानमनन्त ब्रह्म' इत्यादिश्रुतिभ्यः । तस्यैव विशेषणम्— ब्रह्म ज्ञेय यस्य, स्वस्थ तदिदं ब्रह्म ज्ञेयम् औष्ण्यस्येवाग्निवद्भिन्नम्, तेन आत्मस्वरूपेण अजेन ज्ञानेन अज ज्ञेयमात्मतत्त्व स्वयमेव विबुध्यते अवगच्छति । नित्यप्रकाशस्वरूप इव सविता नित्यविज्ञानैकरसघनत्वाच्च ज्ञानान्तरमपेक्षत इत्यर्थ ॥ ,

निगृहीतस्य मनसो निर्विकल्पस्य धीमत ।

प्रचार. स तु विज्ञेय सुषुप्तेऽन्यो न तत्सम ॥३४॥

आत्मसत्यानुबोधेन सकल्पमकुर्वत् बाह्यविषयाभावे नि-  
रिन्धनाप्रिवत्प्रशान्त सत् निगृहीत निरुद्ध मनो भवतीत्युक्तम् ।  
एव च मनसो ह्यमनीभावे द्वैताभावश्चोक्त । तस्यैव निगृ-  
हीतस्य निरुद्धस्य मनस निर्विकल्पस्य सर्वकल्पनावर्जितस्य  
धीमत विवेकवत् प्रचरण प्रचारो य, स तु प्रचार विशेषेण  
ज्ञेयो विज्ञेयो योगिभि । ननु सर्वप्रत्ययाभावे यादृश सुषुप्ति-  
स्थस्य मनस प्रचार, तादृश एव निरुद्धस्यापि, प्रत्ययाभा-  
वाविशेषात्, किं तत्र विज्ञेयमिति । अत्रान्यते— नैवम्,  
यस्मात्सुषुप्ते अन्य प्रचारोऽविद्यामोहतमोप्रस्तस्य अन्त-  
र्लानानेकानर्थप्रवृत्तिबीजवासनावतो मनस आत्मसत्यानु-  
बोधहुताशविप्लुष्टाविद्याद्यनर्थप्रवृत्तिबीजस्य निरुद्धस्य अन्य  
एव प्रशान्तसर्वक्लेशरजस स्वतन्त्र प्रचार । अतो न  
तत्सम । तस्माद्युक्तं स विज्ञातुमित्यभिप्राय ॥

लीयते हि सुषुप्तौ तन्निगृहीतं न लीयते ।

तदेव निर्भय ब्रह्म ज्ञानालोक समन्तत ॥ ३५ ॥

प्रचारभेदे हेतुमाह—लीयते सुषुप्तौ हि यस्मात्सर्वाभिर-



विद्यादिप्रत्ययबीजवासनाभि सह तमोरूपम् अविशेषरूप  
बीजभावमापद्यते तद्विवेकविज्ञानपूर्वकं निगृहीतं निरुद्धं सत  
न लीयते तमोबीजभाव नापद्यते । तस्माद्युक्तं प्रचारभेद  
सुषुप्तस्य समाहितस्य मनसः । यदा ब्राह्मब्राह्मकाविद्याकृतम-  
लद्वयवर्जितम्, तदा परमद्वयं ब्रह्मैव तत्संवृत्तमित्यतः तदेव  
निर्भयम्, द्वैतग्रहणस्य भयनिमित्तस्याभावात् । शान्तमभयं  
ब्रह्म यद्विद्वान्न बिभेति कुतश्चन । तदेव विशेष्यते—  
ज्ञप्तिर्ज्ञानम् आत्मस्वभावचैतन्यम्, तदेव ज्ञानमालोक-  
प्रकाशो यस्य, तद्ब्रह्म ज्ञानालोकं विज्ञानैकरसघनमित्यर्थः ।  
समन्ततः समन्तात्, सर्वतो व्योमवन्नैरन्तर्येण व्यापक-  
मित्यर्थः ॥

अजमनिद्रमस्वप्नमनामकमरूपकम् ।

सकृद्विभातं सर्वज्ञं नोपचारं कथंचन ॥ ३६ ॥

जन्मनिमित्ताभावात्सबाह्याभ्यन्तरम् अजम्, अविद्यानि-  
मित्तं हि जन्म रज्जुसर्पवदित्यवोचामः । सा चाविद्या आत्मस-  
त्यानुबोधेन निरुद्धा यतः, अतः अजम्, अतः एव अनिद्रम्  
अविद्यालक्षणानादिर्मायानिद्रास्वापात्प्रबुद्धम् अद्वयस्वरूपे-  
णात्मना, अतः अस्वप्नम् । अप्रबोधकृते ह्यस्य नामरूपे,  
प्रबोधाच्च ते रज्जुसर्पवद्विनष्टे । न नाम्नाभिधीयते ब्रह्म, रूप्यं

ते वा न केनचित्प्रकारेण इति अनामकम् अरूपक च तत् ,  
 'यतो वाचो निवर्तन्ते' इत्यादिश्रुते । किंच, सकृद्विभात  
 सदैव विभात सदा भारूपम्, अग्रहणान्यथाग्रहणाविर्भावति-  
 रोभाववर्जितत्वात् । ग्रहणाग्रहण हि रात्र्यहनी, तमश्चावि-  
 द्यालक्षण सदा अग्रभातत्वे कारणम्, तदभावान्नित्यचैतन्य  
 भारूपत्वाच्च युक्त सकृद्विभातमिति । अत एव सर्वं च तत्  
 ह्यमिस्वरूप चेति सर्वज्ञम् । नेह ब्रह्मण्येवविधे उपचरणमुप-  
 चार कर्तव्य यथा अन्येषामात्मस्वरूपव्यतिरेकेण समाधा-  
 नाद्युपचार । नित्यशुद्धबुद्धमुक्तस्वभावत्वाद्वह्मण कथंचन न  
 कथंचिदपि कर्तव्यसम्भव अविद्यानाशे इत्यर्थ ॥

सर्वाभिलापविगत सर्वचिन्तासमुत्थित ।

सुप्रशान्त सकृज्ज्योति समाधिरचलोऽभय ॥

अनामकत्वाद्युक्तार्थसिद्धये हेतुमाह—अभिलप्यते अनेने  
 ति अभिलाप वाक्करण सर्वप्रकारस्याभिधानस्य, तस्माद्विग-  
 त , वागत्रोपलक्षणार्थो, सर्वबाह्यकरणवर्जित इत्येतत् । तथा,  
 सर्वचिन्तासमुत्थित , चिन्त्यते अनयेति चिन्ता बुद्धि , तस्या  
 समुत्थित , अन्त करणविवर्जित इत्यर्थ , 'अप्राणो ह्यमना  
 शुभ्र 'अक्षरात्परत पर' इत्यादिश्रुते । यस्मात्सर्वविषयव-  
 र्जित , अत सुप्रशान्त । सकृज्ज्योति सदैव ज्योति आ-

त्मचैतन्यस्वरूपेण । समाधि समाधिनिमित्तप्रज्ञावगम्यत्वा-  
न्, समाधीयते अस्मिन्निति वा समाधि । अचल अवि-  
क्रिय । अत एव अभय विक्रियाभावात् ॥

ग्रहो न तत्र नोत्सर्गश्चिन्ता यत्र न विद्यते ।

आत्मसस्थ तदा ज्ञानमजाति समता गतम् ॥ ३८ ॥

यस्माद्ब्रह्मैव 'समाधिरचलोऽभय' इत्युक्तम्, अत न  
तत्र तस्मिन्ब्रह्मणि ग्रह ग्रहणमुपादानम्, न उत्सर्ग उत्स-  
र्जन हान वा विद्यते । यत्र हि विक्रिया तद्विषयत्व वा,  
तत्र हानोपादाने स्याताम्, न तद्वयमिह ब्रह्मणि सभवति,  
विकारहेतारन्यस्याभावान्निरवयवत्वाच्च, अतो न तत्र हानो  
पादाने सभवत् । चिन्ता यत्र न विद्यते, सर्वप्रकारैव चिन्ता  
न सभवति यत्र अमनस्त्वान्, कुतस्तत्र हानोपादाने इत्यथ ।  
यदैव आत्मसत्यानुबोधो जात, तदैव आत्मसस्थ विषया  
भावाद्गन्धुष्णवदात्मन्येव स्थित ज्ञानम्, अजाति जातिव-  
र्जितम्, समता गतम् पर माम्यमापन्न भवति । यदादौ  
प्रतिज्ञातम् 'अतो वक्ष्याम्यकार्पण्यमजाति समता गतम्'  
इति, इदं तदुपपत्तित शास्त्रतश्चोक्तमुपसंह्रियते— अजाति  
समता गतमिति । एतस्मादात्मसत्यानुबोधात्कार्पण्यविषय-  
मन्यन्, यो वा एतदक्षर गार्ग्यविदित्वास्माद्धाकात्प्रैति

स कृपण ' इति श्रुते । प्राप्यैतत्सर्वं कृतकृत्यो ब्राह्मणो  
भवतीत्यभिप्राय ॥

अस्पर्शयोगो वै नाम दुर्दर्श सर्वयोगिणाम् ।

योगिनो बिभ्यति ह्यस्माद्भये भयदर्शिन ॥ ३९ ॥

यद्यपीदमित्थं परमार्थतत्त्वम्, अस्पर्शयोगो नाम अयं  
सर्वसबन्धारयस्पर्शवर्जितत्वात् अस्पर्शयोगो नाम वै स्मर्यते  
प्रसिद्ध उपनिषत्सु । दुःखेन दृश्यत इति दुर्दर्शं सर्वयोगि-  
णाम् वेदान्तविज्ञानरहितानाम्, आत्मसत्यानुबोधायासलभ्य-  
एवेत्यर्थः । योगिनो बिभ्यति हि अस्मात्सर्वभयवर्जितादपि  
आत्मनाशरूपमिमं योगं मन्यमाना भयं कुर्वन्ति, अभये  
अस्मिन् भयदर्शिनो भयनिमित्तात्मनाशदर्शनशीला अवि-  
वेकिन इत्यर्थः ॥

मनसो निग्रहायत्तमभयं सर्वयोगिणाम् ।

दुःखक्षयं प्रबोधश्चाप्यक्षया शान्तिरेव च ॥ ४० ॥

येषां पुनर्ब्रह्मस्वरूपव्यतिरेकेण रज्जुसर्पवत्कल्पितमेव मन-  
इन्द्रियादि च न परमार्थतो विद्यते, तेषां ब्रह्मस्वरूपाणाम्  
भयं मोक्षाख्या च अक्षया शान्तिः स्वभावत एव सिद्धा,  
नान्यायत्ता, 'नोपचारः कथंचन' इत्युक्ते, ये त्वतोऽन्ये

योगिनो मार्गगा हीनमध्यमदृष्टयो मनोऽन्यदात्मव्यतिरिक्त-  
मात्मसबन्धि पश्यन्ति, तेषामात्मसत्यानुबोधरहितानां म-  
नसो निग्रहायत्तमभय सर्वेषां योगिनाम् । किंच, दुःखक्ष-  
योऽपि । न ह्यात्मसबन्धिनि मनसि प्रचलिते दुःखक्षयो-  
ऽस्त्यविवेकिनाम् । किंच, आत्मप्रबोधोऽपि मनोनिग्रहायत्त-  
एव । तथा, अक्षयापि मोक्षाख्या शान्तिस्तेषां मनोनि-  
ग्रहायत्तैव ॥

उत्सेक उदधेर्यद्वत्कुशाग्रैकबिन्दुना ।

मनसो निग्रहस्तद्वद्भवेदपरिखेदत ॥ ४१ ॥

मनोनिग्रहोऽपि तेषाम् उदधे कुशाग्रण एकबिन्दुना  
उत्सेचनेन शोषणव्यवसायवत् व्यवसायवतामनवसन्नान्त-  
करणानामनिर्वेदात् अपरिखेदत भवतीत्यर्थ ॥

उपायेन निगृहीयाद्विशिप्त कामभोगयोः ।

सुप्रसन्न लये चैव यथा कामो लयस्तथा ॥ ४२ ॥

किमपरिखिन्नव्यवसायमात्रमेव मनोनिग्रहे उपाय ? ने-  
त्युच्यते, अपरिखिन्नव्यवसायवान्सन्, वक्ष्यमाणेनोपायन  
कामभोगविषयेषु विशिप्त मनो निगृहीयात् निरुन्ध्यादात्म-  
न्येवेत्यर्थ । किंच, लीयतेऽस्मिन्निति सुषुप्तो लय, तस्मिन्

लयं च सुप्रसन्नम् आयासवर्जितमपीत्येतत्, निगृह्णीयादित्यनुवर्तते । सुप्रसन्नं चेत्कस्मान्निगृह्यत इति, उच्यते, यस्मात् यथा काम अनर्थहेतुः, तथा लथौऽपि, अतः कामविषयस्य मनसो निग्रहबलयादपि निराद्धव्यत्वमित्यर्थः ॥

‘दुःखं सर्वमनुस्मृत्य कामभोगान्निवर्तयेत् ।

अज सर्वमनुस्मृत्य जात नैव तु पश्यति ॥ ४३ ॥

क स उपाय इति, उच्यते— सर्वं द्वैतमविद्याविजृम्भितं दुःखमव इत्यनुस्मृत्य कामभागात् कामनिमित्ता भोग इच्छाविषयः तस्मात् विप्रसृतं मनो निवर्तयेत् वैराग्यभावनयेत्यर्थः । अज ब्रह्म सर्वम् इत्येतच्छास्त्राचार्योपदेशतः अनुस्मृत्य तद्विपरीतं द्वैतजातं नैव तु पश्यति अभावात् ॥

लये सबोधयेच्चित्तं विक्षिप्तं शमयेत्पुनः ।

सकषायं विजानीयात्समप्राप्तं न चालयेत् ॥ ४४ ॥

एवमनेन ज्ञानाभ्यासवैराग्यद्वयोपायनं लयः सुषुप्तं लीनं सबोधयेत् मनः आत्मविवेकदर्शनेन योजयत् । चित्तं मन इत्यनर्थान्तरम् । विक्षिप्तं च कामभागेषु शमयेत्पुनः । एव पुनः पुनरभ्यासतां लयात्सबोधितं विषयेभ्यश्च व्यावर्तितम्, नापि साम्यापन्नमन्तरालावस्थं सकषायं सरागं बीजसंयुक्तं

मन इति विजानीयात् । ततोऽपि यन्नत साम्यमापादयेत् ।  
यदा तु समप्राप्त भवति, समप्राप्त्यभिमुखीभवतीत्यर्थ ,  
तत तन् न चालयेत् , विषयाभिमुख न कुर्यादित्यथ ॥

नास्वादयेत्सुख तत्र नि सङ्ग प्रज्ञया भवेत् ।

निश्चल निश्चरचित्तमेकीकुर्यात्प्रयत्नत ॥ ४५ ॥

समाधित्सतो योगिनो यत्सुख जायते, तत् नास्वादयेत्  
तत्र न रज्येतेत्यर्थ । कथं तर्हि ? नि सङ्ग नि स्पृह प्रज्ञया  
विवेकबुद्ध्या यदुपलभ्यते सुराम् , तदविद्यापरिकल्पित मृषै-  
वेति विभावयेत् , ततोऽपि सुखरागान्निगृह्णीयादित्यर्थ ।  
यदा पुन सुखरागान्निवृत्त निश्चलस्वभाव सत निश्चरत  
बहिर्निगच्छद्भवति चित्तम् , ततस्तता नियम्य उक्तोपायेन  
आत्मन्यव एकीकुर्यात् प्रयत्नत । चित्स्वरूपसत्तामात्रमेवापा-  
दयेदित्यथ ॥

यदा न लीयते चित्त न च विक्षिप्यते पुन ।

अनिङ्गनमनाभास निष्पन्न ब्रह्म तत्तदा ॥ ४६ ॥

यथोक्तेनोपायेन निगृहीत चित्तं यदा सुषुप्ते न लीयते,  
न च पुनर्विषयेषु विक्षिप्यते , अनिङ्गनम् अचल निवातप्रदी

पकल्पम्, अनाभास न केनचित्कल्पितेन विषयभावेनावभासते इति, यदा एवलक्षणं चित्तम्, तदा निष्पन्नं ब्रह्म, ब्रह्मस्वरूपेण निष्पन्नं चित्तं भवतीत्यर्थः ॥

**स्वस्थं शान्तं सनिर्वाणमकथ्यं सुखमुत्तमम् ।**

**अजमजेन ज्ञेयेन सर्वज्ञं परिचक्षते ॥ ४७ ॥**

यथोक्तं परमाथसुखमात्मसत्यानुबोधलक्षणं स्वस्थं स्वात्मनि स्थितम्, शान्तं सर्वानर्थोपशमरूपम्, सनिर्वाणम्, निर्वृतिर्निर्वाणं कैवल्यम्, सह निवाणेन वर्तते, तच्च अकथ्यं न शक्यते कथयितुम्, अत्यन्नासाधारणविषयत्वात्, सुखमुत्तमं निरतिशयं हि तद्योगिप्रत्यक्षमेव, न जातमिति अजम्, यथा विषयविषयम्, अजेन अनुत्पन्नेन ज्ञेयेन अव्यतिरिक्तं सत्त्वेन सर्वज्ञरूपेण सर्वज्ञं ब्रह्मैव सुखं परिचक्षते कथयन्ति ब्रह्मविदः ॥

**न कश्चिज्जायते जीवः सभवोऽस्य न विद्यते ।**

**एतत्तदुत्तमं सत्यं यत्र किञ्चिन्न जायते ॥ ४८ ॥**

सर्वोऽप्ययं मनोनिग्रहादि मृल्लोहादिवत्सृष्टिरुपासना च उक्ता परमार्थस्वरूपप्रतिपत्त्युपायत्वेन, न परमार्थसत्येति । परमार्थसत्यं तु न कश्चिज्जायत जीवः कर्ता भोक्ता च नोत्प-



द्यत केनचिदपि प्रकारण । अत स्वभावत अजस्य अस्व  
एकस्यात्मन सभव कारण न विद्यते नास्ति । यस्मान्न वि-  
द्यतेऽस्य कारणम्, तस्मान्न कश्चिज्जायते जीव इत्येतत् । पू-  
र्वेषूपायत्वेनोक्ताना सत्यानाम् एतत् उत्तम सत्य यस्मिन्स-  
त्यस्वरूपे ब्रह्मणि अणुमात्रमपि किञ्चिन्न जायते इति ॥

इति तृतीयमद्वैतप्रकरण सपूर्णम् ॥



## अलातशान्तिप्रकरणम् ॥

ज्ञानेनाकाशकल्पेन धर्मान्यो गगनोपमान् ।

ज्ञेयाभिन्नेन सबुद्धस्त वन्दे द्विपदा वरम् ॥ १ ॥

ओंकारनिर्णयद्वारेण आगत्य प्रतिज्ञातस्याद्वैतस्य बाह्य  
विषयभदवैतभ्याञ्च सिद्धस्य पुनरद्वैते शास्त्रयुक्तिभ्या साक्षा  
न्निर्धारितस्य एतदुत्तम सत्यमित्युपसहार कृतोऽन्ते । तस्यै-  
तस्यागमार्थस्य अद्वैतदर्शनस्य प्रतिपक्षभूता द्वैतिना वैनाशि-  
काश्च । तेषा चान्योन्यविरोधाद्वागद्वेषादिक्लेशाम्पद दर्शनमिति  
मिथ्यादर्शनत्व सूचितम्, क्लेशानास्पदत्वात्सम्यग्दर्शनमित्य  
द्वैतदर्शनस्तुतये । तदिह विस्तरेणान्योन्यविरुद्धतया असम्यग्दर्-  
शनत्व प्रदर्श्य तत्प्रतिषेधेनाद्वैतदर्शनसिद्धिरुपसहर्तव्या आवी  
तन्यायेनेत्यलातशान्तिप्रकरणमारभ्यते । तत्राद्वैतदर्शनसंप्रदा  
यकतुरद्वैतस्वरूपेणैव नमस्कारार्थोऽयमाद्यश्लोक । आचार्यपूजा  
हि अभिप्रेतार्थसिद्धयर्थेऽप्यते शास्त्रारम्भे । आकाशेन ईषद-  
समाप्तमाकाशकल्पमाकाशतुल्यमित्येतत् । तेन आकाशकल्पेन  
ज्ञानेन । किम् ? धर्मानात्मन । किंविशिष्टान् ? गगनोपमान्

गगनमुपमा येषां ते गगनोपमा , तानात्मनो धर्मान् । ज्ञानस्यैव पुनर्विशेषणम्— ज्ञेयैर्धर्मैरात्मभिरभिन्नम् अग्न्युष्णवत् सवितृप्रकाशवच्च यत् ज्ञानम् , तेन ज्ञेयाभिन्नेन ज्ञानेन आकाशकल्पेन ज्ञेयात्मस्वरूपाव्यतिरिक्तेन , गगनोपमान्धर्मान्य स बुद्धः सन्बुद्धवान्नित्यमेव ईश्वरा यो नारायणाख्य , तं वन्दे अभिवादये । द्विपदा वर द्विपदोपलक्षितानां पुरुषाणां वर प्रधानम् , पुरुषोत्तममित्यभिप्रायः । उपदेष्टृनमस्कारमुखेन ज्ञानज्ञेयज्ञातृभेदरहितं परमार्थतत्त्वदर्शनमिह प्रकरणे प्रतिपिपादयिषितं प्रतिपक्षप्रतिषधद्वारेण प्रतिज्ञातं भवति ॥

अस्पर्शयोगो वै नाम सर्वसत्त्वसुखो हितः ।

अविवादोऽविरुद्धश्च देशितस्तु नमाम्यहम् ॥ २ ॥

अधुना अद्वैतदर्शनयोगस्य नमस्कारं तत्स्तुतये—स्पर्शनं स्पर्शं सबन्धो न विद्यते यस्य योगस्य केनचित्कदाचिदपि, स अस्पर्शयोगः ब्रह्मस्वभाव एव वै नामेति , ब्रह्मविदामस्पर्शयोग इत्येव प्रसिद्ध इत्यर्थः । स च सर्वसत्त्वसुखो भवति । कश्चिदत्यन्तसुखसाधनविशिष्टोऽपि दुःखस्वरूपः, यथा तपः । अयं तु न तथा । किं तर्हि ? सर्वसत्त्वानां सुखं । तथा इह भवति कश्चिद्विषयोपभोगः सुखो न हितः , अयं तु सुखो हितश्च, नित्यमप्रचलितस्वभावत्वात् ।

किं च अविवाद , विरुद्ध वदन विवाद पक्षप्रतिपक्षपरिग्रहेण यस्मिन्न विद्यते स अविवाद । कस्मात् ? यत् अवि-  
रुद्धश्च , य ईदृशो योग देशित उपदिष्ट शास्त्रेण, त नमा-  
म्यह प्रणमामीत्यर्थ ॥

भूतस्य जातिमिच्छन्ति वादिन केचिदेव हि ।

अभूतस्यापरे धीरा विवदन्तः परस्परम् ॥ ३ ॥

कथं द्वैतिन परस्पर विरुध्यन्त इति, उच्यते— भूतस्य  
विद्यमानस्य वस्तुन जातिम् उत्पत्तिम् इच्छन्ति वादिन  
केचिदेव हि सात्त्या , न सर्व एव द्वैतिन । यस्मात् अभू-  
तस्य अविद्यमानस्य अपरे वैशेषिका नैयायिकाश्च धीरा  
धीमन्त , प्राज्ञाभिमानिन इत्यर्थ । विवदन्त विरुद्ध वद-  
न्तो हि अन्योन्यमिच्छन्ति जेतुमित्यभिप्राय ॥

भूत न जायते किंचिदभूत नैव जायते ।

विवदन्तोऽद्वया ह्येवमजातिं खयापयन्ति ते ॥ ४ ॥

तैरेव विरुद्धवदनेन अन्योन्यपक्षप्रतिषेध कुर्वद्भि किं  
ख्यापित भवतीति, उच्यते— भूत विद्यमान वस्तु न  
जायते किंचिद्विद्यमानत्वादेव आत्मवत् इत्येव वदन असद्वादी  
साख्यपक्ष प्रतिषेधति सज्जन्म । तथा अभूतम् अविद्यमा

नम् अविद्यमानत्वाच्चैव जायते शशविषाणवन् इत्येव वदन्सा-  
ख्योऽपि असद्वादिपक्षमसज्जन्म प्रतिषेधति । विवदन्त वि-  
रुद्ध वदन्त अद्वया अद्वैतिनो ह्येते अन्योन्यस्य पक्षौ सद-  
सतोर्जन्मनी प्रतिषेधन्त अजातिम् अनुत्पत्तिमर्थात्स्याप-  
यन्ति प्रकाशयन्ति ते ॥

ख्याप्यमानामजातिं तैरनुमोदामहे वयम् ।

विवदामो न तै सार्धमविवाद निबोधत ॥ ५ ॥

तैरेव ख्याप्यमानामजातिम् एवमस्तु इति अनुमोदामहे  
केवलम्, न तै सार्धं विवदाम पक्षप्रतिपक्षपरिग्रहेण, यथा  
ते अन्योन्यमित्यभिप्राय । अत तम् अविवाद विवादर-  
हित परमार्थदर्शनमनुज्ञातमस्माभि निबोधत हे शिष्या ॥

अजातस्यैव धर्मस्य जातिमिच्छन्ति वादिन ।

अजातो ह्यमृतो धर्मो मर्त्यतां कथमेष्यति ॥ ६ ॥

सदसद्वादिन सर्वे । अयं तु पुरस्तात्कृतभाष्य श्लोक ॥

न भवत्यमृत मर्त्यं न मर्त्यममृतं तथा ।

प्रकृतेरन्यथाभावो न कथञ्चिद्विष्यति ॥ ७ ॥

स्वभावेनामृतो यस्य धर्मो गच्छति मर्त्यतात् ।

कृतकेनामृतस्तस्य कथं स्थास्यति निश्चल ॥ ८ ॥

उक्तार्थानां श्लोकानामिहोपन्यास परवादिपक्षाणामन्यो-  
न्यविरोधरयापितानुत्पत्त्यामोदनप्रदर्शनार्थ ॥

सांसिद्धिकी स्वाभाविकी सहजा अकृता च या ।

प्रकृति सेति विज्ञेया स्वभाव न जहाति या ॥ ९ ॥

यस्माल्लौकिक्यपि प्रकृतिर्न विपर्येति, कासावित्याह—  
सम्यक्सिद्धिं ससिद्धिं, तत्र भवा सांसिद्धिकी, यथा योगिना  
सिद्धानामणिमाद्यैश्वर्यप्राप्तिं प्रकृतिं, सा भूतभविष्यत्कालयो-  
रपि योगिना न विपर्येति । तथैव सा । स्वाभाविकी द्रव्य-  
स्वभावत एव सिद्धा, यथा अग्न्यादीनामुष्णप्रकाशादिलक्षणा ।  
सापि न कालान्तरे व्यभिचरति देशान्तरे वा, तथा सहजा  
आत्मना सहैव जाता, यथा पक्ष्यादीनामाकाशगमनादिल-  
क्षणा । अन्यापि या काचित् अकृता केनचिन्न कृता, यथा  
अपा निम्नदेशगमनादिलक्षणा । अन्यापि या काचित्स्वभाव  
न जहाति, सा सर्वा प्रकृतिरिति विज्ञेया लोके । मिथ्या  
कल्पितेषु लौकिकेष्वपि वस्तुषु प्रकृतिर्नान्यथा भवति, कि-  
मुत अजस्वभावेषु परमार्थवस्तुषु ? अमृतत्वलक्षणा प्रकृतिर्ना  
न्यथा भवेदित्यभिप्राय ॥

जरामरणनिर्मुक्ता सर्वे धर्मा स्वभावतः ।

जरामरणमिच्छन्तश्च्यवन्ते तन्मनीषया ॥ १० ॥

किंविषया पुन सा प्रकृतिः, यस्या अन्यथाभावो वादिभिः कल्प्यते? कल्पनाया वा को दोष इत्याह— जरामरण-निर्मुक्ता जरामरणादिसर्वविक्रियावर्जिता इत्यर्थः । क<sup>२</sup> सर्वे धर्मा सर्वे आत्मान इत्येतत् । स्वभावतः प्रकृतित एव । अत एवस्वभावाः सन्तो धर्मा जरामरणमिच्छन्त इवेच्छन्त रज्ज्वाभिव सर्पमात्मनि कल्पयन्त च्यवन्त, स्वभावतश्चलन्तीत्यर्थः । तन्मनीषया जरामरणचिन्तया तद्भावभावितत्वदोषेणेत्यथ ॥

कारण यस्य वै कार्यं कारणं तस्य जायते ।

जायमानं कथमजं भिन्नं नित्यं कथं च तत् ॥

कथं सज्जातिवादिभिः साख्यैरनुपपन्नमुच्यते इति, आह वैशेषिकः—कारणं मृदुदुपादानलक्षणं यस्य वादिनः वै कार्यम्, कारणमेव कार्याकारेण परिणमते यस्य वादिनः इत्यर्थः । तस्य अजमेव सत् प्रधानादि कारणं महदादिकार्यरूपेण जायत इत्यर्थः । महदाद्याकारेण चेज्जायमानं प्रधानम्, कथमजमुच्यते तैः विप्रतिषिद्धं चेदम्—जायते अजं चेति ।

नित्य च तैरुच्यते । प्रधान भिन्न विदीर्णम्, स्फुटितमेकदेशेन सत् कथं नित्यं भवेदित्यर्थः । न हि सावयव घटादि एकदेशेन स्फुटनधर्मि नित्यं दृष्टं लोके इत्यर्थः । विदीर्णं च स्यादेकदेशेनाजं नित्यं चेत्येतत् विप्रतिषिद्धं तैरभिधीयत इत्यभिप्रायः ॥

कारणाद्यद्यनन्यत्वमतं कार्यमजं तव ।

जायमानाद्धि वै कार्यात्कारणं ते कथं ध्रुवम् ॥ १२ ॥

उक्तस्यैवार्थस्य स्पष्टीकरणार्थमाह— कारणात् अजान् कार्यस्य यदि अनन्यत्वमिष्टं त्वया, तत् कार्यमप्यजमिति प्राप्तम् । इदं चान्यद्विप्रतिषिद्धं कार्यमजं चेति तव । किंचान्यत्, कार्यकारणयोरनन्यत्वे जायमानाद्धि वै कार्यात् कारणम् अनन्यन्नित्यं ध्रुवं च ते कथं भवेत्? न हि कुक्कुट्या एकदेशं पच्यत, एकदेशं प्रसवाय कल्प्यते ॥

अजाद्वै जायते यस्य दृष्टान्तस्तस्य नास्ति वै ।

जाताच्च जायमानस्य न व्यवस्था प्रसज्यते ॥ १३ ॥

किंचान्यत्, यत् अजान् अनुत्पन्नाद्वस्तुन जायते यस्य वादिनः कायम्, दृष्टान्तस्तस्य नास्ति वै, दृष्टान्ताभावे अर्थादजान्न किञ्चिज्जायते इति सिद्धं भवतीत्यर्थः । यदा पुनः



जातात् जायमानस्य वस्तुन अभ्युपगम , तदपि अन्यस्मा  
ज्जातात्तदप्यन्यस्मादिति न व्यवस्था प्रसज्यते । अनवस्था  
स्यादित्यर्थ ॥

हेतोरादि फल येषामादिर्हेतु फलस्य च ।

हेतो फलस्य चानादि कथ तैरुपवर्ण्यते ॥ १४ ॥

‘यत्र त्वस्य सर्वमात्मैवाभूत्’ इति परमार्थतो द्वैताभाव  
श्रुत्योक्त , तमाश्रित्याह— हेतो धर्मादे आदि कारण  
देहादिसघात फल येषा वादिनाम , तथा आदि कारण हे-  
तुर्धर्मादि फलस्य च देहादिसघातस्य , एव हेतुफलयोरित-  
रेतरकायकारणत्वेन आदिमत्त्वं ब्रुवद्भि एव हेतो फलस्य  
च अनादित्व कथ तैरुपवर्ण्यते विप्रतिषिद्धमित्यर्थ । न हि  
नित्यस्य कूटस्थस्यात्मनो हेतुफलात्मकता सभवति ॥

हेतोरादि. फल येषामादिर्हेतु फलस्य च ।

तथा जन्म भवेत्तेषा पुत्राज्जन्म पितुर्यथा ॥ १५ ॥

कथ तैर्विरुद्धमभ्युपगम्यत इति, उच्यत— हेतुजन्यादेव  
फलात् हेतोर्जन्माभ्युपगच्छता तेषामीदृशो विरोध उक्तो  
भवति, यथा पुत्राज्जन्म पितु ॥

संभवे हेतुफलयोरेषितव्य क्रमस्त्वया ।

युगपत्संभवे यस्मादसंबन्धो विषाणवत् ॥ १६ ॥

यथोक्तो विरोधो न युक्तोऽभ्युपगन्तुमिति चेन्मन्यसे,  
संभवे उत्पत्तौ हेतुफलयो क्रम एषितव्य अन्वेष्टव्य त्वया—  
हेतु पूर्व पश्चात्फल चेति । इतश्च युगपत्संभवे यस्माद्धेतुफल  
यो कार्यकारणत्वेन असंबन्ध , यथा युगपत्संभवतो सव्ये-  
तरगोविषाणयो ॥

फलादुत्पद्यमान सन्न ते हेतु प्रसिध्यति ।

अप्रसिद्ध कथ हेतुः फलमुत्पादयिष्यति ॥ १७ ॥

कथमसंबन्ध इत्याह—जन्यात्स्वतोऽलब्धात्मकान् फलात्  
उत्पद्यमान सन् शशविषाणादेरिवासतो न हेतु प्रसिध्यति  
जन्म न लभते । अलब्धात्मक अप्रसिद्ध सन् शशविषा-  
णादिकल्प तव स कथ फलमुत्पादयिष्यति ? न हि इतरेतरा  
पेक्षसिद्धयो शशविषाणकल्पयो कार्यकारणभावेन संबन्ध  
कचिद्दृष्ट अन्यथा वेत्यभिप्राय ॥

यदि हेतो फलात्सिद्धिः फलसिद्धिश्च हेतुत ।

कतरत्पूर्वनिष्पन्न यस्य सिद्धिरपेक्षया ॥ १८ ॥

असबन्धतादोषेणापाकृतेऽपि हेतुफलयो कार्यकारणभावे,  
यदि हेतुफलयोरन्योन्यसिद्धिरभ्युपगम्यत एव त्वया, कत-  
रत्पूर्वनिष्पन्न हेतुफलयो ? यस्य पश्चाद्भाविन सिद्धि स्यात्पू-  
र्वसिद्धापेक्षया, तद्ब्रूहीत्यर्थ ॥

अशक्तिरपरिज्ञान क्रमकोपोऽथ वा पुन ।

एव हि सर्वथा बुद्धैरजाति परिदीपिता ॥ १९ ॥

अथ एतन्न शक्यते वक्तुमिति मन्यसे, सेयमशक्ति  
अपरिज्ञान तत्त्वाविवेक , मूढतेत्यर्थ । अथ वा, योऽय  
त्वयाक्त क्रम हेतो फलस्य सिद्धि फलाच्च हेतो सिद्धि-  
गिति इतरेतरानन्तर्यलक्षण , तस्य कोप विपर्यासोऽन्यथा-  
भाव स्यादित्यभिप्राय । एवं हेतुफलयो कार्यकारणभावा  
नुपपत्ते अजाति सर्वज्ञानुत्पत्ति परिदीपिता प्रकाशिता  
अन्योन्यपक्षदोष ब्रुवद्भिर्वादिभि बुद्धै पण्डितैरित्यर्थ ॥

बीजाङ्कुराख्यो दृष्टान्त सदा साध्यसमो हि स ।

न हि साध्यसमो हेतु सिद्धौ साध्यस्य युज्यते ॥

ननु हेतुफलयो कार्यकारणभाव इत्यस्माभिरुक्त शब्द-  
मात्रमाश्रित्य नल्लभिमिद त्वयोक्तम्— ‘पुत्राज्जन्म पितुयथा’

‘विषाणवच्चासबन्ध’ इत्यादि । न ह्यस्माभि असिद्धाद्धेतो फलसिद्धि , असिद्धाद्वा फलाद्धेतुसिद्धिरभ्युपगता । किं तर्हि ? बीजाङ्कुरवत्कार्यकारणभावोऽभ्युपगम्यत इति । अत्रोन्यते— बीजाङ्कुरारयो दृष्टान्तो य , स साध्येन सम तुल्यो ममेत्यभि प्राय । ननु प्रत्यक्ष कार्यकारणभावो बीजाङ्कुरयोरनादि , न, पूर्वस्य पूर्वस्य अपरभावादादिमत्त्वाभ्युपगमात् । यथा इदा नीमुत्पन्नोऽपरोऽङ्कुरो बीजादादिमान् बीज चापरमन्यस्मादङ्कुरादिति क्रमेणोत्पन्नत्वादादिमत् । एव पूर्वं पूर्वोऽङ्कुरो बीज च पूर्वं पूर्वमादिमदेवेति प्रत्येक सर्वस्य बीजाङ्कुरजा तस्यादिमत्त्वात्कस्यचिदप्यनादित्वानुपपत्ति । एव हेतुफल यो । अथ बीजाङ्कुरसततेरनादिमत्त्वमिति चेत् , न, एक-त्वानुपपत्ते , न हि बीजाङ्कुरव्यतिरेकेण बीजाङ्कुरसततिर्नामै-का अभ्युपगम्यते हेतुफलसततिर्वा तदनादित्ववादिभि । तस्मात्सूक्तम् ‘हेतो फलस्य चानादि कथ तैरुपवर्ण्यते’ इति । तथा च अन्यदप्यनुपपत्तेर्न न्छलमित्यभिप्राय । न च लाके साध्यसमो हेतु साध्यस्य सिद्धौ सिद्धिनिमित्त युज्यत प्रयुज्यते प्रमाणकुशलैरित्यर्थ । हेतुरिति दृष्टान्तोऽत्रा-भिप्रेत , गमकत्वात् , प्रकृतो हि न्दृष्टान्त , न हेतुरिति ॥

पूर्वापरापरिज्ञानमजाते परिदीपकम् ।

जायमानाद्धि वै धर्मात्कथं पूर्वं न गृह्यते ॥ २१ ॥

कथं बुद्धैरजातिं परिदीपितेति, आह— यदेतत् हेतु-  
फलयो पूर्वापरापरिज्ञानम्, तच्चैतन् अजाते परिदीपकम्  
अवबोधकमित्यथ । जायमानो हि चेद्धर्मो गृह्यते, कथं  
तस्मात्पूर्वं कारणं न गृह्यते? अवश्यं हि जायमानस्य  
ग्रहीत्रा तज्जनकं ग्रहीतव्यम्, जन्यजनकयोः संबन्धस्यान-  
पेतत्वात्, तस्मादजातिपरिदीपकं तदित्यर्थः ॥

स्वतो वा परतो वापि न किञ्चिद्वस्तु जायते ।

सदसत्सदसद्वापि न किञ्चिद्वस्तु जायते ॥ २२ ॥

इतश्च न जायत किञ्चित् यज्जायमानं वस्तु स्वतः परतः  
उभयतो वा सत् असत् सदसद्वा न जायत, न तस्य कन-  
चिदपि प्रकारेण जन्मं भवति । न तावत्स्वयमेवापरि-  
निष्पन्नात्स्वतः स्वरूपात्स्वयमेव जायत, यथा घटस्तस्मादेव  
घटात् । नापि परतः अन्यस्मादन्यः, यथा घटात्पटः ।  
तथा नोभयतः, विरोधात्, यथा घटपटाभ्यां घटः पटो  
वा न जायते । ननु मृदा घटो जायते पितुश्च पुत्रः,  
सत्यम्, अस्ति जायत इति प्रत्ययः शब्दश्च मूढानाम् ।  
तावेव तु शब्दप्रत्ययौ विवेकिभिः परीक्ष्येत— किं सत्यमव

तौ, उत मृषा इति, यावता परीक्ष्यमाणे शब्दप्रत्ययविषय वस्तु घटपुत्रादिलक्षण शब्दमात्रमेव तन्, 'वाचारम्भणम्' इति श्रुते । सच्चेत् न जायते, सत्त्वात्, मृत्पित्रादिवत् । यद्य सत्, तथापि न जायते, असत्त्वादेव, शशविषाणादिवत् । अथ सदसत्, तथापि न जायते विरुद्धस्यैकस्यासम्भवात् । अतो न किञ्चिद्वस्तु जायत इति सिद्धम् । येषा पुनर्जनरेव जायत इति क्रियाकारकफलैकत्वमभ्युपगम्यते क्षणिकत्व च वस्तुन, ते दूरत एव न्यायापेता । इदमित्थमित्यवधारणक्ष णान्तरानवस्थानात्, अननुभूतस्य स्मृत्यनुपपत्तेश्च ॥

हेतुर्न जायतेऽनादे फल चापि स्वभावतः ।

आदिर्न विद्यते यस्य तस्य ह्यादिर्न विद्यते ॥ २३ ॥

किञ्च, हेतुफलयोरनादित्वमभ्युपगच्छता त्वया बलाद्धेतुफलयोरजन्मैवाभ्युपगत म्यात् । कथम्? अनादे आदिरहितात्फलात् हेतु न जायते । न ह्यनुत्पन्नादनादे फलाद्धेतो जन्मेष्यते त्वया, फल चापि आदिरहितादनादेर्हेतोरजात्स्वभावत एव निनिमित्त जायत इति नाभ्युपगम्यते । तस्मादनादित्वमभ्युपगच्छता त्वया हेतुफलयोरजन्मैवाभ्युपगम्यते । यस्मान् आदि कारण न विद्यते यस्य लोके, तस्य ह्यादि

पूर्वोक्ता जातिर्न विद्यते । कारणवत् एव ह्यादेरभ्युपगम्यते,  
न अकारणवत् ॥

प्रज्ञप्ते सनिमित्तत्वमन्यथा द्वयनाशत ।

सक्रेषस्योपलब्धेश्च परतन्नास्तिता मता ॥ २४ ॥

उक्तस्यैवार्थस्य दृढीकरणचिकीर्षया पुनराक्षिपति— प्र-  
ज्ञान प्रज्ञप्ति शब्दादिप्रतीति, तस्या सनिमित्तत्वम्, नि-  
मित्त कारण विषय इत्येतत्, सनिमित्तत्व सविषयत्व  
स्वात्मव्यतिरिक्तविषयतेत्येतत्, प्रतिजानीमहे । न हि निर्विषया  
प्रज्ञप्ति शब्दादिप्रतीति ह्यात्, तस्या सनिमित्तत्वात् ।  
अन्यथा निर्विषयत्वे शब्दस्पर्शनीलपीतलोहितादिप्रत्ययवैचि-  
त्र्यस्य द्वयस्य नाशत नाशोऽभाव प्रसज्येतेत्यर्थ । न च  
प्रत्ययवैचित्र्यस्य द्वयह्याभावोऽस्ति प्रत्यक्षत्वात् । अत  
प्रत्ययवैचित्र्यस्य द्वयस्य दर्शनात्, परेषा तन्त्र परतन्त्रमित्य-  
न्यशास्त्रम्, तस्य परतन्त्रस्य परतन्त्राश्रयस्य बाह्यार्थस्य  
प्रज्ञानव्यतिरिक्तस्य अस्तिता मता अभिप्रेता । न हि प्रज्ञप्त  
प्रकाशमात्रस्वरूपाया नीलपीतादिबाह्यालम्बनवैचित्र्यमन्तरेण  
स्वभावभेदेनैतद्वैचित्र्यं सम्भवति । स्फटिकस्येव नीलाद्यु-  
पाध्याश्रयैर्विना वैचित्र्यं न घटत इत्यभिप्राय । इतश्च  
परतन्त्राश्रयस्य बाह्यार्थस्य ज्ञानव्यतिरिक्तस्यास्तिता । सकृ-

ज्ञान सङ्क्षेपः, दुःखमित्यर्थः । उपलभ्यते हि अभिदाहादि-  
निमित्तं दुःखम् । यद्यग्न्यादिबाह्यं दाहादिनिमित्तं विज्ञानव्य-  
तिरिक्तं न स्यात्, ततो दाहादिदुःखं नोपलभ्येत । उपलभ्य-  
ते तु । अतः तेन मन्यामहे अस्ति बाह्योऽर्थ इति । न हि  
विज्ञानमात्रे सङ्क्षेपो युक्तः, अन्यत्रादर्शनादित्यभिप्रायः ॥

प्रज्ञप्तेः सनिमित्तत्वमिष्यते युक्तिदर्शनात् ।

निमित्तस्यानिमित्तत्वमिष्यते भूतदर्शनात् ॥ २५ ॥

अद्वोन्यते—बाहमेव प्रज्ञप्तेः सनिमित्तत्वं द्वयसङ्क्षेपो-  
पलब्धियुक्तिदर्शनादिष्यते त्वया । स्थिरीभवतावत्त्वयुक्ति-  
दर्शनं वस्तुनस्तथात्वाभ्युगमे कारणमित्यत्र । ब्रूहि किं तत इति ।  
उच्यते—निमित्तस्य प्रज्ञप्त्यालम्बनाभिमतस्य तव घटा-  
देरनिमित्तत्वमनालम्बनत्वं वैचित्र्याहेतुत्वमिष्यतेऽस्माभिः ।  
कथम्? भूतदर्शनान् परमार्थदर्शनादित्येतत् । न हि घटो यथा-  
भूतमृदूपदर्शने सति तद्व्यतिरेकेणास्ति, यथा अश्वान्महिषः,  
पटो वा तन्तुव्यतिरेकेण तन्तवश्चाशुव्यतिरेकेण इत्येवमुत्तरोक्त-  
रभूतदर्शनं आशब्दप्रत्ययनिरोधान्नैव निमित्तमुपलभामहे इत्य-  
र्थः । अथ वा, अभूतदर्शनाद्वाह्यार्थस्य अनिमित्तत्वमिष्यते र-  
ज्ज्वादाविव सर्पादेरित्यर्थः । भ्रान्तिदर्शनविषयत्वाच्च निमि-



तत्स्यानिमित्तत्व भवेत्, तदभावे अभानात् । न हि सुषुप्त-  
ममाहितमुक्ताना भ्रान्तिदर्शनाभावे आत्मव्यतिरिक्तो बाह्यो-  
ऽर्थ उपलभ्यते । न ह्युन्मत्तावगत वस्त्वनुन्मत्तैरपि तथाभूतं  
गम्यते । एतन् द्वयदर्शन सङ्केशोपलब्धिश्च प्रत्युक्ता ॥

चित्तं न सस्पृशत्यर्थं नार्थाभास तथैव च ।

अभूतो हि यतश्चार्थो नार्थाभासस्ततः पृथक् ॥ २६ ॥

यस्मान्नास्ति बाह्य निमित्तम्, अतः चित्तं न स्पृशत्यर्थं  
बाह्यालम्बनविषयम्, नाप्यर्थाभासम्, चित्तत्वात्, स्वप्नचि-  
त्तवत् । अभूतो हि जागरितेऽपि स्वप्नार्थवदेव बाह्य शब्दा-  
द्यर्था यत उक्तेहेतुत्वाच्च । नाप्यर्थाभासश्चित्तात्पृथक् । चित्त-  
मेव हि घटाद्यर्थवदवभासते यथा स्वप्ने ॥

निमित्तं न सदा चित्तं सस्पृशत्यध्वसु त्रिषु ।

अनिमित्तो विपर्यासः कथं तस्य भविष्यति ॥ २७ ॥

ननु विपर्यासस्तर्हि असति घटादौ घटाद्याभासता चि-  
त्तस्य, तथा च सति अविपर्यास कचिद्वक्तव्य इति,  
अत्रोन्यते— निमित्तं विषयम् अतीतानागतवर्तमानाध्वसु  
त्रिष्वपि सदा चित्तं न सस्पृशेदेव हि । यदि हि कचित्स-  
स्पृशेन्, स अविपर्यास परमार्थ इत्यतस्तदपेक्षया असति

घटे घटाभासता विपर्यास स्यात्, न तु तदस्ति कदाचि  
दपि चित्तस्याथसस्पर्शनम् । तस्मात् अनिमित्त विपर्यास  
कथं तस्य चित्तस्य भविष्यति ? न कथंचिद्विपर्यासोऽस्ती-  
त्यभिप्रायः । अयमेव हि स्वभावश्चित्तस्य, यदुत असति  
निमित्ते घटादौ तद्वदवभासनम् ॥

तस्मान्न जायते चित्तं चित्तदृश्यं न जायते ।

तस्य पश्यन्ति ये जार्तिं स्वे वै पश्यन्ति ते पदम् ॥

‘प्रज्ञप्ते सनिमित्तत्वम्’ इत्यादि एतदन्त विज्ञानवादिनो  
बौद्धस्य वचनं बाह्यार्थवादिपक्षप्रतिषेधपरम् आचार्येणानुमोदि-  
तम् । तदेव हेतुं कृत्वा तत्पक्षप्रतिषेधाय तदिदमुच्यते—  
तस्मादित्यादि । यस्मादसत्येव घटादौ घटाद्याभासता चित्तस्य  
विज्ञानवादिना अभ्युपगता, तदनुमोदितमस्माभिरपि भूतद-  
र्शनात्, तस्मात्तस्यापि चित्तस्य जायमानावभासता अस-  
त्येव जन्मनि युक्ता भवितुमिति अतो न जायते चित्तम् ।  
यथा चित्तदृश्यं न जायते अतस्तस्य चित्तस्य ये जार्तिं  
पश्यन्ति विज्ञानवादिनः क्षणिकत्वदुःखित्वशून्यत्वानात्म-  
त्वादि च, तेनैव चित्तेन चित्तस्वरूपं द्रष्टुमशक्यं पश्यन्त  
स्वे वै पश्यन्ति ते पदं पक्ष्यादीनाम् । अतः इतरेभ्योऽपि  
द्वैतिभ्योऽत्यन्तसाहसिका इत्यर्थः । येऽपि शून्यवादिनः

पश्यन्त एव सर्वशून्यता स्वदर्शनस्यापि शून्यता प्रतिजानते,  
ते ततोऽपि साहसिकतरा ख मुष्टिनापि जिघृक्षन्ति ॥

अजात जायते यस्मादजाति प्रकृतिस्ततः ।

प्रकृतेरन्यथाभावो न कथचिद्भविष्यति ॥ २९ ॥

उक्तैर्हेतुभिरजमेक ब्रह्मेति सिद्धम्, यत्पुनरादौ प्रतिज्ञा  
तम्, तत्फलोपसहाराथोऽयं श्लोक — अजात यच्चित्त ब्रह्मैव  
जायत इति वादिभिः परिकल्प्यत, तत् अजात जायते य  
स्मान् अजाति प्रकृति तस्य, तत् तस्मात् अजातरूपाया  
प्रकृतेरन्यथाभावो जन्म न कथचिद्भविष्यति ॥

अनादेरन्तवत्त्वं च ससारस्य न सेत्स्यति ।

अनन्तता चादिमतो मोक्षस्य न भविष्यति ॥ ३० ॥

अयं चापर आत्मनः ससारमोक्षयोः परमार्थसद्भाववादि-  
ना दोष उच्यते—अनादेः अतीतकोटिरहितस्य ससारस्य  
अन्तवत्त्वं समाप्ति न सेत्स्यति युक्तित्वात् सिद्धिं नोपयास्यति ।  
न ह्यनादि स न अन्तवान्कश्चित्पदार्थो ऋष्टो लोके । बीजा-  
ङ्कुरसबन्धनैरन्तर्यविच्छेदो दृष्ट इति चेत्, न, एकवस्त्वभा-  
वेनापोदितत्वात् । तथा अनन्ततापि विज्ञानप्राप्तिकालप्रभव-  
स्य मोक्षस्य आदिमतो न भविष्यति, घटादिष्वदर्शनात् ।

घटादिविनाशवदवस्तुत्वाददोष इति चेत् , तथा च मोक्षस्य परमार्थसद्भावप्रतिज्ञाहानि , असत्त्वादेव शशविषाणस्यव आदिमत्त्वाभावश्च ॥

आदावन्ते च यन्नास्ति वर्तमानेऽपि तत्तथा ।

वितथै सदृशा सन्तोऽवितथा इव लक्षिता ॥३१॥

सप्रयोजनता तेषा स्वप्ने विप्रतिपद्यते ।

तस्मादाद्यन्तवत्त्वेन मिथ्यैव खलु ते स्मृता ॥ ३२ ॥

वैतथ्ये कृतव्याख्यानौ श्लोकाविह ससारमोक्षाभावप्रमङ्गेन षठितौ ॥

सर्वे धर्मा मृषा स्वप्ने कायस्यान्तर्निर्दर्शनात् ।

॥ सवृतेऽस्मिन्प्रदेशे वै भूताना दर्शनं कुतः ॥ ३३ ॥

‘निमित्तस्यानिमित्तत्वमिष्यते भूतदर्शनात्’ इत्ययमर्थं प्रपञ्च्यते एतै श्लोकै ॥

न युक्त दर्शनं गत्वा कालस्यानियमाद्रतौ ।

प्रतिबुद्धश्च वै सर्वस्तस्मिन्देशे न विद्यते ॥ ३४ ॥

जागरिते गत्यागमनकालौ नियतौ, देश प्रमाणतो य , तस्य अनियमात् नियमस्याभावात् स्वप्ने न देशान्तरगमन-

मित्यथ ॥

मित्राद्यै सह समन्व्य सबुद्धो न प्रपद्यते ।

गृहीत चापि यत्किञ्चित्प्रतिबुद्धो न पश्यति ॥ ३५ ॥

मित्राद्यै सह समन्व्य तदेव मन्त्रण प्रतिबुद्धो न प्रपद्यते, गृहीत च यत्किञ्चिद्धिरण्यादि न प्राप्नोति, ततश्च न देशान्तर गच्छति स्वप्न ॥

स्वप्ने चावस्तुक काय पृथगन्यस्य दर्शनात् ।

यथा कायस्तथा सर्व चित्तदृश्यमवस्तुकम् ॥ ३६ ॥

स्वप्ने च अटन्द्श्यते य काय, स अवस्तुक ततोऽन्यन्य स्वापदेशस्थस्य पृथक्कायान्तरस्य दर्शनान् । यथा स्वप्नदृश्य काय असन्, तथा सर्व चित्तदृश्यम् अवस्तुकं जागरितेऽपि चित्तदृश्यत्वादित्यथ । स्वप्नसमत्वादसज्जागरितमपीति प्रकरणार्थ ॥

ग्रहणाज्जागरितवत्तद्देतु स्वप्न इष्यते ।

नदेतुत्वाच्च तस्यैव सज्जागरितमिष्यते ॥ ३७ ॥

इतश्च असत्त्व जाग्रद्वस्तुन जागरितवत् जागरितस्येव ग्रहणान् ग्राह्यग्राहकरूपेण स्वप्नस्य, तज्जागरित हेतु अस्य स्व-

प्रस्य स स्वप्न तद्धेतु जागरितकार्यम् इष्यते । तद्धेतुत्वात्  
जागरितकार्यत्वात् तस्यैव स्वप्नदृश एव सज्जागरितम् , न  
त्वन्येषाम् , यथा स्वप्न इत्यभिप्राय । यथा स्वप्न स्वप्नदृश  
एव सन साधारणविद्यमानवस्तुवदवभासते, तथा तत्कारण  
त्वात्साधारणविद्यमानवस्तुवदवभासनम् , न तु साधारण वि-  
द्यमानवस्तु स्वप्नवदेवेत्यभिप्राय ॥

उत्पादस्याप्रसिद्धत्वादज सर्वमुदाहृतम् ।

न च भूतादभूतस्य सभावोऽस्ति कथंचन ॥ ३८ ॥

ननु स्वप्नकारणत्वेऽपि जागरितवस्तुना न स्वप्नवदवस्तु-  
त्वम् । अत्यन्तचलो हि स्वप्न जागरित तु स्थिर लक्ष्यत ।  
सत्यमेवमविवेकिना स्यात् । विवेकिना तु न कस्यचिद्वस्तुन  
उत्पाद प्रसिद्ध । अत अप्रसिद्धत्वात् उत्पादस्य आत्मैव  
सर्वमिति अज सर्वम् उदाहृत वेदान्तेषु ‘सबाह्याभ्यन्तरो  
ह्यज ’ इति । यदपि मन्यसे जागरितात्सत अमन्स्वप्नो  
जायत इति, तदसत् । न भूतात् विद्यमानात् अभूतस्य  
असत सभावोऽस्ति लोके । न ह्यसत शशविषाणादे स  
भवो दृष्ट कथंचिदपि ॥

असज्जागरिते दृष्ट्वा स्वप्ने पश्यति तन्मय ।

असत्स्वप्नेऽपि दृष्ट्वा च प्रतिबुद्धो न पश्यति ॥

ननु उक्तं त्वयैव स्वप्नो जागरितकार्यमिति , तत्कथमुत्पा-  
दाऽप्रसिद्ध इति उच्यते ? शृणु तत्र यथा कार्यकारणभावो  
ऽस्माभिरभिप्रेत इति । असत् अविद्यमान रज्जुसर्पवद्विकल्पित  
वस्तु जागरिते दृष्ट्वा तद्भावभावितस्तन्मय स्वप्नेऽपि जाग-  
रितवत् ग्राह्यग्राहकरूपेण विकल्पयन्पश्यति, तथा असत्स्व-  
प्नेऽपि दृष्ट्वा च प्रतिबुद्धो न पश्यति अविकल्पयन्, च श-  
ब्दात् । तथा जागरितेऽपि दृष्ट्वा स्वप्ने न पश्यति कदाचि-  
दित्यथ । तस्माज्जागरित स्वप्नहेतुरित्युच्यते, न तु परमार्थ-  
सदिति कृत्वा ॥

नास्त्यसद्वेतुकमसत्सदसद्वेतुकं तथा ।

सच्च सद्वेतुकं नास्ति सद्वेतुकमसत्कुत ॥ ४० ॥

परमार्थतस्तु न कस्यचित्केनचिदपि प्रकारेण कार्यकार-  
णभाव उपपद्यते । कथम् ? नास्ति असद्वेतुकम असत् शश-  
विषाणादि हेतु कारण यस्य असत् एव खपुष्पादे , तत्  
असद्वेतुकम असत् न विद्यते । तथा मदपि घटादिवस्तु  
असद्वेतुकम शशविषाणादिकार्यं नास्ति । तथा सच्च विद्य  
मान घटादि बन्ध्वन्तरकार्यं नास्ति । सत्कायम् असत् कुत

एव सभवति ? न चान्य कायकारणभाव सभवति शक्यो वा कल्पयितुम् । अतो विवेकिनामसिद्ध एव कार्यकारणभाव कस्यचिदित्यभिप्राय ॥

विपर्यासाद्यथा जाग्रदचित्त्यान्भूतवत्स्पृशेत् ।

तथा स्वप्ने विपर्यासाद्धर्मास्तत्रैव पश्यति ॥ ४१ ॥

पुनरपि जाग्रत्स्वप्नप्रारसतोरपि कायकारणभावाशङ्काम पनयन्नाह— विपर्यासात् अविवेकत यथा जाग्रत जागरिते अचित्त्यान्भावान् अशक्यचिन्तनान् रज्जुसर्पादीन् भूतवन् परमार्थवत् स्पृशेत्, स्पृशन्निव विकल्पयेदित्यर्थः, कश्चिद्यथा, तथा स्वप्ने विपर्यासात् हस्त्यादीन्पश्यन्निव विकल्पयति । तत्रैव पश्यति, न तु जागरितादुपपद्यमानानित्यर्थः ॥

उपलम्भात्समाचारादस्तिवस्तुत्ववादिनाम् ।

जातिस्तु देशिता बुद्धैरजातेस्त्वसता सदा ॥ ४२ ॥

यापि बुद्धे अद्वैतवादिभि जाति देशिता उपदिष्टा, उपलम्भनमुपलम्भ, तस्मात् उपलब्धेरित्यर्थः । समाचारात् वर्णाश्रमादिधर्मसमाचरणाच्च ताभ्यां हेतुभ्याम् अस्तिवस्तुत्ववादिनाम् अस्ति वस्तुभाव इत्येववदनशीलानां दृढाग्रहवता



श्रद्धधाना मन्दविवेकिनामर्थोपायत्वेन सा दक्षिता जाति ।  
ता गृह्णन्तु तावत् । वेदान्ताभ्यासिना तु स्वयमेव अजाद्व-  
यात्मविषयो विवेको भविष्यतीति , न तु परमार्थबुद्धया । ते  
हि श्रोत्रिया स्थूलबुद्धित्वान् अजाते अजातिवस्तुन सदा  
व्रस्यन्ति आत्मनाश मन्यमाना अविवेकिन इत्यर्थः । ‘उपा  
य सोऽवताराय’ इत्युक्तम् ॥

अजातेस्त्रसता तेषामुपलम्भाद्वियन्ति ये ।

जातिदोषा न सेत्स्यन्ति दोषोऽप्यल्पो भविष्यति ॥

ये च एवमुपलम्भात्समाचाराच्च अजाते अजातिवस्तुन  
व्रसन्त अस्ति वस्त्विति अद्वयादात्मन वियन्ति विरुद्ध-  
यन्ति द्वैत प्रतिपद्यन्त इत्यर्थः । तेषाम् अजाते व्रसता श्रद्ध-  
धानाना सन्मार्गावलम्बिना जातिदोषा जात्युपलम्भकृता  
दोषा न सत्स्यन्ति सिद्धिं नोपयास्यन्ति, विवेकमार्गप्रवृत्त-  
त्वात् । यद्यपि कश्चिद्दोष स्यात्, सोऽप्यल्प एव भवि-  
ष्यति, सम्यग्दर्शनाप्रतिपत्तिहेतुक इत्यर्थः ॥

उपलम्भात्समाचारान्मायाहस्ती यथोच्यते ।

उपलम्भात्समाचारादस्ति वस्तु तथोच्यते ॥ ४४ ॥

ननु उपलम्भसमाचारयो प्रमाणत्वादस्त्येव द्वैत वस्त्व-

ति, न, उपलम्भसमाचारयोर्व्यभिचारात् । कथं व्यभि-  
चार इति, उच्यते— उपलभ्यते हि मायाहस्ती हस्तीव,  
हस्तिनमिवात्र समाचरन्ति बन्धनारोहणादिहस्तिसबन्धि-  
भिर्धर्मैः, हस्तीति चोच्यते असन्नपि यथा, तथैव उपलम्भा-  
त्समाचारात् द्वैत भेदरूप अस्ति वस्तु इत्युच्यते । तस्मा-  
न्नापलम्भसमाचारौ द्वैतवस्तुसद्भावे हतौ भवत इत्यभिप्रायः ॥

जात्याभास चलाभास वस्त्वाभास तथैव च ।

अजाचलमवस्तुत्व विज्ञान शान्तमद्वयम् ॥ ४५ ॥

किं पुनः परमार्थसद्वस्तु, यदास्पदा जात्याद्यसद्वद्वय  
इत्याह— अजाति सत् जातिवदवभासत इति जात्या-  
भासम्, तद्यथा देवदत्तो जायत इति । चलाभास चल-  
मिवाभासत इति, यथा स एव दवदत्तो गच्छतीति ।  
वस्त्वाभास वस्तु द्रव्य धर्मि, तद्वदवभासत इति वस्त्वाभा-  
सम्, यथा स एव देवदत्तो गौरा दीर्घ इति । जायते देव-  
दत्तं स्पन्दते दीर्घो गौर इत्येवमवभासते । परमार्थतस्तु  
अजमचलमवस्तुत्वमद्वयं च । किं तदेवप्रकारम् ? विज्ञान  
विज्ञप्ति, जात्यादिरहितत्वाच्छान्तम् अत एव अद्वयं च  
तदित्यर्थः ॥

एव न जायते चित्तमेव धर्मा अजा स्मृता ।

एवमेव विजानन्तो न पतन्ति विपर्यये ॥ ४६ ॥

एव यथोक्तेभ्यो हेतुभ्य न जायते चित्तम् । एव धर्मा  
आत्मान अजा स्मृता ब्रह्मविद्धि । धर्मा इति बहुवचन  
देहभेदानुविधायित्वाद्वयस्यैव उपचारत । एवमेव यथोक्त  
विज्ञान जात्यादिरहितमद्वयमात्मतत्त्व विजानन्त त्यक्त-  
बाह्यैषणा पुनर्न पतन्ति अविद्याध्वान्तसागर विपर्यय ,  
'तत्र को मोह क शोक एकत्वमनुपश्यत ' इत्यादिम  
न्त्रवर्णात् ॥

ऋजुवक्रादिकाभासमलातस्पन्दित यथा ।

ग्रहणग्राहकाभास विज्ञानस्पन्दित तथा ॥ ४७ ॥

यथोक्त परमार्थदशन प्रपञ्चयिष्यन्नाह— यथा हि लोके  
ऋजुवक्रादिप्रकाराभासम् अलातस्पन्दितम् उल्काचलनम् ,  
तथा ग्रहणग्राहकाभास विषयिविषयाभासमित्यर्थ । किं तत् '  
विज्ञानस्पन्दित स्पन्दितमिव स्पन्दितमविद्यया । न ह्यचलस्य  
विज्ञानस्य स्पन्दनमस्ति, 'अजाचलम्' इति ह्युक्तम् ॥

अस्पन्दमानमलातमनाभासमज यथा ।

अस्पन्दमान विज्ञानमनाभासमज तथा ॥ ४८ ॥

अस्पन्दमानं स्पन्दनवर्जितं तदेव अलातम् ऋज्वाद्याका-  
रेणाजायमानम् अनाभासम् अजं यथा, तथा अविद्यया  
स्पन्दमानम् अविद्योपरमे अस्पन्दमानं जात्याद्याकारेण अना-  
भासम् अजम् अचलं भविष्यतीत्यर्थः ॥

अलाते स्पन्दमाने वै नाभासा अन्यतोभुवः ।

न ततोऽन्यत्र नि स्पन्दान्नालातं प्रविशन्ति ते ॥

किं च, तस्मिन्नेव अलाते स्पन्दमाने ऋजुवक्राद्याभासा  
अलातादन्यतः कुतश्चिदागत्यालाते नैव भवन्तीति नान्यतो-  
भुवः । न च तस्मान्नि स्पन्दादलातादन्यत्र निर्गताः । न च  
नि स्पन्दमलातमेव प्रविशन्ति ते ॥

न निर्गता अलातात्ते द्रव्यत्वाभावयोगतः ।

विज्ञानेऽपि तथैव स्युराभासस्याविशेषतः ॥ ५० ॥

किं च, न निर्गता अलातात् ते आभासा गृहादिव, द्रव्य-  
त्वाभावयोगतः, द्रव्यस्य भावो द्रव्यत्वम्, तदभावः द्रव्यत्वा-  
भावः, द्रव्यत्वाभावयोगतः द्रव्यत्वाभावयुक्ते वस्तुत्वाभावा-  
दित्यर्थः । वस्तुनो हि प्रवेशादि संभवति, नावस्तुनः । विज्ञा-  
नेऽपि जात्याद्याभासा तथैव स्युः, आभासस्य अविशेषतः  
तुल्यत्वात् ॥

विज्ञाने स्पन्दमाने वै नाभासा अन्यतोभुव ।

न ततोऽन्यत्र नि स्पन्दाश्च विज्ञान विशन्ति ते ॥

न निर्गतास्ते विज्ञानाद्रव्यत्वाभावयोगत ।

कार्यकारणताभावाद्यतोऽचिन्त्या सदैव ते ॥ ५२ ॥

कथं तुल्यत्वमित्याह— अलातेन समान सर्वं विज्ञानस्य , सदा अचलत्वं तु विज्ञानस्य विशेषः । जात्याद्याभासा विज्ञाने अचले किंकृता इत्याह— कार्यकारणताभावात् जन्यजनकत्वानुपपत्तेरभावरूपत्वात् अचिन्त्या ते यत् सदैव । यथा असत्सु ऋज्वाद्याभासेषु ऋज्वादिबुद्धिर्दृष्टा अलातमात्रे, तथा असत्स्वेव जात्यादिषु विज्ञानमात्रे जात्यादिबुद्धिर्मृषैवेति समुदायार्थः ॥

द्रव्यं द्रव्यस्य हेतुः स्यादन्यदन्यस्य चैव हि ।

द्रव्यत्वमन्यभावो वा धर्माणां नोपपद्यते ॥ ५३ ॥

अजमेकमात्मतत्त्वमिति स्थितम् । तत्र यैरपि कार्यकारणभावः कल्प्यते, तेषां द्रव्यं द्रव्यस्यायस्यान्यत् हतुः कारणं स्यात्, न तु तस्यैव तत् । नाप्यद्रव्यं कस्यचित्कारणं स्वतन्त्रं दृष्टं लोके । न च द्रव्यत्वधर्माणाम् आत्मनाम् उपपद्यते अन्यत्वं वा कुतश्चित्, येन अन्यस्य कारण-

त्व कार्यत्व वा प्रतिपद्येत । अत अद्रव्यत्वादनन्यत्वाच्च न  
कस्यचित्कार्य कारण वा आत्मेत्यर्थ ॥

एव न चित्तजा धर्माश्चित्त वापि न धर्मजम् ।

एव हेतुफलाजातिं प्रविशन्ति मनीषिण ॥ ५४ ॥

एव यथोक्तेभ्यो हेतुभ्य आत्मविज्ञानस्वरूपमेव चित्त  
मिति, न चित्तजा बाह्यधर्मा नापि बाह्यधर्मज चित्तम्,  
विज्ञानस्वरूपाभासमात्रत्वात्सर्वधर्माणाम् । एव न हेतो  
फल जायते, नापि फलाद्धेतुरिति हेतुफलयोरजातिं हेतुफला-  
जातिं प्रविशन्ति अध्यवस्यन्ति । आत्मनि हेतुफलयोरभाव-  
मेव प्रतिपद्यन्ते ब्रह्मविद् इत्यथ ॥

यावद्धेतुफलावेशस्तावद्धेतुफलोद्भव ।

क्षीणे हेतुफलावेशे नास्ति हेतुफलोद्भव ॥ ५५ ॥

ये पुनर्हेतुफलयोरभिनिविष्टा , तेषा किं स्यादिति, उ-  
च्यते—धर्माधर्माख्यस्य हेतो अह कर्ता मम धर्माधर्मौ  
तत्फल कालान्तरे कचित्प्राणिनिकाये जातो भोक्ष्ये इति  
यावद्धेतुफलयोरावेश हेतुफलाग्रह आत्मन्यध्यारोपणम्, त  
च्चित्ततेत्यर्थ , तावद्धेतुफलयोरुद्भव धर्माधर्मयोस्तत्फलस्य चा

नुच्छेदेन प्रवृत्तिरित्यर्थः । यदा पुनर्मन्त्रौषधिवीर्येणैव ग्रहावे-  
शो यथोक्ताद्वैतदर्शनेन अविद्योद्भूतहेतुफलावेशोपनीतो भवति,  
तदा तस्मिन्क्षीणे नास्ति हेतुफलोद्भवः ॥

यावद्धेतुफलावेशः ससारस्तावदायतः ।

क्षीणे हेतुफलावेशे ससारं न प्रपद्यते ॥ ५६ ॥

यदि हेतुफलोद्भवः, तदा का दोष इति, उच्यते—यावत्  
सम्यग्दर्शनेन हेतुफलावेशः न निवर्तते, अक्षीणं ससारं  
तावत् आयातं दीर्घं भवतीत्यर्थः । क्षीणे पुनः हेतुफला-  
वेशे ससारं न प्रपद्यते, कारणाभावात् ॥

सर्ववृत्त्या जायते सर्वं शाश्वतं नास्ति तेन वै ।

सद्भावेन ह्यजं सर्वमुच्छेदस्तेन नास्ति वै ॥ ५७ ॥

ननु अजादात्मनोऽन्यन्नास्त्येव, तत्कथं हेतुफलयो-  
ससारस्य च उत्पत्तिविनाशवृत्त्येते त्वया ? शृणु, सर्ववृत्त्या  
सर्ववृत्तिः सवृत्तिः अविद्याविषयो लौकिकव्यवहारः, तथा  
सर्ववृत्त्या जायते सर्वम् । तेन अविद्याविषये शाश्वतं नित्यं  
नास्ति वै । अतः उत्पत्तिविनाशलक्षणं ससारं आयतं  
इत्युच्यते । परमार्थसद्भावेन तु अजं सर्वम् आत्मैव य-  
स्मात्, अतो जात्यभावात् उच्छेदः तेन नास्ति वै कस्य-

चिद्वेतुफलादेरित्यर्थ ॥

धर्मा य इति जायन्ते जायन्ते ते न तत्त्वतः ।

जन्म मायोपम तेषा सा च माया न विद्यते ॥ ५८ ॥

येऽप्यात्मानोऽन्य च धर्मा जायन्त इति कल्प्यन्ते, ते इति एवप्रकारा यथोक्ता सवृत्तिर्निर्दिश्यत इति सवृत्त्यैव धर्मा जायन्ते । न ते तत्त्वतः परमार्थतः जायन्ते । यत्पुनस्तत्सवृत्त्या जन्म तेषा धर्माणा यथोक्ताना यथा मायया जन्म तथा तत् मायोपम प्रत्येतव्यम् । माया नाम वस्तु तर्हि, नैवम्, सा च माया न विद्यते । मायेत्यविद्यमानस्याख्येत्यभिप्राय ॥

यथा मायामयाद्बीजाज्जायते तन्मयोऽङ्कुरः ।

नासौ नित्यो न चोच्छेदी तद्वद्धर्मेषु योजना ॥ ५९ ॥

कथं मायोपम तेषा धर्माणा जन्मेति, आह— यथा मायामयात् आम्रादिबीजात् जायते तन्मय मायामय अङ्कुर, नासावङ्कुरो नित्य, न च उच्छेदी विनाशी वा । अभूतत्वादेव धर्मेषु जन्मनाशादियोजना युक्ति, न तु परमार्थतो धर्माणा जन्म नाशो वा युज्यत इत्यर्थ ॥

नाजेषु सर्वधर्मेषु शाश्वताशाश्वताभिधा ।



यत्र वर्णा न वर्तन्ते विवेकस्तत्र नोच्यते ॥ ६० ॥

परमार्थतस्त्वात्मस्वजेषु नित्यैकरसविभ्रप्तिमात्रसत्ताकेषु  
शाश्वत अशाश्वत इति वा न अभिधा, नाभिधान प्रवर्तत  
इत्यर्थ । यत्र येषु वर्ण्यन्ते यैरर्था, ते वर्णा शब्दा न  
वर्तन्ते अभिधातु प्रकाशयितु न प्रवर्तन्त इत्यर्थ । इदमेवमिति  
विवेक विविक्तता तत्र नित्योऽनित्य इति नोच्यते, 'यतो  
वाचो निवर्तन्ते' इति श्रुते ॥

यथा स्वप्ने द्रव्याभास चित्त चलति मायया ।

तथा जाग्रद्व्याभास चित्त चलति मायया ॥ ६१ ॥

अद्वय च द्रव्याभास चित्त स्वप्ने न सशय ।

अद्वय च द्रव्याभास तथा जाग्रन्न सशय ॥ ६२ ॥

यत्पुनर्वागोचरत्व परमार्थत अद्वयस्य विज्ञानमात्रस्य,  
तन्मनस स्पन्दनमात्रम्, न परमार्थत इत्युक्तार्थौ श्लोकौ ॥

स्वप्नदृक्प्रचरन्स्वप्ने दिक्षु वै दशसु स्थितान् ।

अण्डजान्स्वेदजान्वापि जीवान्पश्यति यान्सदा ॥

इतश्च वागोचरस्याभावो द्वैतस्य—स्वप्नान्पश्यतीति स्वप्न-  
दृक् प्रचरन् पर्यटन्स्वप्ने स्वप्नस्थाने दिक्षु वै दशसु स्थितान्

वर्तमानान जीवान्प्राणिन अण्डजान्स्वेदजान्वा यान सदा  
पश्यतीति ॥

स्वप्नदृक्चित्तदृश्यास्ते न विद्यन्ते तत पृथक् ।

तथा तद्दृश्यमेवेद स्वप्नदृक्चित्तमिष्यते ॥ ६४ ॥

यद्येवम्, तत किम् ? उच्यते—स्वप्नदृशश्चित्तं स्वप्नदृ-  
क्चित्तम्, तेन दृश्या ते जीवा, तत तस्मात् स्वप्नदृ-  
क्चित्तात् पृथक् न विद्यन्ते न सन्तीत्यथ । चित्तमेव ह्यने-  
कजीवादिभेदाकारेण विकल्प्यते । तथा तदपि स्वप्नदृक्चि-  
त्तमिदं तद्दृश्यमेव, तेन स्वप्नदृशा दृश्यं तद्दृश्यम् । अत  
स्वप्नदृगव्यतिरेकेण चित्तं नाम नास्तीत्यर्थः ॥

चरञ्जागरिते जाग्रद्विभु वै दशसु स्थितान् ।

अण्डजान्स्वेदजान्वापि जीवान्पश्यति यान्सदा ॥

जाग्रच्चित्तेक्षणीयास्ते न विद्यन्ते तत पृथक् ।

तथा तद्दृश्यमेवेद जाग्रदचित्तमिष्यते ॥ ६६ ॥

जाग्रतो दृश्या जीवा तच्चित्ताव्यतिरिक्ता, चित्तेक्षणीय-  
त्वात्, स्वप्नदृक्चित्तेक्षणीयजीववत् । तच्च जीवेक्षणात्मक  
चित्तं द्रष्टुरव्यतिरिक्तं द्रष्टृदृश्यत्वात् स्वप्नचित्तवत् । उक्ता-  
र्थमन्यत् ॥

उभे ह्यन्योन्यदृश्ये ते किं तदस्तीति चोच्यते ।

लक्षणाशून्यमुभय तन्मते नैव गृह्यते ॥ ६७ ॥

जीवचित्ते उभे चित्तचैत्ये ते अन्योन्यदृश्ये इतरेतरग-  
म्ये । जीवादिविषयापेक्ष हि चित्त नाम भवति । चित्तापेक्ष  
हि जीवादि दृश्यम् । अतस्ते अन्योन्यदृश्ये । तस्मान्न किं-  
चिदस्तीति चोच्यत चित्त वा चित्तेक्षणीय वा । किं तदस्ती-  
ति विवेकिनोच्यते । न हि स्वप्ने हस्ती हस्तिचित्त वा वि-  
द्यते, तथा इहापि विवेकिनामित्यभिप्राय । कथम् ? लक्षणा-  
शून्य लक्ष्यते अनयेति लक्षणा प्रमाणम्, प्रमाणशून्यमुभय  
चित्त चैत्य द्वय यत तन्मतेनैव तच्चित्ततयैव तत् गृह्यते । न  
हि घटमतिं प्रत्यारयाय घटो गृह्यते, नापि घट प्रत्यारयाय  
घटमति । न हि तत्र प्रमाणप्रमेयभेद शक्यते कल्पयितुमि-  
त्यभिप्राय ॥

यथा स्वप्नमयो जीवो जायते म्रियतेऽपि च ।

तथा जीवा अमी सर्वे भवन्ति न भवन्ति च ॥६८॥

यथा मायामयो जीवो जायते म्रियतेऽपि च ।

तथा जीवा अमी सर्वे भवन्ति न भवन्ति च ॥६९॥

यथा निर्मितको जीवो जायते म्रियतेऽपि च ।

तथा जीवा अमी सर्वे भवन्ति न भवन्ति च ॥७०॥

मायामय मायाविना य कृतो निर्मितक मन्त्रौषध्या  
दिभिर्निष्पादित । स्वप्नमायानिर्मितका अण्डजादयो जीवा  
यथा जायन्ते म्रियन्ते च, तथा मनुष्यादिलक्षणा अविद्य-  
माना एव चित्तविकल्पनामात्रा इत्यर्थः ॥

न कश्चिज्जायते जीव सभवोऽस्य न विद्यते ।

एतत्तदुत्तम सत्य यत् किञ्चिन्न जायते ॥ ७१ ॥

व्यवहारसत्यविषये जीवाना जन्ममरणादि स्वप्नादि  
जीववदित्युक्तम् । उत्तम तु परमार्थसत्य न कश्चिज्जायते  
जीव इति । उक्तार्थमन्यत् ॥

चित्तस्पन्दितमेवेद ग्राह्यग्राहकवद्वयम् ।

चित्त निर्विषय नित्यमसङ्ग तेन कीर्तितम् ॥ ७२ ॥

सर्वं ग्राह्यग्राहकवच्चित्तस्पन्दितमेव द्वयम् । चित्त परमार्थत  
आत्मैवेति निर्विषयम् । तेन निर्विषयत्वेन नित्यम् असङ्ग  
कीर्तितम् । ‘असङ्गो ह्यय पुरुष’ इति श्रुते । सविषयश्च  
हि विषये सङ्ग । निर्विषयत्वाच्चित्तमसङ्गमित्यर्थः ।

योऽस्ति कल्पितसृष्ट्या परमार्थेन नास्त्यसौ ।

परतन्त्राभिसृष्ट्या स्यान्नास्ति परमार्थतः ॥ ७३ ॥

ननु निर्विषयत्वेन चदसङ्गतत्वम्, चित्तस्य न नि सङ्गता भवति, यस्मात् शास्ता शास्त्र शिष्यश्चेत्येवमादेर्विषयस्य विद्यमानत्वात्, नैष दोष । कस्मात् ? य पदार्थ शास्त्रा दिर्विद्यते, स कल्पितसवृत्या । कल्पिता च सा परमार्थप्र-  
तिपत्त्युपायत्वेन सवृतिश्च सा तथा योऽस्ति परमार्थेन, नास्त्यसौ न विद्यते । 'ज्ञाते द्वैत न विद्यते' इत्युक्तम् ।  
यश्च परतन्त्राभिसवृत्या परशास्त्रव्यवहारेण स्यात्पदार्थ, स परमार्थतो निरूप्यमाणो नास्त्येव । तेन युक्तमुक्तम् 'असङ्ग तेन कीर्तितम्' इति ॥

अज. कल्पितसवृत्या परमार्थेन नाप्यज ।

परतन्त्राभिनिष्पत्त्या सवृत्या जायते तु स ॥ ७४ ॥

ननु शास्त्रादीना सवृत्तित्वे अज इतीयमपि कल्पना सवृत्ति स्यात् । सत्यमेवम्, शास्त्रादिकल्पितसवृत्यैव अज इत्युच्यते । परमार्थेन नाप्यज, यस्मात् परतन्त्राभिनि-  
ष्पत्त्या परशास्त्रसिद्धिमपेक्ष्य य अज इत्युक्त, स सवृत्या जायते । अत अज इतीयमपि कल्पना परमार्थविषये नैव क्रमत इत्यर्थ ॥

अभूताभिनिवेशोऽस्ति द्वय तत्र न विद्यते ।

द्वयाभाव स बुद्धैव निर्निमित्तो न जायते ॥ ७५ ॥

यस्मादसद्विषय , तस्मात् असत्यभूते द्वैते अभिनिवेशोऽस्ति केवलम् । अभिनिवेश आग्रहमात्रम् । द्वय तत्र न विद्यते मिथ्याअभिनिवेशमात्रं च जन्मन कारण यस्मात् , तस्मात् द्वयाभाव बुद्ध्या निर्निमित्त निवृत्तमिथ्याद्वयाअभिनिवेश य , स न जायते ॥

यदा न लभते हेतूनुत्तमाधममध्यमान् ।

तदा न जायते चित्त हेत्वभावे फल कुतः ॥ ७६ ॥

जात्याश्रमविहिता आशीर्वाजितैरनुष्ठीयमाना धर्मा देव-  
त्वादिप्राप्तिहेतव उत्तमा केवलाश्च । धर्मा अधर्मव्यामिश्रा  
मनुष्यत्वादिप्राप्त्यर्था मध्यमा । तिर्यगादिप्राप्तिनिमित्ता  
अधर्मलक्षणा प्रवृत्तिविशेषाश्चाधमा । तानुत्तममध्यमाधमा  
नविद्यापरिकल्पितान् यदा एकमेवाद्वितीयमात्मतत्त्वं सर्व-  
कल्पनावर्जितं जानन् न लभते न पश्यति, यथा बालैर्दृ-  
श्यमानं गगने मलं विवेकी न पश्यति, तद्वत् , तदा न  
जायते नोत्पद्यते चित्तं देवाद्याकारैः उत्तमाधममध्यमफल-  
रूपेण । न ह्यसति हेतौ फलमुत्पद्यते बीजाद्यभाव इव  
सस्यादि ॥

अनिमित्तस्य चित्तस्य यानुत्पत्तिः समाद्वया ।

अजातस्यैव सर्वस्य चित्तदृश्यं हि तद्यत ॥ ७७ ॥

हेत्वभावे चित्त नोत्पद्यत इति हि उक्तम् । सा पुनरनु-  
त्पत्तिश्चित्तस्य कीदृशीत्युच्यते— परमार्थदर्शनेन निरस्तध-  
र्माधर्माख्योत्पत्तिनिमित्तस्य अनिमित्तस्य चित्तस्येति या  
मोक्षाख्या अनुत्पत्तिः, सा सर्वदा सर्वावस्थासु समा निर्वि-  
शेषा अद्वया च, पूर्वमपि अजातस्यैव अनुत्पन्नस्य चित्तस्य  
सर्वस्याद्वयस्येत्यर्थः । यस्मात्प्रागपि विज्ञानात् चित्तं दृश्यं  
तद्वयं जन्म च, तस्मादजातस्य सर्वस्य सर्वदा चित्तस्य समा  
अद्वयैव अनुत्पत्तिः न पुनः कदाचिद्भवति, कदाचिद्वा न  
भवति । सर्वदा एकरूपैवेत्यर्थः ॥

बुद्धानिमित्तता सत्या हेतु पृथगनाप्नुवन् ।

वीतशोक तथा काममभय पदमश्नुते ॥ ७८ ॥

यथोक्तेन न्यायेन जन्मनिमित्तस्य द्वयस्य अभावादिनि-  
मित्तता च सत्या परमार्थरूपा बुद्धा हेतु धर्मादिकारण-  
देवादियोनिप्राप्तये पृथगनाप्नुवन् अनुपाददानं त्यक्त्वाह्यै-  
षणः, सन् कामशोकादिर्वर्जितम् अविद्यादिरहितम् अभय-  
पदम् अश्नुते, पुनः जायत इत्यर्थः ॥

अभूताभिनिवेशाद्धि सदृशे तत्प्रवर्तते ।

वस्त्वभावः स बुद्धैव निःसङ्ग विनिवर्तते ॥ ७९ ॥

यस्मात् अभूताभिनिवेशात् असति द्वये द्वयास्तित्व  
निश्चय अभूताभिनिवेश, तस्मात् अविद्याव्यामोहरूपाद्वि  
सदृशे तदनुरूपे तत् चित्तं प्रवर्तते । तस्य द्वयस्य वस्तुन  
अभाव यदा बुद्धवान्, तदा तस्मात् नि सङ्गं निरपेक्षं सत्  
विनिवर्तते अभूताभिनिवेशविषयात् ॥

निवृत्तस्याप्रवृत्तस्य निश्चला हि तदा स्थितिः ।

विषयः स हि बुद्धानां तत्साम्यमजमद्वयम् ॥ ८० ॥

निवृत्तस्य द्वैतविषयात्, विषयान्तरे च अप्रवृत्तस्य अभा-  
वदर्शनेन चित्तस्य निश्चला चलनवर्जिता ब्रह्मस्वरूपैव तदा  
स्थितिः, येषां ब्रह्मस्वरूपा स्थितिः चित्तस्य अद्वयविज्ञानैकरस-  
घनलक्षणा । स हि यस्मात् विषयः गोचरः परमार्थद-  
र्शिना बुद्धानाम्, तस्मात् तत्साम्यं परं निर्विशेषमजमद्वयं  
च ॥

अजमनिद्रमस्वप्नप्रभातं भवति स्वयम् ।

सकृद्विभातो ह्येवैष धर्मो धातुस्वभावतः ॥ ८१ ॥

पुनरपि कीदृशश्चासौ बुद्धानां विषय इत्याह—स्वयमेव  
तत् प्रभातं भवति न आदित्याद्यपेक्षम्, स्वयं ज्योतिः स्वभाव-  
मित्यर्थः । सकृद्विभातः सदैव विभातः इत्येतत् । एष एव-



लक्षण आत्मारया धर्म धातुस्वभावत वस्तुस्वभावत  
इत्यर्थ ॥

सुखमात्रियते नित्य दु ख वित्रियते सदा ।

यस्य कस्य च धर्मस्य ग्रहेण भगवानसौ ॥ ८२ ॥

एव बहुश उच्यमानमपि परमार्थतत्त्व कस्माल्लौकिकैर्न  
गृह्यत इत्युच्यते—यस्मात् यस्य कस्यचित् द्वयवस्तुनो धर्मस्य  
ग्रहेण ग्रहणावेशेन मिथ्याभिनिविष्टतया सुखमात्रियते अना-  
यासेन आच्छाद्यत इत्यर्थ । द्वयोपलब्धिनिमित्त हि तत्रा-  
वरण न यत्नान्तरमपेक्षते । दु ख च वित्रियते प्रकटीक्रियते,  
परमार्थज्ञानस्य दुर्लभत्वात् । भगवानसौ आत्माद्वयो देव  
इत्यर्थ । अतो वेदान्तैराचार्यैश्च बहुश उच्यमानोऽपि नैव  
ज्ञातु शक्य इत्यथ, ‘आश्चर्यो वक्ता कुशलोऽस्य लब्धा’  
इति श्रुते ॥

अस्ति नास्त्यस्ति नास्तीति नास्ति नास्तीति वा पुनः ।  
चलस्थिरोभयाभावैरावृणोत्येव बालिशः ॥ ८३ ॥

अस्ति नास्तीत्यादि सूक्ष्मविषया अपि पण्डितानां ग्रहा  
भगवत् परमात्मन आवरणा एव, किमुत मूढजनानां बुद्धि  
लक्षणा इत्येवमर्थ प्रदर्शयन्नाह—अस्तीति । अस्त्यात्मति

कश्चिद्वादी प्रतिपद्यते । नास्तीत्यपरो वैनाशिक । अस्ति  
 नास्तीत्यपरोऽर्धवैनाशिक सदसद्वादी दिग्वासा । नास्ति  
 नास्तीत्यत्यन्तशून्यवादी । तत्रास्तिभावश्चल , घटाद्यनित्यवि  
 लक्षणत्वात् । नास्तिभाव स्थिर , सदाविशेषत्वात् । उभय  
 चलस्थिरविषयत्वात् सदसद्भाव । अभावोऽत्यन्ताभाव ।  
 प्रकारचतुष्टयस्यापि तैरेतैश्चलस्थिरोभयाभावै सदसदादि-  
 वादी सर्वोऽपि भगवन्तमावृणोत्येव बालिशोऽविवेकी । यद्यपि  
 पण्डितो बालिश एव परमार्थतत्त्वानवबोधात् , किमु स्वभा  
 वमूढो जन इत्यभिप्राय ॥

कोट्यश्चतस्र एतास्तु ग्रहैर्यासां सदावृत ।

भगवानाभिरस्पृष्टो येन दृष्ट स सर्वदृक् ॥ ८४ ॥

कीदृक्पुन परमार्थतत्त्वम् , यदवबोधादबालिश पण्डितो  
 भवतीत्याह— कोट्य प्रावादुक्शास्त्रनिर्णयान्ता एता  
 उक्ता अस्ति नास्तीत्याद्या चतस्र , यासा कोटीना ग्रहै  
 ग्रहणै उपलब्धिनिश्चयै सदा सर्वदा आवृत आच्छादित  
 तेषामेव प्रावादुकाना य , स भगवान् आभि अस्ति ना-  
 स्तीत्यादिकोटिभि चतस्रभिरपि अस्पृष्ट अस्यदिदविकल्प-  
 नावर्जित इत्येतत् । येन मुनिना दृष्टो ज्ञात वेदान्तेष्वपि-  
 निषद पुरुष , स सर्वदृक् सर्वज्ञ , परमार्थपण्डित इत्यर्थ ॥

प्राप्य सर्वज्ञता कृत्स्ना ब्राह्मण्य पदमद्वयम् ।

अनापन्नादिमध्यान्त किमत परमीहते ॥ ८५ ॥

प्राप्य एता यथोक्ता कृत्स्ना समस्ता सर्वज्ञता ब्राह्मण्य पद-  
म 'स ब्राह्मण ' ' एष नित्यो महिमा ब्राह्मणस्य ' इति श्रुते ।  
अनापन्नादिमध्यान्तम् आदिमध्यान्ता उत्पत्तिस्थितिलया  
अनापन्ना अप्राप्ता यस्य अद्वयस्य पदस्य न विद्यन्ते, तत्  
अनापन्नादिमध्यान्त ब्राह्मण्य पदम् । तदेव प्राप्य लब्ध्वा  
किमत परमस्मादात्मलाभादूर्ध्वम् ईहते चेष्टते, निष्प्रयोजन-  
मित्यर्थ । ' नैव तस्य कृतेनार्थ ' इत्यादिस्मृते ॥

विप्राणां विनयो ह्येष शमः प्राकृत उच्यते ।

दम प्रकृतिदान्तत्वादेव विद्वान्शमं व्रजेत् ॥ ८६ ॥

विप्राणा ब्राह्मणानां विनय विनीतत्व स्वाभाविक यदे-  
तदात्मस्वरूपेणावस्थानम् । एष विनय शमोऽप्येष एव प्रा-  
कृत स्वाभाविक अकृतक उच्यते । दमोऽप्येष एव प्रकृ-  
तिदान्तत्वात् स्वभावत एव चोपशान्तरूपत्वाद्व्रह्मण । एव  
यथोक्त स्वभावोपशान्त ब्रह्म विद्वान् शमम् उपशान्ति स्वा-  
भाविकी ब्रह्मस्वरूपा व्रजेत् ब्रह्मस्वरूपेणावतिष्ठत इत्यर्थ ॥

सर्वस्तु सोपलम्भं च द्वयं लौकिकमिष्यते ।

अवस्तु सोपलम्भ च शुद्ध लौकिकमिष्यते ॥ ८७ ॥

एवमन्योन्यविरुद्धत्वात् ससारकारणरागद्वेषदोषास्पदानि प्रावादुकाना दर्शनानि । अतो मिथ्यादर्शनानि तानी-  
ति तद्युक्तिभिरेव दर्शयित्वा चतुष्कोटिर्वर्जितत्वात् रागादि-  
दोषानास्पद स्वभावशान्तमद्वैतदर्शनमेव सम्यग्दर्शनमित्यु-  
पसहृतम् । अथेदानीं स्वप्रक्रियाप्रदर्शनार्थ आरम्भ —  
सवस्तु सवृत्तिसता वस्तुना सह वर्तत इति सवस्तु, तथा  
च उपलब्धिरुपलम्भ, तेन सह वर्तत इति सोपलम्भ  
च शास्त्रादिसर्वव्यवहारास्पद ग्राह्यग्रहणलक्षण द्वय लोका-  
दनपेत लौकिक जागरितमित्येतत् । एवलक्षण जाग-  
रितमिष्यते त्रेद्वान्तेषु । अवस्तु सवृत्तेरप्यभावात् । सो-  
पलम्भ वस्तुवदुपलम्भनमुपलम्भ असत्यपि वस्तुनि, तेन  
सह वर्तत इति सोपलम्भ च । शुद्ध केवल प्रविभक्त जाग-  
रितात्स्थूलालौकिक सर्वप्राणिसाधारणत्वात् इष्यते स्वप्र-  
इत्यर्थ ॥

अवस्त्वनुपलम्भ च लोकोत्तरमिति स्मृतम् ।

ज्ञान ज्ञेय च विज्ञेय सदा बुद्धैः प्रकीर्तितम् ॥ ८८ ॥

अवस्त्वनुपलम्भ च ग्राह्यग्रहणवर्जितमित्येतत्, लोकोत्तरम्,  
अत एव लोकातीतम् । ग्राह्यग्रहणविषयो हि लोक, तदभा-

वात् सर्वप्रवृत्तिबीज सुषुप्तमित्येतत् । एव स्मृत सोपाय परमार्थ-  
तत्त्व लौकिक शुद्धलौकिक लोकोत्तर च क्रमेण येन ज्ञानेन ज्ञा-  
यते, तत् ज्ञान ज्ञेयम् एतान्येव त्रीणि, एतद्व्यतिरेकेण ज्ञेया-  
नुपपत्ते । सर्वप्रावादुककल्पितवस्तुनोऽनैवान्तर्भावात्, विज्ञेय  
यत्परमार्थसत्य तुर्याख्यमद्वयमजमात्मतत्त्वमित्यर्थ , सदा  
सर्वदैव, तल्लौकिकादि विज्ञेयान्त बुद्धे परमार्थदर्शिभिर्ब्रह्मवि-  
द्भि प्रकीर्तितम् ॥

ज्ञाने च त्रिविधे ज्ञेये क्रमेण विदिते स्वयम् ।

सर्वज्ञता हि सर्वत्र भवतीह महाधियः ॥ ८९ ॥

ज्ञाने च लौकिकादिविषये ज्ञेये च लौकिकादौ त्रिविधे,  
पूर्वं लौकिक स्थूलम्, तदभावेन पञ्चाच्छुद्ध लौकिकम्, तद-  
भावेन लोकोत्तरमित्येव क्रमेण स्थानत्रयाभावेन परमा-  
र्थसत्ये तुर्ये अद्वये अजे अभये विदिते, स्वयमेव आत्मस्वरूप  
मेव सर्वज्ञता सर्वश्चासौ ज्ञश्च सर्वज्ञ, तद्भावात् सर्वज्ञता इह  
अस्मिन् लोके भवति महाधियः महाबुद्धे । सर्वलोकाति-  
शयवस्तुविषयबुद्धित्वादेवविद् सर्वत्र सर्वदा भवति । सकृ-  
द्विदिते स्वरूपे व्यभिचाराभावादित्यथ । न हि परमा-  
र्थविदो ज्ञानिन ज्ञानोद्भवाभिभवौ स्त, यथा अन्येषा प्रावा  
दुकानाम् ॥

हेयज्ञेयाप्यपाक्यानि विज्ञेयान्यग्रयाणत ।

तेषामन्यत्र विज्ञेयादुपलम्भस्त्रिषु स्मृत ॥ ९० ॥

लौकिकादीना क्रमेण ज्ञेयत्वेन निर्देशावस्तित्वाशङ्का पर-  
मार्थतो मा भूदित्याह— हेयानि च लौकिकादीनि त्रीणि  
जागरितस्वप्नसुषुप्तानि आत्मन्यसत्त्वेन रज्ज्वा सर्पवद्धात-  
व्यानीत्यर्थ । ज्ञेयमिह चतुष्कोटिर्वर्जित परमार्थतत्त्वम् ।  
आग्न्यानि आप्नव्यानि त्यक्तबाह्यैषणात्रयेण भिक्षुणा पाण्डि  
त्यबाल्यमौनारयानि साधनानि । पाक्यानि रागद्वेषमोहादयो  
दोषा कषायाख्यानि पक्तव्यानि । सर्वाण्येतानि हेयज्ञेया-  
प्यपाक्यानि विज्ञेयानि भिक्षुणा उपायत्वेनेत्यर्थ । अग्रया  
णत प्रथमत । तेषा हेयादीनामन्यत्र विज्ञेयात्परमार्थसत्य  
विज्ञेय ब्रह्मैक वर्जयित्वा । उपलम्भनमुपलम्भ अविद्याक-  
ल्पनामात्रम् । ह्याप्यपाक्येषु त्रिष्वपि स्मृतो ब्रह्मविद्भि न  
परमार्थसत्यता त्रयाणामित्यर्थ ॥

प्रकृत्याकाशवज्ज्ञेया सर्वे धर्मा अनादय ।

विद्यते न हि नानात्व तेषा कचन किंचन ॥ ९१ ॥

परमार्थतस्तु प्रकृत्या स्वभावत आकाशवत् आकाश  
तुल्या सूक्ष्मनिरञ्जनसर्वगतत्वै सर्वे धर्मा आत्मानो ज्ञेया

मुमुक्षुभिः अनादयः नित्याः । बहुवचनकृतभेदाशङ्का निरा-  
राकुर्वन्नाह— कचन कचिदपि किंचन किंचित् अणुमात्रमपि  
तेषां न विद्यते नानात्वमिति ॥

आदिबुद्धाः प्रकृत्यैव सर्वे धर्माः सुनिश्चिताः ।

यस्यैव भवति क्षान्तिः सोऽमृतत्वाय कल्पते ॥९२॥

ज्ञेयतापि धर्माणां सवृत्त्यैव, न परमाथत इत्याह—  
यस्मात् आदौ बुद्धा आदिबुद्धाः प्रकृत्यैव स्वभावत एव  
यथा नित्यप्रकाशस्वरूप सविता, एव नित्यबोधस्वरूपा  
इत्यर्थः । सः सर्व धर्माः सर्व आत्मानः । न च तेषां निश्चयः  
कर्तव्यः नित्यनिश्चितस्वरूपा इत्यर्थः । न सदिदृष्टमानस्व-  
रूपा एव नैव वेति यम्य मुमुक्षो एव यथोक्तप्रकारेण  
सर्वदा बोधनिश्चयानिरपेक्षता आत्मार्थ परार्थः ना । यः  
सविता नित्यः प्रकाशान्तरनिरपेक्षः स्वार्थ परार्थः वेत्येव  
भवति क्षान्तिः बाधकर्तव्यतानिरपेक्षता सर्वदा स्वात्मनि,  
सः अमृतत्वाय अमृतभावाय कल्पत मोक्षाय समर्थो भव-  
तीत्यर्थः ॥

आदिशान्ता ह्यनुत्पन्ना प्रकृत्यैव सुनिर्वृताः ।

सर्वे धर्माः समाभिन्ना अजः साम्यः विशारदम् ॥

तथा नापि शान्तिकर्तव्यता आत्मनीत्याह— यस्मान्  
आदिशान्ता नित्यमेव शान्ता अनुत्पन्ना अजाश्च प्रकृत्यैव  
सुनिर्वृता सुष्ठूपरतस्वभावा नित्यमुक्तस्वभावा इत्यर्थः । सर्वे  
धमा समाश्च अभिन्नाश्च समाभिन्ना अज साम्य विशारद  
विशुद्धमात्मतत्त्व यस्मान्, तस्मान् शान्तिर्मोक्षो वा नास्ति  
कतव्य इत्यर्थः । न हि नित्यैकस्वभावस्य कृत किञ्चिदथ  
वत्स्यात् ॥

वैशारद्य तु वै नास्ति भेदे विचरता सदा ।

भेदनिम्ना पृथग्वादास्तस्मात्ते कृपणा स्मृता ॥

य यथोक्त परमार्थतत्त्व प्रतिपन्ना, ते एव अकृपणा  
लोके, कृपणात्स्वन्य इत्याह— यस्मात् भेदनिम्ना भे-  
दानुयायिन ससारानुगा इत्यर्थः । क' पृथग्वादा प्रथक्  
नाग वस्तु इत्येव वदन येषा त प्रथग्वादा द्वैतिन इत्यथ ।  
तस्मात्ते कृपणा क्षुद्रा स्मृता यस्मात् वैशाग्य विशुद्धि  
तन्नास्ति तेषा भेदे विचरता द्वैतमाग अविद्यापरिकल्पिते  
सर्वदा वर्तमानानामित्यर्थः । अतो युक्तमेव तेषा कापण्य-  
मित्यभिप्रायः ॥

अजे साम्ये तु ये केचिद्भविष्यन्ति सुनिश्चिताः ।

ते हि लोके महाज्ञानास्तच्च लोको न गाहते ॥ २५ ॥



यदिदं परमार्थतत्त्वम्, अमहात्मभिरपण्डितैर्वेदान्तबहि-  
ष्ठे क्षुद्रैरल्पप्रज्ञैरनवगाह्यमित्याह—अजे साम्ये परमार्थतत्त्वे  
एवमेवेति ये केचित् म्र्यादयोऽपि सुनिश्चिता भविष्यन्ति  
चेत्, त एव हि लोके महाज्ञाना निरतिशयतत्त्वविषयज्ञाना  
इत्यर्थः । तच्च तेषां वर्त्म तेषां विदितं परमार्थतत्त्वं सामान्यबु-  
द्धिरन्यो लोको न गाहते नावतरति न विषयीकरोतीत्यर्थः ।  
'सर्वभूतात्मभूतस्य समैकार्थं प्रपश्यत । देवा अपि मार्गे  
मुह्यन्त्यपदस्य पदैषिण । शकुनीनामिवाकाश गतिर्नैवोप-  
लभ्यते' इत्यादिस्मरणात् ॥

अजेष्वजमसक्रान्त धर्मेषु ज्ञानमिष्यते ।

यतो न क्रमते ज्ञानमसङ्गं तेन कीर्तितम् ॥ ९६ ॥

कथं महाज्ञानत्वमित्याह—अजेषु अनुत्पन्नेषु अचलेषु  
धर्मेषु आत्मसु अजमचलं च ज्ञानमिष्यते सवितरीव औ-  
ष्ण्यं प्रकाशश्च यत्, तस्मात् असक्रान्तं अर्थान्तरे ज्ञान-  
मजमिष्यते । यस्मान्न क्रमते अर्थान्तरे ज्ञानम्, तेन कारणेन  
असङ्गं तत् कीर्तितम् आकाशकल्पमित्युक्तम् ॥

अणुमात्रेऽपि वैधर्म्ये जायमानेऽविपश्चित् ।

असङ्गता सदा नास्ति किमुतावरणच्युतिः ॥ ९७ ॥

इतोऽन्येषां वादिनाम् अणुमात्रे अल्पेऽपि वैधर्म्ये वस्तुनि  
बहिरन्तर्वा जायमाने उत्पद्यमाने अविपश्चित्त अविवेकिन  
असङ्गता असङ्गत्वं सदा नास्ति, किमुत वक्तव्यम् आवरण-  
न्युति बन्धनाशो नास्तीति ॥

अलब्धावरणा सर्वे धर्मा प्रकृतिनिर्मला ।

आदौ बुद्धास्तथा मुक्ता बुध्यन्त इति नायका ॥

तेषामावरणन्युतिर्नास्तीति ब्रुवता स्वसिद्धान्ते अभ्युप-  
गतं तर्हि धर्माणामावरणम् । नेत्युच्यते— अलब्धावरणा  
अलब्धमप्राप्तमावरणम् अविद्यादिवन्धनं येषां ते धर्मा अल-  
ब्धावरणा बन्धनरहिता इत्यथ । प्रकृतिनिर्मला स्वभावशु-  
द्धा आदौ बुद्धा तथा मुक्ता, यस्मात् नित्यशुद्धबुद्धमुक्तस्व-  
भावा । यद्येव कथं तर्हि बुध्यन्त इत्युच्यते— नायका  
स्वामिनः समर्था बोद्धुं बाधशक्तिमत्स्वभावा इत्यर्थः ।  
यथा नित्यप्रकाशस्वरूपोऽपि स न सविता प्रकाशत इत्युच्यते,  
यथा वा नित्यनिवृत्तगतयोऽपि नित्यमेव शैलास्तिष्ठन्तीत्यु-  
च्यत, तद्वत् ॥

क्रमते न हि बुद्धस्य ज्ञान धर्मेषु तायिनः ।

सर्वे धर्मास्तथा ज्ञानं नैतद्बुद्धेन भाषितम् ॥ ९९ ॥

यस्मात् न हि क्रमत बुद्धस्य परमार्थदर्शिनो ज्ञान विष-  
यान्तरेषु धर्मेषु धर्मसंस्थ सवितरीव प्रभा । तायिन तायो-  
ऽस्यास्तीति तायी, सतानवतो निरन्तरस्य आकाशकल्पस्ये-  
त्यर्थ , पूजावतो वा प्रज्ञावतो वा सर्वे धर्मा आत्मानोऽपि  
तथा ज्ञानवदेव आकाशकल्पत्वान्न क्रमन्त कचिदप्यर्थान्तर  
इत्यर्थ । यदादानुपन्यस्तम् ‘ज्ञानेनकाशकल्पेन’ इत्यादि,  
तदिदमाकाशकल्पस्य तायिनो बुद्धस्य तदनन्यत्वादाकाशक-  
ल्प ज्ञान न क्रमते कचिदप्यर्थान्तरे । तथा धर्मा इति आ  
काशमिव अचलमविक्रिय निरवयव नित्यमद्वितीयमसङ्गमह-  
श्यमग्राह्यमशनायाद्यतीत ब्रह्मात्मतत्त्वम् , ‘न हि द्रष्टुर्दृष्टेर्वि-  
परिलोपो विद्यते’ इति श्रुते । ज्ञानज्ञेयज्ञातृभेदाहित पर  
मार्थतत्त्वमद्वयमेतन्न बुद्धेन भाषितम् । यद्यपि बाह्यार्थनिरा  
करण ज्ञानमात्रकल्पना च अद्वयवस्तुसामीप्यमुक्तम् । इदं तु  
परमार्थतत्त्वमद्वैत वेदान्तत्वेव विज्ञेयमित्यर्थ ॥

दुर्दर्शमतिगम्भीरमज साम्य विशारदम् ।

बुद्धा पदमनानात्वं नमस्कुर्मो यथाबलम् ॥ १०० ॥

शास्त्रसमाप्तौ परमार्थतत्त्वस्तुत्यर्थं नमस्कार उच्यते—  
दुर्दर्शं दु खेन दर्शनमस्येति दुर्दर्शम् । अस्ति नास्तीति च-  
तुष्कोटिर्वर्जितत्वाद्बुर्विज्ञेयमित्यर्थ । अत एव अतिगम्भीर

दुष्प्रवेश महासमुद्रवदकृतप्रज्ञौ । अज साम्य विशारदम् । इ  
 दृक् पदम् अनानात्वं नानात्ववर्जितं बुद्ध्वा अवगम्य तद्भूता  
 सन्त नमस्कुर्म तस्मै पदाय । अव्यवहार्यमपि व्यवहार-  
 गोचरतामापाद्य यथाबलं यथाशक्तीत्यर्थः ॥

अजमपि जनियोगं प्रापदैश्वर्ययोगा  
 दगतिं च गतिमप्ता प्रापदेकं ह्यनेकम् ।  
 विविधविषयधर्मग्राहिं मुग्धेक्षणानां  
 प्रणतभयविहन्तुं ब्रह्म यत्तन्नतोऽस्मि ॥ १ ॥

प्रज्ञाविशाखवेधक्षुभितजलनिधेर्वेदनाम्नोऽन्तरस्थ  
 भूतान्यालोक्य भग्नान्यविरतजननग्राहघोरे समुद्रे ।  
 कारुण्यादुद्वहाराभृतमिदममरैर्दुर्लभं भूतहेतो  
 र्यस्तं पूज्याभिपूज्य परमगुरुमसु पादपातैर्नतोऽस्मि ॥ २ ॥

यत्प्रज्ञालोकभासा प्रतिहृतिभगमत्त्वान्तमोहान्धकारो  
 मज्जोन्मज्जश्च घारे ह्यसकृदुपजनोदन्वति त्रासने मे ।  
 यत्पादावाश्रितानां श्रुतिशमचिनयप्राप्तिरग्न्या ह्यमीषा  
 तत्पादौ पावनीयौ भवभयविनुदौ सर्वभावैर्नमस्ये ॥ ३ ॥

इति श्रामत्परमहसपरिव्राजकाचार्यस्य श्रीगोविन्द-  
 भगवत्पूज्यपादशिष्यस्य श्रीमच्छंकरभगवतः कृतौ  
 माण्डूक्योपनिषत्कारिकाभाष्यं सर्पणम् ॥



ॐ

भद्र कर्णेभि शृणुयाम  
देवा । भद्र पश्येमाक्षभिर्य-  
जत्रा । स्थिरैरङ्गैस्तुष्टुवा-  
सस्तनूभि । व्यशेम देव-  
हित यदायु ॥ स्वस्ति न  
इन्द्रो वृद्धश्रवा । स्वस्ति न  
पूषा विश्ववेदा । स्वस्ति न-  
स्ताक्षर्योऽरिष्टनेमि । स्वस्ति  
नो बृहस्पतिर्दधातु ॥

ॐ शान्ति शान्ति शान्ति ॥



॥ ॐ ॥

# ऐतरेयोपनिषद्भाष्यम्

श्रीमच्छंकरभगवत्पूज्यपादैः  
विरचितम् ।







ॐ

वाङ्मे मनसि प्रतिष्ठिता

मनो मे वाचि प्रतिष्ठितमा-  
विरावीर्म एधि । वेदस्य म  
आणीस्थ श्रुत मे मा प्रहा-  
सी । अनेनाधीतेनाहोरात्रा-  
न्सदधाम्यृत वदिष्यामि ।  
सत्य वदिष्यामि । तन्मामव-  
तु । तद्वक्तामवतु अवतु मा-  
मवतु वक्तामवतु वक्ताम ॥

ॐ शान्ति शान्ति शान्ति ॥





ऐतरेयोपनिषद्भाष्यम्

प्रथमोऽध्याय





# ॥ ऐतरेयोपनिषत् ॥

श्रीमच्छंकरभगवत्पादविरचितेन  
भाष्येण सहिता ।

— \* —



रिसमाप्त कर्म सहापरब्रह्म-  
विषयविज्ञानेन । सैषा कर्मणो ज्ञान-  
सहितस्य परा गतिरुक्थविज्ञानद्वा-  
रेणोपसङ्गता । एतत्सत्य ब्रह्म प्राणा-  
ख्यम् । एष एको देव । एतत्सैव  
प्राणस्य सर्वे देवा विभूतयः । एतस्य  
प्राणस्यात्मभाव गच्छन् दवता अप्येति इत्युक्तम् । सोऽयं  
दवताप्ययलक्षण पर पुरुषार्थः । एष मोक्षः । स चायं यथो

क्तेन ज्ञानकर्मसमुच्चयेन सावनेन प्राप्त्व्यो नात परमस्तीत्येके  
 प्रतिपन्ना । तान्निराचिकीर्षुरुत्तर केवलात्मज्ञानविधानाथम्  
 'आत्मा वा इदम्' इत्याद्याह । कथं पुनरकर्मसबन्धिकेव  
 लात्मविज्ञानविधानाथ उत्तरो ग्रन्थ इति गम्यते? अन्यार्था  
 नवगमात् । तथा च पूर्वोक्तानां देवतानामग्न्यादीनां ससा-  
 रित्वं दर्शयिष्यत्यशनायादिदोषवत्त्वेन 'तमशनायापिपासा-  
 भ्यामन्ववार्जत्' इत्यादिना । अशनायादिमत्सर्वं ससार एव,  
 परस्य तु ब्रह्मणोऽशनायाद्यत्यश्रुते । भवत्वेव केवलात्म  
 ज्ञान मोक्षसाधनम्, न त्वत्राकर्म्येवाधिक्रियते, विशेषाश्रव  
 णात् । अकर्मिण आश्रम्यन्तरस्येहाश्रवणात् । कर्म च बृहती  
 सहस्रलक्षणं प्रस्तुत्य अनन्तरमेवात्मज्ञानं प्रारभ्यते । तस्मा  
 त्कर्म्येवाधिक्रियते । न च कर्मासबन्ध्यात्मविज्ञानम्, पूर्वव  
 द्दत्ते उपसहारात् । यथा कर्मसबन्धिनः पुरुषस्य सूर्यात्मन  
 स्थावरजङ्गमादिसर्वप्राण्यासत्त्वमुक्तं ब्राह्मणन मन्त्रेण च 'सू  
 र्य आत्मा' इत्यादिना, तथैव 'एष ब्रह्मैष इन्द्र' इत्याद्युप  
 क्रम्य सर्वप्राण्यात्मत्वम् । 'यच्च स्थावरम्, सर्वं तत्प्रज्ञानेत्र-  
 म' इत्युपसहरिष्यति । तथा च सहितोपनिषत्—'एतं ह्येव  
 ब्रह्मचा महत्युक्थे मीमासन्ते' इत्यादिना कर्मसबन्धित्वमु  
 क्त्वा 'सर्वेषु भूतेष्वेतमेव ब्रह्मोऽयं ब्रह्म' इत्युपसहरति ।

तथा तस्यैव 'योऽयमशरीर प्रज्ञात्मा' इत्युक्तस्य 'यश्चासा-  
वादित्य एकमेव तदिति विद्यात्' इत्येकत्वमुक्तम् । इहापि  
'कोऽयमात्मा' इत्युपक्रम्य प्रज्ञात्मत्वमेव 'प्रज्ञान ब्रह्म'  
इति दर्शयिष्यति । तस्मान्नाकर्मसबन्ध्यात्मज्ञानम् । पुनरु-  
क्त्यानर्थक्यमिति चेत्— 'प्राणो वा अहमस्म्यृषे' इत्यादि  
ब्राह्मणेन 'सूर्य आत्मा' इति च मन्त्रेण निर्धारितस्यात्मन  
'आत्मा वा इदम्' इत्यादिब्राह्मणेन 'कोऽयमात्मा' इति  
प्रश्नपूर्वक पुनर्निर्धारण पुनरुक्तमनर्थकमिति चेत्, न, तस्यैव  
धर्मान्तरविशेषनिर्धारणार्थत्वात् पुनरुक्ततादोषः । कथम् ?  
तस्यैव कर्मसबन्धिनो जगत्सृष्टिस्थितिसहारादिधर्मविशेषनि-  
र्धारणार्थत्वात् केवलोपास्यर्थत्वाद्वा, अथवा, आत्मेत्यादि परो  
ग्रन्थसन्दर्भ आत्मन कर्मिण कर्मणोऽयन्नोपासनाप्राप्तौ  
कर्मप्रस्तावेऽविहितत्वाद्वा केवलोऽप्यात्मोपास्य इत्येवमर्थः ।  
भेदाभेदोपास्यत्वाच्च 'एक एवात्मा' कर्मविषये भेददृष्टिभाक् ।  
स एवाकर्मकाले अभेदेनाप्युपास्य इत्येवमपुनरुक्तता ॥

'विद्या चाविद्या च यस्तद्वेदोभयं सह । अविद्यया  
मृत्युं तीर्त्वा विद्ययामृतमश्नुते' इति 'कुर्वन्नेवेह कर्माणि  
जिजीविषेच्छतः समा' इति च वाजिनाम् । न च वर्ष-  
शतात्परमायुर्मर्त्यानाम्, येन कर्मपरित्यागेन आत्मानमुपा-

सीत । दर्शितं च 'तावन्ति पुरुषायुषोऽह्ना सहस्राणि भवन्ति' इति । वर्षशतं चायुः कर्मणैव व्याप्तम् । दर्शितं च मन्त्रं 'कुर्वन्नेवेह कर्माणि' इत्यादि, तथा 'यावज्जीवमग्निहोत्र जुहोति' 'यावज्जीव दर्शपूर्णमासाभ्या यजेत' इत्याद्याश्च, 'त यज्ञपात्रैर्दहन्ति' इति च । ऋणत्रयश्रुतेश्च । तत्र हि पारिव्राज्यादिशास्त्रम् 'व्युत्थायाथ भिक्षाचर्यं चरन्ति' इत्यात्मज्ञानस्तुतिपरोऽर्थवादोऽनधिकृतार्थो वा । न, परमार्थात्मविज्ञाने फलादर्शने क्रियानुपपत्ते — यदुक्तं कर्मिण एव चात्मज्ञानकर्मसंबन्धि चेत्यादि, तन्न, परं ह्याप्तकाम सर्वससारदोषवर्जितं ब्रह्माहमस्मीत्यात्मत्वेन विज्ञाने, कृतेन कर्तव्येन वा प्रयोजनमात्मनोऽपश्यत फलादर्शने क्रिया नोपपद्यते । फलादर्शनेऽपि नियुक्तत्वात्करोतीति चेत्, न, नियोगाविषयात्मदर्शनात् । इष्टयोगमनिष्टवियोगवात्मनः प्रयोजनं पश्यतस्तदुपायार्थं यो भवति, स नियोगस्य विषयो दृष्टो लोके, न तु तद्विपरीतनियोगाविषयब्रह्मात्मत्वदर्शी । ब्रह्मात्मत्वदर्शयपि सञ्चेन्नियुज्येत, नियोगाविषयोऽपि सन्न कश्चिन्नियुक्त इति सर्वं कर्म सर्वेण सर्वदा कर्तव्यं प्राप्नोति । तच्चानिष्टम् । न च स नियोक्तुं शक्यते केनचित् । आम्नायस्यापि तत्प्रभवत्वात् । न हि स्वविज्ञानोत्थेन वचसा स्वयं नियुज्यते ।



नापि बहुवित्स्वामी अविवेकिना भृत्येन । आम्नायस्य नित्यत्व  
सति स्वातन्त्र्यात्सर्वान्प्रति नियोक्तृत्वसामर्थ्यमिति चेत्,  
न, उक्तदोषात् । तथापि सर्वेण सर्वदा सर्वमविशिष्ट कर्म  
कर्तव्यमित्युक्तो दोषोऽप्यपरिहार्य एव । तदपि शास्त्रेणैव  
विधीयत इति चेत्— यथा कर्मकर्तव्यता शास्त्रेण कृता,  
तथा तदत्यात्मज्ञान तस्यैव कर्मिण शास्त्रेण विधीयत इति  
चेत्, न, विरुद्धार्थबोधकत्वानुपपत्तेः । न ह्येकस्मिन्कृता  
कृतसबन्धित्वं तद्विपरीतत्वं च बोधयितुं शक्यम् । शीतो  
ष्णत्वमिवाग्नेः । न चेष्टयोगचिकीर्षा आत्मनोऽनिष्टवियोगचि  
कीर्षा च शास्त्रकृता, सर्वप्राणिना तद्दर्शनात् । शास्त्रकृतं चेत्,  
तदुभय गोपालादीनां न दृश्येत, अशास्त्रज्ञत्वात्तेषाम् । यद्वि  
स्वतोऽप्राप्तम्, तच्छास्त्रेण बोधयितव्यम् । तच्चेत्कृतकर्त  
व्यताविरोध्यात्मज्ञानं शास्त्रेण कृतम्, कथं तद्विरुद्धा  
कर्तव्यता पुनरुत्पादयेत् शीततामिवाग्नौ, तम इव च  
भानौ ? न बोधयत्येवेति चेत्, न, 'स म आत्मेति  
विद्यात्प्रज्ञानं ब्रह्म' इति चोपसंहारात् । 'तदात्मानमे  
वावेत्तत्त्वमसि' इत्येवमादिवाक्यानां तत्परत्वात् । उत्प  
न्नस्य च ब्रह्मात्मविज्ञानस्याबाध्यमानत्वान्नानुत्पन्न भ्रान्तं वा  
इति शक्यं वक्तुम् । त्यागेऽपि प्रयोजनाभावस्य तुल्य-

त्वमिति चेत् 'नाकृतेनेह कश्चन' इति स्मृते — य आहुर्विदित्वा ब्रह्म व्युत्थानमेव कुर्यादिति, तेषामप्येष समानो दोष प्रयोजनाभाव इति चेत्, न, अक्रियामात्र त्वाद्बुत्थानस्य । अविद्यानिमित्तो हि प्रयोजनस्य भाव, न वस्तुधर्म, सर्वप्राणिना तद्दर्शनात्, प्रयोजनतृष्णया च प्रेर्यमाणस्य वाङ्मन कायै प्रवृत्तिदर्शनात्, 'सोऽकामयत जाथा मे स्यात्' इत्यादिना पुत्रवित्तादि पाङ्गलक्षण काम्यमेवेत्युभे ह्येते साध्यसाधनलक्षणे एषणे एवेति वाजसनेयिब्राह्मणेऽवधारणात् । अविद्याकामदोषनिमित्ताया वाङ्मन कायप्रवृत्ते पाङ्गलक्षणाया विदुषोऽविद्यादिदोषाभावादनुपपत्ते क्रियाभावमात्र व्युत्थानम्, न तु यागादिवदनुष्ठेयरूप भावात्मकम् । तच्च विद्यावत्पुरुषधर्म इति न प्रयोजनमन्वेष्टव्यम् । न हि तमसि प्रवृत्तस्य उदित आलोके यद्गर्तपङ्ककण्टकाद्यपतनम्, तत्किंप्रयोजनमिति प्रश्नार्हम् । व्युत्थानतर्ह्यर्थप्राप्तत्वान्न चोदनार्थ इति । गार्हस्थ्ये चेत्पर ब्रह्मविज्ञानजातम्, तत्रैवास्त्वकुर्वत आसन न ततोऽन्यत्त गमनमिति चेत्, न, कामप्रयुक्तत्वाद्गार्हस्थ्यस्य । 'एतावान्वै काम' 'उभे ह्येते एषणे एव' इत्यवधारणात् कामनिमित्तपुत्रवित्तादिसबन्धनियमाभावमात्रम्, न हि ततोऽन्यत्र गमन

व्युत्थानमुच्यते । अतो न गार्हस्थ्य एवाकुर्वत आसनमुत्प-  
न्नविद्यस्य । एतेन गुरुशुश्रूषातपसोरप्यप्रतिपत्तिर्विदुष सिद्धा ।  
अत्र केचिद्गृहस्था भिक्षाटनादिभयात्परिभवाच्च त्रस्यमाना  
सूक्ष्मदृष्टिता दर्शयन्त उत्तरमाहु । भिक्षोरपि भिक्षाटनादि-  
नियमदर्शनाद्देहधारणमात्रार्थिनो गृहस्थस्यापि साध्यसाध-  
नैषणोभयविनिर्मुक्तस्य देहमात्रधारणार्थमशनाच्छादनमात्रमु-  
पजीवतो गृह एवास्त्वासनमिति, न, स्वगृहविशेषपरिग्रहनि-  
यमस्य कामप्रयुक्तत्वादित्युक्तोत्तरमेतत् । स्वगृहविशेषपरि-  
ग्रहाभावे च शरीरधारणमात्रप्रयुक्ताशनाच्छादनार्थिन स्वप-  
रिग्रहविशेषभावेऽर्थाद्विभुक्तमेव । शरीरधारणार्थाया भि-  
क्षाटनादिप्रवृत्तौ यथा नियमो भिक्षो शौचादौ च,  
तथा गृहिणोऽपि विदुषोऽकामिनोऽस्तु नित्यकर्मसु नियमेन  
प्रवृत्तिर्यावज्जीवादिश्रुतिनियुक्तत्वात्प्रत्यवायपरिहारायेति । ए-  
तन्नियोगाविषयत्वेन विदुष प्रत्युक्तमशक्यनियोज्यत्वाच्चेति ।  
यावज्जीवादिनित्यचोदनानर्थक्यमिति चेत्, न, अवि-  
द्वद्विषयत्वेनार्थवत्त्वात् । यत्तु भिक्षो शरीरधारणमा-  
त्रप्रवृत्तस्य प्रवृत्तेर्नियतत्वम्, तत्प्रवृत्तेर्न प्रयोजकम् । आ-  
चमनप्रवृत्तस्य पिपासापगमवन्नान्यप्रयोजनार्थत्वमवगम्यते ।  
न चाग्निहोत्रादीना तद्वदर्थप्राप्तप्रवृत्तिनियतत्वोपपत्ति । अर्थ-

प्राप्तप्रवृत्तिनियमोऽपि प्रयोजनाभावेऽनुपपन्न एवेति चेत्,  
 न, तन्नियमस्य पूर्वप्रवृत्तिसिद्धत्वात्तदतिक्रमे यत्नगौरवादर्थ-  
 प्राप्तस्य व्युत्थानस्य पुनर्वचनाद्विदुषो मुमुक्षो कर्तव्यत्वो  
 पपत्ति । अविदुषापि मुमुक्षुणा पारिव्राज्य कर्तव्यमेव, तथा  
 च 'शान्तो दान्त ' इत्यादिवचन प्रमाणम् । शमदमादीना  
 चात्मदर्शनसाधनानामन्याश्रमेष्वनुपपत्ते । 'अत्याश्रमिभ्य  
 परम पवित्र प्रोवाच सम्यगृषिसघजुष्टम्' इति च श्वेताश्वतरे  
 विज्ञायते । 'न कर्मणा न प्रजया धनेन त्यागेनैके अमृत-  
 त्वमानशु ' इति च कैवल्यश्रुति । ज्ञात्वा नैष्कर्म्यमाच-  
 रेत्' इति च स्मृते । 'ब्रह्माश्रमपदे वसेत्' इति च ब्रह्मच-  
 र्यादिविद्यासाधनानां साकल्येनात्याश्रमिषूपपत्तेर्गार्हस्थ्येऽस-  
 भवात् । न च असपन्न साधन कस्यचिदर्थस्य साधनायालम् ।  
 यद्विज्ञानोपयोगीनि च गार्हस्थ्यश्रमकर्माणि, तेषां परम  
 फलमुपसहृत देवताप्ययलक्षण ससारविषयमेव । यदि कर्मिण  
 एव परमात्मविज्ञानमभविष्यत्, ससारविषयस्यैव फलस्यो  
 पसहारो नोपापत्स्यत । अङ्गफल तदिति चेत्, न, तद्विरोध्या  
 त्मवस्तुविषयत्वादात्मविद्याया । निराकृतसर्वनामरूपकर्म-  
 परमार्थात्मवस्तुविषयमात्मज्ञानममृतत्वसाधनम् । गुणफल  
 सबन्धे हि निराकृतसर्वविशेषात्मवस्तुविषयत्व ज्ञानस्य न

प्राप्नोति, तच्चानिष्टम्, 'यत्र त्वस्य सर्वमात्मैवाभूत्' इत्यधिकृत्य क्रियाकारकफलादिसर्वव्यवहारनिराकरणाद्विदुषः, तद्विपरीतस्याविदुषः 'यत्र हि द्वैतमिव भवति' इत्युक्त्वा क्रियाकारकफलरूपस्य ससारस्य दर्शितत्वाच्च वाजसनेयिब्राह्मणे । तथेहापि देवताष्यय ससारविषय यत्फलमशनायादिमद्वत्त्वात्मक तदुपसङ्गत्य केवल सर्वात्मकवस्तुविषय ज्ञानममृतत्वाय वक्ष्यामीति प्रवर्तते । ऋणप्रतिबन्धश्चाविदुष एव मनुष्यपितृदेवलोकप्राप्तिं प्रति, न विदुषः, 'सोऽय मनुष्यलोक पुत्रेणैव' इत्यादिलोकत्रयसाधननियमश्रुते । विदुषश्च ऋणप्रतिबन्धाभावो दर्शित आत्मलोकार्थिन 'किं प्रजया करिष्याम' इत्यादिना । तथा 'एतद्ध स्म वै तद्विद्वास आहुर्ऋषय कावषेया' इत्यादि 'एतद्ध स्म वै तत्पूर्वे विद्वासोऽग्निहोत्र न जुहवाचक्रु' इति च कौषीतकिनाम् । अविदुषस्तर्हि ऋणानपाकरणे पारिव्राज्यानुपपत्तिरिति चेत्, न, प्राग्गार्हस्थ्यप्रतिपत्तेर्ऋणित्वासम्भवादधिकारानारूढोऽपि ऋणी चेत्स्यात्, सर्वस्य ऋणित्वमित्यनिष्ट प्रसज्येत । प्रतिपन्नगार्हस्थ्यस्यापि 'गृहाद्वनी भूत्वा प्रव्रजेद्यदि वेतरथा ब्रह्मचर्यादेव प्रव्रजेद्गृहाद्वा वनाद्वा' इत्यात्मदर्शनसाधनोपायत्वेनेष्यत एव पारिव्राज्यम् । यावज्जीवादिश्रुतीनामविद्वदमुमुक्षुविषये कृतार्थता । छान्दोग्ये च केषा-

चिद्वादशरात्रमग्निहोत्रं हुत्वा तत ऊर्ध्वं परित्यागं श्रूयते ।  
यत्त्वनधिकृतानां पारिव्राज्यमिति, तन्न, तेषां पृथगेव 'उत्स  
न्नाग्निरनग्निको वा' इत्यादिश्रवणात्, सर्वस्मृतिषु च अविशेषेण  
आश्रमविकल्पः प्रसिद्धः, समुच्चयश्च । यत्तु विदुषोऽर्थप्राप्तं  
व्युत्थानमित्यशास्त्रार्थत्वे, गृहे वने वा तिष्ठतो न विशेषः  
इति, तदसत् । व्युत्थानस्यैवार्थप्राप्तत्वान्नान्यत्रावस्थानं स्यात् ।  
अन्यत्रावस्थानस्य कामकर्मप्रयुक्तत्वं ह्यवोचाम, तदभावमात्रं  
व्युत्थानमिति च । यथाकामित्वं तु विदुषोऽत्यन्तमप्राप्तम्,  
अत्यन्तमूढविषयत्वेनावगमात् । तथा शास्त्रचोदितमपि  
कर्माक्षविदोऽप्राप्तं गुरुभारतयावगम्यते, किमुत अत्यन्ता  
विवेकनिमित्तं यथाकामित्वम् ? न ह्युन्मादतिमिरदृष्ट्युपलब्ध-  
वस्तु तदपगमेऽपि तथैव स्यात्, उन्मादतिमिरदृष्टिनिमि-  
त्तत्वादेव तस्य । तस्मादात्मविदो व्युत्थानव्यतिरेकेण न  
यथाकामित्वम्, न चान्यत्कर्तव्यमित्येतत्सिद्धम् । यत्तु 'वि-  
द्या चाविद्या च यस्तद्वेदोभयं सह' इति न विद्यावतो वि-  
द्यया सहाविद्यापि वर्तते इत्ययमर्थः, कस्तर्हि ? एकस्मिन्पुरुषे  
एते न सह सबध्येयातामित्यर्थः, यथा शुक्तिकाया रज-  
तशुक्तिकाज्ञाने एकस्य पुरुषस्य । 'दूरमेते विपरीते विषूची  
अविद्या या च विद्येति ज्ञाता' इति हि काठके । तस्मान्न

विद्याया सत्यामविद्याया सभवोऽस्ति । 'तपसा ब्रह्म विजिज्ञा-  
सस्व' इत्यादिश्रुते । तपआदि विद्योत्पत्तिसाधन गुरुपास-  
नादि च कर्म अविद्यात्मकत्वादविद्योच्यते । तेन विद्यामु-  
त्पाद्य मृत्यु काममतितरति । ततो निष्कामस्त्यक्तैषणो ब्रह्म-  
विद्याया अमृतत्वमश्नुत इत्येतमर्थं दर्शयन्नाह— 'अवि-  
द्याया मृत्यु तीर्त्वा विद्यायामृतमश्नुते' इति । यत्तु पुरु-  
षायु सर्व कर्मणैव व्याप्तम्, 'कुर्वन्नेवेह कर्माणि जिजीवि-  
षेच्छतः समा' इति, तद्विद्वद्विषयत्वेन परिहृतम्, इतरथा  
असम्भवात् । यत्तु वक्ष्यमाणमपि पूर्वोक्ततुल्यत्वात्कर्मणा  
अविरुद्धमात्मज्ञानमिति, तत्सविशेषनिर्विशेषात्मविषयतया  
प्रत्युक्तम्, उत्तरत्र व्याख्याने च दर्शयिष्याम । अतः केवल  
निष्क्रियब्रह्मात्मैकत्वविद्याप्रदर्शनार्थमुत्तरो ग्रन्थ आरभ्यते ॥

आत्मा वा इदमेक एवाग्र आसीत् ।  
नान्यत्किञ्चन मिषत् । स ईक्षत लोकांस्तु  
सृजा इति ॥ १ ॥

आत्मेति । आत्मा आप्रोतेरत्तेरततेर्वा पर सर्वज्ञ सर्व  
शक्तिरशनायादिसर्वससारधर्मवर्जितो नित्यशुद्धबुद्धमुक्तत्वभा-  
वोऽजोऽजरोऽमरोऽमृतोऽभयोऽद्वयो वै । इदं यदुक्तं नाम

रूपकर्मभेदभिन्न जगत् आत्मैव एक अग्रे जगत् सृष्टे प्राक् आसीत् । किं नेदानीं स एवैक ? न । कथं तर्हि आसीदित्युच्यते ? यद्यपीदानीं स एवैक , तथाप्यस्ति विशेष । प्रागुत्पत्ते अव्याकृतनामरूपभेदमात्मभूतमात्मैक-शब्दप्रत्ययगोचर जगत् इदानीं व्याकृतनामरूपभेदत्वादने कशब्दप्रत्ययगोचरमात्मैकशब्दप्रत्ययगोचर चेति विशेष । यथा सलिलात्पृथक् फेननामरूपव्याकरणात्प्राक्सलिलैकशब्दप्रत्ययगोचरमेव फेनम् , यदा सलिलात्पृथङ् नामरूपभेदेन व्याकृत भवति, तदा सलिल फेन चेति अनेकशब्दप्रत्ययभाक् सलिलमेवेति चैकशब्दप्रत्ययभाक्च फेन भवति, तद्वत् । न अन्यत्किंचन न किंचिदपि मिषत् निमिषद्व्यापारवदितरद्वा । यथा सारयानामनात्मपक्षपाति स्वतन्त्र प्रधानम् , यथा च काणादानामणव , न तद्वदिहान्यदात्मन किंचिदपि वस्तु विद्यते । किं तर्हि ? आत्मैवैक आसीदित्यभिप्राय । स सर्वज्ञस्वाभाव्यात् आत्मा एक एव सन् ईक्षत । ननु प्रागुत्पत्तेरकार्यकरणत्वात्कथमीक्षितवान् ? नाय दोष , सर्वज्ञ स्वाभाव्यात् । तथा च मन्त्रवर्ण — ‘अपाणिपादो जवनो ग्रहीता’ इत्यादि । केनाभिप्रायेणेत्याह—लोकान् अम्भ प्रभृतीन्प्राणिकर्मफलोपभोगस्थानभूतान् नु सृजै सृजेऽहम् इति ॥



स इमोल्लोकानसृजत । अम्भो मरीची-  
र्मरमापोऽदोऽम्भ परेण दिव द्यौः प्रति-  
ष्ठान्तरिक्ष मरीच्यः । पृथिवी मरो या  
अधस्तात्ता आपः ॥ २ ॥

एवमीक्षित्वा आलोच्य स आत्मा इमान् लोकान् असृ-  
जत सृष्ट्वान् । यथेह बुद्धिमास्तक्षादि एवप्रकारान्प्रासादादी  
न्सृजे इतीक्षित्वा ईक्षानन्तर प्रासादादीन्सृजति, तद्वत् ।  
ननु सोपादानस्तक्षादि प्रासादादीन्सृजतीति युक्तम्, निरु-  
पादानस्त्वात्मा कथं लोकान्सृजतीति ? नैष दोषः । सलिल-  
फेनस्थानीये आत्मभूते नामरूपे अव्याकृते आत्मैकशब्दवा-  
च्ये व्याकृतफेनस्थानीयस्य जगत् उपादानभूतं संभवत् ।  
तस्मादात्मभूतनामरूपोपादानभूतं सन् सर्वज्ञो जगन्निर्मिमी-  
ते इत्यविरुद्धम् । अथवा, विज्ञानवान्यथा मायावी निरुपा-  
दान आत्मानमेव आत्मान्तरत्वेन आकाशेन गच्छन्तमिव  
निर्मिमीते, तथा सर्वज्ञो देव सर्वशक्तिर्महामाय आत्मा-  
नमेव आत्मान्तरत्वेन जगद्रूपेण निर्मिमीते इति युक्ततरम् ।  
एव च सति कार्यकारणोभयासद्वाद्यादिपक्षाश्च न प्रसज्यन्ते,  
सुनिराकृताश्च भवन्ति । कान् लोकान्सृजतेत्याह— अम्भो

मरीचीर्मरमाप इति । आकाशादिक्रमेण अण्डमुत्पाद्य  
 अम्भ प्रभृतीन् लोकानसृजत । तत्र अम्भ प्रभृतीन्स्व-  
 यमेव व्याचष्टे श्रुति । अद तत् अम्भ शब्दवान्यो  
 लोक , परेण दिव द्युलोकात्परेण परस्तात् , सोऽम्भ शब्द  
 वाच्य , अम्भोभरणात् । द्यौ प्रतिष्ठा आश्रय तस्याम्भसो  
 लोकस्य । द्युलोकादधस्तात् अन्तरिक्ष यत् , तत् मरीचय ।  
 एकोऽपि अनेकस्थानभेदत्वाद्वहुवचनभाक्— मरीचय इति ,  
 मरीचिभिर्वा रश्मिभि सबन्धात् । पृथिवी मर — म्रियन्ते  
 अस्मिन् भूतानीति । या अधस्तात् पृथिव्या , ता आप  
 उच्यन्ते, आप्रोते , लोका । यद्यपि पञ्चभूतात्मकत्व लोका-  
 नाम् , तथापि अब्बाहुल्यात् अब्रामभिरेव अम्भो मरी-  
 चीर्मरमाप इत्युच्यन्ते ॥

स ईक्षतेमे नु लोका लोकपालाद्यु  
 सृजा इति । सोऽद्भ्य एव पुरुष समुद्ध-  
 त्यामूर्छयत् ॥ ३ ॥

सर्वप्राणिकर्मफलोपादानाधिष्ठानभूताश्चतुरो लोकान्सृष्ट्वा  
 स ईश्वर पुनरेव ईक्षत— इमे नु तु अम्भ प्रभृतय मया  
 सृष्ट्वा लोका परिपालयितृवर्जिता विनश्येयु , तस्मादेषा

रक्षणार्थं लोकपालान् लोकानां पालयितुं नु सृजै सृजेऽहम्  
इति । एवमीक्षित्वा स अद्भ्य एव अप्रधानेभ्य एव पञ्च  
भूतेभ्य , येभ्योऽम्भ प्रभृतीन्सृष्टवान् , तेभ्य एवेत्यर्थ ,  
पुरुष पुरुषाकार शिर पाण्यादिमन्त समुद्भूत्य अद्भ्य  
समुपादाय, सृपिण्डमिव कुलाल पृथिव्या , अमूर्च्छयत् मू  
र्छितवान् , सपिण्डितवान्वावचयसयोजनेनेत्यर्थ ॥

तमभ्यतपत्तस्याभितप्तस्य मुखं निर-  
भिद्यत यथाण्डं मुखाद्वाग्वाचोऽग्निर्ना-  
सिके निरभिद्येतां नासिकाभ्यां प्राण  
प्राणाद्वायुरक्षिणी निरभिद्येतामक्षिभ्यां  
चक्षुश्चक्षुष आदित्यः कर्णौ निरभिद्येता  
कर्णाभ्यां श्रोत्रं श्रोत्रादिशस्त्वङ् निर-  
भिद्यत त्वचो लोमानि लोमभ्य ओष-  
धिवनस्पतयो हृदयं निरभिद्यत हृदया-  
न्मनो मनसश्चन्द्रमा नाभिर्निरभिद्यत  
नाभ्यां अपानोऽपानान्मृत्युः शिशुं निर-  
भिद्यत शिशून् शिशून् रेतस आप ॥ ४ ॥

इति प्रथम खण्डः ॥

त पिण्ड पुरुषविधमुद्दिश्य अभ्यतपत् , तदभिध्यान सक  
 रूप कृतवानित्यर्थ , 'यस्य ज्ञानमय तप ' इत्यादिश्रुते । तस्य  
 अभितप्तस्य ईश्वरसकल्पेन तपसाभितप्तस्य पिण्डस्य मुख  
 निरभिद्यत मुखाकार सुषिरमजायत , यथा पक्षिण अण्ड  
 निर्भिद्यते एवम् । तस्माच्च निर्भिण्णात् मुखात् वाक् करण  
 मिन्द्रिय निरवर्तत , तदधिष्ठाता अग्नि , ततो वाच , लोक-  
 पाल । तथा नासिके निरभिद्येताम् । नासिकाभ्या प्राण ,  
 प्राणाद्वायु , इति सर्वत्राधिष्ठान करण देवता च—त्रय क्रमेण  
 निर्भिण्णमिति । अक्षिणी, कर्णौ, त्वक् , हृदयमन्त करणाधि-  
 ष्ठानम् , मन अत करणम् , नाभि सर्वप्राणबन्धनस्थानम् ।  
 अपानसयुक्तत्वात् अपान इति पाय्विन्द्रियमुच्यते , तस्मात्  
 तस्याधिष्ठात्री देवता मृत्यु । यथा अन्यत्र , तथा शिश्न  
 निरभिद्यत प्रजननेन्द्रियस्थानम् । इन्द्रिय रेत रेतोविसर्गार्थ  
 त्वात्सह रेतसोन्यते । रेतस आप इति ॥

इति प्रथमखण्डभाष्यम् ॥



## द्वितीय खण्ड ॥

ता एता देवता' सुष्टा अस्मिन्महत्त्य-  
र्णवे प्रापतस्तमशनायापिपासाभ्यामन्व-  
वार्जत्ता एनमब्रुवन्नायतन न प्रजानीहि  
यस्मिन्प्रतिष्ठिता अन्नमदामेति ॥ १ ॥

ता एता अग्न्यादयो देवता लोकपालत्वेन सकल्य सृ-  
ष्टा ईश्वरेण अस्मिन् ससारार्णवे ससारसमुद्रे महति अवि-  
द्याकामकर्मप्रभवदु खोदके तीव्ररोगजरामृत्युमहाप्राहे अनादौ  
अनन्ते अपारे निरालम्बे विषयेन्द्रियजनितसुखलवलक्षणावि-  
श्रामे पञ्चेन्द्रियार्थतृणमारुतविक्षोभोत्थितानर्थशतमहोर्मौ महा-  
रौरवाद्यनेकनिरयगतहाहेत्यादिकूजिताक्रोशनोद्भूतमहारवे स-  
त्यार्जवदानदयार्हिसाशमदमधृत्याद्यात्मगुणपाथेयपूर्णज्ञानोद्भुपे  
सत्सङ्गसर्वत्यागमार्गे मोक्षतीरे एतस्मिन् महत्यर्णवे प्रापतन्  
पतितवत्य । तस्मादग्न्यादिदेवताप्यलक्षणापि या गति-  
र्व्याख्याता ज्ञानकर्मसमुच्चयानुष्ठानफलभूता, सापि नाल स  
सारदु खोपशमायेत्यथ विवक्षितोऽर्थोऽत्र । यत एवम्, त-

स्मादेव विदित्वा, पर ब्रह्म, आत्मा आत्मन सर्वभूतानां च,  
 यो वक्ष्यमाणविशेषण प्रकृतश्च जगदुत्पत्तिस्थितिसंहारहतु  
 त्वेन, स सर्वससारदुःखोपशमनाय वेदितव्य । तस्मात्  
 'एष पन्था एतत्कर्मेतद्ब्रह्मैतत्सत्यम्' यदेतत्परब्रह्मात्मज्ञानम्,  
 'नान्य पन्था विद्यतेऽयनाय' इति मन्त्रवर्णात् । त स्थान-  
 करणदेवतोत्पत्तिबीजभूत पुरुष प्रथमोत्पादित पिण्डमात्मा-  
 नम् अशनायापिपासाभ्याम् अन्ववार्जित अनुगमितवान् स-  
 योजितवानित्यर्थ । तस्य कारणभूतस्य अशनायादिदोषव-  
 त्त्वात् तत्कार्यभूतानामपि देवतानामशनायादिमत्त्वम् । ता  
 तत् अशनायापिपासाभ्या पीड्यमाना एन पितामह स्रष्टा-  
 रम् अब्रुवन् उक्तवत्य । आयतनम् अधिष्ठान न अस्मभ्य  
 प्रजानीहि विधत्स्व, यस्मिन् आयतने प्रतिष्ठिता समर्था  
 सत्य अन्नम् अदाम भक्षयाम इति ॥

ताभ्यो गामानयत्ता अब्रुवन्न वै नो-  
 ऽयमलमिति । ताभ्योऽश्वमानयत्ता अब्रु-  
 वन्न वै नोऽयमलमिति ॥ २ ॥

एवमुक्त ईश्वर ताभ्य देवताभ्य गा गवाकृतिविशिष्ट  
 पिण्ड ताभ्य एवाङ्गथ पूर्ववत्पिण्ड समुद्धृत्य मूर्छयित्वा आ

नयत् दर्शितवान् । ता पुन गवाकृतिं दृष्ट्वा अनुवन् । न  
वै न अस्मदर्थम् अधिष्ठाय अन्नमत्तुम् अय पिण्ड अल न  
वै । अल पर्याप्त । अत्तु न योग्य इत्यर्थ । गवि प्रत्याख्या-  
ते तथैव ताभ्य अश्वम् आनयत् । ता अनुवन्—न वै नो-  
ऽयमलमिति, पूर्ववत् ॥

ताभ्य पुरुषमानयत्ता अनुवन्सु कृत  
बतेति पुरुषो वाव सुकृतम् । ता अब्रवी-  
द्यथायतन प्रविशतेति ॥ ३ ॥

सर्वप्रत्याख्यानं ताभ्य पुरुषमानयत् स्वयोनिभूतम् ।  
ता स्वयोनिं पुरुषं दृष्ट्वा अखिन्ना सत्यं सु कृतं शोभनं  
कृतम् इदमधिष्ठानं बत इति अनुवन् । तस्मात्पुरुषो वाव  
पुरुष एव सुकृतम्, सर्वपुण्यकर्महेतुत्वात्, स्वयं वा स्वनैवा-  
त्मना स्वमायाभिः कृतत्वात्सुकृतमित्युच्यते । ता देवता  
ईश्वरः अब्रवीत् इष्टमासामिदमधिष्ठानमिति मत्वा—सर्वे हि  
स्वयोनिषु रमन्ते, अतः यथायतनं यस्य यत् वदनादिक्रिया  
योग्यमायतनम्, तत् प्रविशत इति ॥

अग्निर्वाग्भूत्वा मुखं प्राविशद्वायुः प्रा-  
णो भूत्वा नासिके प्राविशदादित्यश्चक्षुर्भू-

त्वाक्षिणी प्राविशदिश' ओत्र भूत्वा क-  
र्णौ प्राविशन्नोषधिवनस्पतयो लोमानि  
भूत्वा त्वच प्राविशश्चन्द्रमा मनो भूत्वा  
हृदय प्राविशन्मृत्युरपानो भूत्वा नाभि  
प्राविशदापो रेतो भूत्वा शिश्व प्रावि-  
शन् ॥ ४ ॥

तथास्त्विदमुक्त्वा प्रतिलभ्येश्वरस्य नगर्यामिव बलाधिकृता-  
दय अग्नि वागभिमानो वागेव भूत्वा स्वयोनिं मुख प्रा-  
विशत् तथोक्तार्थमन्यत् । वायुर्नासिके, आदित्योऽक्षिणी, दि-  
श कर्णौ, ओषधिवनस्पतयस्त्वचम्, चन्द्रमा हृदयम्, मृ-  
त्युर्नाभिम्, आप शिश्वम्, प्राविशन् ॥

तमशनायापिपासे अब्रूतामावाभ्याम-  
भिप्रजानीहीति । ते अब्रवीदेतास्वेव वा  
देवतास्वाभजाम्येतास्तु भागिन्यौ करो-  
मीति । तस्माद्यस्यै कस्यै च देवतायै ह-  
विर्गृह्यते भागिन्यावेवास्यामशनायापि-  
पासे भवतः ॥ ५ ॥

इति द्वितीयं खण्ड ॥




एव लब्धाधिष्ठानासु देवतासु निरधिष्ठाने सत्यौ अशना  
यापिपासे तम् ईश्वरम् अब्रूताम् उक्तवत्यौ—आवाभ्याम् अ-  
धिष्ठानम् अभिप्रजानीहि चिन्तय विधत्स्वेत्यर्थ । स ईश्व-  
र एवमुक्त ते अशनायापिपासे अब्रवीत् । न हि युवयो  
र्भावरूपत्वाच्चेतनावद्वस्त्वनाश्रित्य अन्नात्तृत्वं संभवति । तस्मा-  
त् एतास्वेव अग्न्याद्यासु वा युवा देवतासु अध्यात्माधिदेव-  
तासु आभजामि वृत्तिसविभागेनानुगृह्णामि । एतासु भागि-  
न्यौ यद्देवत्यो यो भागो हविरादिलक्षणं स्यात्, तस्यास्तेनैव  
भागेन भागिन्यौ भागवत्यौ वा करोमीति । सृष्ट्यादावीश्वर  
एव व्यदधाद्यस्मात्, तस्मात् इदानीमपि यस्यै कस्यै च देव-  
तायै देवताया अर्थाय हविर्गृह्यते चरुपुरोडाशादिलक्षण भा-  
गिन्यौ एव भागवत्यावेव अस्या देवतायाम् अशनायापिपासे  
भवत ॥

इति द्वितीयखण्डभाष्यम् ॥



## तृतीयः खण्ड ॥



स ईक्षतेमे नु लोकाश्च लोकपालाश्चा-  
न्नमेभ्यः सृजा इति ॥ १ ॥

स एवमीश्वर ईक्षत । कथम्<sup>१</sup> इमे नु लोकाश्च लोक-  
पालाश्च मया सृष्टा , अशनायापिपासाभ्या च संयोजिता ।  
अतो नैषा स्थितिरन्नमन्तरेण । तस्मात् अन्नम् एभ्य लोक-  
पालेभ्यः सृजै सृजे इति । एव हि लोके ईश्वराणामनुग्रहे  
निग्रहे च स्वातन्त्र्य दृष्ट स्वेष्टु । तद्वन्महेश्वरस्यापि सर्वेश्वर-  
त्वात्सर्वान्प्रति निग्रहे अनुग्रहे च स्वातन्त्र्यमेव ॥

सोऽपोऽभ्यतपत्ताभ्योऽभितसाभ्यो मू-  
र्तिरजायत । या वै सा मूर्तिरजायतान्न  
वै तत् ॥ २ ॥

स ईश्वर अन्नं सिसृक्षु ता एव पूर्वोक्ता अप उद्दिश्य  
अभ्यतपत् । ताभ्य अभितप्ताभ्य उपादानभूताभ्य मूर्तिं  
घनरूप धारणसमर्थं चराचरलक्षणम् अजायत उत्पन्नम् ।  
अन्नं वै तत् मूर्तिरूपं या वै सा मूर्तिरजायत ॥

तदेनदभिसृष्ट पराडत्यजिघासत्तद्वा-  
चाजिघृक्षत्तन्नाशक्रोद्धाचा ग्रहीतुम् । स  
यद्वैनद्वाचाग्रहैष्यदभिव्याहृत्य हैवान्नम  
त्रप्स्यत् ॥ ३ ॥

तत्प्राणेनाजिघृक्षत्तन्नाशक्रोत्प्राणेन ग्र-  
हीतुम् । स यद्वैनत्प्राणेनाग्रहैष्यदभि-  
प्राण्य हैवान्नमत्रप्स्यत् ॥ ४ ॥

तच्चक्षुषाजिघृक्षत्तन्नाशक्रोच्चक्षुषा ग्र-  
हीतुम् । स यद्वैनच्चक्षुषाग्रहैष्यद्दृष्ट्वा है-  
वान्नमत्रप्स्यत् ॥ ५ ॥

तच्छ्रोत्रेणाजिघृक्षत्तन्नाशक्रोच्छ्रोत्रेण  
ग्रहीतुम् । स यद्वैनच्छ्रोत्रेणाग्रहैष्यच्छु-  
त्वा हैवान्नमत्रप्स्यत् ॥ ६ ॥

तत्त्वचाजिघृक्षत्तन्नाशक्रोत्त्वचा ग्रही-  
तुम् । स यद्वैनत्त्वचाग्रहैष्यत्स्पृष्ट्वा हैवा-  
न्नमत्रप्स्यत् ॥ ७ ॥

तन्मनसाजिघृक्षत्तन्नाशक्रोन्मनसा ग्र-  
हीतुम् । स यद्वैनन्मनसाग्रहैष्यद्धया-  
त्वा हैवान्नमन्नप्स्यत् ॥ ८ ॥

तच्छिश्नेनाजिघृक्षत्तन्नाशक्रोच्छिश्नेन  
ग्रहीतुम् । स यद्वैनच्छिश्नेनाग्रहैष्यद्विसृ-  
ज्य हैवान्नमन्नप्स्यत् ॥ ९ ॥

तदपानेनाजिघृक्षत्तदावयत् । सैषोऽन्न-  
स्य ग्रहो यद्वायुरन्नायुर्वा एष यद्वायुः ॥

तदेनत् अन्न लोकलोकपालान्नाथ्याभिमुखे सृष्ट सत्, यथा  
मूषकादिर्माज्जरादिगोचरे सन्, मम मृत्युरन्नाद इति मत्वा  
परागञ्चतीति पराङ् पराक्सत् अत्तन् अतीत्य अजिघासत् अ-  
तिगन्तुमैच्छत्, पलायितु प्रारभतेत्यर्थः । तमन्नाभिप्राय मत्वा  
स लोकलोकपालसघातकार्यकरणलक्षण पिण्ड प्रथमज-  
त्वादन्त्याश्चान्नादानपश्यन्, तत् अन्न वाचा वदनव्यापारेण  
अजिघृक्षत् ग्रहीतुमैच्छत् । तत् अन्न नाशक्रोत् न समर्थोऽभ-  
वत् वाचा वदनक्रियया ग्रहीतुम् उपादातुम् । स प्रथमज  
शरीरी यत् यदि ह एनत् वाचा अग्रहैष्यत् गृहीतवान्स्यात्

अन्नम्, सर्वोऽपि लोक तत्कार्यभूतत्वात् अभिव्याहृत्य हैव अन्नम् अन्नपस्यत् तृप्नोऽभविष्यत् । न चैतदस्ति । अतो नाशक्रोद्धाचा ग्रहीतुमित्यवगच्छाम पूर्वजोऽपि । समानमुत्तरम् । तत्राप्येन तच्चक्षुषा तच्छ्रोत्रेण तत्त्वचा तन्मनसा तच्छिन्नेन तेन तेन करणव्यापारेण अन्न ग्रहीतुमशक्नुवन्पश्चात् अपानेन वायुना मुखच्छिद्रेण तत् अन्नम् अजिघृक्षत्, तदावयत् तदन्नमेव जग्राह अशितवान् । तेन स एष अपानवायु अन्नस्य ग्रह अन्नग्राहक इत्येतत् । यद्वायु यो वायुरन्नायु अन्नबन्धनोऽन्नजीवनो वै प्रसिद्ध, स एष यो वायु ॥

स ईक्षत कथं न्विदं मृते स्यादिति  
स ईक्षत कतरेण प्रपद्या इति स ईक्षत  
यदि वाचाभिव्याहृत यदि प्राणेनाभि-  
प्राणित यदि चक्षुषा दृष्ट यदि श्रोत्रेण  
श्रुत यदि त्वचा स्पृष्ट यदि मनसा  
ध्यात यद्यपानेनाभ्यपानित यदि शिश्नेन  
विमृष्टमथ कोऽहमिति ॥ ११ ॥

स एव लोकलोकपालसघातस्थितिम् अन्ननिमित्ता कृत्वा  
पुरपौरतत्पालयितुस्थितिसमा स्वामीव ईक्षत—कथं नु केन

प्रकारेण नु इति वितर्कयन्, इदं मत् ऋते मामन्तरेण पुरस्वामि-  
नम्, यदि कार्यकरणसघातकार्यं वक्ष्यमाणं कथं नु खलु  
मामन्तरेण स्यात् परार्थं सत् । यदि वाचाभिव्याहृतमि-  
त्यादि केवलमेव वाग्व्यवहरणादि, तन्निरर्थकं न कथंचन  
भवेत् बलिस्तुत्यादिवत् । पौरबन्धादिभिः प्रयुज्यमानं स्वा-  
म्यर्थं सत्स्वामिनमन्तरेण असत्येव स्वामिनि, तद्वत् ।  
तस्मान्मया परेण स्वामिना अधिष्ठात्रा कृताकृतफलसाक्षि-  
भूतेन भोक्त्रा भवितव्यं पुरस्येव राज्ञा । यदि नामैतत्सह  
कार्यस्य परार्थत्वम्, परार्थिनं मा चेत्तन् त्रातारमन्तरेण भवेत्,  
पुरपौरकार्यमिव तत्स्वामिनम् । अथ कोऽहं किंस्वरूपं कस्य  
वा स्वामी ? यद्यहं कार्यकरणसघातमनुप्रविश्य वागाद्यभि-  
व्याहृतादिफलं नोपलभेयं राजेव पुरमाविश्याधिकृतपुरुषकृ-  
ताकृतादिलक्षणम्, न कश्चिन्माम् अयं सन् एवरूपश्च इत्यधिग-  
च्छेद्विचारयेत् । विपर्यये तु, योऽयं वागाद्यभिव्याहृतादीदमिति  
वेद, स सन् वेदनरूपश्च इत्यधिगन्तव्योऽहं स्याम्, यदर्थमिदं  
सहतानां वागादीनामभिव्याहृतादि । यथा स्तम्भकुड्यादीनां  
प्रासादादिसहतानां स्वावयवैरसहतपरार्थत्वम्, तद्वदिति ।  
एवमीक्षित्वा अतः कतरेण प्रपद्या इति । प्रपदं च मूर्धा  
च अस्य सघातस्य प्रवेशमार्गौ, अनयोः कतरेण मार्गेणेदं

कार्यकरणसघातलक्षण पुर प्रपद्यै प्रपद्ये इति ॥

स एतमेव सीमान विदार्यैतया द्वारा  
प्रापद्यत । सैषा विद्वतिर्नाम द्वास्तदेत-  
न्नानन्दनम् । तस्य त्रय आवसथास्त्रय  
स्वप्ना अयमावसथोऽयमावसथोऽयमाव-  
सथ इति ॥ १२ ॥

एवमीक्षित्वा न तावन्मद्भृत्यस्य प्राणस्य मम सर्वार्थाधि-  
कृतस्य प्रवेशमार्गेण प्रपदाभ्यामथ प्रपद्ये । किं तर्हि, पारि-  
शेष्यादस्य मूर्धानं विदार्य प्रपद्ये इति लोक इव ईक्षित  
कारी य स्तृष्टेश्वर , स एतमेव मूर्धसीमान केशविभागावसान  
विदार्य छिद्रं कृत्वा एतया द्वारा मार्गेण इमं कार्यका-  
रणसघातं प्रापद्यत प्रविवेश । सेयं हि प्रसिद्धा द्वा , मूर्ध्नि  
तैलादिधारणकाले अन्तस्तद्रसादिसवेदनात् । सैषा विद्वति  
विदारितत्वाद्विद्वतिर्नाम प्रसिद्धा द्वा । इतराणि तु श्रोत्रा-  
दिद्वाराणि भृत्यादिस्थानीयसाधारणमार्गत्वात् समृद्धीनि  
नानन्दहेतूनि । इदं तु द्वारं परमेश्वरस्यैव केवलस्येति ।  
तदेतत् नानन्दनं नन्दनमेव । नानन्दनमिति दैर्घ्यं छान्दसम् ।

नन्दत्यनेन द्वारेण गत्वा परस्मिन्ब्रह्मणीति । तस्यैव सृष्ट्वा प्रविष्टस्यानेन जीवेनात्मना राज्ञ इव पुरम्, त्रय आवसथा — जागरितकाले इन्द्रियस्थान दक्षिण चक्षु, स्वप्नकाले अन्तर्मन, सुषुप्तिकाले हृदयाकाश इत्येते, वक्ष्यमाणा वा त्रय आवसथा — पितृशरीर मातृगर्भाशय स्व च शरीरमिति । त्रय स्वप्ना जाग्रत्स्वप्नसुषुप्त्याख्या । ननु जागरित प्रबोध-रूपत्वान्न स्वप्न । नैवम्, स्वप्न एव । कथम् ? परमार्थस्वात्म-प्रबोधाभावात् स्वप्नवदसद्वस्तुदर्शनाच्च । अयमेव आवसथश्च-क्षुर्दक्षिण प्रथम । मनोऽन्तर द्वितीय । हृदयाकाशस्तृतीय । अयमावसथ इत्युक्तानुकीर्तनमेव । तेषु ह्ययमावसथेषु पर्यायेणात्मभावेन वर्तमानोऽविद्यया दीर्घकाल गाढ प्रसुप्त स्वाभाविक्या, न प्रबुध्यतेऽनेकशतसहस्रानर्थसनिपादजदु-खमुद्राभिघातानुभवैरपि ॥

स जातो भूतान्यभिव्यैख्यत्किमिहा-  
न्य वावदिषदिति । स एतमेव पुरुष ब्रह्म  
ततममपश्यदिदमदर्शमिती३ ॥ १३ ॥

स जात शरीरे प्रविष्टो जीवात्मना भूतानि अभिव्यै-  
ख्यत् व्याकरोत् । स कदाचित्परमकारुणिकेन आचार्येणा-



त्मज्ञानप्रबोधकृच्छब्दिकाया वेदान्तमहाभेर्या तत्कर्णमूले  
ताड्यमानायाम्, एतमेव सृष्ट्यादिकर्तृत्वेन प्रकृत पुरुष  
पुरि शयानमात्मान ब्रह्म बृहत् ततम तकारेणैकेन लुप्तेन  
तततम व्याप्ततम परिपूर्णमाकाशवत् प्रत्यबुध्यत अपश्यत् ।  
कथम् ? इदं ब्रह्म मम आत्मन स्वरूपमदर्शं दृष्टवानस्मि ।  
अहो इति । विचारणार्था प्लुति पूर्वम् ॥

तस्मादिदन्द्रो नामेदन्द्रो ह वै नाम  
तमिदन्द्र सन्तमिन्द्र इत्याचक्षते परो-  
क्षेण । परोक्षप्रिया इव हि देवाः परोक्ष-  
प्रिया इव हि देवा' ॥ १४ ॥

इति तृतीयः खण्ड ॥

यस्मादिदमित्येव यत्साक्षादपरोक्षाद्ब्रह्म सर्वान्तरमपश्यत्  
न परोक्षेण, तस्मात् इदं पश्यतीति इदन्द्रो नाम परमात्मा ।  
इदन्द्रो ह वै नाम प्रसिद्धो लोके ईश्वर । तम् एवम् इदन्द्र  
सन्तम् इन्द्र इति परोक्षेण परोक्षाभिधानेन आचक्षते ब्रह्म-  
विद् सव्यवहारार्थं पूज्यतमत्वात्प्रत्यक्षनामग्रहणभयात् ।

२६८

ऐतरेयोपनिषद्भाष्ये

तथा हि परोक्षप्रिया परोक्षनामग्रहणप्रिया इव एव हि  
यस्मात् देवा । किमुत सर्वदेवानामपि देवो महेश्वर । द्विर्व-  
चन प्रकृताध्यायपरिसमाप्त्यर्थम् ॥

इति श्रीमत्परमहंसपरिव्राजकाचार्यस्य श्रीगोविन्द-  
भगवत्पूज्यपादशिष्यस्य श्रीमच्छंकरभगवत् कृतौ  
ऐतरेयोपनिषद्भाष्ये प्रथमोऽध्याय ॥





ऐतरेयोपनिषद्भाष्यम्

द्वितीयोऽध्यायः



## द्वितीयोऽध्यायः ॥

—\*—



स्मिन्नध्याये एष वाक्यार्थः —

जगदुत्पत्तिस्थितिप्रलयकृदससारी स-  
र्वज्ञ सर्वशक्ति सर्ववित्सर्वमिदं ज-  
गत्स्वतोऽन्यद्वस्त्वन्तरमनुपादायैव आ-  
काशादिक्रमेण सृष्ट्वा स्वात्मप्रबोध-  
नार्थं सर्वाणि च प्राणादिमच्छरी-

राणि स्वयं प्रविवेश, प्रविश्य च स्वमात्मानं यथाभूतमिदं  
ब्रह्मास्मीति साक्षात्प्रत्यबुध्यत, तस्मात्स एव सर्वशरीरेष्वेक-  
एवात्मा, नान्य इति । अन्योऽपि 'स म आत्मा ब्रह्मास्मी-  
त्येव विद्यात्' इति 'आत्मा वा इदमेक एवाग्र आसीत्'  
'ब्रह्म तत्तमम्' इति चोक्तम् । अन्यत्र च सर्वगतस्य सर्वा-  
त्मनो बालाग्रमात्रमप्यप्रविष्टं नास्तीति कथं सीमानं विदार्यं  
प्रापद्यत पिपीलिकेव सुषिरम्? नन्वल्लम्पमिदं चोद्यम् ।  
बहुं चात्र बोधयितव्यम् । अकरणं सन्नीक्षत । अनुपादाय  
किञ्चिन्नोक्तानसृजत । अद्वयं पुरुषं समुद्भूत्यामूर्च्छयत् । तस्या-

भिध्यानान्मुखादि निर्भिन्न मुखादिभ्यश्चाग्न्यादयो लोक-  
पाला । तेषां चाशनायादिसंयोजनं तदायतनप्रार्थनं तदर्थं  
गवादिप्रदर्शनं तेषां च यथायतनप्रवेशनं सृष्टस्यान्नस्य पला-  
यनं वागादिभिस्तज्जिघृक्षेति । एतत्सर्वं सीमाविदारणप्रवेश-  
सममेव ॥

अस्तु तर्हि सर्वमेवेदमनुपपन्नम् । न, अत्रात्मावबोधमात्रस्य  
विवक्षितत्वात्सर्वोऽयमर्थवाद इत्यदोषः । मायाविवक्षा, महा-  
मायावी देव सर्वज्ञ सर्वशक्ति सर्वमेतच्चकार सुखावबोधप्र-  
तिपत्त्यर्थं लोकवदारयायिकादिप्रपञ्च इति युक्ततरं पक्षः ।  
न हि सृष्ट्यारयायिकादिपरिज्ञानात्किञ्चित्फलमिष्यते । ऐका-  
त्म्यस्वरूपपरिज्ञानात्तु अमृतत्वं फलं सर्वोपनिषत्प्रसिद्धम् ।  
स्मृतिषु च गीताद्यासु ‘सम सर्वेषु भूतेषु तिष्ठन्त परमेश्वरम्’  
इत्यादिना । ननु त्रयं आत्मानो भोक्ता कर्ता ससारी  
जीव एक सर्वलोकशास्त्रप्रसिद्धः । अनेकप्राणिकर्मफलोपभो-  
गयोग्यानेकाधिष्ठानवल्लोकदेहनिर्माणेन लिङ्गेन यथाशास्त्र-  
प्रदर्शितेन पुरप्रासादादिनिर्माणलिङ्गेन तद्विषयकौशलज्ञान-  
वास्तवकर्ता तक्षादिरिव ईश्वरः सर्वज्ञो जगत् कर्ता  
द्वितीयश्चेतन आत्मा अवगम्यते । ‘यतो वाचो, निवर्त-  
न्ते’ ‘नेति नेति’ इत्यादिशास्त्रप्रसिद्धं औपनिषद् पुरुषसू-

तीय । एवमेते त्रय आत्मानोऽन्योन्यविलक्षणा । तत्र कथ-  
मेक एवात्मा अद्वितीय अससारीति ज्ञातुं शक्यते ? तत्र  
जीव एव तावत्कथं ज्ञायते ? नन्वेव ज्ञायते श्रोता मन्ता द्रष्टा  
आदेष्टाघोष्टा विज्ञाता प्रज्ञातेति । ननु विप्रतिषिद्धं ज्ञायते  
य श्रवणादिकर्तृत्वेन अमतो मन्ता अविज्ञातो विज्ञाता इति  
च । तथा 'न मतेर्मन्तारं मन्वीथा न विज्ञातोर्विज्ञातारं वि-  
जानीथा ' इत्यादि च । सत्यं विप्रतिषिद्धम्, यदि प्रत्यक्षेण  
ज्ञायेत सुखादिवत् । प्रत्यक्षज्ञानं च निवार्यते 'न मतेर्मन्ता-  
रम्' इत्यादिना । ज्ञायते तु श्रवणादिलिङ्गेन, तत्र कुतो वि-  
प्रतिषेधः ? ननु श्रवणादिलिङ्गेनापि कथं ज्ञायते, यावता यदा  
शृणोत्यात्मा श्रोतव्यं शब्दम्, तदा तस्य श्रवणक्रियैव वर्त-  
मानत्वान्मननविज्ञानक्रिये न सभवत् आत्मनि परत्र वा । त-  
था अन्यत्रापि मननादिक्रियासु । श्रवणादिक्रियाश्च स्वविषये  
ष्वेव । न हि मन्तव्यादन्यत्र मन्तुं मननक्रिया सभवति । ननु  
मनसः सर्वमेव मन्तव्यम् । सत्यमेवम्, तथापि सर्वमपि  
मन्तव्यं मन्तारमन्तरेण न मन्तुं शक्यम् । यद्येव किं स्यात् ?  
इदमत्र स्यात्— सर्वस्य योऽयं मन्ता, स मन्तैवेति न स  
मन्तव्यः स्यात् । न च द्वितीयो मन्तुर्मन्तास्ति । यदा स  
आत्मनैव मन्तव्यः, तदा येन च मन्तव्यं आत्मा आत्मना,

यश्च मन्तव्य आत्मा, तौ द्वौ प्रसज्येयाताम् । एक एव आत्मा द्विधा मन्तृमन्तव्यत्वेन द्विशकलीभवेद्वशादिवत्, उभयथा प्यनुपपत्तिरेव । यथा प्रदीपयो प्रकाश्यप्रकाशकत्वानुपपत्ति, समत्वात्, तद्वत् । न च मन्तुर्मन्तव्ये मननव्यापारशून्य कालेऽस्त्यात्ममननाय । यदापि लिङ्गेनात्मानमनुते मन्ता, तदापि पूर्ववदेव लिङ्गेन मन्तव्य आत्मा, यश्च तस्य मन्ता, तौ द्वौ प्रसज्येयाताम्, एक एव वा द्विधेति पूर्वोक्ता दोष । न प्रत्यक्षेण, नाप्यनुमानेन ज्ञायते चेत्, कथमुच्यते 'स म आत्मेति विद्यात्' इति, कथं वा श्रोता मन्तेत्यादि? ननु श्रोतृत्वादिधर्मवानात्मा, अश्रोतृत्वादि च प्रसिद्धमात्मन, किमत्र विषम पश्यसि? यद्यपि तव न विषमम्, तथापि मम तु विषम प्रतिभाति । कथम्? यदासौ श्रोता, तदा न मन्ता, यदा मन्ता, तदा न श्रोता । तत्रैव सति, पक्षे श्रोता मन्ता, पक्षे न श्रोता नापि मन्ता । तथा अन्यत्रापि च । यदैवम्, तदा श्रोतृत्वादिधर्मवानात्मा अश्रोतृत्वादिधर्मवान्वेति सशयस्थाने कथं तव न वैषम्यम्? यदा देवदत्तो गच्छति, तदा न स्थाता, गन्तैव । यदा तिष्ठति, न गन्ता, स्थातैव, तद्वास्य पक्ष एव गन्तृत्व स्थातृत्व च, न नित्य गन्तृत्व स्थातृत्व वा, तद्वत् । तथैवात्र काणा-



दादय पश्यन्ति । पक्षप्राप्तेनैव श्रोतृत्वादिना आत्मोच्यते श्रोता मन्तेत्यादिवचनात् । सयोगजत्वमयौगपद्य च ज्ञानस्थ ह्याचक्षते । दर्शयन्ति च अन्यत्रमना अभूव नादर्शम् इत्यादि युगपज्ज्ञानानुत्पत्तिर्मनसो लिङ्गमिति च न्याय्यम् । भवत्वेव किं तव नष्ट यद्येव स्यात् ? अस्त्वेव तवेष्ट चेत्, श्रुत्यर्थस्तु न सभवति । किं न श्रोता मन्तेत्यादिश्रुत्यर्थ ? न, न श्रोता न मन्तेत्यादिवचनात् । ननु पाक्षिकत्वेन प्रत्युक्त त्वया, न, नित्यमेव श्रोतृत्वाद्यभ्युपगमात्, 'न हि श्रोतु श्रुतेर्विपरिलोपो विद्यते' इत्यादिश्रुते । एव तर्हि नित्यमेव श्रोतृत्वाद्यभ्युपगमे, प्रत्यक्षविरुद्धा युगपज्ज्ञानोत्पत्ति अज्ञानाभाव आत्मन कल्पित स्यात् । तच्चानिष्टमिति । नोभयदोषोपपत्ति, आत्मन श्रुत्यादिश्रोतृत्वादिधर्मवत्त्वश्रुते । अनित्याना मूर्ताना च चक्षुरादीना दृष्ट्याद्यनित्यमेव सयोगवियोगधर्मिणाम् । यथा अग्नेर्ज्वलन तृणादिसयोगजत्वात्, तद्वत् । न तु नित्यस्यामूर्तस्यासयोगविभागधर्मिण सयोगजदृष्ट्याद्यनित्यधर्मवत्त्व सभवति । तथा च श्रुति 'न हि द्रष्टुर्दृष्टेर्विपरिलोपो विद्यते' इत्याद्या । एव तर्हि द्वे दृष्टी चक्षुषोऽनित्या दृष्टि, नित्या चात्मन । तथा च द्वे श्रुतौ श्रोत्रस्या-

नित्या, नित्या चात्मस्वरूपस्य । तथा द्वे मती विज्ञाती बा  
 ह्याबह्ये । एव ह्येव चेय श्रुतिरुपपन्ना भवति— ‘दृष्टेर्दृष्टा  
 श्रुते श्रोता’ इत्याद्या । लोकेऽपि प्रसिद्ध चक्षुषस्तिमिराग-  
 मापाययो नष्टा दृष्टि जाता दृष्टि इति चक्षुर्दृष्टेरनित्यत्वम् ।  
 तथा च श्रुतिमत्यादीनामात्मदृष्ट्यादीना च नित्यत्व प्रसिद्ध-  
 मेव लोके । वदति ह्युद्धृतचक्षु स्वप्नेऽद्य मया भ्राता दृष्ट  
 इति । तथा अवगतबाधिर्यं स्वप्ने श्रुतो मन्त्रोऽद्येत्यादि । य-  
 दि चक्षु सयोगजैवात्मनो नित्या दृष्टिस्तन्नाशे नश्येत्, तदा  
 उद्धृतचक्षु स्वप्ने नीलपीतादि न पश्येत् । ‘न हि द्रष्टुर्दृष्टे’  
 इत्याद्या च श्रुति अनुपपन्ना स्यात् । ‘तच्चक्षु पुरुषे येन स्वप्न  
 पश्यति’ इत्याद्या च श्रुति । नित्या आत्मनो दृष्टिर्बाह्यानि-  
 त्यदृष्टर्ग्राहिका । बाह्यदृष्टेश्च उपजनापायाद्यनित्यधर्मवत्त्वात्  
 ग्राहिकाया आत्मदृष्टेस्तद्वदवभासत्वमनित्यत्वादि भ्रान्तिनि-  
 मित्त लोकस्येति युक्तम् । यथा भ्रमणादिधर्मवदलातादिवस्तु  
 विषयदृष्टिरपि भ्रमतीव, तद्वत् । तथा च श्रुति ‘ध्यायती-  
 व लेलायतीव’ इति । तस्मादात्मदृष्टेर्नित्यत्वान्न यौगपद्यम  
 यौगपद्य वा अस्ति । बाह्यानित्यदृष्ट्युपाधिवशात् लोकस्य  
 तार्किकाणा च आगमसंप्रदायवर्जितत्वात् अनित्या आत्मनो  
 दृष्टिरिति भ्रान्तिरूपपन्नैव । जीवेश्वरपरमात्मभेदकल्पना च

एतन्निमित्तैव । तथा अस्ति, नास्ति, इत्याद्याश्च यावन्तो बा-  
 ङ्मनसयोर्भेदा यत्रैक भवन्ति, तद्विषयाया नित्याया दृष्टेर्नि-  
 विशेषाया । अस्ति नास्ति, एक नाना, गुणवदगुणम्, जा-  
 नाति न जानाति, क्रियावदक्रियम्, फलवदफलम्, सबीज  
 निर्बीजम्, सुख दुःखम्, मध्यममध्यम्, शून्यमशून्यम्, प-  
 रोऽहमन्य, इति वा सर्ववाकप्रत्ययागोचरे स्वरूपे यो विक-  
 ल्पयितुमिच्छति, स नून खमपि चर्मवद्वेष्टयितुमिच्छति,  
 सोपानमिव च पद्भ्यामारोढुम्, जले स्वे च मीनाना व-  
 यसा च पदं दिदृक्षते, 'नेति नेति' 'यतो वाचा निवर्तन्ते'  
 इत्यादिश्रुतिभ्यः, 'को अद्धा वेद' इत्यादिमन्त्रवर्णात् ।

कथं तर्हि तस्य स म आत्मेति वेदनम्, ब्रूहि केन  
 प्रकारेण तमहं स म आत्मेति विद्याम् । अत्रारयायि-  
 कामाचक्षते— कश्चित्किल मनुष्यो मुग्धः कैश्चिदुक्त क-  
 स्मिंश्चिदपराधे सति धिक्त्वा नासि मनुष्य इति । स  
 मुग्धतया आत्मनो मनुष्यत्व प्रत्याययितुं कचिदुपेत्याह—  
 ब्रवीतु भवान्कोऽहमस्मीति । स तस्य मुग्धता ज्ञात्वा  
 आह— क्रमेण बोधयिष्यामीति । स्थावराद्यात्मभावम-  
 पोह्य न त्वममनुष्य इत्युक्तवोपरराम । स त मुग्ध  
 प्रत्याह— भवान्मा बोधयितुं प्रवृत्तस्तूष्णीं बभूव, किं न

बोधयतीति । तादृगेव तद्भवतो वचनम् । नास्यमनुष्य इत्यु-  
 क्तेऽपि मनुष्यत्वमात्मनो न प्रतिपद्यते य, स कथं मनु-  
 ष्योऽसीत्युक्तोऽपि मनुष्यत्वमात्मन प्रतिपद्येत ? तस्माद्यथा  
 शास्त्रोपदेश एवास्मावबोधविधि, नान्य । न ह्यग्नेर्दाह्य  
 तृणादि अन्येन केनचिद्गन्धु शक्यम् । अत एव शास्त्रमात्म  
 स्वरूप बोधयितुं प्रवृत्तं सतः अमनुष्यत्वप्रतिषेधेनेव 'नेति  
 नेति' इत्युक्तोपराराम । तथा 'अनन्तरमबाह्यम्' 'अयमात्मा  
 ब्रह्म सर्वानुभू' इत्यनुशासनम्, 'तत्त्वमसि' 'यत्र  
 त्वस्य सर्वमात्मैवाभूत्तत्केन कं पश्येत्' इत्येवमाद्यपि च ।  
 यावदयमेव यथोक्तमिममात्मानं न वेत्ति, तावदयं बाह्या-  
 नित्यदृष्टिलक्षणमुपाधिमात्मत्वेनोपेत्य अविद्यया उपाधिधर्मा-  
 नात्मनो मन्यमानो ब्रह्मादिस्तम्बपर्यन्तेषु स्थानेषु पुनः पुनः  
 रावर्तमानः अविद्याकामकर्मवशात्संसरति । स एव संस-  
 रन् उपात्तदेहेन्द्रियसंघातं त्यजति । त्यक्त्वा अन्यमुपादत्ते ।  
 पुनः पुनरेवमेव नदीस्रोतोवज्जन्ममरणप्रबन्धाविच्छेदेन वर्त-  
 मानः काभिरवस्थाभिर्वर्तते इत्येतमर्थं दर्शयन्त्याह श्रुति  
 वैराग्यहेतोः —

पुरुषे ह वा अयमादितो गर्भो भवति ।

यदेतद्रेतस्तदेतत्सर्वेभ्योऽङ्गेभ्यस्तेजः सम्भू-

तमात्मन्येवात्मान विभर्ति तद्यथा स्त्रि  
या सिञ्चत्यथैनज्जनयति तदस्य प्रथम  
जन्म ॥ १ ॥

अयमेवाविद्याकामकर्माभिमानवान् यज्ञादिकर्म कृत्वा अ-  
स्माल्लोकाद्रूमादिक्रमेण चन्द्रमस प्राप्य क्षीणकर्मा वृष्ट्या-  
दिक्रमेण इमं लोकं प्राप्य अन्नभूतं पुरुषाग्नौ हुतः । तस्मि-  
न्पुरुषे ह वै अयं ससारी रसादिक्रमेण आदितः प्रथमतः  
रेतोरूपेण गर्भो भवतीति एतदाह— यदेतत्पुरुषं रेतः, तेन  
रूपेणेति । तच्च एतत् रेतः अन्नमयस्य पिण्डस्य सर्वेभ्यः अ-  
ङ्गेभ्यः अवयवेभ्यो रसादिलक्षणेभ्यः तेजः साररूपशरीरस्य  
संभूतं परिनिष्पन्नं तत् पुरुषस्य आत्मभूतत्वादात्मा, तमा-  
त्मानं रेतोरूपेण गर्भीभूतम् आत्मन्येव स्वशरीरं एव आ-  
त्मानं विभर्ति धारयति । तत् रेतः स्त्रिया सिञ्चति यदा,  
यदा यस्मिन्काले भार्या ऋतुमती तस्या योषाग्नौ स्त्रिया सि-  
ञ्चति उपगच्छन्, अथ तदा एतत् एतद्रेतः आत्मनो गर्भ-  
रूपं जनयति पिता । तत् अस्य पुरुषस्य स्थानान्निर्गमनं  
रेतः सेककाले रेतोरूपेण अस्य ससारिणः प्रथमं जन्म प्रथ-  
मावस्थाभिव्यक्तिः । तदेतदुक्तं पुरस्तात् ‘असावात्मा अमु-  
मात्मानम्’ इत्यादिना ॥

तस्त्रिया आत्मभूय गच्छति यथा  
स्वमङ्ग तथा । तस्मादेना न हिनस्ति सा-  
स्थैतमात्मानमल गतं भावयति ॥ २ ॥

तत् रेत यस्या स्त्रिया सिक्त सत्तस्या स्त्रिया आत्मभूयम्  
आत्माव्यतिरेकता यथा पितु एव गच्छति प्राप्नोति यथा स्वमङ्ग  
स्तनादि, तथा तद्वदेव । तस्माद्धेतो एना मातर स गर्भो न  
हिनस्ति पिटकादिवत् । यस्मात्स्तनादि स्वाङ्गवदात्मभूय गत-  
म्, तस्मान्न हिनस्ति न बाधत इत्यर्थः । सा अन्तर्वर्त्ती  
एतम् अस्य भर्तुरात्मानम् अत्र आत्मन उदरे गतं प्रविष्ट  
बुद्ध्वा भावयति वर्धयति परिपालयति गर्भविरुद्धाशनादि-  
परिहारम् अनुकूलाशनाद्युपयोगं च कुर्वती ॥

सा भावयित्री भावयितव्या भवति  
त स्त्री गर्भं विभर्ति सोऽग्र एव कुमार  
जन्मनोऽग्रेऽधि भावयति । स यत्कुमार  
जन्मनोऽग्रेऽधि भावयत्यात्मानमेव तद्भा-  
वयत्येषा लोकानां सतत्या एव सतता  
हीमे लोकास्तदस्य द्वितीय जन्म ॥ ३ ॥

सा भावयित्री वर्धयित्री भतुरात्मनो गर्भभूतस्य भाव-  
यितव्या वर्धयितव्या च भर्त्रा भवति । न ह्युपकारप्रत्युप-  
कारमन्तरेण लोके कस्यचित्केनचित्सबन्ध उपपद्यते । त गर्भ-  
स्त्री यथोक्तेन गर्भधारणविधानेन बिभर्ति धारयति अग्रे प्रा-  
ग्जन्मन । स पिता अग्रे एव पूर्वमेव जातमात्र कुमार जन्मन  
अधि ऊर्ध्वं जन्मन जात कुमार जातकर्मादिना पिता भाव-  
यति । स पिता यत् यस्मात् कुमार जन्मन अधि ऊर्ध्वं  
अग्रे जातमात्रमेव जातकर्मादिना यद्भावयति, तत् आत्मान  
मेव भावयति, पितुरात्मैव हि पुत्ररूपेण जायते । तथा  
ह्युक्तम् ‘पतिर्जाया प्रविशति’ इत्यादि । तत्किमर्थमात्मान  
पुत्ररूपेण जनयित्वा भावयतीति ? उच्यते— एषा लोकाना  
सततयै अविच्छेदायेत्यर्थः । विच्छेद्येरन्हीमे लोका पुत्रो  
त्पादनादि यदि न कुर्युः । एव पुत्रोत्पादनादिकर्मा  
विच्छेदेनैव सतता प्रबन्धरूपेण वतन्ते हि यस्मात् इमे  
लोका, तस्मात्तदविच्छेदाय तत्कतव्यम्, न मोक्षयेत्यर्थः ।  
तत् अस्य ससारिण कुमाररूपेण मातुरुदराद्यन्निर्गमनम्, तत्  
रेतोरूपापेक्षया द्वितीय जन्म द्वितीयावस्थाभिव्यक्तिः ॥

सोऽस्यायमात्मा पुण्येभ्य कर्मभ्य  
प्रतिधीयते । अथास्यायमितर आत्मा

कृतकृत्यो वयोगत प्रैति स इतः प्रय-  
न्नेव पुनर्जायते तदस्य तृतीय जन्म ॥ ४ ॥

अस्य पितु सोऽय पुत्रात्मा पुण्येभ्य शास्त्रोक्तेभ्य क-  
र्मभ्य कर्मनिष्पादनार्थं प्रतिधीयते पितु स्थाने पित्रा यत्क-  
र्तव्य तत्करणाय प्रतिनिधीयत इत्यर्थः । तथा च संप्रति-  
विद्याया वाजसनेयके—‘ पित्रानुशिष्टोऽहं ब्रह्माह यज्ञ इत्यादि  
प्रतिपद्यते’ इति । अथ अनन्तर पुत्रे निवेद्यात्मनो भारम्  
अस्य पुत्रस्य इतर अयं यः पित्रात्मा कृतकृत्य कर्तव्यात्  
ऋणत्रयात् विमुक्तः कृतकर्तव्य इत्यर्थः, वयोगत गतवया  
जीर्णं सन् प्रैति म्रियते । स इतः अस्मात् प्रयन्नेव शरीर  
परित्यजन्नेव, तृणजल्लाकादिवत्, देहान्तरमुपाददानं कर्मचि-  
तम्, पुनर्जायते । तदस्य मृत्वा प्रतिपत्तव्यं यत्, तत् तृतीय  
जन्म । ननु ससरतः पितु सकाशाद्रेतोरूपेण प्रथमं जन्म,  
तस्यैव कुमाररूपेण मातुर्द्वितीयं जन्मोक्तम्, तस्यैव तृतीये  
जन्मनि वक्तव्ये, प्रयतस्तस्य पितुर्यजन्म, तत्तृतीयमिति कथ-  
मुच्यते? नैष दोषः, पितापुत्रयोरेकात्मत्वस्य विवक्षितत्वात् ।  
सोऽपि पुत्रः स्वपुत्रे भारं निधाय इतः प्रयन्नेव पुनर्जायते  
यथा पिता । तदन्यत्रोक्तमितरत्राप्युक्तमेव भवतीति मन्यते  
श्रुतिः । पितापुत्रयोरेकात्मत्वात् ॥



तदुक्तमृषिणा । गर्भे नु सन्नन्वेषामवे-  
दमह देवाना जनिमानि विश्वा । शतं मा  
पुर आयसीररक्षन्नधः श्येनो जवसा निर-  
दीयमिति गर्भे एवैतच्छयानो वामदेव  
एवमुवाच ॥ ५ ॥

एव ससरन्नवस्थाभिव्यक्तित्वयेण जन्ममरणप्रबन्धारूढ  
सर्वो लोक ससारसमुद्रे निपतित कथचिद्यदा श्रुत्युक्तमा-  
त्मान विजानाति यस्या कस्याचिदवस्थायाम्, तदैव मुक्तस-  
र्वससारबन्धन कृतकृत्यो भवतीत्येतद्वस्तु, तत् ऋषिणा म-  
न्त्रेणापि उक्तमित्याह— गर्भे नु मातुर्गर्भाशय एव सन्, नु  
इति वितर्के । अनेकजन्मान्तरभावनापरिपाकवशात् एषा  
देवाना वागगन्यादीना जनिमानि जन्मानि विश्वा विश्वानि  
सर्वाणि अन्ववेदम् अहम् अहो अनुबुद्धवानस्मीत्यर्थ । शतम्  
अनेका बह्वथ मा मा पुर आयसी आयस्यो लोहमय्य इवा-  
भेद्यानि शरीराणीत्यभिप्राय । अरक्षन् रक्षितवत्य ससार  
पाशनिर्गमनात् अध । अथ श्येन इव जाल भित्त्वा जवसा  
आत्मज्ञानकृतसामर्थ्येन निरदीय निर्गतोऽस्मि । अहो गर्भ  
एव शयानो वामदेव ऋषि एवमुवाच एतत् ॥

स एव विद्वानस्माच्छरीरभेदादूर्ध्व उ-

त्क्रम्यामुष्मिन्स्वर्गे लोके सर्वान्कामाना-  
प्तवामृतः समभवत्समभवत् ॥ ६ ॥

इति चतुर्थं खण्डः ॥

स वामदेव ऋषि यथोक्तमात्मानम् एव विद्वान् अ-  
स्मात् शरीरभेदात् शरीरस्य अविद्यापरिकल्पितस्य आयसवद-  
निर्भेद्यस्य जननमरणाद्यनेकानर्थशताविष्टशरीरप्रबन्धस्य पर-  
मात्मज्ञानामृतोपयोगजनितवीर्यकृतभेदात् शरीरोत्पत्तिबीजा-  
विद्यादिनिमित्तोपमर्दहेतोः शरीरविनाशादित्यर्थः । ऊर्ध्वं पर-  
मात्मभूतं सन् अधोभवात्ससारात् उत्क्रम्य ज्ञानावद्योति-  
तामलसर्वात्मभावमापन्नं सन् अमुष्मिन् यथोक्ते अजरेऽमरे-  
ऽमृतेऽभये सर्वज्ञेऽपूर्वेऽनपरेऽनन्तरेऽबाह्ये प्रज्ञानामृतैकरसे  
स्वर्गे लोके स्वस्मिन्नालानि स्वे स्वरूपे अमृतं समभवत् आ-  
त्मज्ञानेन पूर्वमाप्तकामतया जीवन्नेव सर्वान्कामानाप्त्वा इत्य-  
र्थः । द्विर्वचनं सफलस्य सोदाहरणस्य आत्मज्ञानस्य परि-  
समाप्तिप्रदर्शनार्थम् ॥

इति श्रीमत्परमहंसपरिव्राजकाचार्यस्य श्रीगोविंद-  
भगवत्पूज्यपादशिष्यस्य श्रीमच्छंकरभगवत् कृतौ  
ऐतरेयोपनिषद्भाष्ये द्वितीयोऽध्यायः ॥





ऐतरेयोपनिषद्भाष्यम्

तृतीयोऽध्याय



## तृतीयोऽध्यायः ॥



ब्रह्मविद्यासाधनकृतसर्वात्मभा-

वफलावाप्तिं वामदेवाद्याचार्यपरम्परया  
पारम्पर्यश्रुत्यावद्योत्यमाना ब्रह्मवित्प-  
रिषद्यत्यन्तप्रसिद्धाम् उपलभमाना मु-  
मुक्षवो ब्राह्मणा अधुनातना ब्रह्म  
जिज्ञासव अनित्यात्साध्यसाधनलक्ष-

णात्ससारात् आ जीवभावाद्याविवृत्सवो विचारयन्त अन्यो  
न्य पृच्छन्ति । कथम् ?—

कोऽयमात्मेति वयमुपास्महे कतरः स  
आत्मा येन वा पठ्यति येन वा शृणोति  
येन वा गन्धानाजिघ्रति येन वा वाच  
व्याकरोति येन वा स्वादु चास्वादु च  
विजानाति ॥ १ ॥

यमात्मानम् अयमात्मा इति साक्षात् वयमुपास्महे  
क स आत्मेति, य चात्मानमयमात्मेति साक्षादुपासीनो

वामदेव अमृत समभवत्, तमेव वयमप्युपास्महे को नु खलु स आत्मेति एव जिज्ञासापूर्वमन्योन्य पृच्छताम् अतिक्रान्तविशेषविषयश्रुतिसंस्कारजनिता स्मृतिरजायत— तम् 'प्रपदाभ्या प्रापद्यत ब्रह्मेम पुरुषम्' 'स एतमेव सीमान विदार्य एतया द्वारा प्रापद्यत' एतमेव पुरुष द्वे ब्रह्मणी इतरेतरप्रातिकूल्येन प्रतिपन्ने—इति । ते चास्य पिण्डस्यात्म- भूते । तयोरन्यतर आत्मोपास्यो भवितुमर्हति । योऽत्रो- पास्य, कतर स आत्मा इति विशेषनिर्धारणार्थं पुनरन्योन्य प्रपच्छुर्विचारयन्त । पुनस्तेषां विचारयता विशेषविचा- रणास्पदविषया मतिरभूत् । कथम्? द्वे वस्तुनी अस्मि- न्पिण्डे उपलभ्येते— अनेकभेदभिन्नेन करणेन येनोपल- भते, यश्चैक उपलभते, करणान्तरोपलब्धिविषयस्मृतिप्रति- सधानात् । तत्र न तावत् येनोपलभते, स आत्मा भवि- तुमर्हति । केन पुनरुपलभत इति, उच्यते— येन वा चक्षु- र्भूतेन रूपं पश्यति, येन वा शृणोति श्रोत्रभूतेन शब्दम्, येन वा घ्राणभूतेन गन्धानाजिघ्रति, येन वा वाक्करणभूतेन वाचं नामात्मिका व्याकरोति गौरश्च इत्ये- वमाद्याम्, साध्वसाध्विति च, येन वा जिह्वाभूतेन स्वादु च अस्वादु च विजानातीति ॥

यदेतद्दृढय मनश्चैतत् । सज्ञानमाज्ञान  
विज्ञान प्रज्ञान मेधा दृष्टिर्धृतिर्मतिर्मनीषा  
जूतिः स्मृति सकल्प क्रतुरसु\* कामो  
वश इति । सर्वाण्येवैतानि प्रज्ञानस्य नाम-  
धेयानि भवन्ति ॥ २ ॥

किं पुनस्तदेकमनेकधा भिन्न करणमिति, उच्यते । यदुक्त  
पुरस्तात् प्रजानां रेतो हृदय हृदयस्य रेतो मन मनसा सृष्ट्या  
आपश्च वरुणश्च हृदयान्मनो मनसश्चन्द्रमा , तदेवैतद्दृढय  
मनश्च, एकमेव तदनेकधा । एतेनान्त करणेनैकेन चक्षुर्भूतेन  
रूप पश्यति, श्रोत्रभूतेन शृणोति, घ्राणभूतेन जिघ्रति,  
वाग्भूतेन वदति, जिह्वाभूतेन रसयति, स्वेनैव विकल्पना-  
रूपेण मनसा सकल्पयति, हृदयरूपेणाध्यवस्यति । तस्मा  
त्सर्वकरणविषयव्यापारकमेकमिदं करणं सर्वोपलब्ध्यर्थमुप-  
लब्धुम् । तथा च कौषीतकिनाम् ‘प्रज्ञया वाचं समारुह्य  
वाचा सर्वाणि नामान्याप्नोति प्रज्ञया चक्षुः समारुह्य चक्षुषा  
सर्वाणि रूपाण्याप्नोति’ इत्यादि । वाजसनेयके च—  
‘मनसा ह्येव पश्यति मनसा शृणोति हृदयेन हि रूपाणि  
विजानाति’ इत्यादि । तस्माद्दृढयमनोवाच्यस्य सर्वोपलब्धि-  
करणत्वं प्रसिद्धम् । तदात्मकश्च प्राण ‘यो वै प्राण, सा

प्रज्ञा या वै प्रज्ञा स प्राण ' इति हि ब्राह्मणम् ।  
 करणसहतिरूपश्च प्राण इत्यवोचाम प्राणसवादादौ । तस्मा-  
 द्यत्पद्मथा प्रापगत, तद्ब्रह्म तदुपलब्धुरुपलब्धिकरणत्वेन गुण-  
 भूतत्वाच्चैव तद्वस्तु ब्रह्म उपास्य आत्मा भवितुमर्हति । पा-  
 रिशेष्याद्यस्योपलब्धुरुपलब्ध्यर्था ण्तस्य हृदयमनोरूपस्य  
 करणस्य वृत्तयो वक्ष्यमाणा , स उपलब्धा उपास्य आत्मा  
 नोऽस्माक भवितुमर्हतीति निश्चय कृतव त । तदन्त करणा-  
 पाधिस्थस्योपलब्धु प्रज्ञानरूपस्य ब्रह्मण उपलब्ध्यथा या  
 अन्त करणवृत्तयो बाह्यान्तर्वर्तिविषयविषया , ता इमा उच्य-  
 न्ते— सज्ञान सज्ञप्ति चेतनभाव , आज्ञानम् आज्ञप्ति  
 ईश्वरभाव , विज्ञान कलादिपरिज्ञानम् , प्रज्ञान प्रज्ञप्ति  
 प्रज्ञता , मेधा ग्रन्थधारणसामर्थ्यम् , दृष्टि इन्द्रियद्वारा  
 सर्वविषयोपलब्धि , धृति धारणम् अवसन्नाना शरीरन्द्रियाणा  
 ययोत्तम्भन भवति , ' धृत्या शरीरमुद्वहन्ति ' इति हि वदन्ति,  
 मति मननम् , मनीषा तत्र स्वातन्त्र्यम् , जूति चेतसो  
 रुजादिदु खित्वभाव , स्मृति स्मरणम् , सकल्प शुक्लकृष्णा-  
 दिभावेन सकल्पन रूपादीनाम् , क्रतु अध्यवसाय , असु  
 प्राणनादिजीवनक्रियानिमित्ता वृत्ति , काम असनिहितवि-  
 षयाकाङ्क्षा तृष्णा , वश र्हीन्यतिकराद्यभिलाष , इत्येव-



माद्या अन्त करणवृत्तय उपलब्धुरुपलब्धयर्थत्वाच्छुद्धप्रज्ञा  
नरूपस्य ब्रह्मण उपाधिभूतास्तदुपाधिजनितगुणनामधेयानि  
सज्ञानादीनि सर्वाण्येवैतानि प्रज्ञप्तिमात्रस्थ प्रज्ञानस्य नामधे-  
यानि भवन्ति, न स्वत साक्षात् । तथा चोक्तम् ‘प्राणन्नेव  
प्राणो नाम भवति इत्यादि ॥

एष ब्रह्मैष इन्द्र एष प्रजापतिरेते सर्वे  
देवा इमानि च पञ्च महाभूतानि पृथिवी  
वायुराकाश आपो ज्योतीर्षीत्येतानीमा  
नि च क्षुद्रमिश्राणीव । बीजानीतराणि  
चेतराणि चाण्डजानि च जारुजानि च  
स्वेदजानि चोद्भिज्जानि चाश्वा गावः पुरु-  
षा हस्तिनो यत्किंचेद् प्राणि जङ्गम च प-  
तत्रि च यच्च स्थावरम् । सर्वं तत्प्रज्ञानेत्र  
प्रज्ञाने प्रतिष्ठित प्रज्ञानेत्रो लोक प्रज्ञा  
प्रतिष्ठा प्रज्ञान ब्रह्म ॥ ३ ॥

स एष प्रज्ञानरूप आत्मा ब्रह्म अपर सर्वशरीरस्थ प्रा-  
ण प्रज्ञात्मा अन्त करणोपाधिष्वनुप्रविष्टो जलभेदगतसू-

यप्रतिबिम्बवत् हिरण्यगर्भ प्राण प्रज्ञात्मा । एष एव इन्द्र गुणात्, देवराजो वा । एष प्रजापति य प्रथमज शरीरी, यतो मुखादिनिर्भेदद्वारेणाग्न्यादयो लोकपाला जाता, स प्रजापतिरेष एव । येऽपि एते अग्न्यादय सर्वे देवा एष एव । इमानि च सर्वशरीरोपादानभूतानि पञ्च पृथिव्यादीनि महाभूतानि अन्नान्नादत्वलक्षणानि एतानि । किञ्च, इमानि च क्षुद्रमिश्राणि क्षुद्रैरूपकैर्मिश्राणि, इवशब्द अनर्थक, सपादीनि । बीजानि कारणानि इतराणि चेताराणि च द्वैराश्रयेन निर्दिश्यमानानि । कानि तानि ? उच्यन्ते—अण्डजानि पक्ष्यादीनि, जारुजानि जरायुजानि मनुष्यादीनि, स्वेदजानि यूकादीनि, उद्भिज्जानि च वृक्षादीनि । अश्वा गाव पुरुषा हस्तिन अन्यच्च यत्किञ्चेद् प्राणि । किं तत् ? जङ्गम यच्चलति पद्भ्या गच्छति, यच्च पतन्नि आकाशेन पतनशीलम्, यच्च स्थावरम् अचलम्, सर्वं तत् अशेषतः प्रज्ञानेत्रम्, प्रज्ञप्ति प्रज्ञा, तच्च ब्रह्मैव, नीयतेऽनेनेति नेत्रम्, प्रज्ञा नेत्र यस्य तदिदं प्रज्ञानेत्रम्, प्रज्ञाने ब्रह्मण्युत्पत्तिस्थितिलयकालेषु प्रतिष्ठितम्, प्रज्ञाश्रयमित्यर्थः । प्रज्ञानेत्रो लोक पूर्ववत्, प्रज्ञाचक्षुर्वा सर्व एव लोकः । प्रज्ञा प्रतिष्ठा सर्वस्य जगतः । तस्मात् प्रज्ञान ब्रह्म । तदेतत्प्रत्यस्तमितसर्वोपाधिविशेष सत् निरञ्जन निर्म-

ल निष्क्रिय ज्ञान्तम् एकम् अद्वय नेति नेतीति सर्वविशेषा-  
पोहसवेद्य सर्वशब्दप्रत्ययागोचर तदत्यन्तविशुद्धप्रज्ञोपाधिस-  
बन्धेन सर्वज्ञमीश्वर सर्वसाधारणाव्याकृतजगद्बीजप्रवर्तक नि-  
यन्तृत्वादन्तर्यामिसङ्ग भवति । तदेव व्याकृतजगद्बीजभूतबु-  
द्ध्यात्माभिमानलक्षण हिरण्यगर्भसङ्ग भवति । तदेव अन्तर  
ण्डोद्भूतप्रथमशरीरोपाधिमात् विराट्प्रजापतिसङ्ग भवति ।  
तदुद्भूताग्न्याद्युपाधिमात् देवतासङ्ग भवति । तथा विशेष-  
शरीरोपाधिष्वपि ब्रह्मादिस्तम्बपर्यन्तेषु तत्तन्नामरूपलाभो  
ब्रह्मण । तदेवैक सर्वोपाधिभेदभिन्न सर्वे प्राणिभिस्ता-  
र्किकैश्च सर्वप्रकारेण ज्ञायते विकल्प्यते च अनेकधा । 'एत-  
मेके वदन्त्यग्निं मनुमन्ये प्रजापतिम् । इन्द्रमेकेऽपरे प्राणम  
परे ब्रह्म शाश्वतम्' इत्याद्या स्मृति ॥

स एतेन प्रज्ञेनात्मनास्माल्लोकादुत्क्र  
म्यामुष्मिन्स्वर्गे लोके सर्वाङ्कामाना-  
प्तवामृतः समभवत्समभवत् ॥ ४ ॥

इति पञ्चम खण्ड ॥

स वामदेवोऽन्यो वा एव यथोक्त ब्रह्म वेद प्रज्ञेनात्मना,  
येनैव प्रज्ञेन आत्मना पूर्वे विद्वांसोऽमृता अभूवन् तथा


अयमपि विद्वान् एतेनैव प्रज्ञेन आत्मना अस्मात् लोकात्  
उक्तम्येत्यादि व्याख्यातम् । अस्माल्लोकादुत्क्रम्य अमुष्मिन्  
स्वर्गे लोके सर्वान्कामान् आप्त्वा अमृतं समभवत्समभव-  
दित्योमिति ॥

इति श्रीमत्परमहंसपरिव्राजकाचार्यस्य

श्रीगोविन्दभगवत्पूज्यपादशिष्यस्य

श्रीमच्छंकरभगवत कृतौ

ऐतरेयोपनिषद्भाष्य संपूर्णम् ॥



ॐ

वाङ्मे मनसि प्रतिष्ठिता

मनो मे वाचि प्रतिष्ठितमा-  
विरावीर्म एधि । वेदस्य म  
आणीस्थ. श्रुत मे मा प्रहा-  
सी । अनेनाधीतेनाहोरात्रा-  
न्सदधाम्यृत वदिष्यामि ।  
सत्य वदिष्यामि । तन्मामव-  
तु । तद्वक्कारमवतु अवतु मा-  
मवतु वक्कारमवतु वक्कारम् ॥

ॐ शान्ति शान्ति शान्ति ॥





॥ श्री ॥

## उपनिषन्मन्त्राणां

# ॥ वर्णानुक्रमणिका ॥


	पृष्ठम्		पृष्ठम्
अ		एतस्माज्जायते प्राण	३६
अग्निर्मूर्धा चक्षुषी	७	एतेषु यश्चरते भ्राज०	२३
अग्निर्वाग्भूत्वा मुख	२५७	एष ब्रह्मैष इन्द्र	२९१
अतः समुद्रा गिर०	८१	एष सर्वेश्वर एष०	९६
अथवणे या प्रवदेत	१	एषोऽणुरात्मा चेतसा	६८
अमात्रश्चतुर्योऽयव	१२८	एह्येहीति तमाहुतय	२३
अरा इव रथनाभौ	४९	ओ	
अविद्याया बहुधा	७	ओमित्येतदक्षरमिद०	८९
अविद्यायामतरे	७५	क	
आ		कामान्य कामयत	७१
आत्मा वा हृदमेक	२४०	काली कराली च मनो०	२२
आविः सनिहित	४४	कोऽयमात्मति वय०	७७
इ		ग	
इष्टापूर्तं मयमाना	७६	गता कला पञ्चदश	७६
ए		ज	



	पृष्ठम्		पृष्ठम्
जागरितस्थानो बहि ०	९२	तमशनायापिपासे	२५८
जागरितस्थानो वैश्वानरो ०	११४	तस्माच्च देवा बहुधा	४
त		तस्मादग्नि समिधो	३८
तच्चक्षुषाजिघृक्षत्	२६१	तस्मादिदं द्रो नामे ०	२६७
तच्छ्रोत्रेणाजिघृक्षत्	२६२	तस्माद्वच साम	३९
तच्छ्रोत्रेणाजिघृक्षत्	२६१	तस्मै स विद्वानुपस ०	३०
तस्याचाजिघृक्षत्	२६१	तस्मै स होवाच	१२
तत्प्राणेनाजिघृक्षत्	२६१	ता एता देवता सृष्टा	२५७
तत्रापरा ऋग्वेदो	१२	ताभ्य पुरुषमानयत्ता	२५७
तत्त्रिधा आत्मभूय	२८०	ताभ्यो गामानयत्ता	२ ६
तदपानेनाजिघृक्षत्	२६२	द	
तदुक्तमृषिणा	२८३	दियो ह्यमूर्तं पुरुष	३४
तदेतत्सत्य मन्त्रेषु	१९	द्वा सुपर्णा सयुजा	७९
तदेतत्सत्य यथा	३३	ध	
तदेतत्सत्यमग्नि ०	८०	धनुर्गृहीत्वौपनिपद	४६
तदेतद्वचाम्युक्त	७९	न	
तदेनदभिसृष्ट	२६१	न चक्षुषा गृह्यते	६७
त मनसाजिघृक्षत्	२६२	न तत्र सूर्यो भाति	५३
तप श्रद्धे ये ह्युप ०	२६	नान्तं प्रश्नं नबहि प्रश्न	१०३
तपसा चीयते ब्रह्म	१६	नायमात्मा प्रवचनेन	७२
तमभ्यतपत्तस्याभि ०	२५३	नायमात्मा बलहीनेन	७३

	पृष्ठम्		पृष्ठम्
प		यथा नद्य स्थन्दमाना	७८
परीक्ष्य लोकाकर्म०	२८	यथोर्णनाभि सृजते	१६
पुरुष एवेद विश्व	४२	यदर्चिमद्यदणुभ्योऽणु	४५
पुरुषे ह वा अय०	२७८	यदा पश्य पश्यते	६२
प्रणनो धनु शरो	४७	यदा लेलायते ह्यर्चि	२०
प्राणो ह्येष य सर्व	५३	यदेतद्धृदय मनश्चैतत्	२८९
प्लवा ह्येते अट्टा	२४	यस्मिन् यौ पृथिवी	४८
व		यस्याग्निहोत्रमदश०	२१
बृहच्च तद्व्ययमचिन्त्य०	५५	व	
ब्रह्मा देवाना प्रथम	९	वेदान्तविज्ञानसुनि	७५
ब्रह्मैवेदममृत	५४	श	
भ		शौनको ह वै महाशालो	११
भिद्यते हृदयग्रथि	५१	स	
म		स इमोल्लोकानसजत	२५१
मनोमय प्राणशरीर०	५१	स इक्षत कथ विद	२६३
य		स ईक्षतेमे नु लोका	२५२
य य लोक मनसा	६९	स ईक्षतेमे नु लोकाश्च	२६०
य सर्वज्ञ सर्ववित्	१८	स एतमेव सीमान	२६५
य सर्वज्ञ सर्ववित्	४९	स एतेन प्रज्ञेनात्मना	२९३
यत्तदद्रेक्ष्यमग्राह्य०	१४	स एव विद्वानत्मा०	२८३
यत्र सुप्तो न कचन	९४	सप्राप्यैनमृषयो	७४

	पष्ठम्	पृष्ठम्
स जातो भूतान्यभि	२५५ सुषुप्तस्थान प्राज्ञो०	११७
सत्यमेव जयते नानृत	६५ सोऽपोऽभ्यतपत्	२६०
सत्येन लभ्यस्तपसा	४ सोऽयमात्माध्यक्षर०	११३
सप्त प्राणा प्रभवति	४१ सोऽस्यायमात्मा	२८१
समाने वृक्षे पुरुषो	५ स्वप्नस्थानस्तैजस	११४
स यो ह वै तत्परम	७८ स्वप्नस्थानोऽतः प्रज्ञ	०३
सर्वं ह्येतद्ब्रह्माय	९१ ह	
स वेदैतत्परम ब्रह्म	७१ हिरण्मये परे कोशे	२
सा भावयित्री भवति	२८०	







॥ श्रीः ॥

## गौडपादीय- कारिकानुक्रमणिका ॥

	प्रष्ठम्	पृष्ठम्
अ	अदीर्घत्वाच्च कालस्य	१२३
अरूपकमज ज्ञान	१६९	अद्वय च द्वयाभास १६८
अकारो नयते विश्वम्	११७	अद्वय च द्वयाभास २११
अज कल्पितसद्वृत्त्या	२१	अद्वैत परमार्थो हि १५९
अजमनिद्रमस्वप्नम्	१७१	अनादिमायया सुतो० १११
अजमनिद्रमस्वप्नम्	२१८	अनादेरन्तवत्त्व च १९७
अजात जायते यस्मात्	१९७	अनिमित्तस्य चित्तस्य २१६
अजातस्यैव धर्मस्य	१८३	अनिश्चिता यथा रज्जु १३१
अजातस्यैव भावस्य	१६१	अत स्थानात्तु भेदाना १२४
अजातेस्त्रसता तेषाम्	२०३	अयथा गृह्यत स्वप्नो० ११०
अत्राद्वै जायते यस्य	१८६	अपूव स्थानिधर्मो हि १२५
अजेष्मजमसक्रात	२२७	अमानश्च रथादीना १ ३
अजे साम्ये तु ये केचित्	२२६	अभूताभिनिवेगाद्धि ०१७
अणुमात्रेऽपि वैधर्म्ये	२२७	अभूताभिनिवेगोऽस्ति २१५
अतो ऽप्याम्यकार्पण्यम्	१४५	अमात्रोऽनतमानश्च १२१

	पृष्ठम्		पृष्ठम्
अल धावरणा सवे	२२८	उ	
अलाते स्प दमाने वै	२०६	उत्पादस्याप्रसिद्धत्वात्	२
अवस्त्वनुपलम्भ च	२२२	उत्सेक उदधेर्यद्वत्	१७५
अयत्ता एन येऽन्तस्तु	१३०	उपलम्भात्समाचाराद०	२ ३
अशक्तिरपरिज्ञान	१८९	उपलम्भात्समाचारा मा०	२ २
असज्जागरिते दृष्ट्वा	२००	उपायेन निगृह्णायात्	१७५
असतो मायया ज म	१६७	उपासनाश्रितो धर्मो	१८४
अस्ति नास्त्यस्ति नास्ती०	२१९	उभयोरपि वैतथ्य	१२८
अस्प दमानमलातम्	२०७	उभे ह्ययो यदृश्ये ते	२१३
अस्पर्शयोगो वै नाम	१७४	ऋ	
अस्पर्शयोगो वै नाम	१८१	ऋजुवक्त्रादिकाभासम्	२ २
आ		ए	
आत्मसत्यानुबोधेन	१६८	एतैरेषोऽग्रथग्भायै	१३४
आत्मा ह्याकाशवज्जीवै	१४६	एन न चित्तजा धर्मा	२ ८
आदायन्ते च यन्नास्ति	१२७	एव न जायते चित्तम्	२ ५
आदाव ते च यन्नास्ति	१९८	ओंकार पादशो विद्यात्	११९
आदिबुद्धा प्रकृत्यैव	२२	क	
आदिगता ह्यनुत्पन्ना	२२७	कल्पयत्यात्मनात्मानम्	१२८
आश्रमास्त्रिधा हीन०	१५७	कारण यस्य वै कार्य	१८
इ		कारणाद्यद्यन यत्वम्	१८६
इच्छामात्र प्रभो सृष्टि	१०२	कार्यकारणबद्धौ तौ	१०८

	पृष्ठम्		पृष्ठम्
काल इति कालविदो	१३३	जीवात्मनो पृथक्त्व यत्	१५५
कोट्यश्चतस्र एतास्तु	२२०	जीवात्मनोरन यत्वम्	१५४
क्रमत न हि बुद्धस्य	२२८	जाने च त्रिविधे ज्ञेये	२२३
ख		ज्ञानेनाकाशकल्पेन	१८०
रयाप्यमानामजातिं तै	१८३	त	
ग		तत्त्वमाध्यात्मिक दृष्ट्वा	१४२
ग्रहणाजागरितवत्	१९९	तस्मादेव विदित्वैनम्	१४१
ग्रहो न तत्र नोत्सग	१७३	तस्मान्न जायते चित्त	१९६
घ		तैजसस्योत्पत्तिविज्ञाने	१९६
घटादिषु प्रलानेषु	१४७	त्रिषु धामसु यस्तुल्य	११७
च		त्रिषु धामसु यन्द्रोज्य	१ ०
चरञ्जागरिते जाग्रत्	२१२	दक्षिणाक्षिमुखे विश्वो०	९७
चित्त न सस्पृशत्यथ	१९५	दु ख सर्वमनुस्मृत्य	१७६
चित्तकाला हि येऽतस्तु	१२९	दुर्दर्शमतिगम्भीरम्	२२९
चित्तस्पदितमेवेद	२१४	द्रव्य द्रव्यस्य हेतु स्यात्	२०७
ज		द्वयोर्द्वयोर्मधुज्ञाने	१५४
जरामरणनिर्मुक्ता	१८५	द्वैतस्याग्रहण तुल्यम्	१०९
जाग्रच्चित्तेक्षणीयास्ते	२१२	ध	
जाग्रद्भुक्तावपि त्वत्	१२७	धर्मा य इति जायन्ते	२१०
जात्याभास चलाभास	२०४	न	
जीव कल्पयते पूर्ण	१३०	न कश्चिज्जायते जीव	१७८



	पृष्ठम्		पृष्ठम्
न कश्चि जायते जीव	२१४	पञ्चविंशक इत्येके	१३३
न विरोधो न चोत्पत्ति	१३६	पादा इति पादविदो	१३२
न निर्गता अलातात्ते	२६	पूर्वापरापरिज्ञानम्	१९०
न निर्गतास्ते मिश्रानात्	२०७	प्रकृत्याकाशवज्ज्ञेया	२२४
न भवत्यमृत मृत्य	१६१	प्रज्ञप्ते सनिमित्तत्वम्	१९३
न भवत्यमृत मर्त्य	१८३	प्रज्ञप्ते सनिमित्तत्वम्	१९४
न युक्त दर्शनं गत्वा	१९८	प्रणव हीक्षर विद्यात्	१२०
नाकाशस्य घटाकाशो	१५१	प्रणवो ह्यपर ब्रह्म	११९
नाजेषु सर्वधर्मेषु	२१०	प्रपञ्चो यदि मिथेत	११२
नात्मभावेन नानेद	१२९	प्रभव सर्वभावाना	१०
नात्मानं न परं चैव	१०९	प्राण इति प्राणविदो	१३२
नास्त्यसद्देतुकमसत्	२०१	प्राणादिभिरन तैस्तु	१३२
नास्वादयेत्सुप्तं तत्	१७७	प्राप्य सर्वज्ञतां कृत्स्ना	२२१
नि स्तुतिर्निर्ममस्कारो	१४१	फ	
निगृहीतस्य मनसो	१७०	फलादुत्पद्यमानं सन्	१८८
निमित्तं न सदा चित्तं	१९५	ब	
निवृत्तस्याप्रवृत्तस्य	२१८	बहि प्रज्ञो विभुर्विश्वो	९७
निवृत्ते सर्वदुःखानाम्	१०८	बीजाङ्कुरारयो दृष्टात	१८९
निश्चिताया यथा रज्ज्वा	१३१	बुद्धा निमित्तता सत्या	२१७
नेह नानेति चाम्नायात्	१६३	भ	
प		भावैरसद्भिरेवायम्	१३८

	पृष्ठम्		पृष्ठम्
भूत न जायते किञ्चित्	१८२	यथा स्वप्ने द्रव्याभास	२११
भूतनोऽभूततो वापि	१६२	यथैकस्मिन् घटाकाशे	१४७
भूतस्य जातिमिच्छति	१८२	यदा न लभते हेतून्	२१६
भोगाथ सृष्टिरित्यन्ये	१०३	यदा न लीयते चित्त	१७७
म		यदि हेतोः फलात्सिद्धि	१८८
मकारभावे प्राज्ञस्य	११७	यावद्धेतुफलवेश स०	२०९
मन इति मनोविदो	१३३	यावद्धेतुफलवेगस्ता०	२०८
मनसा निग्रहायत्तम्	१७४	युञ्जीत प्रणवे चेत	११९
मनोदृश्यमिदं द्वैत	१६८	योऽस्ति कल्पितसदृश्या	२१४
मरणे सभवे चैव	१७२	र	
मायया भिद्यते ह्येतत्	१६०	रसादयो हि ये काशा	१५३
मित्राद्यैः सह सम य	१९९	रूपकायसमारयाश्च	१५०
मृल्लोहविस्फुलिङ्गाद्यै	१५६	ल	
य		लय सबोधयच्चित्त	१७६
य भाव दर्शयेद्यस्य	१३४	लीयते हि सुषुप्तौ तत्	१७०
यथा निर्मितको जीवो	२१३	लोकोल्लोकविद प्राहु	१३३
यथा भवति बालाना	१५१	व	
यथा मायामयाद्वाजात्	२१०	विकरोत्यपरा भावान्	१२८
यथा मायामयो जीवो	२१३	विकल्पो विनिवर्तेत	११३
यथा स्वप्नमयो जीवो	२१३	विज्ञाने स्पन्दमाने वै	२०७
यथा स्वप्ने द्रव्याभास	१६७	विपर्यासाद्यथा जाग्रत्	२०२

	पृष्ठम्		पृष्ठम्
विप्राणा विनयो ह्येष	२२१	सुखमात्रियते नित्य	२१९
विभूतिं प्रसव त्वये	१०१	सूक्ष्म इति सूक्ष्मविद	१३३
विश्वस्यात्वविवक्षायाम्	११६	सृष्टिरिति सृष्टिविदो	१३३
विश्वो हि स्थूलभुङ्०	१००	स्थूल तर्पयते विश्व	१००
वीतरागभयक्रोधै	१४०	स्वतो जा परतो वापि	१९१
वेदा इति वेदावदो	१३३	स्वानजागरिते स्थाने	१२४
त्रैतस्थ सर्वभावाना	१२२	स्वप्नदृक्चित्तदृश्यास्ते	२१२
वैगारय तु वै नास्ति	२२६	स्वानदृक्प्रचर-स्वाने	२११
स		स्व ननिद्रायुतावाद्यौ	११०
स एष नेति नेतीति	१६५	स्वानमाये यथा दृष्टे	१३५
सघाता स्वप्नवत्सर्वे	१५२	स्वानवृत्तावपि त्व त	१२७
सभव हेतुफलया	१८८	स्वाने चावस्तु क काय	१९९
सभूतेरपवादाच्च	१६४	स्वभावेनामृतो यस्य	१६१
सकृत्त्या जायते सर्व	२००	स्वभापो नामृतो यस्य	१८३
सतो हि मायया ज म	१६६	स्वसिद्धातयनस्थासु	१५८
सप्रयोजनता तेषा	१२५, १९८	स्वस्थ ज्ञात सतिर्ज्ञानम्	१७८
सर्वस्य प्रणवो ह्यादि	१२०	ह	
सर्वाभिलाषविगत	१७२	हेतोरादि फल येषाम्	१८७
सर्वे धर्मा मृषा स्वाने	१९८	हेतोरादि फल येषाम्	१८७
सवस्तु सोपलम्भ च	२२१	हेतोर्न जायतेऽनादे	१९२
सासिद्धिकी स्वाभाविकी	१८४	हेयज्ञेयाप्यपाक्यानि	२०४

परिग्रहण सं

10567

ग्रन्थात्, १ ड । त शि सस्थान

सारनाथ राणसी